

**“EJJA KUN
SEGWAĆI TIEGHI”**



Gieli tħossok mitluf u għandek bżonn id-direzzjoni?

Ġesù Kristu hu l-Mexxej magħażul t'Alla li kull bniedem għandu bżonn. Hu qal: "Jien ir-ragħaj mill-aħjar, u naf lin-nagħaq tiegħi u n-nagħaq tiegħi jafu lili." (Gwanni 10:14) Verament tafu lir-Ragħaj mill-Aħjar—il-kwalitajiet tiegħi, il-messaġġ u x-xogħol tiegħi, iż-żelu tiegħi, l-imħabba tiegħi? Dan il-ktieb se jgħinek issir taf lil Ġesù b'mod iktar intimu u biex issegwih iktar mill-qrib.



“EJJA KUN SEGWAĆI TIEGħI”

DAN IL-KTIEB HUWA TA'

Din il-pubblikazzjoni mhijiex għall-bejgh. Hija provduta bħala parti minn xogħol edukattiv tal-Bibbja mad-dinja kollha appoġġjat minn donazzjonijiet volontarji.
Sabiex tagħti donazzjoni, jekk jogħibbok żur donate.jw.org.

Jekk mhux indikat mod ieħor, il-kwotazzjonijiet mill-Iskrittura huma meħudin mit-Traduzzjoni tad-Dinja l-Ġidha ta' l-Iskrittura Mqaddsa li għandha lingwa moderna.

“Come Be My Follower”
November 2019 Printing

Maltese (cf-MT)

© 2008

WATCH TOWER BIBLE AND TRACT SOCIETY OF PENNSYLVANIA

Pubblikaturi

© Wachturm Bibel- und Traktat-Gesellschaft, Selters/Ts.

Made in Germany

Għażiż Qarrej:

“Ejja kun segwaċi tiegħi.” (Marku 10:21) B’dan il-kliem, Ġesù Kristu fil-fatt qed jistidinna biex inseg-wuh. Qed twieġeb int għas-sejħha tiegħu? Jekk issegwih, dan sejkollu effett kbir fuq ħajtek. Għala?

GeVha bagħat lill-Iben uniġenitu tiegħu fuq l-art sabiex jagħti ħajtu bħala fidwa. (Ġwanni 3:16) Dan l-Iben mhux biss miet għalina imma wkoll uriena kif għandna ngħixu. F’kulma għamel, hu żamm l-integrità tiegħu u ferraħ qalb Missieru. Ġesù wriena wkoll kif nistgħu nkunu bħal Missieru. It-triqat u r-rieda tal-Missier dehru b'mod perfett fil-kliem u fl-għemejjel ta’l-Iben.—Ġwanni 14:9.

Ġesù hu “mudell,” tgħid il-Bibbja, “biex [nimxu] mill-qrib wara l-passi tiegħu.” (1 Pietru 2:21) Jekk irridu nersqu eqreb lejn Ĝeħova, jekk irridu ħajja tassew sodisfacenti issa, u jekk irridu nibqgħu fit-triq li twas-sal għall-ħajja ta’ dejjem, irridu nsegwu mill-qrib il-passi ta’ Kristu.

Sabiex nibdew dan il-vjaġġ, irridu nsiru midħla tal-ħajja ta’ ġesù fuq l-art. Għalhekk, id-deskrizzjoni ta’ ġesù li hija preservata fil-Bibbja jistħoqqilha li nistudjawha bir-reqqa. Jekk nirriflettu fuq l-affarijiet li ġesù qal u għamel u nikkunsidraw kif nistgħu nimitawħ bil-kliem u bl-għemejjel tagħna se niġu megħjunin biex naraw iktar čar kif nistgħu nsegwu.

Jalla din il-pubblikazzjoni tgħinek tkabbar l-imħabba tiegħek għal ġesù u għal Ĝeħova. U jalla din l-imħabba tqanqleq biex issegwi mill-qrib il-passi ta’ ġesù sabiex tferraħ qalb Ĝeħova issa u għal dejjem.

Werrej

Kapitlu	Paġna
1 "Kun Segwaci Tiegħi"—X'Ried Ifisser Ĝesù?	5
2 "It-Triq, il-Verità, u l-Ħajja"	15
L-EWWEL SEZZJONI "Ejja u Ara" lill-Kristu	
3 "Jien . . . Uqli f'Qalbi"	25
4 "Ara! L-Iljun tat-Tribù ta' ġuda"	35
5 "It-Teżori Kollha ta' l-Għerf"	46
6 "Tgħallem l-Ubbidjenza"	56
7 "Irriflettu Sew dwar Dak li Ssaporta"	66
IT-TIENI SEZZJONI "Jgħallem . . . u Jippriedka l-Aħbar Tajba"	
8 "Għal Dan Intbghatt"	77
9 "Morru u Agħmlu Dixxipli"	87
10 "Hu Miktub"	98
11 "Qatt Ma Kien Hawn Bniedem Ieħor li Tkellem Bħalu"	108
12 "Ma Kienx Ikellimhom Mingħajr Xi Tixbiha"	118
IT-TIELET SEZZJONI "L-Imħabba li Għandu l-Kristu ġgegħelna"	
13 "Jien Inħobb lill-Missier"	129
14 "Resqu Lejh Folol Kbar"	139
15 "Hassu Mqanqal u Thassarhom"	150
16 "Ġesù . . . Baqa' Jhobbhom sa l-Aħħar"	161
17 "Hadd M'Għandu Mħabba Akbar minn Din"	172
18 "Ibqa' Miexi Warajja"	182



“Kun Segwaċi Tiegħi” —X’Ried Ifisser Ĝesù?

LIEMA hi l-aqwa stedina li qatt irċivejt? Għandek mnejn taħseb fi żmien meta ġejt mistieden tattendi xi okkażjoni speċjali, forsi xi tiegħi ta’ żewġ persuni li huma għeżeżeż ħafna għalik. Jew forsi tiftakar f’dak il-jum li ġejt mistieden taċċetta xi biċċa xogħol importanti. Jekk ġieli rċivejt stediniet bħal dawn, bla dubju kont ferħan ħafna, saħansitra onorat, li tirċivihom. Però, il-verità hi li int irċivejt stedina li hija ferm aqwa minn dawn kollha. Ilkoll kemm aħħna rċivejnejha. U l-mod kif nagħżlu li nwieġbu għal din l-istedina jeffettwana bil-kbir. Hija l-iktar għażla importanti li se nagħmlu f’ħajji jaqtnejha.

² X’inhni din l-istedina? Din ġejja mingħand Ĝesù Kristu, l-İben uniġenitu ta’ Ĝeħova, l-Alla li Jista’ Kollox, u hija mnijżżla fil-Bibbja. F’Marku 10:21 naqraw il-kliem ta’ Ĝesù: “Ejja kun segwaċi tiegħi.” Ĝesù kien fil-fatt qed jagħmel din l-istedina lil kull wieħed u waħda minna. Nagħħmlu taj-jeb jekk nistaqsu lilna nfusna, ‘Jien kif se nwieġeb?’ It-tweġiba forsi tidher ovvja għalik. Min se jgħaddilu minn moħħu li jirrifjuta stedina meraviljuža bħal din? Haġa ta’ l-iskantament hi li l-biċċa l-kbira min-nies jirrifjutawha. Għala?

³ Bħala eżempju, ikkunsidra raġel li rċieva din l-istedina direttament mingħand Ĝesù xi 2,000 sena ilu. Dan kien raġel rispettat ħafna. Kellu minn ta’ l-inqas tliet affarijiet li

1, 2. Liema hi l-aqwa stedina li bniedem jista’ jircievi, u liema mis-toqsija nistgħu nistaqsu lilna nfusna?

3, 4. (a) Liema affarijiet, li jistgħu jqanqlu l-ghira, kellu r-raġel li av-viċċina lil Ĝesù biex jistaqsi dwar il-hajja ta’ dejjem? (b) Liema kwal-l-istajjet tajbin għandu mnejn ra ġesù fil-ħakkiem żagħżug u għani?

I-bnedmin x'aktarx jikkunsidraw bħala li huma mixtiqin, saħansitra ta' min jgħir għalihom—iż-żgħożija, l-għana, u l-awtoritā. Ir-rakkont Bibliku jiddeskrivih bħala “żagħżugħ,” bħala li kien “għani ħafna,” u bħala “ħakkiem.” (Mattew 19:20; Luqa 18:18, 23) Madankollu, kien hemm xi ħaġa iktar importanti dwar dan iż-żagħżugħ. Hu kien sema' dwar l-Għalliem il-Kbir, Gesù, u dak li sema' għoġbu.

⁴ Il-biċċa l-kbira mill-ħakkiema f'dak iż-żmien naqsu milli jagħtu lil Gesù r-rispett li kien jistħoqqlu. (Gwanni 7:48; 12:42) Imma dan il-ħakkiem aġixxa b'mod differenti. Il-Bibbja tgħidilna: “[Gesù] hu u sejjer fi triqtu ġie jiġri lejh wieħed raġel li niżel għarkopptejh quddiemu u staq-sieħ: ‘Għalliem Tajjeb, xi rrid nagħmel biex niret il-ħajja ta’ dejjem?’” (Marku 10:17) Innota kemm kien ħerqan dan ir-raġel biex ikellem lil Gesù. Hu telaq jiġri lejh fil-pubbliku, bħalma forsi għamlu l-foqra u dawk ta' klassi baxxa fis-soċ-ċjetà. Iżjed minn hekk, b'risspett niżel għarkopptejh quddiem Kristu. Għalhekk, hu kien xi ftit jew wisq umli u kien kon-xu tal-bżonn spiritwali tiegħi. Gesù kien jgħożżhom kwalitajiet tajbin bħal dawn. (Mattew 5:3; 18:4) Mela mhux ta' b'xejn li “Gesù ħares lejh [u] ħass imħabba għalihi.” (Marku 10:21) Gesù kif wieġeb il-mistoqsija taż-żagħżugħ?

Stedina bla Paragun

⁵ Gesù wera li Missieru kien digħi pprovda informazzjoni rigward il-mistoqsija vitali dwar kif wieħed jikseb il-ħajja ta’ dejjem. Hu rrefera għall-Iskrittura, u ż-żagħżugħ stqarr li hu kien lealment qed jobdi l-Liġi Mosajka. Madankollu, Gesù, bid-dehen straordinarju tiegħi, ra xi ħaġa moħbija fil-fond ta’ qalb iż-żagħżugħ. (Gwanni 2:25) Hu ra li dan il-ħakkiem kellu problema spiritwali—problema serja. Għalhekk, Gesù qallu: “Haġa waħda jonqsok.” X’kienet din il-“haġa waħda”? Gesù qallu: “Mur, bigħi dak li għandek u agħti lill-foq-

5. Gesù kif wieġbu liż-żagħżugħ għani, u kif nafu li l-faqar ma kienx il-“haġa wahda” li kien jonqsu? (Ara wkoll in-nota ta’ taħbi.)

ra." (Marku 10:21) Ried ifisser Ġesù li individwu jrid ikun fqir biex jaqdi lil Alla? Le.* Kristu kien qed jirrivelu xi ħaġa li kellha importanza kbira.

⁶ Biex juri x'kien hemm nieqes, Ġesù offra lir-raġel opportunità meraviljuža: "Ejja kun segwaċi tiegħi." Immaġina fitit —l-iben ta' l-Alla l-Iktar Għoli stieden lil dan ir-raġel, wiċċi imbwicċi, biex isegwih! Ġesù wiegħdu wkoll premju li lan-qas biss seta' jemmaġina. Hu qallu: "Ikollok teżor fis-sema." Il-ħakkiem żagħżugħ u għani ħatafha din l-opportunità, din l-istedina meraviljuža? Ir-rakkont jgħid: "Hu sewwed qalbu għal dan il-kliem u tħalli imnikket, għax kellu ħafna ġid." (Marku 10:21, 22) Għalhekk, il-kliem mhux mistenni ta' Ġesù rrivela problema f'qalb dan ir-raġel. Hu kien marbut wisq mal-ġid tiegħu u, bla dubju, ma' l-awtorità u l-presiġġu li dan ġablu. B'dispjaċir, l-imħabba tiegħu għal dawn l-affarijiet kienet bil-wisq akbar minn kwalunkwe mħabba li kellu għal Kristu. Għalhekk, il-“ħaġa waħda” li kien jonqsu kienet l-imħabba b'qalb shiħa u bla egoiżmu għal Ġesù u Ĝehova. Minħabba li z-żagħżugħ ma kellux din l-imħabba, hu rrifjuta din l-istedina bla paragun! Però, dan kif japplika għalik?

⁷ L-istedina ta' Ġesù ma kinitx biss għal dan ir-raġel; lanqas ma kienet għal numru żgħir ta' nies biss. Ġesù qal: "Jekk xi ħadd irid jiġi warajja, ha . . . jibqa' miexi warajja." (Luqa 9:23) Innota li kulħadd jista' jkun segwaċi ta' Kristu jekk

* Ġesù ma talabx lil dawk kollha li segwewħ biex iħallu ġidhom kollu warajhom. U għalkemm huwa minnu li kkummenta dwar kemm hu diffiċċi li bniedem għani jidħol fis-Saltna t'Alla, hu żied jgħid: "Kollox hu possibbli għal Alla." (Marku 10:23, 27) Fil-fatt, xi wħud li kienu għonja saru segwaċi ta' Kristu. Huma rċivev pariri speċifiċi fil-kongregazzjoni Kristjana, imma ma gewx mitlubin jagħtu l-għana kollu tagħhom lill-foqra.—1 Timotju 6:17.

6. Ġesù liema stedina għamel, u t-tweġiba tal-ħakkiem żagħżugħ u għani xi rrivelat dwar qalbu?

7. Għala nistgħu nkunu ċerti li l-istedina ta' Ġesù tinkludi lilna llum?

verament "irid." Alla jressaq lil dawn l-uħhud ta' qalb onesta lejn Ibnu. (Ġwanni 6:44) Mhux biss l-ghonja, mhux biss il-foqra, mhux biss dawk ta' certa razza jew ġens, u mhux biss dawk li kienu ħajjin matul dak il-perijodu ta' żmien imma *kulħadd* għandu l-opportunità li jaċċetta l-istedina ta' Ĝesù. Għalhekk, il-kliem ta' Ĝesù "Ejja kun segwaċi tiegħi" vera-ment japplika għalik. Għala għandek tkun trid issegwi lil Kristu? U dan x'jinvolvi eżattament?

Għala Għandek Tkun Segwaċi ta' Kristu?

⁸ Hemm verità li għandna naċċettaw: Bħala bnedmin għandna bżonn kbir ta' tmexxija tajba. Mhux il-bnedmin kollha jammettu li għandhom dan il-bżonn, imma fil-fatt hekk hu. Ġeremija, il-profeta ta' Ĝeħova, ġie mnebbah biex iniżżejjel bil-miktub din il-verità eterna: "Jien naf, O Ĝeħova, li triq il-bniedem m'hijiex f'idejh. Lanqas min jimxi ma jista' jidderiegi l-passi tiegħu." (Ġeremija 10:23) Il-bnedmin la għandhom l-abbiltà u lanqas id-dritt li jmexxu lilhom infuħom. Tabilħaqq, il-biċċa l-kbira mill-istorja tal-bniedem hija rekord ta' tmexxija li falliet. (Ekklejżasti 8:9) Fi żmien Ĝesù, il-mexxejja ħaqrū, abbużaw, u žvijaw lin-nies. Ĝesù b'dehen osserva li n-nies komuni kienu "bħal nagħaq min-ġħajr ragħaj." (Marku 6:34) Illum, il-bnedmin qed iġarrbu l-istess ħaġa. Bħala grupp u bħala individwi, neħtiegu tmexxija li nistgħu nafdaw u nirrispettaw. Ĝesù jissodisfaha din il-ħtieġa? Ikkunsidra diversi raġunijiet għala t-tweġiba hija īva.

⁹ L-ewwel, Ĝesù *gie magħżul minn Alla Ĝeħova*. Il-biċċa l-kbira mill-mexxejja umani jintgħażlu minn sħabhom il-bnedmin imperfetti li spiss jiġu mqarrin u għandhom it-tendenza li jiġgudikaw ħażin. Ĝesù huwa mexxej differenti. It-titlu tiegħu stess jurina dan. Il-kelma "Kristu," bħall-kel-

8. Il-bnedmin kollha x'għandhom bżonn, u għala?

9. X'jaghmel lil Ĝesù differenti mill-mexxejja l-ohrajn kollha?

ma "Messija," tfisser "Midluk." Iva, Ĝesù ġie midluk, jew maħtur b'mod speċjali għall-pożizzjoni sagra tiegħu, minn hadd ħlief il-Mulej Sovran ta' l-univers. Alla Ĝeħova qal hekk dwar Ibnu: "Ara! Il-qaddej tiegħi li jien għażiż, il-maħbub tiegħi, li ruħi approvat! Inqiegħed l-ispirtu tiegħi fuqu." (Mattew 12:18) Hadd ma jaf aħjar mill-ħallieq tagħ-na liema tip ta' mexxej neħtiegu. L-għerf ta' Ĝeħova hu bla tarf, u għalhekk għandna bosta raġunijiet biex nafdaw l-għażla tiegħu.—Proverbji 3:5, 6.

¹⁰ It-tieni, Ĝesù *ħallielna eżempju perfett u li jispirana*. L-aqwa tip ta' mexxej ikollu kwalitajiet li s-sudditi tiegħu jistgħu jammiraw u jimitaw. Hu jmexxi bl-eżempju, billi jispira lil oħrajn biex isiru persuni aħjar. Liema kwalitajiet tirrispetta l-iktar f'mexxej? Il-kuraġġ? L-għerf? Il-mogħidrija? Xe nħidu dwar il-perseveranza waqt it-tbatja? Hekk kif tistudja r-rakkonti tal-ħajja ta' Ĝesù fuq l-art, int se ssib li hu kel-lu dawn il-kwalitajiet—u oħrajn. Bħala x-xbieha perfetta ta' Missieru tas-sema, Ĝesù kellu l-kwalitajiet kollha t'Alla bissiħi. Tassew kien bniedem perfett f'kull aspett. Għalhekk, f'dak kollu li għamel, f'kull kelma li lissen, f'kull sentiment ġewwieni li rrivela, insibu xi haġa li hi ta' min jimitaha. Il-Bibbja tgħid li hu pprova "mudell biex timxu mill-qrib wara l-passi tiegħu."—1 Pietru 2:21.

¹¹ It-tielet, *Kristu wettaq bis-ħiħi l-istqarrija tiegħu: "Jien ir-ragħaj mill-aħjar."* (Gwanni 10:14) Għan-nies fiz-żminijiet Bibliċi, din il-metafora kienet familjari. Ir-rgħajja kien jaħ-dmu ieħes biex jieħdu ħsieb in-nagħaq li kien fil-ħarsien tagħhom. "Ragħaj mill-aħjar" kien iġib is-sigurtà u s-saħħha tal-merħla qabel tiegħu stess. Per eżempju, David, antenat ta' Ĝesù, kien ragħaj meta kien żagħżugħ, u f'iktar minn okkażjoni waħda, hu ssogra ħajtu biex jipproteġi lin-nagħaq

10. L-eżempju ta' Ĝesù għala hu l-aqwa wieħed li l-bnedmin jistgħu jsegwu?

11. Ĝesù kif ta prova li kien "ir-ragħaj mill-aħjar"?

tieghu milli jiġu attakkati minn annimal salvaġġ u feroċi. (1 Samwel 17:34-36) Ĝesu saħansitra għamel iktar minn hekk għal shabu l-bnedmin. Hu ta' ġajtu għalihom. (Għanni 10:15) Kemm hawn mexxejja li għandhom spirtu ta' sagrifċċu personali bħal dan?

¹² Ĝesu kien "ir-ragħaj mill-aħjar" f'sens ieħor. Hu qal: "Naf lin-nagħaq tiegħi u n-nagħaq tiegħi jafu lili." (Għanni 10:14) Aħseb dwar id-deskrizzjoni li kien qed jagħti Ĝesu. Għal xi ħadd li sempliċement ikun qed josserva, merħla nagħaq tista' tkun sempliċement ġemgħa t'annimali sufin. Madankollu, ir-ragħaj jaf lil kull nagħġa individwalment. Hu jaf liema nagħaq dalwaqt sejkollhom bżonn l-ġħajnejnna tiegħu meta jildu, liema ġrief għad għandhom bżonn jingarru għaliex għadhom żgħar u dgħajfin wisq biex jix-xu distanza twila waħedhom, u liema nagħaq għadhom kemm kienu morda jew imweġġgħin. In-nagħaq jafu lir-ragħaj tagħihom ukoll. Huma jagħrfu leħnu, u qatt ma jħawdu ma' dak ta' kwalunkwe ragħaj ieħor. Meta minn leħnu jindunaw li hu allarmat jew li għandu sens t'urgenza, huma jwieġbu mill-ewwel. Fejn imexxihom, huma jsegwu. U hu jaf eż-żarru fejn għandu jmexxihom. Jaf fejn il-ħaxix hu abundanti u aħdar, fejn ix-xmajjar huma friski u čari, u fejn il-mergħat huma bla perikli. Hekk kif jirghahom, in-nagħaq iħossuhom fis-sigurtà.—Salm 23.

¹³ Ma tixxennaqx int għal tmexxi ja? Ir-Ragħaj mill-Aħjar għandu reputazzjoni li ma bħalha f'li jittratta lis-segwaċi tiegħu proprju b'dan il-mod. Hu jwiegħed li jiggwidak lejn ġajja hienja u sodisfaċenti issa u lejn futur dej-jiemi! (Għanni 10:10, 11; Rivelazzjoni 7:16, 17) Għalhekk, għandna bżonn inkunu nafu x'hemm involut eż-żarru fejn f'li nsegwu lil Kristu.

12, 13. (a) F'liema sens ir-ragħaj jaf lin-nagħaq tiegħi, u huma b'liema mod jafu lili? (b) Għala tixtieq tkun taħt it-tmexxi ja tar-Ragħaj mill-Aħjar?

Xi Jfisser li Tkun Segwaċi ta' Kristu

¹⁴ Illum, mijiet ta' miljuni ta' nies x'aktarx li jħossu li huma aċċettaw l-istedina ta' Kristu. Wara kollox, huma jagħżlu li jsejħu lilhom infushom Kristjani. Forsi huma membri tal-knisja li fiha għammduhom il-ġenituri tagħ-hom. Jew għandhom mnejn jistqarru li għandhom rabta emozzjonali ma' Ĝesù u jaċċettaw bħala s-Salvatur persuna tagħ-hom. Imma jagħmilhom dan segwaċi ta' Kristu? Huwa dan dak li kellu f'moħħu Ĝesù meta stidinna biex insiru s-segwaċi tiegħu? Sabiex inkunu segwaċi ta' Kristu jinvvolvi ħafna iktar.

¹⁵ Ikkunsidra d-dinja tal-Kristjaneżmu—dawk in-nazzjonijiet li l-biċċa l-kbira miċ-ċittadini tagħhom jistqarru li huma segwaċi ta' Kristu. Jirrifletti l-Kristjaneżmu t-tagħlim ta' Ĝesù Kristu? Jew inkella f'dawk il-pajjiżi naraw mibegħda, moħqrija, kriminalità, u ingustizzja bħalma hemm mad-war il-kumplament tad-dinja? Mohandas Gandhi, mexxej rispettati tal-Ħindu, darba qal: "Ma naf b'ebda persuna oħra li għamlet iktar ġid għall-bnedmin minn Ĝesù. Fil-fatt, m'hemm xejn hażin fil-Kristjanità." Hu żied jgħid: "Il-problema hija intom il-Kristjani. Lanqas xejn ma tgħixu fi qbil mat-tagħlim tagħkom stess."

¹⁶ Ĝesù qal li s-segwaċi veri tiegħu kellhom jintgħarfu mhux biss minn kliemhom jew mit-titlu li jagħtu lilhom infushom imma primarjament mill-azzjonijiet tagħ-hom. Per eżempju, hu qal: "Mhux kulmin jgħidli, 'Mulej, Mulej,' jid-ħol fis-saltna tas-smewwiet, imma min jagħmel ir-rieda ta' Missieri li hu fis-smewwiet." (Matthew 7:21) Hafna minn dawk li jistqarru li Ĝesù hu l-Mulej tagħhom għala jonqsu li

14, 15. Sabiex inkunu segwaċi ta' Kristu, għala m'huwiex biżżejjed li nistqarru li aħna Kristjani jew li nifformaw rabta emozzjonali ma' Ĝesù?

16, 17. Spiss xi jkun hemm nieqes fost dawk li jistqarru li huma Kristjani, u x'jiddistengwi lis-segwaċi veri ta' Kristu?

jagħmlu r-rieda ta' Missieru? Ftakar fil-ħakkiem żagħżugħ u għani. Spiss, 'haġa waħda jkun jonqos' fost dawk li jis-tqarru li huma Kristjani—l-imħabba b'qalb shiħa għal Ĝesù u għall-Wieħed li bagħtu.

¹⁷ Dan kif jista' jkun? M'huwiex minnu li miljuni li jgħidu li huma Kristjani jistqarru wkoll li jħobbu lil Kristu? Daż-gur. Imma l-imħabba għal Ĝesù u għal Ĝeħova tinvolvi ħaf-na iktar minn semplicelement kliem. Ĝesù qal: "Jekk xi ħadd iħobbni, josserva kelmti." (Ġwanni 14:23) U meta reġa' tkellem bħala ragħaj, hu qal: "In-nagħaq tiegħi jisimgħu leħni, u jien nafhom, u huma jiġu warajja." (Ġwanni 10:27) Iva, il-prova vera ta' l-imħabba tagħna għal Kristu mhix semplicelement fi kliemna jew fis-sentimenti tagħna imma l-iktar fl-azzjonijiet tagħna.

¹⁸ Madankollu, l-azzjonijiet tagħna ma jiġux mix-xejn. Dawn jirriflettu l-persuna ġewwini ja tagħna. Huwa hawn li jrid jibda x-xogħol tagħna. Ĝesù qal: "Il-ħajja ta' dejjem tfisser dan: li jieħdu għarfiex dwarek, l-uniku Alla veru, u dwar Ĝesù Kristu li int bgħatt." (Ġwanni 17:3) Jekk nieħdu u nimmeditaw fuq għarfiex eż-żarru dwar Ĝesù, qalbna se tiġi effettwata. Se nsiru nħobbu iktar u iktar, billi nibnu ġewwa fina xewqa saħansitra akbar biex insegwuh kuljum.

¹⁹ L-iskop ta' dan il-ktieb hu li jkabbar ix-xewqa li nsegwu lil Ĝesù. L-iskop tiegħu m'huwiex li jagħti sommarju shiħ tal-ħajja u l-ministeru ta' Ĝesù, imma li jgħinna naraw iktar ċar kif għandna nsegwuh.* Huwa disinjat biex jgħinna nħarsu fil-mera ta' l-Iskrittura u nistaqsu lilna nfusna, 'Qiegħed jien verament insegwi lil Ĝesù?' (Ġakbu 1:23-25) For-

* Għal sommarju shiħ u kronologiku tal-ġrajjiet fil-ħajja u l-ministeru ta' Ĝesù, ara l-ktieb *L-Aqwa Bniedem li Qatt Għex*, pubblikat mix-Xhieda ta' Ĝeħova.

18, 19. (a) It-tagħlim dwar Ĝesù kif għandu jeffettwana? (b) X'inhu l-iskop ta' dan il-ktieb, u kif se jkun ta' ġid għal dawk li ilhom jikkunsidraw lilhom infuħom bhala segwaċi ta' Kristu?

Stedinet mill-Iben Unigenitu t'Alla

Immaġina li ġesù qed jagħmel l-istedinet li ġejjin lilek personalment. Int kieku kif twieġeb, u għala?

"Kun segwaċi tiegħi."—Matthew 9:9; Luqa 9:59; Ģwanni 1:43.

"Jekk xi hadd irid jiġi warajja, ha jiċħad lilu nnifsu u jerfa z-zokk tat-tortura tiegħu u jibqa' miexi warajja."—Matthew 16:24.

"Ejjew għandi, intom ilkoll li mħabbtin u mgħobbijin, u jien inserraħkom. Ħudu l-madmad tiegħi fuqkom u tgħallmu minni."—Matthew 11:28, 29.

"Jekk xi hadd hu bil-ghatx, ha jiġi għandi u jixrob."—Ġwanni 7:37.

Si ilek tikkunsidra lilek innifsek bħala nagħġa li qed tiġi gwidati mir-Ragħaj mill-Aħjar. Però, ma taqbilx li dejjem nistgħu nsibu modi kif insiru persuni aħjar? Il-Bibbja theggieg-għigna: "Ibqgħu għarblu jekk intomx fil-fidji, ibqgħu agħtu prova ta' x'intom." (2 Korintin 13:5) Żgur li hu vallapena li nagħmlu kull sforz biex naċċertaw ruħna li verament qed niġu gwidati mir-Ragħaj mill-Aħjar tagħna kollu mħabba, ġesù, li ġeħova nnifsu ħatar biex imexxina.

²⁰ Jalla l-istudju tiegħek ta' dan il-ktieb jgħinek issaħħha l-imħabba tiegħek għal ġesù u għal Ĝeħova. Hekk kif din l-imħabba tiggwidak f'ħajtek, se ssib paċi u kuntentizza bla qjies f'din id-dinja li qdiemet, u int se tgħix biex tfaħħar lil Ĝeħova għal dejjem talli pprovdielna r-Ragħaj mill-Aħjar. M'għandniex xi nghidu, l-istudju tagħna dwar Kristu għandu jkun ibbażat fuq pedament tajjeb. Għalhekk, bix-xieraq li f'Kapitlu 2 neżaminaw l-irwol ta' ġesù fl-iskop universali ta' Ĝeħova.

20. X'se nikkunsidraw fil-kapitlu li jmiss?



“It-Triq, il-Verità, u l-Hajja”

ĠIELI ntlift? Għandek mnejn tiftakar f'xi darba meta kont qed tivvjaġġa biex iżżur lil xi ġħabib jew qarib u ma stajtx issib it-triq. Hekk kif kont għaddej minn triq mhix familjari, waqaft int biex tistaqsi lil xi ġadd għad-direzzjoni? Imma-ġina kif kont thossox kieku minflok sempliċement jgħid-lek minfejn għandek tgħaddi, individwu qalbu tajba jgħid-lek: “Segwi lili. Se nieħdok jien.” Min jaf kemm isserraħ moħħok!

² Jista’ jingħad li Ĝesù Kristu jagħmel xi ħaġa simili għali-na. Mingħajr għajjnuna huwa impossibbli li navviċinaw lil Alla. Minħabba li wirtet id-dnub u l-imperfezzjoni, id-dinja ta’ l-umanità hija mitlufa, ‘imbiegħda mill-ħajja li ġejja minn Alla.’ (Efesin 4:17, 18) Għandna bżonn l-ġħajjnuna biex insibu d-direzzjoni. Ĝesù, ix-Xempju tagħna li għandu qalbu tajba, ma joffrix biss pariri u direzzjonijiet; jagħmel iktar minn hekk. Bħalma rajna f’Kapitlu 1, Ĝesù jistidinna, billi jgħid: “Ejja kun segwaċi tiegħi.” (Marku 10:21) Ma-dankollu, jagħtina wkoll raġuni konvinċenti biex naċċet-taw din l-istedina. F’okkażjoni minnhom, Ĝesù qal: “Jien it-triq, il-verità, u l-ħajja. Hadd ma jiġi għand il-Missier ħlief permezz tiegħi.” (Għwanni 14:6) Ejja niddiskutu xi raġunijiet għala nistgħu navviċinaw lill-Missier permezz ta’ l-Iben biss. Imbagħad b’dawn ir-raġunijiet f’moħħna, se nikkunsidraw kif Ĝesù tabilhaqq hu “t-triq, il-verità, u l-ħajja.”

1, 2. Għala huwa impossibbli li navviċinaw lil Ĝeħova waħedna, u Ĝesù Kristu x’għamel għalina f’dan ir-rigward?

Irwol Vitali fl-Iskop ta' Ĝeħova

³ L-ewwel u qabel kollox, aħna nistgħu navviċinaw lil Alla permezz ta' Ĝesù għaliex Ĝeħova għażel li jagħti lil Ibnu l-iktar irwol importanti.* Il-Missier għamlu l-persunaġġ principali fit-twettiq ta' l-iskopijiet kollha Tiegħu. (2 Korintin 1:20; Kolossin 1:18-20) Sabiex nifhmu l-irwol vitali ta' l-Iben, irridu nikkunsidraw dak li ġara fil-ġnien ta' l-Ġħeden, fejn l-ewwel koppja umana ngħaqdet ma' Satana fl-ir-vell kontra Ĝeħova.—Ġenesei 2:16, 17; 3:1-6.

⁴ Ir-ribelljoni fl-Ġħeden qajmet kwistjoni ta' importanza universali: Jaħkem Alla Ĝeħova fuq il-ħolqien tiegħu b'mod xieraq? Sabiex jirranga din il-kwistjoni vitali, Ĝeħova ddetermina li iben spiritu perfett kellu jinżel fuq l-art. Il-missjoni li dan l-iben kellu jwettaq kienet ta' l-akbar importanza—kellu joffri ħajtu biex jivvindika s-sovranità ta' Ĝeħova u biex iservi bhala fidwa ħalli jsalva lill-umanità. Billi jibqa' leali sal-mewt, l-iben magħżul kien se jagħmilha possibbli li jitranġaw il-problemi kollha li qamu minħabba r-ribelljoni ta' Satana. (Ebrej 2:14, 15; 1 Gwanni 3:8) Imma Ĝeħova kellu miljuni fuq miljuni ta' wlied spiriti perfetti. (Danjal 7:9, 10) Liema wieħed għażel biex iwettaq dan l-inkarigu importanti ħafna? Ĝeħova għażel lill—"iben unigenitru tiegħu," dak li iktar tard sar magħruf bhala Ĝesù Kris-tu.—Ġwanni 3:16.

⁵ Għandna għalxiex nistagħġbu bl-għażla ta' Ĝeħova?

* Tant hu importanti l-irwol ta' l-Iben li l-Bibbja tagħtih għadd ta' ismijiet u titli profetiċi.—Ara l-kaxxa f'pagina 23.

3. Ghala navviċinaw lil Alla permezz ta' Ĝesù?

4. Ir-ribelljoni fl-Ġħeden qajmet liema kwistjoni, u Ĝeħova xi ddeċċieda li jagħmel biex jirranga l-kwistjoni?

5, 6. Ĝeħova kif wera li kellu fiduċja f'Ibnu, u din il-fiduċja fuq xiex kienet ibbażata?

Dażgur li le! Il-Missier kelly fiduċja shiħa fl-Iben uniġen-nitu tiegħu. Sekli qabel il-wasla ta' Ibnu fuq l-art, Ĝeħova bassar li dan l-Iben kien se jibqa' leali minkejja li kien se jgħarrab ħafna tbatijiet differenti. (Isaija 53:3-7, 10-12; Atti 8:32-35) Ikkunsidra xi jfisser dan. L-Iben, bħall-ħlej-jaq intelligenti kollha, kelly l-libertà ta' l-għażla, kapaċi jagħżel triqtu stess. Madankollu, Ĝeħova tant kelly fiduċ-ja fih li bassar il-fedeltà ta' Ibnu. Fuq xiex kienet ibbażata din il-fiduċja? F'kelma waħda, għarfien. Ĝeħova jaf lil Ibnu b'mod intimu u jaf kemm Ibnu jixtieq jogħġgbu. (Gwanni 8:29; 14:31) L-Iben iħobb lil Missieru, u mill-banda l-oħra, Ĝeħova jħobb lil Ibnu. (Gwanni 3:35) L-imħabba li l-Missier u l-Iben għandhom għal xulxin tifforma bejniethom rabta li tgħaqeq u fiduċja dejjiema.—Kolossin 3:14.

⁶ Mhix ħaġa ta' l-iskantament li nistgħu navviċinaw lil Alla permezz ta' ġesù biss meta nqisu l-irwol importanti ta' l-Iben, il-fiduċja li l-Missier għandu fih, u l-imħabba li tgħaqeq u l-ħalli l-Missier u l-Iben flimkien. Madankollu, hemm raġuni oħra għala l-Iben biss jista' jwassalna għand il-Missier.

L-Iben Biss Jaf lill-Missier Għalkollox

⁷ Irridu nilħqu ċerti ġhtiġijiet biex inkunu nistgħu navviċinaw lil Ĝeħova. (Salm 15:1-5) Min jaf aħjar mill-Iben x'hemm bżonn biex nilħqu l-livelli t'Alla u biex ikollna l-approvazzjoni Tiegħu? ġesù qal: "Kollox ngħatali minn Missieri, u ħadd ma jaf għalkollox lill-Iben ħlief il-Missier, u lanqas ħadd ma jaf għalkollox lill-Missier ħlief l-Iben u kulmin l-Iben lest li jirrivelahulu." (Mattew 11:27) Ejja na-rar għala ġesù seta' jgħid, b'mod korrett u mingħajr

7, 8. ġesù għala seta' jgħid b'mod korrett li ħadd ma jaf lill-Missier għalkollox "ħlief l-Iben"?

esägerazzjoni, li ħadd ma jaf lill-Missier għalkollox "ħlief l-Iben."

⁸ Bħala "l-ewwel imwieleq mill-ħolqien kollu," l-Iben għandu intimità unika ma' Ĝeħova. (Kolossin 1:15) Im-magħina r-relazzjoni mill-qrib li žviluppat bejn il-Missier u l-Iben matul perijodu ta' żmien bla qjes meta huma biss kienu jeżistu—mill-bidu tal-ħolqien sakemm inħolqu ħlej-jaq spirti oħra. (Gwanni 1:3; Kolossin 1:16, 17) Aħseb ffit dwar l-opportunità prezżjuža li kellu l-Iben meta kien ma' Missieru, billi tgħallek kif jaħsibha Missieru u dwar ir-rieda, il-livelli, u t-triqat Tiegħu. Bl-ebda mod m'hi esägerazzjoni jekk wieħed jgħid li Gesù jaf lill-Missier aħjar minn kwalunkwe persuna oħra. Din ir-relazzjoni mill-qrib żgur għamlet lil Gesù kapaċi jirrivela lil Missieru b'modi li ħadd iktar ma seta'.

⁹ It-tagħlim ta' Gesù wera kemm hu kien konxju ta' kif jaħseb u jħoss Ĝeħova u ta' dak li Hu jirrikjedi mill-aduraturi Tiegħu.* Gesù rrivela lil Missieru saħansitra b'mod profond ieħor. Gesù qal: "Min ra lili ra wkoll lill-Missier." (Gwanni 14:9) Gesù imita lil Missieru b'mod perfett f'dak kollu li qal u għamel. Għalhekk, meta naqraw fil-Bibbja dwar Gesù—il-kliem qawwi u ħelu li uż-a fit-tagħlim tiegħi, il-mogħdrija li qanqlitu biex ifejjaq lil oħra. u l-empatija li qanqlitu biex jibki—aħna nistgħu nimmaġinaw lil Ĝeħova jgħid u jagħmel dawn l-istess affarijiet. (Matthew 7: 28, 29; Marku 1:40-42; Gwanni 11:32-36) It-triqat u r-rieda tal-Missier jintwerew b'mod perfett fil-kliem u fl-azzjonijiet ta' l-Iben. (Gwanni 5:19; 8:28; 12:49, 50) B'hekk, sabiex ikollna l-approvazzjoni ta' Ĝeħova, irridu nagħtu widen

* Per eżempju, ara l-kliem ta' Gesù mnizzel f'Mattew 10:29-31; 18: 12-14, 21-35; 22:36-40.

9, 10. (a) Gesù kif irrivelah lil Missieru? (b) Sabiex ikollna l-approvazzjoni ta' Ĝeħova, xi rridu nagħmlu?

għat-tagħlim ta' Ģesù u nsegwu l-eżempju tiegħu.—Gwanni 14:23.

¹⁰ Ladarba Ģesù jaf lil Ĝeħova b'mod intimu u jimitah b'mod perfett, ma nistagħġgbux li Ĝeħova ddetermina li l-Iben hu l-mezz li bih nistgħu navviċinaw lill-Missier. B'dan il-pedament, jiġifieri, bil-fehma għala nistgħu navviċinaw lil Ĝeħova permezz ta' Ģesù biss, ejja issa niddiskutu t-tif-sir tal-kliem ta' Ģesù: "Jien it-triq, il-verità, u l-hajja. Hadd ma jiġi għand il-Missier ħlief permezz tiegħi."—Gwanni 14:6.

"Jien it-Triq"

¹¹ Digħà tgħallimna li l-uniku mod kif navviċinaw lil Alla hu permezz ta' Ģesù. Ikkunsidra, b'mod iktar speċifiku, xi jfisser dan għalina. Ģesù hu "t-triq" fis-sens li permezz tiegħu biss nistgħu nidħlu f'relazzjoni approvata m'Alla. Dan għala huwa minnu? Minħabba li baqa' leali sal-mewt, Ģesù ta' ħajtu bħala sagrifċċu ta' fidwa. (Mattew 20:28) Mingħajr dan il-provvediment tal-fidwa, ikun impossibbli għalina biex navviċinaw lil Alla. Id-dnub joħloq tfixxil bejn il-bnedmin u Alla, għaliex Ĝeħova hu qaddis, u għalhekk qatt ma jista' japprova d-dnub. (Isaija 6:3; 59:2) Imma s-sagrifċċu ta' Ģesù neħħha dan it-tfixxil; ipprovda t-t-pattija xierqa għad-dnub. (Ebrej 10:12; 1 Gwanni 1:7) Jekk naċċettaw il-provvediment t'Alla permezz ta' Kristu u npoġġu fidi fi, jista' jkoll-na l-approvazzjoni ta' Ĝeħova. Jidher ċar li m'hemmx mod ieħor kif 'nithabbu m'Alla.'*—Rumani 5:6-11.

* Fi Gwanni 14:6, l-użu tal-pronom persunali "jien" flimkien ma' l-artiklu definit, "it-," jenfasizza li l-pożizzjoni ta' Ģesù hija unika, li hu t-triq, l-uniku wieħed li permezz tiegħu nistgħu navviċinaw lill-Missier.

11. (a) Għala nistgħu nidħlu f'relazzjoni approvata m'Alla permezz ta' Ģesù biss? (b) Il-kliem imniżżeel fi Gwanni 14:6 kif jenfasizza l-pożizzjoni unika ta' Ģesù? (Ara n-nota ta' taħt.)

¹² Ģesù hu "t-triq" b'konnessjoni mat-talb. Permezz ta' Ģesù biss nistgħu mmorru għand Ĝeħova bit-talb bl-assiġuranza li l-petizzjonijiet tagħna mill-qalb se jinstemgħu b'mod favorevoli. (1 Ģwanni 5:13, 14) Ģesù nnifsu qal: "Jekk titolbu xi haġa lill-Missier f'ismi, jagħtihielkom. . . . Itolbu u taqilgħu, biex il-ferħ tagħkom jintgħamel shiħ." (Ġwanni 16:23, 24) Bix-xieraq, f'isem Ģesù, nistgħu navviċinaw lil Ĝeħova bit-talb u nsejħulu "Missierna." (Matthew 6:9) Ģesù hu "t-triq" b'mod ieħor—bl-eżempju tiegħu. Bħalma ssemmha qabel, Ģesù imita lil Missieru b'mod perfett. B'hekk, l-eżempju ta' Ģesù jurina kif ngħixu b'talli mod li nogħġibu lil Ĝeħova. Għalhekk, sabiex navviċinaw lil Ĝeħova, irridu nimxu wara l-passi ta' Ģesù.—1 Pietru 2:21.

"Jien . . . il-Verità"

¹³ Ģesù dejjem tkellem il-verità dwar il-kelma profetika ta' Missieru. (Ġwanni 8:40, 45, 46) Ebda qerq ma qatt instab f'fomm Ģesù. (1 Pietru 2:22) Saħansitra anki l-opponenti tiegħu għarfu li hu għallem "it-triq t'Alla fi qbil mal-verità." (Marku 12:13, 14) Madankollu, meta Ģesù qal "jien . . . il-verità," ma kienx sempliċement qed jirreferi għall-fatt li hu għamel il-verità magħrufa permezz tal-kliem, l-ippridkar, u t-tagħlim tiegħu. Huwa meħtieg iktar—ħafna iktar—mill-kliem.

¹⁴ Ftakar li sekli qabel, Ĝeħova kien ispira lill-kittieba tal-Bibbja biex inizżlu bil-miktub ħafna profeziji dwar il-Messija, jew Kristu. Dawn il-profeziji bassru dettalji dwar il-ħajja, il-ministeru, u l-mewt tiegħu. Barra minn hekk, il-Liġi Mosajka kien fiha dellijiet profetiċi li ppontaw lejn il-Messija. (Ebrey 10:1) Kien Ģesù se juri l-fedeltà tiegħu sal-

12. Ģesù b'liema modi hu "t-triq"?

13, 14. (a) Ģesù kif wera l-verità permezz ta' kliemu? (b) Sabiex Ģesù jkun "il-verità," x'kellu jagħmel, u għala?

mewt, u b'hekk iwettaq l-affarijet kollha profetizzati dwaru? F'dak il-waqt biss Ĝeħova kien se jiġi vindikat bħala l-Alla tal-profezija vera. Ģesù kellu din ir-responsabbiltà kbi-ra fuq spallejh. Bil-mod ta' kif għex—kull kelma li qal u kull għemil li wettaq—Ġesù ta prova li d-dellijiet profetiċi kie-nu tabilhaqq veri. (2 Korintin 1:20) B'hekk, Ģesù *kien* “il-verità.” Kien “il-verità” fis-sens li l-kelma profetika ta’ Ĝeħova twettqet bil-wasla ta’ Ģesù.—Ġwanni 1:17; Kolossin 2:16, 17.

“Jien . . . il-Ħajja”

¹⁵ Ġesù huwa “l-ħajja,” għaliex huwa biss permezz tiegħu li nistgħlu nirċievu l-ħajja—jiġifieri, “il-ħajja vera.” (1 Timotju 6:19) Il-Bibbja tgħid: “Min jeżerċita l-fidi fl-Iben għandu l-ħajja ta’ dejjem; min ma jobdix lill-Iben ma jarrax il-ħajja, imma l-korla t’Alla tibqa’ fuqu.” (Ġwanni 3:36) Xi jfisser li teżerċita fidi fl-Iben t’Alla? Ifisser li aħna nkunu konvinti li mingħajru ma nistgħux niksbu l-ħajja. Ik-tar minn hekk, ifisser li nuru l-fidi tagħna b'għemejjel, inkomplu nitgħallmu minn ġesù, u nagħmlu l-almu tagħna biex insegwu t-tagħlim u l-eżempju tiegħu. (Ġakku 2:26) B'hekk, jekk neżerċitaw fidi fl-Iben t’Alla se nik-sbu l-ħajja ta’ dejjem—ħajja immortali bħala spiriti fis-sema għal “merħla żgħira” ta’ Kristjani midlukin bl-ispirtu, u ħajja umana perfetta f’ġenna ta’ l-art għal “folla kbira” ta’ “nagħaq oħrajn.”—Luqa 12:32; 23:43; Rivelazzjoni 7:9-17; Ĝwanni 10:16.

¹⁶ Xi ngħidu għal dawk li digħi mietu? Ġesù hu “l-ħajja” għalihom ukoll. Ftit qabel ma rxoxta mill-mewt lill-ħabib tiegħu Lazzru, Ġesù qal lil Marta, oħt Lazzru: “Jien l-ir-xoxt u l-ħajja. Min jeżerċita l-fidi fija, avolja jmut, se jieħu

15. Xi jfisser li neżerċitaw fidi fl-Iben, u dan għal xiex jista' jwassal?

16, 17. (a) Ġesù kif se juri li hu “l-ħajja” saħansitra għal dawk li mie-tu? (b) Liema fiduċja jista' jkollna?

l-ħajja." (Ġwanni 11:25) Ĝeħova fada lil Ibnu bl-“imfietah tal-mewt u tal-Qabar,” billi tah il-qawwa li jirxoxta lin-nies. (Rivelazzjoni 1:17, 18) B’dawn l-imfietah, Ģesù glorifikat se jiftaħ il-bibien tal-Qabar, u b’hekk jeħles lil dawk kollha li qed jinżammu fih.—Ġwanni 5:28, 29.

¹⁷ “Jien it-triq, il-verità, u l-ħajja”—b’din l-istqarrija sempliċi, Ģesù ġabar fil-qosor il-mira tal-ħajja u l-ministeru tiegħu fuq l-art. Dan il-kliem hu mimli tifsir għalina llum. Itakar li Ģesù kompla din l-istqarrija billi qal: “Hadd ma jiġi għand il-Missier ħlief permezz tiegħi.” (Ġwanni 14:6) Il-kliem ta’ Ģesù għadu japplika llum daqskeemm kien meta qalu. Għalhekk, jista’ jkollna fiduċja sħiħa li jekk insegwu lil Ģesù, qatt ma se nintilfu. Hu, u hu biss, se jurina t-triq li twassal “għand il-Missier.”

Int X’Se Tagħmel?

¹⁸ Meta tqis l-irwol vitali ta’ Ģesù u l-ġħarfien intimu li għandu tal-Missier, għandna raġuni tajba biex insegwu lill-Iben. Bħalma rajna fil-kapitlu ta’ qabel, li nkunu segwaċi veri ta’ Ģesù jinvolvi azzjonijiet, mhux biss kliem jew sentimenti. Sabiex insegwu lil Kristu rridu nimitaw it-tagħlim u l-eżempju tiegħu. (Ġwanni 13:15) L-ghajjnuna għall-istudju li qed taqra issa tista’ tgħinek tagħmel dan.

¹⁹ Fil-kapitli li ġejjin, se nistudjaw bir-reqqa l-ħajja u l-ministeru ta’ Ģesù. Dawn il-kapitli huma mqassmin fi tliet sezzjonijiet. L-ewwel, se nagħtu ħarsa generali lejn il-kwalitajiet tiegħu u l-mod kif kien jagħmel l-affarijiet. It-tieni, se neżaminaw l-eżempju żeluż tiegħu fl-ippridkar u fit-tagħlim. It-tielet, se nikkunsidraw kif wera l-imħabba tiegħu. Minn Kapitlu 3 'l quddiem insibu kaxxa tat-tagħlim intito-

18. X’jinvolvi li nkunu segwaċi veri ta’ Ģesù?

19, 20. Din l-ghajjnuna għall-istudju x’fiha li jista’ jgħinek fl-isforzi tiegħek biex issegwi lil Kristu?

Xi Titli Mogħtijin lil Ģesù Kristu

L-Amen (li tfisser "hekk ikun," jew "żgur"). Hu l-Wieħed li permezz tiegħu l-wegħdi t'Alla jitwettqu.—2 Korintin 1:19, 20.

Il-Kelma. Hu l-Kelliemi ta' Ĝehova.—Ĝwanni 1:1.

Kunsillier ta' I-Għażeb. Il-pariri ta' Ģesù huma dejjem prattiċi u perfetti. Jekk nimxu magħhom se niksbu salvazzjoni.—Isaija 9:6; Ĝwanni 6:6.

Missier Etern. Ĝehova tah il-qawwa u l-awtorità sabiex jagħti lill-bnedmin il-prospett ta' ħajja eterna fil-perfezzjoni fuq l-art.—Isaija 9:6.

Prinċep tal-Paċi. Bħala l-Ħakkiem tas-Saltna t'Alla, Ģesù se jistabbilixxi fuq l-art paċi li se tkun globali u li qatt ma tintemm.—Isaija 9:6.

Il-Qassis il-Kbir. Hu jista' jnaddafna mid-dnub u jeħlisna mill-effetti tad-dnub li jgħib l-mewt.—Ebrej 3:1; 9:13, 14, 25, 26.

Sultan tas-slaten. Bħala Sultan tas-sema maħtur minn Alla, Ģesù huwa ħafna iktar setgħan minn kwalunkwe ħakkiem ta' l-art.—Rivelazzjoni 17:14.

Iata "Int Kif Tista' Ssegwi lil Ģesù?" L-iskritturi u l-mistoqsijiet misjubin fiha huma magħmulin b'tali mod li jgħinuna nimmeditaw fuq kif nistgħu nimitaw lil Ģesù bil-kliem u bl-għemil.

²⁰ Bl-ġħajjnuna t'Alla Ĝehova, int m'għandekx għalfejn tħossok mitluf, imbiegħed minnu minħabba li wridd id-dnub. Minkejja li swielu ħafna, Ĝehova bi mħabba bagħha lil Ibnu biex jurina t-triq ħalli nidħlu f'relazzjoni approvata m'Alla. (1 Ĝwanni 4:9, 10) Jalla tħossok imqanqal, iva, imheġġeġ, biex twieġeb għal din l-imħabba kbira billi taċ-ċetta u taġixxi fi qbil ma' l-istedina ta' Ģesù: "Kun segwaçi tiegħi."—Ĝwanni 1:43.

“EJJA U ARA” LILL-KRISTU

Ġesù għex bħala bniedem xi 2,000 sena ilu, madankollu, għadu possibbli għalina llum li ‘nigu u naraw’ lill-Iben t’Alla. (Gwanni 1:46)
Ir-rakkonti ta’ l-Evanġelju jagħtu stampa ġajja tal-personalità, l-attitudnijiet, u t-triqat tiegħi.

Din is-sezzjoni se tipprovdi ħarsa ġenerali tal-kwalitajiet li jispikkaw ta’ Ġesù.

“Jien . . . Umlī f’Qalbi”

F’GERUSALEMM hemm għagħha kbira t’ecċitament. Ĝej raġel importanti! 'Il barra mill-belt, in-nies qed jingemgħu tul it-triq. Jinsabu ħerqanin biex jilqgħu lil dan ir-raġel, għax xi wħud qed jgħidu li hu werriet tas-Sultan David u l-ħakkiem bi dritt ta' Israel. Ghadd minnhom iġibu xi friegħi tal-palm biex ixejruhom huma u jilqgħuh; oħrajn jifirxu lbiesi u friegħi tas-siġar fit-triq biex iwittu l-mogħdija quddiemu. (Mattew 21:7, 8; Ģwanni 12:12, 13) Hafna x’aktarx qed jaħsbu dwar il-mod li bih se jidħol il-belt.

² Xi wħud għandhom mnejn qed jistennew li se jaraw wir-ja spettakolari. Huma żgur li jafu bi rġiel importanti li daħlu b'mod impressjonanti. Per eżempju, Absalom, bin David, għamel lilu nnifsu sultan; hu kellu 50 raġel jiġru quddiem il-karru tiegħu. (2 Samwel 15:1, 10) Il-ħakkiem Ruman Ġulju Ċesari ried saħansitra affarrijiet iktar elaborati; darba minnhom hu mexxa purċiżżoni trijnfali sal-kapitolju Ruman, iċ-ċentru politiku ta' dak iż-żmien, b'40 il-junfants iż-igorru l-fanali fuq il-lemin u fuq ix-xellug tiegħu! Madankollu, issa n-nies ta' Ĝerusalemm qed jistennew raġel hafna iktar importanti. Jekk il-folol jifhmux dan bis-shiħ jew le, dan hu l-Messija, l-aqwa briedem li qatt għex. Però, meta jidħol il-belt dak li fil-futur kellu jkun Sultan, xi wħud għandhom mnejn jibqgħu mistaghħġbin.

³ Huma ma jaraw ebda karru, ebda ġerrejja, ebda żwiemel –u certament ebda ljunfanti. Minflok, Ĝesù daħal riekeb fuq

1-3. Ĝesù b'lisma mod jidħol f’Ġerusalemm, u wħud mill-folla li qed josservaw ghala forsi jibqgħu mistaghħġbin?

ħmar, animal komuni tat-tagħbijsa.* La r-rikkieb u lanqas il-ħmar ma huma mżejnjn bi lbies elaborat. Minflok sarġ li jijsa ħafna flus, hemm xi lbiesi li s-segwaċi l-iktar qrib ta' Ĝesù firxu fuq dahar l-animal. Ĝesù għala jagħżel li jidħol Ģerusalem b'daqstant umiltà, meta r̾iegel li kienu ta' ħafna inqas importanza insistew li jkollhom ħafna iktar pompa u cerimonja?

⁴ Ĝesù qed iwettaq profezija: “Kun ferħana ferm . . . Ghaj-jat bil-ferħ ta' rebħha, O bint Ģerusalem. Ara! Is-sultan tiegħek jiġi għandek. Hu ġust, iva, salvat; umli, u riekeb fuq ħmar.” (Žakkarija 9:9) Din il-profezija wriet li l-Midluk t'Alla, il-Messija, xi darba kellu jirrivelu lilu nnifsu lin-nies ta' Ģerusalem bħala s-Sultan maħtut minn Alla. Iżjed minn hekk, il-mod kif jagħmel dan, inkluż il-fatt li jagħżel li jirkeb fuq ħmar, kellu jikxef kwalità sabiħa f'qalbu—l-umiltà.

⁵ L-umiltà ta' Ĝesù hi fost l-iktar kwalitajiet tiegħu li jiġibdu, waħda li tqanqlilna qalbna meta naħsbu dwarha. Bħalma ddiskutejna fil-kapitlu ta' qabel, Ĝesù biss hu “t-triq, il-verità, u l-ħajja.” (Għwanni 14:6) B'mod ċar, ħadd mill-ħafna biljuni ta' nies li għexu fuq din l-art ma kienu importanti daqs l-Iben t'Alla. Madankollu, Ĝesù qatt ma wera saħansitra traċċa tal-kburija, is-supervja, jew l-arroganza li juru għadd bla qjies ta' bnedmin imperfetti. Sabiex inkunu segwaċi ta' Kristu, irridu niġġieldu t-tendenza li nċedu

* Rigward din il-ġrajja, xogħol wieħed ta' referenza jgħid li dawn l-animali “huma hlejjaq semplici,” u jżid jgħid: “Jimxu bil-mod, huma stinati, huma l-animali li l-foqra kienu mdorrijin jużaw għax-xogħol, u m'humix daqstant sbieħ.”

4. Il-Bibbja x'bassret dwar il-mod li bih is-Sultan Messjaniku kellu jidhol Ģerusalem?

5. L-umiltà ta' Ĝesù għala tqanqlilna qalbna meta naħsbu dwarha, u għala huwa vitali li nitgħallmu nimitaw lil Ĝesù f'dan ir-rigward?

*“Ara! Is-sultan tiegħek
jiġi għandek”*



għall-kburija. (Ġakbu 4:6) Ftakar, Ĝeħova jobghod is-supper-vja. Għalhekk, huwa vitali li nitgħallmu nimitaw l-umiltà ta' Gesù.

Rekord Twil f'li Juri Umiltà

⁶ Attitudni t'umiltà hija meta dak li jkun ma jkunx superver jew kburi. Hija kwalità li tibda fil-qalb u li tintwera bil-kliem, bil-kondotta, u bil-mod kif individwu jittratta m'oħrajn. Ĝeħova kif kien jaf li l-Messija kien se jkun umli? Kien jaf li Ibnu kien jirrifletti l-eżempju perfett tiegħu stess t'umiltà. (Għwanni 10:15) Ukoll, hu kien ra l-umiltà ta' l-Iben fl-azzjoni. Kif?

⁷ Il-ktieb ta' Ĝuda jagħtina eżempju affaxxinanti: "Meta Mikiel l-arkanġlu kellu tilwima max-Xitan u kien qed jarġumenta miegħu dwar il-ġisem ta' Mosè, ma ssograx jikkundannah bit-tgħajnej, imma qallu: 'Ha jċanfrek Ĝeħova.'" (Ĝuda 9) Mikiel hu isem mogħti lil Gesù—qabel u wara l-ħajja tiegħu fuq l-art—fl-irwol tiegħu bħala arkanġlu, jew kap ta' l-armata t'angli ta' Ĝeħova fis-sema.* (1 Tessalonikin 4:16) Però, innota kif Mikiel ha ġsieb din il-konfrontazzjoni ma' Satana.

⁸ Ir-rakkont ta' Ĝuda ma jgħidilniex x'ried jagħmel Satana bil-ġisem ta' Mosè, imma nistgħu nkunu certi li x-Xitan kel-lu xi skop mill-agħar f'moħħu. Forsi ried jinkura għixxi l-użu hażin tal-katavru ta' dan ir-raġel leali f'qima falza. Filwaqt li Mikiel irreżista l-iskop mill-agħar ta' Satana, hu wera wkoll rażna ta' l-ġħażeb. Satana żgur li kien haqqu čanfira, imma Mikiel, li f'dak il-waqt li kien qed jittlew wem ma' Satana kien

* Għal iktar evidenza li Mikiel huwa Gesù, ara paġni 218-19 tal-ktieb *Il-Bibbja X'Tgħallek Verament?* pubblikat mix-Xhieda ta' Ĝeħova.

6. X'inhi l-umiltà, u Ĝeħova kif kien jaf li l-Messija kien se jkun umli?

7-9. (a) Mikiel kif wera l-umiltà fil-konfrontazzjoni tiegħu ma' Satana? (b) Il-Kristjani kif jistgħu jimitaw lil Mikiel f'li juru l-umiltà?

għadu ma ngħatax id-dritt li "jiġġudika lil kulħadd," ħass li ġudizzu bħal dan kellu jiġi biss mingħand Alla Ĝeħova. (Għwanni 5:22) Bħala l-arkanġlu, Mikiel kellu awtorità kbi-ra. Madankollu, hu b'umiltà ħalla l-kwistjoni f'idejn Ĝeħova minflok ma pprova jaħtaf iktar awtorità. Minbarra l-umiltà, hu wera wkoll il-modestja, jiġifieri, kien konxju tal-limitazzjonijiet tiegħi.

⁹ Kien hemm raġuni għala Ĝuda ġie ispirat biex jikteb dwar din il-ġrajja. B'sogħba, xi Kristjani fi żmien Ĝuda ma kinux umli. B'supervja kienu qed "imaqdru dak kollu li fil-fatt ma [kinux jafu] dwaru." (Ġuda 10) Kemm hu faċċi għalina bħala bnedmin imperfetti li nħallu l-kburija tagħna tegħħlib-na! Meta ma nifhxu xi ħaga li tkun saret fil-kongregazzjoni Kristjana—forsi li tinvolvi deċiżjoni meħuda mill-ġemgħa ta' l-anzjani—kif nirreagixxu? Kieku kellna nieħdu sehem f'diskors negattiv u kritiku avolja ma nkunux nafu l-fatturi kolla-ha wara dawn id-deċiżjonijiet, ma nkunux forsi qed nuru nuqqas t'umiltà? Minflok, ejja nimitaw lil Mikiel, jew Ģesù, billi nżommu lura milli niġġudikaw kwistjonijiet li fuqhom m'għandna l-ebda awtorità mogħtija minn Alla.

¹⁰ L-Iben t'Alla wera l-umiltà wkoll billi aċċetta l-inkarigu biex jinżel fuq l-art. Ikkunsidra dak li kellu jħalli warajh. Hu kien l-arkanġlu. Kien ukoll "il-Kelma"—il-Kelliemi ta' Ĝeħova nnifsu. (Għwanni 1:1-3) Hu kien jgħammar fis-sema, il—"post eżaltat . . . ta' qdusija u sbuħija" ta' Ĝeħova. (Isaija 63:15) Minkejja dan, l-Iben "xejjen lilu nnifsu u ha s-sura ta' Isir u sar jixbah lill-bnedmin." (Filippin 2:7) Aħseb ftit dwar x'kien jinvolvi dan l-inkarigu fuq l-art! Hajtu tpoġġiet fil-ġuf ta' vergħni Lhudija biex tiżviluppa għal disa' xħur sabiex iss-sir tarbija umana. Hu twieled f'familja ta' mastrudaxxa fqir bħala tarbija li ma tista' tagħmel xejn u mbagħad kiber biex sar tifel, tfajjel, u adoloxxenti. Għalkemm hu nnifsu kien

10, 11. (a) X'inhu rimarkevoli dwar il-fatt li l-Iben t'Alla minn jeddu aċċetta l-inkarigu li jinżel fuq l-art? (b) Kif nistgħu nimitaw l-umiltà ta' ta' Ģesù?

perfett, matul żgħożitu baqa' sottomess lejn ġenituri umani imperfetti. (Luqa 2:40, 51, 52) X'umiltà straordinarja din!

¹¹ Nistgħu aħna nimitaw l-umiltà ta' Ĝesù billi minn jedd-na naċċettaw inkarigi ta' servizz li kultant jidhru li jnaqqasul-na d-dinjità? Per eżempju, l-inkarigu tagħna biex nipprikaw l-aħħbar tajba tas-Saltna t'Alla jista' jidher li jnaqqas id-dinjità tagħna meta n-nies juru apatija, iwaqqgħuna għaċ-ċajt, jew ikunu ħorox. (Matthew 28:19, 20) Però, jekk nissaportu f'dan ix-xogħol, forsi nkunu nistgħu ngħinu biex insalvaw il-ħajjet. Kemm jekk insalvaw il-ħajjet u kemm jekk le, se nit-ġallmu ħafna dwar l-umiltà, u se nsegwu l-passi ta' Sidna, Ĝesù Kristu.

L-Umiltà ta' Ĝesù Bħala Bniedem

¹² Mill-bidu sa l-aħħar, fil-ministeru ta' Ĝesù fuq l-art, kienet tispikka l-umiltà. Hu wrieha bil-mod kif idderieġa t-tifħir u l-glorja kollha lejn Missieru. In-nies kultant faħħru lil Ĝesù minħabba l-ġherf ta' kliemu, il-qawwa tal-mirakli tiegħi, sa-ħansitra kemm kien twajjeb fil-karatru tiegħi. Darba wara l-oħra, Ĝesù m'aċċettax il-glorja għalih innifsu u minflok id-deriġieha lejn Ĝeħova.—Marku 10:17, 18; Ģwanni 7:15, 16.

¹³ Ĝesù wera l-umiltà fil-mod kif ittratta lin-nies. Fil-fatt, għamilha čara li hu gie fuq l-art biex jaqqdi lil oħrajn, mhux biex ikun moqqdi. (Matthew 20:28) Hu wera l-umiltà bil-kuntatt ġwejjed u raġunevoli li kellu man-nies. Meta s-segwaċi tiegħi ddiżappuntawh, hu ma kkritikahomx bl-aħrax; hu baqa' jipprova jiħeq il-qalbhom. (Matthew 26:39-41) Meta l-folol ma ħallewhx ifittex il-kwiet, il-mistrieh, u l-privatezza, hu ma bagħathomx 'l hemm imma baqa' jagħti minnu nnifsu, billi 'għallimhom ħafna affarijiet.' (Marku 6:30-34) Meta mara li ma kinitx Israelija baqgħet titolbu biex ifejjaq

12-14. (a) Ĝesù kif wera l-umiltà meta n-nies kienu jfaħħruh? (b) Ĝesù kif wera l-umiltà meta ttratta m'oħrajn? (c) X'juri li l-umiltà ta' Ĝesù ma kinitx semplicei kwistjoni ta' formalità jew manjieri tajbin?

lil bintha, hu għall-ewwel taha x'tifhem li ma kienx se jagħmel dan. Madankollu, ma rrifjutax b'rabbja; hu ċeda għal dak li talbitu minħabba l-fidi straordinarja tagħha, kif se niddiskutu f'Kapitlu 14.—Mattew 15:22-28.

¹⁴ B'ħafna modi, Ģesù wettaq kliemu stess dwaru nnifsu: "Jien għejjed u umli f'qalbi." (Mattew 11:29) L-umiltà tiegħi ma kinitx superficjalji, semplici kwistjoni ta' formalità jew manjieri tajbin. Giet minn qalbu, mill-ġewwieni tiegħi. Għalhekk, mhux ta' b'xejn li Ģesù kien iqisha importanti ħafna li jgħallek lis-segwaci tiegħi biex ikunu umli!

Għallem Iis-Segwaçi Tiegħi Jkunu Uqli

¹⁵ L-appostli ta' Ģesù damu ma kkultivaw l-umiltà. Ģesù gie mqanqal biex għal darba wara l-oħra jipprova jgħallimhom ikunu umli. Per eżempju, darba minnhom ġakbu u ġwan-ni, permezz t'ommhom, talbu lil Ģesù jwegħedhom pozizzjonijiet għoljin fis-Saltna t'Alla. B'modestja, Ģesù wiegħeb: "Li toqogħdu bil-qiegħda fuq il-lemin u fuq ix-xellug tiegħi ma nistax nagħtih jien, imma hu ta' dawk li thejjja għalihom minn Missieri." L-ġħaxar apostli oħrajn "xejn ma ġadu pjaccir" b'ġakbu u ġwan-ni. (Mattew 20:20-24) Gesù kif ittrattaha din il-problema?

¹⁶ Hu b'qalb tajba čanfarhom ilkoll, billi qal: "Intom tafu li l-ħakkiema tal-ġnus jiddominawhom u l-kbarat għandhom awtoritā fuqhom. Dan m'għandux ikun fostkom; imma kul-min irid isir kbir fostkom irid ikun il-qaddej tagħikkom, u kul-min irid ikun l-ewwel fostkom irid ikun l-ilsir tagħikkom." (Mattew 20:25-27) L-appostli x'aktarx li kienu raw kemm setgħu jkunu kburin, ambizzju, u egoisti "l-ħakkiema tal-ġnus." Ģesù wera li s-segwaci tiegħi kellhom ikunu differenti minn dawn it-tiranni għatxana għall-poter. Kellhom bżonn ikunu umli. Fehmu il-punt l-appostli?

15, 16. Liema kuntrast għamel Ģesù rigward l-attitudni tal-ħakkiema dinjin u l-attitudni li s-segwaci tiegħi kellhom bżonn jikkultivaw?

¹⁷ Ma kienx faċili għalihom. Din la kienet l-ewwel u lanqas l-aħħar darba li Ģesù għallem lezzjoni bħal din. Iktar kmie ni, meta kien argumentaw dwar min minnhom kien l-akbar, hu kien pogġa tifel żgħir f'nofshom u qalilhom biex jixbhu iktar lit-tfal, li għandhom it-tendenza li ma jkunux kburin u ambizzjużi, u ma jaħsbux dwar pozizzjonijiet, affarrijet li huma tant komuni fost l-adulti. (Mattew 18:1-4) Minkejja dan, proprju lejliet il-mewt tiegħi, hu ra li l-appostli tiegħi kienet għadhom qed jissielu mal-kburija. Imbagħad għallimhom lezzjoni memorabbli hafna. Hu hażżejjem lilu nnifsu b'xugaman u wettaq dak li kien meqjus bħala l-iktar xogħol li jnaqqas id-dinjità, xogħol li l-ilsiera lura f'dak iż-żmien kienet jwettqu għall-mistidnin. Ģesù ġasel saqajn kull wieħed mill-appostli tiegħi—inkluż Ĝuda, li kien se jittradhi!—(Gwanni 13:1-11).

¹⁸ Ģesù għenhom jifhmu l-punt meta qalilhom: “Hallejt il-kom mudell.” (Gwanni 13:15) Messitħilhom qalbhom din il-lezzjoni issa? Ikkunsidra dan, iktar tard dak il-lejl stess kell-hom argument ieħor dwar min kien l-akbar fosthom! (Luqa 22:24-27) Xorta waħda, Ģesù baqa’ juri l-paċenzja magħhom u jgħallimhom bl-umiltà. Imbagħad kompla billi ta l-iktar lezzjoni qawwija: “Umilia ruħu u sar ubbidjenti sal-mewt, iva, sal-mewt fuq zokk tat-tortura.” (Filippin 2:8) Ģesù minn jeddu ssottometta ruħu għal mewta umiljanti, billi ġie kundannat b'mod żabaljat bħala kriminal u midgħi. B'hekk, l-iben t'Alla wera li kien uniku, għaliex fost il-ħlejjaq kollha ta’ Ĝehova, Ģesù wera l-umiltà b'mod perfett u bis-shiħ.

¹⁹ Forsi kienet din—l-aħħar lezzjoni dwar l-umiltà li Ģesù għallem bħala bniedem—li naqqxet il-kwalità ta’ l-umiltà fi qlub l-appostli leali tiegħi b'mod li ma jithassarx. Il-Bibbia tgħidilna li snin, saħansitra għaxriet ta’ snin wara, dawn l-ir-

17-19. (a) F'lejliet il-mewt tiegħi, Ģesù b'liema mod memorabbli għallem lill-appostli tiegħi lezzjoni dwar l-umiltà? (b) Liema kienet l-iktar lezzjoni qawwija dwar l-umiltà li Ģesù għallem bħala bniedem?

giel kienu għadhom għaddejjin b'xogħolhom bl-umiltà. Xi ngħidu għalina?

Int Se Ssegwi I-Eżempju li Halla Ĝesù?

²⁰ Pawlu jwissina lkoll: “Żommu din l-attitudni mentali fi-kom li kienet ukoll fi Kristu Ĝesù.” (Filippin 2:5) Bħal Ĝesù, irridu nkunu umli f'qalbna. Kif nistgħu nkunu nafu jekk aħniex umli f'qalbna? Ikkunsidra dan, Pawlu jfakkarna li m'għandna nagħmlu ‘xejn bi glied jew bi kburija, imma b'umiltà nqis u lill-oħrajn superjuri għalina.’ (Filippin 2:3) Għalhekk, it-tweġiba għal din il-mistoqsija tiddependi minn kif inqis u lill-oħrajn meta nqabbluhom magħna nfusna. Ir-ridu nqisuhom bħala superjuri, bħala iktar importanti, minn-nfusna. Int se tapplikah dan il-parir?

²¹ Hafna snin wara l-mewt ta’ Ĝesù, l-appostlu Pietru kien għadu qed jaħseb dwar l-importanza ta’ l-umiltà. Pietru għall-leml lill-indokraturi Kristjani biex iwettqu l-obbligi tagħhom bl-umiltà, billi qatt ma jiddominaw fuq in-nagħaq ta’ Ĝeħova. (1 Pietru 5:2, 3) Ir-responsabbiltà li wieħed jista’ jkollu ma tiġġustifikahx biex ikun kburi. Għall-kuntrarju, ir-responsabbiltà żżid il-bżonn li jkun hemm umiltà ġenwina. (Luqa 12:48) M'għandniex xi ngħidu, din il-kwalità m'hijex vitali biss għall-indokraturi imma għal kull Kristjan.

²² Pietru żgur qatt ma nesa dak il-lejl meta Ĝesù kien ħasil lu saqajh—minkejja li Pietru nnifsu kien ogħżejjona! (Għanni 13:6-10) Pietru kiteb lill-Kristjani: “Ilkoll kemm intom thażżumu bl-umiltà lejn xulxin.” (1 Pietru 5:5) L-espressjoni “thażżumu” tagħti l-idea ta’ l-azzjoni li jieħu lsir biex jitħaż-żem b'fardal biex iwettaq xogħol li kien meqjus bħala li jnaqqas id-dinjità. Il-frażi tista’ tfakkarna fl-okkażjoni meta Ĝesù hażżem lilu nnifsu b'xugaman qabel ma niżel għarkopptejh

20. Kif nistgħu nkunu nafu jekk aħniex umli f'qalbna?

21, 22. (a) L-indokraturi Kristjani għala għandhom bżonn ikunu umli? (b) Kif nistgħu nuru li aħna mhażżmin bl-umiltà?

Int Kif Tista' Ssegwi lil ġesù?

- Meta tithajjar tiftahar dwar dak li tkun wettaqt, l-eżempju ta' ġesù kif jista' jiggwidak?—Matthew 12:15-19; Marku 7:35-37.
- Kif tista' timita l-eżempju ta' ġesù billi tagħmel xogħol umli għal ħutek spiritwali?—Gwanni 21:1-13.
- Kif tista' tibbenefika mill-eżempju ta' ġesù jekk tithajjar tipprova tfitħex prominenza u suċċess f'din is-sistema dinjija?—Gwanni 6:14, 15.

biex jaħsel saqajn l-appostli. Jekk insegwu lil ġesù, liema inkarigu mogħti minn Alla nistgħu qatt inqisuh bħala li jnaqqsilna d-dinjità? L-umiltà ta' qalbna trid tkun viżibbli għal kulhadd, bħallikieku aħna mħażżemin biha.

²³ Is-supervja hi bħall-velenu. L-effetti jistgħu jkunu de-vastanti. Hija kwalità li tista' tagħmel l-iktar bniedem intelligenti jkun bla siwi għal Alla. Mill-banda l-oħra, l-umiltà tista' tagħmel lill-inqas wieħed jiswa ħafna f'għajnejn Ĝeħova. Jekk nikkultivaw din il-kwalità prezzjuža kuljum billi nistinkaw biex nimxu bl-umiltà wara l-passi ta' Kristu, il-premju hu meravaljuż jekk naħsbu dwaru. Pietru kiteb: "Umiljaw ruħkom taħt l-id setgħana t'Alla, sabiex ježaltakom fiż-żmien xieraq." (1 Pietru 5:6) Ĝeħova certament li eżalta lil ġesù talli umilja lili nnifsu ghalkollox. Bl-istess mod, Alla tagħna se jitgħaxxaq jippremjak għall-umiltà tiegħek.

²⁴ B'dispjaċir, xi wħud jaħsbu li l-umiltà hija sinjal ta' dgħejx. L-eżempju ta' ġesù jgħinna naraw kemm din l-idea hija żbaljata, għaliex l-iktar raġel umli kien ukoll l-iktar raġel kuraġġuż. Dan se jkun is-suġġett tal-kapitlu li jmiss.

23, 24. (a) Għala għandna nirreżistu kwalunkwe tendenza ta' supervja? (b) Il-kapitlu li jmiss se jgħinna nikkoreġu liema idea żbaljata rigward l-umiltà?

“Ara! L-Iljun tat-Tribù ta’ Ĝuda”

MARMALJA qed tfitteks lil Ĝesù sabiex tarrestah. Armati bi sjuf u bsaten u b’suldati fosthom, l-irgiel jifformaw folla kbira. Bhallikieku mmexxijin minn skop wieħed mill-agħar, huma jgħaddu mit-toroq mudlama ta’ Ĝerusalem u jaq-smu l-Wied ta’ Kidron għall-Muntanja taż-Żebbuġ. Għal-kemm il-qamar kwinta, qed iġorru t-torċi u l-imsieba. Huwa dan minħabba li s-sħab qed jgħatti d-dawl tal-qamar? Jew qed jistennew li se jsibu lil dak li qed ifittxu mistoħbi fid-dlam? Haġa waħda hija certa: Kulmin jistenna li Ĝesù se jaħ-rab bil-biża’ ma jaf xejn dwar il-karattru tiegħu.

² Ĝesù hu konxju tal-periklu li riesaq. Minkejja dan, hu ma jipprovax jaħrab imma jibqa’ jistenna fejn hu. Il-marmalja qed toqrob, immexxija minn Guda, li darba kien ħabib fdat ta’ Ĝesù. Ĝuda jittradixxi lil Ĝesù b’mod sfaċċat, billi jiden-tifika lil dak li qabel kien sidu b’tislima kollha ipokrisija u b’bewsa. Xorta waħda, Ĝesù jibqa’ kalm. Imbagħad jersaq quddiem il-marmalja. “Lil min qed tfittxu?” jistaqsi hu. “Lil Ĝesù n-Nazzarenu,” iwieġbu huma.

³ Il-biċċa l-kbira min-nies kieku jitriegħdu bil-biża’ quddiem marmalja armata bħal din. Forsi l-folla hekk qed tistenna li se jagħmel dan ir-raġel li qiegħed quddiemhom. Imma Ĝesù ma jibżax, ma jaħrabbx, u lanqas ma taħrablu xi gidba. Minflok, hu sempliċement jgħid: “Jien hu.” Tant hu kalm, tant hu qalbieni, li l-irgiel jibqgħu mbell hin. Huma jersqu lura u jaqgħu ma’ l-art!—Gwanni 18:1-6; Matthew 26:45-50; Marku 14:41-46.

⁴ Ĝesù kif seta’ jiffaċċja dan il-periklu kbir b’tant rażna u

1-3. Liema periklu jiffaċċja Ĝesù, u kif jirreagħixxi?

4-6. (a) L-iben t’Alla ma’ xiex jiġi mxebbah, u għala? (b) Liema huma tliet modi li bihom Ĝesù wera l-kuraġġ?

kontroll fuqu nnifsu? It-tweġiba, f'kelma waħda, hi l-kuraġġ. Il-kuraġġ huwa waħda mill-iktar kwalitajiet ammirati u bżonnjuži f'mexxej, u ebda bniedem ma qatt kien daqs Ģesù, aħseb u ara kemm kien aħjar minnu, f'dan ir-rigward. Fil-kapitlu ta' qabel, tgħallimna kemm Ģesù kien umli u għwejjed. Hu bix-xieraq issejjaħ "il-ħaruf." (Gwanni 1:29) Ma-dankollu, il-kuraġġ ta' Ģesù huwa r-raġuni għala ngħata des-krizzjoni oħra differenti ħafna. Il-Bibbja tgħid hekk dwar l-Iben t'Alla: "Ara! L-Iljun tat-tribù ta' Ĝuda."—Rivelazzjoni 5:5.

⁵ L-iljun spiss jiġi assoċjat mal-kuraġġ. Qatt kont bil-wieqfa wiċċi imbwicċi ma' ljun kbir? Jekk iva, x'aktarx li kont fis-si-gurtà, mifrud minnu permezz ta' xi lqugħ ħdejn il-post fejn jinżamm fiż-żu. Xorta waħda, esperjenza bħal din tista' tkun tal-biża'. Hekk kif thares fiss lejn wiċċi dan l-animal kbir u b'sahħtu u hu jħares fiss lejk, żgur ma jgħaddilek minn moħħok li l-iljun qatt se jaħrab bil-biża' minn xi ḥaġa. Il-Bibbja titkellem dwar "l-iljun, l-iktar setgħan fost il-bhejjem u li ma jerġa' lura minn quddiem ħadd." (Proverbji 30:30) Il-kuraġġ ta' Kristu hu eżatt bħal ta' l-iljun.

⁶ Ejja niddiskutu kif Ģesù wera kuraġġ bħal ta' ljun bi tliet modi: billi ddefenda l-verità, billi wera l-ġustizzja, u billi ffaċċja l-oppożizzjoni. Se naraw ukoll li lkoll kemm aħna —kemm jekk aħna qalbenin minna nfusna u kemm jekk le-nistgħu nimitaw lil Ģesù f'li nuru l-kuraġġ.

Hu Ddefenda l-Verità bil-Kuraġġ

⁷ F'dinja maħkuma minn Satana, "missier il-gidba," spiss jirrikjedi l-kuraġġ biex niddefendu l-verità. (Gwanni 8:44; 14:30) Ģesù ma stenniex sakemm isir adult biex jieħu din il-waqfa. Meta kellu 12-il sena, Ģesù ntilef minn mal-ġenituri tiegħi wara l-festa tal-Qbiż f'gerusalemm. Għal tlett ijiem,

7-9. (a) X'gara meta Ģesù kellu 12-il sena, u għala thoss li din is-sit-wazzjoni kienet xi ftit tal-biża'? (b) Ģesù kif wera l-kuraġġ bil-mod kif ittratta lill-ghalliema fit-tempju?

Marija u Ĝużeppi fittxewh bla heda. Fl-aħħar sabuh fit-tempju. U x'kien qed jagħmel hemm? Kien “bil-qiegħda f'nofs l-ġħalliema, jismagħħom u jistaqsihom.” (Luqa 2:41-50) Ik-kunsidra l-isfond ta’ din id-diskussjoni.

⁸ L-istorjografi jgħidu li wħud mill-mexxejja religjużi prominenti kellhom id-drawwa li jibqgħu fit-tempju wara l-festi u jgħallmu f'wieħed mill-portiċi spazjużi li kien hemm. In-nies kieno joqogħdu bil-qiegħda ma’ l-art u jistaqsu hom mistoqsijiet. Dawn l-ġħalliema kieno rgiel t’edukazzjoni għolja. Kieno jafu tajeb x’tgħid il-Liġi Mosajka u wkoll il-ligijiet u t-tradizzjonijiet bla tarf u kumplessi li għamlu l-bneden minn u li kieno żdiedu tul is-snini. Kif stajt hassejtek bil-qiegħda f’nofshom? Xi ftit beżgħan? U bir-raġun. U xi ngħidu kieku kellek biss 12-il sena? Hafna adoloxxenti huma mistħejjin. (Ġeremija 1:6) Xi wħud jiipprova jagħmlu minn kollo biex ma jiġibdux l-attenzjoni ta’ l-ġħalliema tagħhom fl-iskola; dawn l-adoloxxenti jibżgħu li jiġu mitlubin jagħmlu jew jgħidu xi haġa, jibżgħu li jingħataw attenzjoni speċċali, jibżgħu li forsi se jiġu imbarazzati jew imwaqqgħin għaċ-ċajt.

⁹ Madankollu, hawnhekk insibu lil Ĝesù, bil-qiegħda f’nofs dawn l-irriġiel għorrief, bla biża’ jistaqsihom mistoqsijiet li jolqtuhom fil-laħam il-ħaj. U għamel saħansitra iktar minn hekk. Ir-rakkont jgħidilna: “Dawk kollha li kieno qed jisim-ġħu baqgħu mistaqħġibin b’kemm kien jifhem u bit-tweġi-biet tiegħu.” (Luqa 2:47) Il-Bibbja ma tgħidilniex x’qal f’din l-okkażjoni, imma nistgħu nkunu fiduċjużi li hu ma qaqħadx jirripeti t-tagħlim falz li tant kien jogħġib l-idawn l-ġħalliema religjużi. (1 Pietru 2:22) Le, hu żamm mal-verità tal-Kelma t’Alla, u s-semmiegħha tiegħu żgur baqgħu mbell-hin b’rifel ta’ 12-il sena li seta’ jesprimi lilu nnifsu b’daq-shekk dehen u kuraġġ.

¹⁰ Illum, għadd kbir ta’ Kristjani żgħażaqgħ qed isegwu

10. Kristjani żgħażaqgħ illum kif jimitaw il-kuraġġ ta’ Ĝesù?

l-passi ta' Ģesù. M'għandniex xi ngħidu, m'humiex perfetti bħal ma kien iż-żagħżugħ ġesù. Però, bħalu ma jistennewx li jkunu adulti biex jieħdu waqfa għall-verità. Fl-iskola jew fil-komunitajiet fejn joqogħdu, huma b'tattika jistaqsu lin-nies mistoqsijiet, jisimgħu, u b'rispett jaqsmu l-verità magħ-hom. (1 Pietru 3:15) Bħala grupp, dawn iż-żgħażaq għen lil shabbhom tal-klassi, lill-ġħalliema, u lill-ġirien isiru segwaċi ta' Kristu. Min jaf kemm il-kuraġġ tagħhom iferraħ lil Ĝehova! Il-Kelma tiegħu xxebbah lil dawn iż-żgħażaq għidu ma' qtar tan-nida—rifreskanti, pjacevoli, u numeruži.—Salm 110:3.

¹¹ Bħala raġel, ġesù wera l-kuraġġ darba wara l-oħra f'li jid-defendi l-verità. Fil-fatt, il-ministeru tiegħu beda b'konfron-tazzjoni li ġafna jqisaha tal-biża'. Bħala sempliċi bniedem tad-demm u l-laħam, u mhux bħala l-arkanġlu setgħan, ġesù kellu jiffaċċja lil Satana, l-iqtar għadu setgħan u p-rikoluz ta' Ĝehova. Ġesù ċahad lil Satana u ta prova li dan kien applika ħażin l-Iskrittura ispirata. Ġesù temm il-konver-sazzjoni billi bil-qlubija kkmanda: "Mur 'i hemm, Satana!" —Mattew 4:2-11.

¹² B'hekk, ġesù sejjes il-pedament għall-ministeru tiegħu, billi bil-qlubija ddefenda l-Kelma ta' Missieru mill-isforzi biex jgħawġuha jew jużawha ħażin. Dak iż-żmien, bħal-lum, diżonesta bħal din fi kwistjonijiet reliġjużi kienet komuni ġafna. Lill-mexxejja reliġjużi ta' żmienu, ġesù qalilhom: "Iġ-ġibu l-kelma t'Alla fix-xejn bit-tradizzjoni tagħkom li intom għaddejtu lil oħrajn." (Marku 7:13) Dawn l-irġiel kienu onorati bil-kbir min-nies in-ġenerali, imma ġesù bla biża' akku-żahom bħala gwidi għomja u ipokriti.* (Mattew 23:13, 16) Kif nistgħu nimitaw dan l-aspett ta' l-eżempju kuragġuż ta' ġesù?

* L-istorjografi kitbu li l-oqbra tar-rabbini kienu jingħataw qima simili ġafna għal dik li kienet tingħata lill-oqbra tal-profeti u l-patri-jarki.

11, 12. Bħala adult, ġesù kif wera l-kuraġġ f'li jid-defendi l-verità?



*Hafna żgħażagh
Kristjani jaqsmu l-fidi
tagħhom b'kuraġġ
m'oħrajn*

u li jħassar ir-relazzjoni tagħhom m'Alla. Xi privilegg għandna li naraw it-twettiq tal-wegħda ta' Ģesù: "Il-verità teħlis-kom"!—Ġwanni 8:32.

Hu Wera l-Ğustizzja bil-Kuraġġ

¹⁴ Il-profezija Biblika bassret li l-Messija kellu juri lill-ġnus b'mod ċar "x'inhi l-ġustizzja." (Matthew 12:18; Isaija 42:1) Ģesù żgur li beda jagħmel dan meta kien fuq l-art. B'kuraġġ kbir, hu wera li dejjem kien ġust u imparżjali fil-mod kif ittratta lin-nies. Per eżempju, hu rrifjuta li jaċċetta l-preġudizzji u l-intolleranza mhux Skritturali li kienu komuni fid-dinja ta' madwaru.

13. Xi rridu niftakru meta nimitaw lil Ģesù, madankollu xi privilegg għandna?

14, 15. (a) Liema hu mod wieħed kif ġesù għamel ċar "x'inhi l-ġustizzja"? (b) Meta tkellem ma' mara Samaritana, ġesù injora liema preġudizzji?

¹³ M'għandniex xi ngħidu, aħna niftakru li la għandna l-abbiltà ta' ġesù li naqraw il-qlub u lanqas l-awtorità tiegħi li niġġudikaw. Madankollu, nistgħu nimitaw il-mod kif iddefenda l-verità bil-qlubija. Per eżempju, billi nikxfu t-tagħlim religjuż falz—il-gideb li spiss jiġi mgħall-leml dwar Alla, l-iskopijiet tiegħi, u l-Kelma tiegħi—ahna nitfġħu dawl f'dinja mudla-ma minħabba l-propaganda ta' Satana. (Matthew 5:14; Rivelazzjoni 12:9, 10) Ahna ngħinu lin-nies biex jinħelsu mill-jasar tat-tagħlim falz li jimla lil qalbhom b'iż-żira kbir

¹⁵ Meta Ĝesù tkellem ma' mara Samaritana ħdej il-bir ta' Sikar, id-dixxipli tiegħu baqgħu mbellhin. Għala? Dak iż-żmien, il-biċċa l-kbira mil-Lhud kienet jobogħdu lis-Samaritani; din il-mibegħda kienet ilha għaddejja s-snin. (Esdra 4:4) Barra minn hekk, xi wħud mir-rabbini kienet jħarsu lejn in-nisa bi stmerrija. Ir-regoli rabbiniċi, li iktar tard tniżżlu bil-miktub, kienet jiskuraġġixxu lill-irġiel milli jkellmu lin-nisa; saħansitra kienet jindikaw li n-nisa ma kienx jistħoqqilhom jiġu mgħallmin il-Ligi t'Alla. B'mod partikulari, in-nisa Samaritani kienet jitqiesu bhala li m'humiex nodfa. Ĝesù in-jora dawn il-preġudizzji mhux ġusti u fil-beraħ għalleml lill-mara Samaritana (li kienet qed tgħix hajja immorali), saħansitra rrivelalha l-identità tiegħu bhala l-Messija.—Għanni 4:5-27.

¹⁶ Ġieli sibt ruħek fost uħud li kellhom preġudizzji xejn sbieħ? Forsi wħud li bi tmaqdir jiċċajta b'nies ta' razza jew ġens ieħor, jitkellmu b'disprezz dwar membri tas-sess oppost, jew iħarsu lejn dawk ta' livell soċċali jew ekonomiku differenti bhala li huma inferjuri. Is-segwaċi ta' Kristu ma japprovawx ideat bħal dawn, u jaħdumu ieħes biex jeliminaw kwalunkwe traċċa ta' preġudizzju li jista' jkun hemm f'qal-bhom. (Atti 10:34) Ilkoll kemm aħna għandna bżonn nikkultivaw il-kuraġġ biex inkunu imparzjali f'dan ir-rig-ward.

¹⁷ Ukoll, il-kuraġġ wassal lil Ĝesù biex jiġgieled għall-indaf fa' tal-poplu t'Alla u għall-arrangament tal-qima pura. Kmieni fil-ministeru tiegħu, hu daħal fil-post fejn kien hemm it-tempju f'Gerusalem u ħassu diżgustat x'xin ra l-merkanti u s-sarrafa tal-flus jinnegozjaw hemmhekk. Mimli rabja ġusta, Ĝesù keċċa lil dawn l-irġiel rgħiba u l-merkanzija tagħ-hom 'il barra. (Għanni 2:13-17) Hu għamel xi ħaġa simili iktar tard, lejn tmiem il-ministeru tiegħu. (Marku 11:15-18)

16. Il-Kristjani għala għandhom bżonn il-kuraġġ biex ikunu differenti fejn jidhol il-preġudizzju?

17. Ĝesù liema azzjoni ha fit-tempju, u għala?

Dawn l-għemejjel żgur wassluh biex ikollu għedewwa set-ġħana, madankollu ma qagħadx jaħsibha. Għala? Sa minn ċkunitu, hu sejjah dan it-tempju dar Missieru—u verament qiesu b'dan il-mod. (Luqa 2:49) Ĝesù qatt ma seta' jagħlaq għajnejh għall-ingħustizzja li kienet qed isseħħi fit-tempju, jiġifieri li tithammeġ il-qima pura. Iż-żelu tiegħu tah il-kuraggi biex jagħmel dak li kien meħtieg.

¹⁸ Illum, is-segwaci ta’ Kristu bl-istess mod jinteressahom hafna mill-indafa tal-poplu t’Alla u mill-arrangament għall-qima pura. Jekk jaraw li Kristjan ieħor qed jinvolvi ruħu fi dnub serju, ma jaqbdux u jagħlqu għajnejhom għall-ħażen. Bil-kuraggi huma jkellmu lill-persuna jew lill-anzjani. (1 Korintin 1:11) Huma jagħmlu cert li l-anzjani tal-kongregazzjoni jkunu informati. L-anzjani jistgħu jgħinu lil dawk li jkunu morda spiritwalment u wkoll jistgħu jieħdu azzjoni biex in-nagħaq ta’ Ĝehova jibqgħu nodfa f’għajnejh.—Gak-bu 5:14, 15.

¹⁹ Però, għandna nikkonkludu li Ĝesù ġgieled kontra l-ingħustizzja soċjali fid-dinja b'mod ġeneral? Certament li kien hemm ingħustizzji kullimkien. Art twelidu kienet maħkuma minn potenza barranija. Ir-Rumani ħaqru lil-Lhud bi preżenza militari qawwija, għamlulhom taxxi ebsin, u saħansitra ndaħlu fid-drawwiet religjuži tagħħom. Mhux ta’ b’xejn li ħafna riedu lil Ĝesù jinvolvi ruħu fil-politika ta’ żmienu. (Gwanni 6:14, 15) Għal darb’oħra, Ĝesù kellu juri l-kuraggi.

²⁰ Ĝesù spjega li s-Saltna tiegħu ma kinitx parti mid-dinja. Bl-eżempju tiegħu, hu harreg lis-segwaci tiegħu biex ma jinvolvux ruħhom fit-taqbid politiku ta’ dak iż-żmien, u biex minnflok jiffokaw fuq l-ippridkar ta’ l-aħbar tajba tas-Saltna

18. Il-Kristjani llum kif jistgħu juru l-kuraggi b’konnessjoni ma’ l-indafa tal-kongregazzjoni?

19, 20. (a) Liema ingħustizzji kienu komuni fi żmien Ĝesù, u liema pressjoni ffäċċa Ĝesù? (b) Is-segwaci ta’ Kristu għala jirrifjutaw li jinvolvu ruħhom fil-politika u fil-vjolenza, u liema hu premju wieħed għall-waqfa tagħħom?



t’Alla. (Ĝwanni 17:16; 18:36) Hu għallem lezzjoni qawwija rigward in-newtralità meta l-marmalja marret biex tarrestah. Pietru mill-ewwel ha azzjoni, billi bla ma ġasibha xejjjer is-sejf tiegħu u weġġa’ lil wieħed raġel. Huwa faċli li nifhmu lil Pietru. Jekk il-vjolenza qatt setgħet tidher li hi ġustifikata, kien f’dan il-lejl, meta l-Iben innoċenti t’Alla ġie attakkat. Madankollu, Ĝesù f’dak il-mument ħalla l-eżempju għas-segwaci tiegħu fuq l-art sa żmienna: “Erġa’ daħħal sejfek f’postu, għax kulmin jaqbad is-sejf, bis-sejf jinqered.” (Mattew 26: 51-54) Żgur li biex jieħdu din il-waqfa paċċifika, is-segwaci ta’ Kristu kellhom bżonn il-kuraġġ, bħalma jeħtieg li jkollna aħna llum. Minħabba n-newtralità Kristjana tagħhom, in-nies t’Alla llum għandhom rekord nadif b’konnessjoni man-numru bla għadd ta’ gwerer, olokawsti, rewwixti, u atti simili ta’ vjolenza. Dan ir-rekord eċċellenti huwa premju wieħed għall-kuraġġ tagħhom.

Hu Ffaċċja l-Oppożizzjoni bil-Kuraġġ

²¹ L-Iben ta’ Ĝeħova kien jaf sew bil-quddiem li kien se jif-faċċja oppożizzjoni ħarxa hawn fuq l-art. (Isaija 50:4-7) Hu ffaċċja ħafna theddid ta’ mewt, li wasslu għal dak li ddes-krivejna fil-bidu ta’ dan il-kapitlu. Ĝesù kif baqa’ kuraġġuż meta ffacċja dawn il-perikli? Mela, Ĝesù x’kien qed jagħmel qabel ma l-marmalja marret biex tarrestah? Kien qed jitlob bil-ħrara lil Ĝeħova. U Ĝeħova x’għamel? Il-Bibbja tgħidilna li t-talb ta’ Ĝesù “ntlaqa’.” (Ebrej 5:7) Ĝeħova bagħat anglu mis-sema biex isaħħaħ lill-Iben qalbieni tiegħu.—Luqa 22: 42, 43.

²² Ftit wara li ġie msaħħaħ, Ĝesù qal lill-appostli tiegħu: “Qumu, ejja mmorru.” (Mattew 26:46) Aħseb ftit dwar il-klubija li wera f’dan il-kliem. “Ejja mmorru,” qal hu, avolja

21, 22. (a) Ĝesù liema ghajjnuna rċieva qabel ma ffaċċja l-iktar prova diffiċċi tiegħu? (b) Ĝesù kif wera li kien kuraġġuż sat-tmiem?

kien jaf li kien se jitlob lill-marmalja biex teħles lil sħabu, avolja kien jaf li dawn il-ħbieb kienu se jabbandunawh u ja-harbu, u avolja kien jaf li kien se jkompli waħdu biex jiffaċċ-ja l-iktar prova diffiċċi ta' ħajtu. Waħdu, hu ffaċċja ġuri illegali u ingust, twaqqiqi għaż-ċajt, tortura, u mewta agonizzanti. Matul dan kollu, il-kuraġġ qatt ma naqsu.

²³ Kien Ĝesù qed juri nuqqas ta' responsabbiltà? Le; in-nuqqas ta' responsabbiltà m'għandux x'jaqsam mal-kuraġġ veru. Fil-fatt, Ĝesù għalleml lis-segwači tiegħu biex ikunu attenti,

23. Spjega għala Ĝesù ma kienx qed juri nuqqas ta' responsabbiltà fil-mod kif iffaċċja l-periklu u t-theddid ta' mewt.

*Ix-Xhieda ta' Ĝeħova wrew il-kuraġġ meta
ffaċċċjaw il-persekuzzjoni*



Int Kif Tista' Ssegwi lil Gesù?

- L-eżempju ta' Gesù kif jista' jgħinek titkellem bil-kuraġġ, anki jekk in-nies ihossuhom offiżi bil-veritajiet li taqsam magħhom?—Gwanni 8:31-59.
- Għala m'għandna qatt inħallu biża' kbir minn Satana jew id-demonji tiegħu jżommna lura milli ngħinu lil oħrajn?—Matthew 8:28-34; Marku 1:23-28.
- Għala għandna nkunu lesti niffacċċjaw il-persekuzzjoni sab-biex nuru l-mogħdrija ma' dawk magħkusin?—Gwanni 9:1, 6, 7, 22-41.
- It-tama ta' Gesù għall-futur kif għenitu jiġiċċa l-provi, u t-tama tiegħek kif tista' tagħtik il-kuraġġ?—Gwanni 16:28; 17:5; Ebrej 12:2.

biex iwarrbu b'mod għaqli mill-periklu halli jkomplu jagħmlu r-rieda t'Alla. (Matthew 4:12; 10:16) Però, f'dan il-każ, Gesù kien jaf li ma setax iwarrab. Hu kien jaf x'kienet tinvolvi r-rieda t'Alla. Gesù kien determinat li jżomm l-integrità tiegħu, u għalhekk l-unika ħaża li seta' jagħmel kienet li jibqa' miexi 'l-quddiem, billi jiffacċċja l-prova direttament.

²⁴ Kienu bosta d-drabi li s-segwaçi ta' Gesù mxew bil-kuraġġ fil-passi ta' Sidhom! Ħafna ħadu waqfa soda meta ffaċċċjaw twaqqiqi għaċċ-ċajt, perkuzzjoni, arrest, ħabs, tortura, u sa-ħansitra mewt. Bnedmin imperfetti minfejn isibu dan il-kuraġġ? M'huiwiek fin-natura tagħna. Sewwasew bħalma Gesù rċieva għajjnuna mingħand Alla, hekk ukoll is-segwaçi tiegħu. (Filippin 4:13) Għalhekk, tibżax minn dak li se jgħib miegħu l-futur. Kun determinat li żżomm l-integrità tiegħek, u Ĝeħova jagħtik il-kuraġġ li għandek bżonn. Ibqa' ssaħħa bl-eżempju tal-Mexxej tagħna, Gesù, li qal: “Aghħmlu kuraġġ! Jien irbaħt lid-dinja.”—Gwanni 16:33.

24. Ghala nistgħu nkunu certi li nistgħu nuru l-kuraġġ meta niffacċċ-jaw kwalunkwe prova li tista' tqum?

“It-Teżori Kollha ta’ l-Għerf”

HJAJA gurnata tar-rebbiegħa fis-sena 31 E.K. Ġesù Kristu jinsab viċin Kafarnahum, belt mimlija attivitā fuq ix-xtut tal-majjistral tal-Baħar tal-Galilija. Fuq muntanja fil-qrib, Ġesù talab waħdu l-lejl kollu. Hekk kif jibda jbexbex, hu jsejjah lid-dixxipli tiegħu, u minn fosthom jagħżel 12, li jsejhil-hom appostli. Sadanittant, folol kbar ta’ nies—uħud minnhom ġejjin mill-bogħod—segwew lil Ġesù f’dan il-post u jinsabu miġburin f’wita fuq il-muntanja. Huma ġerqanin biex jisimgħu x’għandu x’jgħid u biex jiġu mfejqin mill-mard tagħhom. Ġesù ma jiddiżappuntahomx.—Luqa 6: 12-19.

² Ġesù javviċina lill-folol u jfejjaq lil dawk kollha li huma morda. Fl-aħħar, meta ħadd minnhom ma jħoss l-uġiġħ ta’ mard serju, hu joqgħod bil-qiegħda u jibda jgħalleml.* Dak li jgħid f'dik il-ġurnata mimlija arja friska tar-rebbiegħa żgur li jaħsad lis-semmiegħha tiegħu. Wara kollox, qatt ma semgħu lil xi ħadd jgħalleml bħalu. Sabiex jagħti importanza lit-tagħlim tiegħu, hu la jikkwota mit-tradizzjonijiet orali u lanqas lir-rabbini Lhud li kienu magħrufin sew. Min-flok, hu għal darba wara l-oħra jikkwota mill-Iskrittura Ebrajka ispirata. Il-messaġġ tiegħu huwa dirett, il-kliem tiegħu sempliċi, it-tifsir tiegħu ċar. Meta jispiċċa, il-folol jibqgħu

* It-tahdita li Ġesù ta’ dakinar saret magħrufa bħala l-Priedka ta’ fuq il-Muntanja. Kif inhi dokumentata f’Mattew 5:3-7:27, fiha 107 versi u x’aktarxi li tiehu xi 20 minuta biss biex tingħata.

1-3. F’għurnata tar-rebbiegħha fis-sena 31 E.K., Ġesù f’liema sfond jagħmel il-priedka tiegħu, u s-semmiegħha għala jibqgħu mistagħġibin?



mistaghħġibin. U mhux ta' b'xejn. Għadhom kif semgħu l-ik-tar raġel għaref li qatt għex!—Mattew 7:28, 29.

³ Din il-priedka, flimkien ma' ħafna affarijiet oħrajin li Ģesù qal u għamel, hija mniżzla fil-Kelma t'Alla. Nagħħmlu tajjeb jekk inħaffru fil-fond f'dak li tgħid il-Bibbja dwar Ģesù, għax fih hemm “it-teżori kollha ta' l-għerf.” (Kolossin 2:3) Minfejn ġab dan l-għerf—l-abbiltà li juža l-għarfien u l-fehma b'mod prattiku? Kif wera l-għerf, u kif nistgħu nseg-wu l-eżempju tiegħu?

“Dan ir-Raġel Minfejn ġab Dan l-Għerf?”

⁴ Matul wieħed mill-vjaġġi ta' l-ippridkar tiegħu, Ģesù mar Nazaret, ir-raħal fejn kien trabba, u beda jgħalleml fis-si-nagoga t'hemmhekk. Ħafna mis-semmiegħha tiegħu stagħġib u staqsew: “Dan ir-raġel minfejn ġab dan l-għerf?” Kienu jafu lil familtu—il-ġenituri tiegħu u ħutu—u kienu jafu li kien ġej minn familja fqira. (Mattew 13:54-56; Marku 6:1-3) Bla dubju kienu jafu wkoll li dan il-mastrudaxxa fluwen-ti fi kliemu ma kienx attenda xi waħda mill-iskejjel famuži tar-rabbini. (Ġwanni 7:15) Għalhekk, il-mistoqsija tagħħhom dehret logika.

⁵ L-għerf li wera Ģesù ma kienx semplicejment riżultat tal-ħsibijiet perfetti tiegħu. Iktar tard fil-ministeru tiegħu, meta kien qed jgħalleml bil-miftuħ fit-tempju, Ģesù wera li l-għerf tiegħu kien ġej minn xi ħadd ħafna iktar superjuri. “Dak li ngħalleml m'huwiex tiegħi,” qal hu, “imma ta' dak li bagħattni.” (Ġwanni 7:16) Iva, il-Missier, li bagħat lill-Iben, kien is-sors veru ta' l-għerf ta' Ģesù. (Ġwanni 12:49) Però, Ģesù kif irċieva l-għerf mingħand Ĝeħova?

⁶ L-ispirtu qaddis ta' Ĝeħova kien qed jaħdem f'qalb u f'moħħ Ģesù. Rigward Ģesù bħala l-Messija mwiegħħed, Isa-

4. Is-semmiegħha ta' Ģesù f'Nazaret qajmu liema mistoqsija, u għala?

5. Ģesù minn liema sors wera li kien ġej l-għerf tiegħu?

6. 7. Ģesù b'liema modi kiseb l-għerf mingħand Missieru?

ija bassar: “Fuqu jrid jistieħi l-ispirtu ta’ Ĝeħova, l-ispirtu ta’ l-għerf u ta’ l-abbiltà li jifhem, l-ispirtu ta’ l-għoti ta’ pariri u tas-setgħa, l-ispirtu ta’ l-għarfiex u tal-biża’ ta’ Ĝeħova.” (Isaija 11:2) Meta nqisu li l-ispirtu ta’ Ĝeħova kien fuqu u għwida l-ħsibijiet u d-deċiżjonijiet tiegħi, għandna għalxiex nistagħġbu li l-kliem u l-azzjonijiet ta’ Gesù rriflettew l-ogħla għerf?

⁷ Gesù kiseb l-għerf mingħand Missieru b'mod profond ieħor. Bħalma rajna f'Kapitlu 2, matul l-eżistenza tiegħu qabel ma sar bniedem, li damet snin bla għadd, Gesù kelleu l-opportunità li jassorbi l-mod kif jaħsibha Missieru dwar l-affarijiet. Bilkemm nistgħu nimmaġinaw l-ammont t'għerf li kiseb l-Iben meta kien maġenb Missieru, jaħdem bħala l-“haddiem tas-sengħa” t'Alla fil-ħolqien ta’ l-affarijiet l-oħrajn kollha, dawk ħajjin u dawk bla ħajja. Mhux ta’ b’xejn mela li l-Iben, qabel ma sar bniedem, hu deskritt bħala l-għerf personifikat. (Proverbji 8:22-31; Kolossin 1:15, 16) Matul il-ministeru tiegħu, Gesù seta’ jagħmel użu mill-għerf li kiseb meta kien maġenb Missieru fis-sema.* (Gwanni 8:26, 28, 38) Għalhekk, m'għandniex għalfejn nibqgħu skantati bil-wisa’ ta’ l-għarfiex u l-fond tal-fehma li dehru fil-kliem ta’ Gesù jew fil-ġudizzju f’loku li kien evidenti fl-ġħemejjel kollha tiegħu.

⁸ Bħala segwaċi ta’ Gesù, aħna wkoll jeħtieg li nharsu lejn Ĝeħova bħala s-sors ta’ l-għerf. (Proverbji 2:6) M'għandniex xi ngħidu, Ĝeħova ma jagħtiniex l-għerf b'mod mirakoluż. Madankollu, hu jwieġeb it-talb kollu ġegħġa tagħħna għall-għerf li għandna bżonn biex jirnexxilna niffaċċjaw l-isfidi fil-ħajja. (Gakbu 1:5) Sabiex niksbu dan l-għerf jirrikjedi ħafna sforz min-naħha tagħħna. Irridu nibqgħu

* Milli jidher, meta “s-smewwiet infethu” fil-magħmudija ta’ Gesù, il-memorja ta’ l-eżistenza tiegħu qabel ma sar bniedem ngħatat lu lura.—Mattew 3:13-17.

8. Bħala segwaċi ta’ Gesù, kif nistgħu niksbu l-għerf?

nfittxuh "bħal teżori moħbijin." (Proverbji 2:1-6) Iva, irridu nkomplu nħaffru fil-fond fil-Kelma t'Alla, fejn insibu l-għerf tiegħu, u ngħibu ħajnejha fi qbil ma' dak li nitgħallmu. L-eżempju ta' l-Iben ta' Ĝehova huwa speċjalment ta' valur f'li jgħinna niksbu l-għerf. Ejja neżaminaw diversi oqsma fejn Ģesù wera l-għerf u nitgħallmu kif nistgħu nimitawh.

Kliem t'Għerf

⁹ In-nies ingabru bi ħgarhom propriju biex jisimgħu lil Ģesù jitkellem. (Marku 6:31-34; Luqa 5:1-3) U mhux ta' b'xejn, għax meta ġesù fetaħ fommu, hu tkellem kliem t'għerf kbir! It-tagħlim tiegħu rrifletta għarfiex profond tal-Kelma t'Alla u abbiltà li ma bħalha biex jilhaq l-għerq tal-kwistjoni. It-tagħlim tiegħu jiġbed lin-nies minn mad-din ja kollha u hu dejjem validu. Ikkunsidra ftit eżempji ta' l-għerf li nsibu fil-kliem ta' ġesù, il-“Kunsillier ta' l-Għażżeb” im-bassar.—Isaija 9:6.

¹⁰ Il-Priedka ta' fuq il-Muntanja, li semmejna fil-bidu tal-kapit lu, hija l-akbar ġabra ta' tagħlim ta' ġesù li ma fihix narrattiv jew kliem ta' xi ħadd ieħor. F'din il-priedka, ġesù ma jwissiniex sem-

9. X'kien li għamel it-tagħlim ta' ġesù wieħed mimli għerf?

10. Liema kwalitajiet požittivi jħegġiġ-na nikkultivaw ġesù, u għala?



*L-għerf
t'Alla jintwera
fil-Bibbja*

plicément biex nitkellmu u naġixxu b'mod xieraq. Il-pariri tiegħu jinvolvu ħafna iktar minn hekk. Peress li jaf sew li l-ħsibijiet u s-sentimenti jwasslu għall-kliem u l-azzjoni, Ĝesù jheġġigna biex nikkultivaw kwalitajiet pozittivi f'moħħna u f'qalbna, bħal temperament għwejjed, xewqa għal ġustizzja, inklinazzjoni biex nuru ħniena u nkunu paċifici, u mħabba għal oħrajn. (Mattew 5:5-9, 43-48) Hekk kif niżviluppaw dawn il-kwalitajiet f'qalbna, ir-riżultat sejkun kliem u kondotta xierqa li mhux biss jogħġibu lil Ĝeħova imma wkoll jippromwovu relazzjonijiet tajbin mal-bnedmin ta' mad-warha.—Mattew 5:16.

¹¹ Meta jagħti pariri dwar imgħiba midinba, Ĝesù jmur fl-ġherq tal-problema. Hu ma jgħidilniex semplicelement biex inżommu lura milli nagħmlu atti vjolenti. Minflok, hu jwissina biex ma nħallux ir-rabja tbejjet f'qalbna. (Mattew 5: 21, 22; 1 Ģwanni 3:15) Hu mhux biss jipprobixxi l-att ta' l-adulterju. Minflok, hu jwissi dwar il-passjoni li tibda fil-qalb u twassal għal dan it-tradiment. Hu jwissina biex ma nħallux lil ghajnejna jqanqlu xewqat mhux xierqa u jistimulaw xenqiet. (Mattew 5:27-30) Ĝesù jitfa' l-attenzjoni lejn il-kaġuni, mhux biss lejn is-sintomi. Hu jiffoka fuq l-attitudnijiet u x-xewqat li jwasslu għal għemejjel midinba.—Salm 7:14.

¹² X'għerf fih kliem Ĝesù! Mhux ta' b'xejn li “l-folol baq-ghu mistagħġibin bil-mod kif għallimhom.” (Mattew 7:28) Bħala s-segwaçi tiegħu, aħna nqis u l-pariri għaqlin tiegħu bħala gwida għal ġajnejta. Nipprovaw nikkultivaw il-kwalitajiet pozittivi li hu inkur aġġixxa—inkluz il-ħniena, il-paci, u l-imħabba—u b'hekk inkunu nafu li qed inpoġġu pedament għal kondotta li toghġġob lil Ĝeħova. Aħna nis-tinkaw biex inneħħu minn qalbna s-sentimenti u x-xewqat

11. Meta jagħti pariri dwar imgħiba midinba, Ĝesù kif imur fl-ġherq tal-problema?

12. Is-segwaçi ta' Kristu kif iqis u l-pariri tiegħu, u għala?

negattivi li hu wissiena kontrihom, bħal rabja ħarxa u xew-qat immorali, billi nafu li jekk nagħmlu dan se niġu megħ-junin nevitaw kondotta midinba.—Ġakbu 1:14, 15.

Għex Hajja Mmexxija mill-Għerf

¹³ Ĝesù wera l-għerf mhux biss bil-kliem imma wkoll bl-għemil. Il-ħajja kollha tiegħu—id-deċiżjonijiet tiegħu, il-mod kif qies lilu nnifsu, u l-mod kif ittratta m'oħrajn—uriet il-ħafna aspetti sbieħ ta' l-għerf. Ikkunsidra xi eżempji li juru li Ĝesù kien immexxi mill-‘għaqal u l-abbiltà li jaħseb.’—Proverbji 3:21.

¹⁴ L-għerf jinkludi ġudizzju f'loku. *Ĝesù uža rraġunar f'lok u meta ġie biex jagħżel kif jgħix ħajtu.* Tista' timmaġina l-ħajja li seta' għex—id-dar li seta' bena, in-negożju li seta' stabbilixxa, jew il-prominenza dinjija li seta' kiseb? Ĝesù kien jaf li ħajja dedikata għal dawn l-affarijiet hija “frugħa u ġiri wara r-riħ.” (Ekkleżjasti 4:4; 5:10) Hajja bħal din tkun bluha, l-oppost ta' l-għerf. Ĝesù għażel li jżomm ħajtu sempliċi. Ma kienx interessat f'li jaqla' l-flus jew li jiġma' ħafna ġid materjali. (Mattew 8:20) Fi qbil ma' dak li għalleml, hu żamm ġħajnejh iffokati fuq skop wieħed—li jagħmel ir-rieda t'Alla. (Mattew 6:22) Ĝesù b'mod għaqli ddedika l-ħin u l-enerġija tiegħu għall-interessi tas-Saltna, li huma ħafna iktar importanti u premjanti minn affarijiet materjali. (Mattew 6:19-21) Hu b'hekk ħalla eżempju ta' min jimitah.

¹⁵ Is-segwaci ta' Ĝesù llum jaraw kemm hu għaqli li jżommu ġħajnejn sempliċi. Għalhekk, jevitaw li jtaqqlu lilhom infushom b'dejn mhux neċċesarju u b'xogħlijiet dinjin li jieħdu wisq attenzjoni u energija. (1 Timotju 6:9, 10) Hafna ħadu passi biex jissimplifikaw ħajjithom sabiex ikunu jistgħu jqattgħu iktar ħin fil-ministeru Kristjan, forsi anki bil-

13, 14. X'juri li Ĝesù uža rraġunar f'lok u meta ġie biex jagħżel kif jgħix ħajtu?

15. Is-segwaci ta' Ĝesù kif jistgħu juru li qed iżommu għajnejhom sempliċi, u dan għala hu għaqli?

li jaqdu bħala proklamaturi tas-Saltna *full-time*. Ma jistgħux jagħżlu triq aħjar, għaliex meta nżommu l-interessi tas-Saltna fil-post xieraq tagħhom, ikollna l-akbar ferħ u sodisfazzjon.—Mattew 6:33.

¹⁶ Il-Bibbja torbot l-għerf mal-modestja, li tinkludi li nkunu konxji tal-limitazzjonijiet tagħna. (Proverbji 11:2) *Ġesù kien modest u realistiku f'dak li stenna minnu nnifsu*. Hu kien jaf li ma kienx se jikkonverti lil dawk kollha li sem-ġħu l-messagg tiegħu. (Mattew 10:32-39) Hu rrealizza wkoll li kien hemm limitu għall-għadd ta’ nies li seta’ jilħaq personalment. Għalhekk, b'mod għaqli lis-segwaci tiegħu fdal-hom ix-xogħol ta’ li jagħmlu dixxipli. (Mattew 28:18-20) Hu b'modestja għarraf li huma kienu se ‘jagħmlu għemnej-jel akbar’ minn tiegħu, għax huma kienu se jilħqu iktar nies fuq medda akbar t'art u għal perijodu itwal ta’ żmien. (Ġwanni 14:12) *Ġesù għarraf ukoll li kellu bżonn l-ġħajnejna*. Hu aċċetta l-ġħajjnuna ta’ l-angli li marru jassistuh fix-xagħri u ta’ l-anglu li mar isahħu fil-Ġetsemani. Fl-iktar mu-mment li kellu bżonn, l-Iben t'Alla għajjat għall-ġħajnejna. —Mattew 4:11; Luqa 22:43; Ebrej 5:7.

¹⁷ Aħna wkoll irridu nkunu modesti u realistiċi f'dak li nistennew minna nfusna. Ċertament li rridu naħdmu b'rūħna kollha u nistinkaw kemm nifilħu fl-ippridkar u fix-xogħol ta’ li nagħħmlu dixxipli. (Luqa 13:24; Kolossin 3:23) Fl-istess ħin, irridu niftakru li ġeħova ma jqabbilniex ma’ xulxin, u lanqas aħna m’għandna nagħħmlu hekk. (Galatin 6:4) L-għerf prattiku se jgħinna nagħħmlu miri realistiċi fi qbil ma’ l-abbiltajiet u c-ċirkustanzi tagħħna. Flimkien ma’ dan, l-għerf se jiggwida lil dawk li għandhom xi pożizzjoni ta’ responsabbiltà biex jagħrfu li għandhom il-limitazzjonijiet u li minn żmien għal żmien ikollhom bżonn l-ġħajnejna

16, 17. (a) *Ġesù b'līema modi wera li kien modest u realistiku f'dak li stenna minnu nnifsu?* (b) *Kif nistgħu nuru li aħna modesti u realistiċi f'dak li nistennew minna nfusna?*

u l-appoġġ. Il-modestja se tgħin lil dawn l-uħud jaċċettaw l-ġħajjnuna bi gratitudni, billi jagħrfu li Ĝeħova jista' juža sie-heb fit-twemmin biex isir 'għajjnuna li ssaħħhaħ' għalihom.
—Kolossin 4:11.

¹⁸ Ġakbu 3:17 jgħid: "L-għerf li ġej minn fuq hu . . . raġunevoli." Ĝesù kien raġunevoli u pozittiv fil-mod kif ittratta mad-dixxipli tiegħu. Hu kien konxju sew tan-nuqqasijiet tagħhom, però fittex it-tajjeb tagħhom. (Ĝwanni 1:47) Hu kien jaf li kienu se jabbandunawh fil-lejl ta' l-arrest tiegħu, imma ma ddubbitax il-lealtà tagħhom. (Mattew 26:31-35; Luqa 22:28-30) Pietru tliet darbiet čaħad li saħansitra kien jaf lil Ĝesù. Xorta waħda, Ĝesù talab għal Pietru u wera fiduċja fil-fedeltà tiegħu. (Luqa 22:31-34) Fl-ahħar lejl ta' ħajtu fuq l-art, Ĝesù fit-talb tiegħu lil Missieru ma ffokax fuq l-iżbalji li kienu għamlu d-dixxipli tiegħu. Minflok, hu tkellem b'mod pozittiv dwar it-triq li għażlu sa dak il-lejl, billi qal: "Huma osservaw kelmtex." (Ĝwanni 17:6) Minkejja l-imperfezzjonijiet tagħhom, hu poġġa f'idejhom ix-xogħol tal-ippritkar tas-Saltna u ta' li jagħmlu dixxipli. (Mattew 28: 19, 20) Il-fiduċja u l-fidi li hu wera fihom bla dubju saħħew-hom biex iwettqu x-xogħol li kkmandahom jagħmlu.

¹⁹ Is-segwaċi ta' Ĝesù għandhom raġuni tajba biex jimi-taw l-eżempju tiegħu f'dan ir-rigward. Jekk l-Iben perfett t'Alla kien paċenjuż fil-mod kif ittratta mad-dixxipli im-perfetti tiegħu, kemm iktar aħna bħala bnedmin midin-bin għandna nkunu raġunevoli fil-mod kif nittrattaw ma' xulxin! (Filippin 4:5) Minflok ma niffokaw fuq in-nuqqasijiet ta' sħabna fit-twemmin, nagħmlu tajjeb jekk infittu t-tajjeb tagħhom. Inkunu għaqlin jekk niftakru li Ĝeħova ġibidhom lejh. (Ĝwanni 6:44) Għalhekk, żgur li hu jara xi haġa tajba fihom, u aħna għandna nagħmlu l-istess. Atti-

18, 19. (a) X'juri li Ĝesù kien raġunevoli u pozittiv fil-mod kif ittratta mad-dixxipli tiegħu? (b) Għala għandna raġuni tajba biex inkunu pozittivi u raġunevoli hekk kif nittrattaw ma' xulxin, u kif nis-tiegħi nagħħmlu dan?

Int Kif Tista’ Ssegwi lil Ĝesù?

- Jekk thoss li offendejt lil xi ħadd minn shabek fit-twemmin, kif tista’ tagixxi b’mod għaqli?—Matthew 5:23, 24.
- Meta xi ħadd jinsultak jew jirritak, il-kliem ta’ Ĝesù kif jista’ jgħinek twieġeb b’mod għaqli?—Matthew 5:38-42.
- Il-meditazzjoni fuq il-kliem ta’ Ĝesù kif tista’ tgħinek iż-żomm ħarsa bilanċjata lejn il-flus u l-ġid materjali?—Matthew 6:24-34.
- Meta tagħmel prioritajiet f’ħajtek, kif tista’ tiġi meghħjun tie-hu deċiżjoni għaqlja jekk issegwi l-eżempju ta’ Ĝesù?—Luqa 4:43; Ģwanni 4:34.

tudni pozittiva se tgħinna mhux biss biex ‘nagħlqu għajnej-nna għall-offiża’ imma wkoll biex infitxu modi kif nistgħu nfaħħru lil oħrajn. (Proverbji 19:11, *Il-Bibbja ta’ l-Għaqda Biblika Maltija, It-Tieni Edizzjoni [1996]*) Meta nuru fiduċja f’ħutna l-Kristjani, inkunu qed nghanuhom jagħmlu l-almu tagħhom biex jaqdu lil Ĝeħova u biex isibu l-ferħ f’dan is-servizz.—1 Tessalonikin 5:11.

²⁰ Ir-rakkonti tal-ħajja u l-ministeru ta’ Ĝesù fl-Evangelju verament huma teżor prezjuż t’għerf! X’għandna nagħmlu b’din l-għotja imprezzabbli? Fil-konklużjoni tal-Priedka ta’ fuq il-Muntanja, Ĝesù heġġeg lill-udjenza tiegħi mhux biss biex *jisimħu* l-kliem t’għerf tiegħi imma wkoll biex *jaghmluh*, jew japplikawh. (Matthew 7:24-27) Jekk insawru l-ħsibijiet, il-motivazzjonijiet, u l-azzjonijiet tagħna fi qbil mal-kliem u l-ġħemil t’għerf ta’ Ĝesù se niġu meghħjunin biex insibu l-aqwa ħajja possibbli issa u biex nibqgħu fit-triq li twassal ghall-ħajja ta’ dejjem. (Matthew 7:13, 14) Żgur li m’hemmx triq aħjar jew iktar għaqlja li nistgħu naqbdu!

20. X’għandna nagħħmlu bit-teżor prezjuż t’għerf li jinsab fir-rakkonti ta’ l-Evangelju, u għala?

“Tgħallem l-Ubbidjenza”

MISSIER jittawwal mit-tieqa, qed jara lit-tifel ċkejken tiegħu jilgħab ma' xi ħbieb. Il-ballun tagħhom jaqbeż 'il barra mill-bitħha u jiġi fit-triq. Għajnejn it-tifel isegwu l-ballun għax jix-tieq imur għalihi. Wieħed minn sħabu jħegġu biex joħroġ fit-triq u jġibu, imma t-tifel ixengel rasu. “Ma nistax nagħmel hekk,” jgħid hu. Il-missier jitbissem b'sodisfazzjon.

² Il-missier għala hu daqshekk ferħan? Għaliex hu għal-leml il ibnu biex ma joħroġx fit-triq meta jkun waħdu. Meta t-tifel jobdi—avolja ma jafx li missieru qed jarah—il-missier jaf li ibnu qed jitgħallem l-ubbidjenza, u b'hekk jinsab ik-tar fis-sigurtà. Dan il-missier iħossu bħalma jħossu Missiera tas-sema, Ĝeħova. Alla jaf li jekk aħna rridu nibqgħu lealli u ngħixu biex naraw il-futur meravaljuż li għandu maħżun għalina, irridu nitgħallmu nafdawh u nobduh. (Proverbji 3: 5, 6) Għaldaqstant, hu bagħtilna l-aħjar wieħed mill-ghalliema umani kollha.

³ Il-Bibbja tgħid xi ħaġa ta' l-għażeb dwar Ġesù: “Għalkemm kien Iben, tgħallem l-ubbidjenza minn dak li sofra; u wara li kien magħmul perfett sar responsabbi mis-salvazzjoni ta' dejjem ta' dawk kollha li jobduh.” (Ebrej 5:8, 9) Dan l-Iben kien eżista għal snin bla għadd fis-sema. Hu ra lil Sata u lil sħabu l-angli ribellużi juru diżubbidjenza, imma l-ewwel Iben imwied qatt ma ngħaqad magħhom. Il-profezija mnebbha applikat dan il-kliem għalih: “Jien . . . ma kontx ribelluż.” (Isaija 50:5) Għalhekk, il-kliem “tgħallem l-ubbidjenza” kif seta' japplika għal dan l-Iben ubbidjenti b'mod

1, 2. Missier li jħobb għala jieħu pjaċir jara lil ibnu jobdih, u s-sentimenti tiegħu kif jirriflettu s-sentimenti ta' Ĝeħova?

3, 4. Ġesù kif “tgħallem l-ubbidjenza” u ‘ntgħamel perfett? Agħti tixbiha.

perfett? Ĝesù, li kien ħliqa perfetta, kif seta' 'jintgħamel perfett'?

⁴ Ikkunsidra tixbiha. Suldat għandu sejf tal-ħadid. Għal-kemm dan is-sejf qatt ma ġie provat f'xi battalja, huwa perfett għal dak li se jintuża għali u ġie disinjat bis-sengħha. Madankollu, hu jibdel dan is-sejf ma' wieħed magħħmul minn metall iktar b'saħħtu, azzar temprat. Dan is-sejf il-ġdid digħi ġie użat b'mod effettiv f'battalja. M'hijiex din bidla għaqlja? B'mod simili, l-ubbidjenza li wera Ĝesù qabel ma ġie fuq l-art kienet bla difett. Imma wara ż-żmien li għamel hawn fuq l-art, l-ubbidjenza tiegħi kienet ta' kwalità differenti għalk-kollox. Issa kienet imġarrba, temprata, biex ngħidu hekk, u testjata bi provi li Ĝesù qatt ma seta' jgħaddi minnhom fis-sema.

⁵ L-ubbidjenza kienet vitali għall-inkarigu li kellu Ĝesù meta ġie fuq l-art. Bhala “l-ahħar Adam,” Ĝesù ġie hawn biex jagħmel dak li l-ewwel ġenitut tagħna naqas li jagħmel—jib-qa’ ubbidjenti lejn Alla Ĝeħova, anki fil-provi. (1 Korintin 15:45) Madankollu, l-ubbidjenza ta’ Ĝesù ma kinitx xi ħażja mekkanika. Ĝesù obda b'moħħu, b'qalbu, u b'rūħu kollha. U għamel dan bil-ferħ. Kien iktar importanti għali u jagħmel ir-rieda ta’ Missieru milli jieko! (Ĝwanni 4:34) X’se jgħinna nimitaw l-ubbidjenza ta’ Ĝesù? Ejja l-ewwel nikkunsidraw il-motivi tiegħi. Jekk nikkultivaw motivi bħal tiegħi se niġu megħħjun biex nirreżistu t-tentazzjoni u biex in-wettqu r-rieda t'Alla. Imbagħad se nirivedu xi premijiet li jiġu meta nuru ubbidjenza bħal ta’ Kristu.

Il-Motivi Wara l-Ubbidjenza ta’ Ĝesù

⁶ L-ubbidjenza ta’ Ĝesù għiet minn dak li kellu f’qalbu. Bħal-ma rajna f’Kapitlu 3, Kristu kien umli f’qalbu. Is-supervja tagħmel lin-nies jistmerru l-ubbidjenza, filwaqt li l-umiltà

5. X’kien li għamel l-ubbidjenza ta’ Ĝesù daqshekk importanti, u x’se nikkunsidraw f’dan il-kapitlu?

6. 7. X’kien xi ftit mill-motivi ta’ Ĝesù għall-ubbidjenza tiegħi?

tgħinna nobdu lil ġeħova għax irridu aħna. (Eżodu 5:1, 2; 1 Pietru 5:5, 6) Iżjed minn hekk, l-ubbidjenza ta' ġesù ġiet minn dak li kien iħobb u minn dak li kien jobghod.

⁷ Fuq kollo, ġesù kien iħobb lil Missieru tas-sema, ġeħova. Din l-imħabba se tiġi diskussa f'iktar dettall f'Kapitlu 13. Imħabba bħal din qanqlet lil ġesù biex juri l-biża' minn Alla. Tant kienet b'saħħitha l-imħabba tiegħu għal ġeħova, tant kien profond ir-rispett tiegħu, li beż-a' li jnikket lil Missieru. Il-biża' minn Alla kien raġuni waħda għala t-talb ta' ġesù ntlaqa'. (Ebrej 5:7) Il-biża' minn ġeħova huwa wkoll aspett li jiispikka tal-ħakma ta' ġesù bħala s-Sultan Messjaniku.—Isaija 11:3.

⁸ L-imħabba għal ġeħova tinvolvi wkoll mibegħda għal dak

^{8, 9.} Bhalma kien profetizzat, ġesù kif ħassu dwar is-sewwa u l-hażen, u kif wera dawn is-sentimenti biċ-ċar?

*L-ġħażla tiegħek tad-divertiment
turi li tobghod dak li hu hażin?*



li jobghod Ĝeħova. Per eżempju, innota din il-profezija in-dirizzata lis-Sultan Messjaniku: "Int thobb il-ġustizzja u tob-ghod il-ħażen. Huwa għalhekk li Alla, Alla tiegħek, dilkek biż-żejt tal-ferħ iktar minn shabek." (Salm 45:7) 'Shab' Ĝesù kienet s-slaten l-oħrajn min-nisel tal-familja tas-Sultan David. Iktar minn kwalunkwe wieħed minnhom, Ĝesù għandu ghalfex jifraħ, jew jithenna bil-kbir, meta jiġi midluk. Għala? Il-premju tiegħu huwa ħafna akbar minn tagħhom, il-ħakma tiegħu hija ta' beneficiċju ħafna akbar. Hu jiġi premjat għaliex l-imħabba tiegħu għas-sewwa, jew ġustizzja, u l-mibegħda tiegħu għall-ħażen qanqluh biex jobdi lil Alla f'kollo.

⁹ Ĝesù kif wera b'mod ċar kif iħossu dwar is-sewwa u l-ħażen? Per eżempju, meta s-segwaci tiegħu obdew id-direzzjoni tiegħu fix-xogħol ta' l-ippridkar u minħabba f'hekk gew imberkin, Ĝesù kif irreagixxa? Hu kien ferħan ħafna. (Luqa 10:1, 17, 21) U meta n-nies ta' Ġerusalem għal darba wara l-oħra wrew spirtu diżubbidjenti, billi caħdu l-isforzi kolla ha mħabba tiegħu biex jgħinhom, Ĝesù kif ħassu? Hu beka minħabba l-attitudni ribelluża ta' din il-belt. (Luqa 19:41, 42) Ĝesù kien konċernat ħafna kemm dwar kondotta tajba kif ukoll dwar kondotta ħażina.

¹⁰ Meditazzjoni fuq is-sentimenti ta' Ĝesù tgħinna neż-a minaw il-motivi tagħna għala nobdu lil Ĝeħova. Minkej-ja li aħna imperfetti, nistgħu nikkultivaw imħabba mill-qalb għal għemejjel tajbin u mibegħda soda għal kondotta ħażina. Jeħtieg li nitolbu lil Ĝeħova jgħinna nikkultivaw sentimenti bħal tiegħu u dawk ta' Ibnu. (Salm 51:10) Fl-istess hin, irridu nevitaw influwenzi li jmewtu dawn is-sentimenti. Huwa essenzjali li nagħżlu d-divertiment u s-shubija tagħ-ħġa b'mod għaqli. (Proverbji 13:20; Filippin 4:8) Jekk nikkultivaw motivi bħal ta' Kristu, l-ubbidjenza tagħna mhix se tkun sempliċement formalità. Se nagħmlu dak li huwa sewwa għax inħobbu nagħmluh. Se nevitaw għemnejjal ħżiena,

10. Liema sentimenti rridu nikkultivaw fejn jidħlu għemnejjal sewwa u għemnejjal ħżiena, u x'se jgħinna nagħmlu dan?

mhux għax nibżgħu li ninqabdu, imma għax nobogħdu kondotta bħal din.

“Hu M’Għamel Ebda Dnub”

¹¹ Kmieni fil-ministeru tiegħi, Ĝesù ġie mgħarrab rigward il-mibegħda li kellu għad-dnub. Wara l-magħmudija tiegħi, hu għaddha 40 jum u lejl fix-xagħri mingħajr ikel. Fi tmiem dan il-perijodu, Satana mar biex jittantah. Innota kemm kien makakk ix-Xitan.—Mattew 4:1-11.

¹² L-ewwel, Satana qal: “Jekk int bin Alla, għid lil dan il-ġebel isir ħobż.” (Mattew 4:3) Ĝesù kif ġassu wara li kien ilu sajjem? Il-Bibbja tgħid ċar u tond: “Qabdu l-ġuħi.” (Mattew 4:2) Għal-hekk, Satana ha vantaggix mix-xewqa naturali għall-ikel u bla dubju stenna apposta sakemm Ĝesù kien dghajnej fifika. Innota wkoll il-frażi kollha tkasbir ta’ Satana: “Jekk int bin Alla.” Satana kien jaf li Ĝesù kien “l-ewwel imwieled mill-ħolqien kollu.” (Kolossin 1:15) Xorta waħda, Ĝesù ma ġal-liex lil Satana jgiegħlu jkun diżubbidjenti. Ĝesù kien jaf li ma kinitx ir-rieda t’Alla li juža l-qawwa tiegħi għal skopijiet egoistiċi. Hu rrifjuta li jagħmel dan, billi wera li straħ bl-umiltà fuq Ĝeħova għall-ikel u d-direzzjoni.—Mattew 4:4.

¹³ Għat-tieni tentazzjoni tiegħi, Satana ha lil Ĝesù fuq l-ogħi-la ġħajt tat-tempju. B’sengħha, Satana għawweġ il-Kelma t’Alla u ttanta lil Ĝesù biex jagħmel wirja spettakolari billi jintefha’ għal isfel minn dak l-gholi sabiex l-angli jkollhom islavawh. Kieku l-folol fit-tempju raw miraklu bħal dan, kien xi ħadd se jażzarda jiddubita li Ĝesù kien il-Messija mwiegħed? U jekk il-folol aċċettaw lil Ĝesù bħala l-Messija fuq il-baži ta’ din it-turija spettakolari, ma setax Ĝesù forsi jevita ħafna tbatija u inkwiet? Jista’ jkun. Imma Ĝesù kien jaf li r-rieda ta’ Ĝeħo-

11, 12. (a) Xi ġralu Ĝesù kmieni fil-ministeru tiegħi? (b) Satana kif ittanta lil Ĝesù l-ewwel darba, u liema tattiki makakki uža?

13-15. (a) Satana kif ittanta lil Ĝesù t-tieni u t-tielet darba, u Ĝesù kif wiegħeb? (b) Kif nafu li Ĝesù qatt ma seta’ jieqaf milli jibqa’ għas-sa għal Satana?

va kienet li l-Messija jwettaq ix-xogħol tiegħu b'mod umli, mhux li jinfluwenza lin-nies biex jemmnu fih minħabba turijiet spettakolari. (Isaija 42:1, 2) Għal darb'oħra, Ĝesù rrif-juta li jkun diżubbidjenti lejn Ĝehova. Il-fama ma ġajritux.

¹⁴ Però, xi ngħidu dwar il-ġibda għall-poter? Fit-tielet attentat tiegħu, Satana offra lil Ĝesù s-saltniet kollha tad-dinja jekk Ĝesù jwettaq att wieħed ta' qima lil Satana. Haseb bis-serjetà dwar l-offerta ta' Satana? “Mur 'l hemm, Satana!” kienet ir-risposta tiegħu. Hu kompla jgħid: “Għax hu miktub, ‘Qim lil Ĝehova Alla tiegħek, u lili biss aġħti servizz sagru.’” (Mattew 4:10) Qatt ma kien se jkun hemm xi ħażja li thajjar lil Ĝesù jqim alla ieħor. Ebda offerta ta' poter jew influenza f'din id-dinja ma setgħet iċċaqlqu biex jikkommetti kwalunkwe att ta' diżubbidjenza.

¹⁵ Qata' qalbu Satana? Huwa minnu li telaq mal-kmand ta' Ĝesù. Madankollu, l-Evangelju ta' Luqa jgħid li x-Xitan “telaq minn ħdej sakemm isib ħin konvenjenti ieħor.” (Luqa 4:13) Tabilħaqq, Satana, sat-tmiem, kien se jibqa' jfittex dra-bi oħrajn biex jgħaddi lil Ĝesù minn prova u jittantah. Il-Bibbja tghidilna li Ĝesù “gie provat fl-aspetti kollha.” (Ebrej 4:15) Għalhekk, Ĝesù qatt ma seta' jieqaf milli jibqa' għasssa; u lanqas aħna ma nistgħu.

¹⁶ Satana jkompli jittanta lill-qaddejja t'Alla llum. B'dis-pjaċir, l-imperfezzjonijiet tagħna spiss jagħmluna miri faċċi. Satana b'makakkerija jappella għall-egoiżmu, il-kburija, u r-regħba għall-poter. Permezz tal-ġibda għall-materjalizmu, Satana jista' saħansitra jappella għal dawn kollha f'daqqa! Huwa vitali li kultant nieqfu u neżaminaw lilna nfusna b'mod onest. Nagħmlu tajjeb jekk nimmeditaw fuq il-kliem ta' l-1 Ģwanni 2:15-17. Hekk kif nagħmlu dan, nistgħu nistaqsu lilna nfusna jekk ix-xewqat tal-laħam ta' din is-sistema, ix-xenqa għall-ġid materjali, u x-xewqa li nimpressjonaw lil oħrajn dghajfux xi ftit jew wisq l-imħabba tagħna għal

16. Satana kif jittanta lill-qaddejja t'Alla llum, u kif nistgħu niċħdu l-isforzi tiegħu?

Missierna tas-sema. Irridu niftakru li din id-dinja qed tgħad-di, eżatt bħall-ħakkiem tagħha, Satana. Ejja niċħdu l-isforzi makakki tiegħu biex iħajjarna naqgħu fid-dnub! Jalla niġu mqanqlin minn Sidna, għaliex “hu m'għamel ebda dnub.” —1 Pietru 2:22.

“Dejjem Nagħmel Dak li Jogħġġob Lilu”

¹⁷ L-ubbidjenza tinvolvi ħafna iktar milli sempliċement in-żommu lura milli nidinbu; Kristu wettaq b'mod attiv kull kmand ta' Missieru. Hu stqarr: “Dejjem nagħmel dak li jogħġġob lilu.” (Gwanni 8:29) Din l-ubbidjenza ġabitlu ferħ kbir lil Ģesù. M'għandniex xi ngħidu, xi wħud forsi joġgezzjonaw li l-ubbidjenza kienet xi ħaż-za iktar facili għal Ģesù. Forsi jirraġunaw li hu kellu jobdi lil Ĝeħova biss, li Hu perfett, filwaqt li aħna spiss ikollna nobdu lil bnedmin imperfetti li għandhom pozizzjonijiet t'awtoritā. Però, il-verità hi li Ģesù *kien* ubbidjenti lejn bnedmin imperfetti li kellhom pozizzjonijiet t'awtoritā.

¹⁸ Waqt it-trobbija tiegħu, Ģesù kien taħt l-awtoritā ta' Ġużeppi u Marija, il-ġenituri umani imperfetti tiegħu. X'aktarx li iktar minn tfal oħrajn, hu seta' jara n-nuqqasijiet tal-ġenituri tiegħu. Irribella hu, billi qabeż l-irwol tiegħu bħala tifel fil-familja u qalilhom kif għandhom jieħdu ħsieb il-familja? Innota dak li jgħid Luqa 2:51 dwar Ģesù meta kellu 12-il sena: “Baqa' sottomess lejhom.” B'din l-ubbidjenza, hu halla eżempju ecċċellenti għaż-żgħaż-żgħażaq Kristjani li jistinkaw biex jobdu lill-ġenituri tagħhom u juruhom rispett xieraq. —Efesin 6:1, 2.

¹⁹ Rigward l-ubbidjenza lejn bnedmin imperfetti, Ģesù

17. Ģesù kif ħassu dwar li jobdi lil Missieru, però liema ogħżejjoni jistgħu jqajmu xi wħud?

18. Bħala żagħżugħ, liema eżempju t'ubbidjenza ħalla Ģesù?

19, 20. (a) Ģesù liema sfidi uniċi ffacċċa rigward l-ubbidjenza lejn bnedmin imperfetti? (b) Il-Kristjani veri llum għala għandhom iku-nu ubbidjenti lejn dawk li jieħdu t-tmexxija fosthom?



*Aħna b'ubbidjenza napplikaw dak li nitgħallmu
fil-laqgħat Kristjani*

ffaċċja sfidi li l-Kristjani veri llum qatt ma se jkollhom jif-faċċjaw. Ikkunsidra ż-żmien uniku li kien jgħix fis-Su. Is-sistema reliġjuża Lhudija, bit-tempju tagħha f'Gerusalem u s-sacerdozju tagħha, kienet ilha approvata minn Ĝeħova imma kienet waslet biex tiġi miċħuda u minnflokhha kellu jkun hemm l-arrangġament tal-kongregazzjoni Kristjana. (Matthew 23:33-38) Sadanittant, hafna mill-mexxejja reliġjuži kien qed jgħallmu tagħlim falz meħud mill-filosofija Griega. Fit-tempju, il-korruzzjoni tant kienet mifruxa li Gesù sejjah lu “għar tal-ħallelin.” (Marku 11:17) Żamm 'il bogħod Gesù minn dan it-tempju u mis-sinagogi? Le! Ĝeħova kien għadu qed juža dawn l-arrangġamenti. Sakemm Alla ha azzjoni u għamel bidliet, Gesù b'ubbidjenza mar għall-festi fit-tempju u s-sinagoga.—Luqa 4:16; Gwanni 5:1.

²⁰ Jekk Gesù kien ubbidjenti f'dawn iċ-ċirkustanzi, kemm iktar għandhom il-Kristjani veri jibqgħu ubbidjenti llum! Wara kollex, aħna ngħixu fi żminijiet differenti ferm, iż-żmien tat-tiġdid tal-qima pura li ilu tant imbassar. Alla ja-sigurana li hu qatt m'hux se jħalli lil Satana jikkorrompi lill-poplu mgħedded tiegħu. (Isaija 2:1, 2; 54:17) Huwa minnu li aħna niffaċċjaw id-dnub u l-imperfezzjoni fil-kongregazzjoni

Kristjana. Imma għandna nużaw in-nuqqasijiet t'ohrajn bħala skuża biex ma nobdux lil Ĝeħova, forsi billi ma nat-tendux il-laqgħat Kristjani jew billi nikkritikaw lill-anzjani? Qatt! Minflok, aħna minn qalbna nappoġġaw lil dawk li qed jieħdu t-tmexxija fil-kongregazzjoni. B'ubbidjenza, aħna nat-tendu l-laqgħat Kristjani u l-assembleat u napplikaw il-pariri Skritturali li nirċievu hemmhekk.—Ebrej 10:24, 25; 13:17.

²¹ Ĝesù qatt ma ħalla lin-nies, anki ħbieb b'intenzjonijiet tajbin, iwaqqfu milli jobdi lil Ĝeħova. Per eżempju, l-appostlu Pietru pprova jipperswadi lil Sidu li ma kellux għalfejn ibati u jmut. Ĝesù b'mod sod ċaħad il-parir ta' Pietru, li għal-kemm b'intenzjoni tajba ma kienx f'luku biex Ĝesù jkun ħanin miegħu nnifsu. (Mattew 16:21-23) Illum, is-segwaci ta' Ĝesù spiss ikampaw ma' qraba li għandhom intenzjonijiet tajbin u li jistgħu jiaprova iħajruhom ma jobdux il-ligijiet u l-principji t'Alla. Bħas-segwaci ta' Ĝesù fl-ewwel seklu, aħna nżommu l-waqfa tagħna li "nobdu lil Alla bħala hakkiem u mhux lill-bnedmin."—Atti 5:29.

Premijiet ta' li Nuru Ubbidjenza bħal ta' Kristu

²² Meta Ĝesù ffaċċja l-mewt, l-ubbidjenza tiegħu għaddiet minn prova l-iktar ħarxa. Matul dak il-jum mudlam, "hu tgħallem l-ubbidjenza" fl-iktar sens shiħ. Hu għamel ir-rieda ta' Missieru u mhux tiegħu. (Luqa 22:42) Matul dan iż-żmien, hu stabbilixxa rekord perfett ta' integrità. (1 Timotju 3:16) Hu wieġeb il-mistoqsija pendent: Jista' bniedem perfett jibqqa' ubbidjenti lejn Ĝeħova saħansitra fil-prova? Adam u Eva kienu fallew. Imbagħad Ĝesù ġie, għex, miet, u pprovda t-tweġiba. L-akbar mill-ħlejjaq kollha ta' Ĝeħova ta l-iktar tweġiba b'saħħithha possibbli. Hu obda anki meta l-ubbidjenza swietlu ħafna.

21. Ĝesù kif wieġeb għall-pressjoni mill-bnedmin biex ma jibqax ubbidjenti lejn Alla, u b'hekk liema eżempju ħalla għalina?

22. Ĝesù ta t-tweġiba għal liema mistoqsija, u kif?

Int Kif Tista' Ssegwi lil Gesù?

- X'inhuma xi ftit mill-kmandi ta' Kristu, kif nistgħu nobdu-hom, u liema barkiet se jirriżultaw?—Gwanni 15:8-19.
- Ghall-ewwel, il-qraba ta' Gesù kif hassewhom dwar il-ministeru tiegħu, u x'nistgħu nitgħallmu mill-mod kif Gesù ttratta-hom?—Marku 3:21, 31-35.
- Ghala qatt m'għandna għalfejn ninkwetaw li l-ubbidjenza lejn Ĝeħova tista' cċaħħadna minn ġajja hienja?—Luqa 11:27, 28.
- X'nistgħu nitgħallmu mill-fatt li Gesù kien lest li jobdi ligi li fir-realtà ma kinitx tapplika għaliex?—Mattew 17:24-27.

²³ L-integrità, jew id-devozzjoni lejn Ĝeħova b'qalb shiħa, tintwera bl-ubbidjenza. Minħabba li Gesù obda, hu żamm l-integrità tiegħu u l-umanità kollha bbenefikat. (Rumani 5:19) Ĝeħova ppremjah bil-kbir lil Gesù. Jekk nobdu lil Sid-na, Kristu, Ĝeħova se jippremjana wkoll. L-ubbidjenza lejn Kristu twassal għal “salvazzjoni ta’ dejjem”!—Ebrej 5:9.

²⁴ Iżjed minn hekk, l-integrità hija premju fiha nfisha. Proverbi 10:9 jgħid: “Dak li qed jimxi bl-integrità se jimxi fis-sigurtà.” Jekk l-integrità titqabbel ma’ villa magħmula bi briks ta’ kwalità, kull att t’ubbidjenza jista’ jitqabbel ma’ briksa individwali. Briksa tista’ tidher insinifikanti, imma kull waħħ-da għandha postha, il-valur tagħha. U meta ħafna jingħaqdu flimkien, tinbena xi ħażżeġ ħafna iktar ta’ valur. Meta atti t’ubbidjenza jingħaqdu flimkien, wieħed ma’ l-ieħor, jum wara jum u sena wara sena, aħħna nibnu d-dar sabiħa ta’ l-integrità tagħħna.

²⁵ Hajja t’ubbidjenza fuq tul ta’ zmien iġġibilna f’moħħha kwalità oħra—is-sabar. Dan l-aspett ta’ l-eżempju ta’ Gesù huwa s-suġġett tal-kapitlu li jmiss.

23-25. (a) L-ubbidjenza kif inhi relatata ma’ l-integrità? Agħti tixbiha. (b) X'inhu s-suġġett tal-kapitlu li jmiss?

“Irriflettu Sew dwar Dak li Ssaporta”

IL-PRESSJONI hija kbira. Ĝesù qatt qabel m'esperjenza tbatija mentali u emozzjonalni bħal din. Jinsab fl-aħħar sigħat tal-ħajja tiegħu fuq l-art. Flimkien ma' l-appostli tiegħu, hu jiġi f'post familjari, il-ġnien tal-Ğetsemani. Spiss il-taq'a magħhom hawnhekk. Madankollu, f'dan il-lejl għandu bżonn ftit tal-ħin waħdu. Filwaqt li jitlaq lill-appostli tiegħu, hu jidħol iktar 'il gewwa fil-ġnien, jinżel gharkopptejh, u jibda jitlob. Tant jitlob b'ħegġa u tant hu f'agunija li l-għara-raq tiegħu jibda “nieżel fl-art bħal qtar tad-demm.”—Luqa 22:39-44.

² Ĝesù għala huwa daqstant inkwetat? Veru, hu jaf li dal-waqt sejkollu jesperjenza tbatija fizika kbira, imma din m'hijex ir-raġuni għad-diqqa tiegħu. Fuq moħħu għandu kwistjonijiet li huma ħafna iktar importanti għaliex. Hu konċernat ħafna dwar l-isem ta' Missieru u jirrikoxxi li l-futur tal-familja umana jiddependi mill-fatt li hu jibqa' lealli. Ĝesù jaf kemm hu vitali li jissaporti. Jekk iċedi, hu kien se jgħib tmaqdir fuq isem Ĝehova. Imma Ĝesù ma jċedix. Iktar tard dakinhar, ftit mumenti qabel ma jieħu l-aħħar nifs tiegħu, ir-raġel li ħalla l-aqwa eżempju tas-sabar li qatt kien hawn fuq l-art b'mod trijonfanti jgħajjat: “Twettaq!”—Gwanni 19:30.

³ Il-Bibbja theggigna biex ‘nirriflettu sew dwar dak [Ĝesù] li ssaporta.’ (Ebrej 12:3) B'hekk, iqumu xi mistoqsijiet importanti: Liema huma xi wħud mill-provi li ssaporta Ĝesù?

1-3. (a) Kemm hi kbira l-agunja ta' Ĝesù fil-ġnien tal-Ğetsemani, u għala qed ihossu hekk? (b) X'jista' jingħad dwar l-eżempju tas-sabar ta' Ĝesù, u liema mistoqsijiet iqumu?

X'għenu jissaporti? Kif nistgħu nsegwu l-eżempju tiegħu? Però, qabel ma nwieġbu dawn il-mistoqsijiet ejja neżami-naw x'jinvolvi s-sabar.

X'Inhu s-Sabar?

⁴ Minn żmien għal żmien, ilkoll kemm aħna ‘nitnikku b’diversi provi.’ (1 Pietru 1:6) Il-fatt li nkunu għaddejjin minn xi prova jfisser neċċesarjament li qed nissaportuha? Le. In-nom Grieg għal “sabar” ifisser “l-abbiltà li dak li jkun ma jaqtax qalbu jew li ma jċedix meta jkun qed jiffaċċja xi diffikultà.” Rigward it-tip ta’ sabar li jirreferu għaliex xi kittieba tal-Bibbja, studjuż wieħed jispjega: “Min għandu s-sabar ikollu attitudni li ma jċedix, mhux sempliċement b'rassen-jazzjoni, imma b'tama qawwija . . . Huwa l-kwalità li żżomm bniedem wieqaf sod meta jħabbar il-maltemp. Huwa l-virtù li tista’ tbiddel l-iktar prova diffiċli fi glorja għaliex wieħed iżomm quddiem għajnejh il-mira li tintlaħaq wara l-prova.”

⁵ Għalhekk, li wieħed jissaporti m’huwiex sempliċement kwistjoni ta’ li jesperjenza tbatija li ma jistax jaħrabba. Fis-sens Bibliku, is-sabar jinvolvi s-sodizza, filwaqt li tinżamm attitudni mentali xierqa u ħarsa pozittiva waqt il-provi. Ikkunsidra tixbiha: Żewgt irġiel qeqħdin il-ħabs f'kundizzjonijiet simili imma għal raġunijiet differenti ħafna. Wieħed, kriminal komuni, kontra qalbu jiskonta s-sentenza tiegħu għħax ta’ bilfors. L-ieħor, Kristjan veru li ġie mitfugħ il-ħabs minħabba l-waqfa leali tiegħu, jibqa’ sod u jżomm attitudni pozittiva għaliex jara s-sitwazzjoni tiegħu bħala opportunità biex juri l-fidi tiegħu. Il-kriminal ma jistax jitqies bħala eżempju tas-sabar, filwaqt li l-Kristjan leali huwa xempju ta’ din il-kwalità eċċelenti.—Gakbu 1:2-4.

4, 5. (a) Xi jfisser is-“sabar”? (b) X’tixbiha nistgħu nużaw biex nuru li s-sabar jinvolvi hafna iktar milli wieħed sempliċement jesperjenza tbatija li ma jistax jaħrabba?

⁶ Is-sabar huwa essenzjali jekk irridu niksbu s-salvazzjoni. (Mattew 24:13) Madankollu, ma nitwildux b'din il-kwalità vitali. Is-sabar irid jiġi żviluppat. Kif? Rumani 5:3 jgħid: “It-tribulazzjoni tipproduċi s-sabar.” Iva, jekk verament irridu niżviluppaw is-sabar, ma nistgħux inwarrbu bil-biża' minn kull prova tal-fidi. Minflok, irridu niffaċċjawnhom. Is-sabar jirriżulta meta kuljum niffaċċjaw u negħlbu provi kbar u żgħar. Kull prova li ngħaddu minnha ssaħħhaħna biex niffaċċjaw il-prova li jmiss. M'għandniex xi ngħidu, ma niż-viluppawx is-sabar waħedna. Aħna ‘niddependu mis-saħħha li jagħti Alla.’ (1 Pietru 4:11) Sabiex jgħinna nibqgħu leali, Ĝeħova tana l-aqwa għajjnuna possibbli—l-eżempju ta’ Ibnu. Ejja neżaminaw iktar bir-reqqa r-rekord perfett tas-sabar ta’ Gesù.

Provi li Ssaporta Gesù

⁷ Hekk kif qorob it-tmiem ta’ ħajtu fuq l-art, Gesù ssaporta hafna krudeltajiet differenti. Flimkien mal-pressjoni mentali kbira li kien qed jesperjenza fl-aħħar lejl ta’ ħajtu, ikkunsidra d-diżappunt li żgur ħass u l-umiljazzjoni li bata. Hu ġie tradut minn ħabib intimu, abbandunat mill-iktar ħbieb tal-qalb tiegħi, u mgiegħel jgħaddi ġuri illegali waqt li membri ta’ l-oġħla qorti reliġuża tal-pajjiż waqqgħu għaċ-ċajt, beżqulu, u tawh daqqiet ta’ ponn. Madankollu, hu ssaporta dan kollu b'dinjità siekta u b'saħħha.—Mattew 26:46-49, 56, 59-68.

⁸ Fl-aħħar sigħat tiegħi, Gesù ssaporta tbatija fizika tremenda. Hu ġie flagħellat, imsawwat b'mod tant aħrax li dan jiġi deskrift bħala li kkagħunalu “ticrit fond u mfellel u telf kbir ta’ demm.” Hu ġie msammar ma’ zokk, maqtul b’talli mod li wassal għal “mewta bil-mod u bl-akbar ammont

6. Kif niżviluppaw is-sabar?

7, 8. Gesù xi ssaporta hekk kif qorob it-tmiem tal-ħajja tiegħi fuq l-art?

possibbli ta' wġiġħ u tbatija." Aħseb ftit dwar l-agunija li żgur ħass hekk kif b'daqqiet qawwijin gie msammar mazzokk permezz ta' msiemer kbar li ddaħħlu f'idejh u f'saqajh. (Ġwanni 19:1, 16-18) Immaġina l-uġiġħ inkredibbli li ħass hekk kif iz-zokk twaqqaf u l-piż ta' gismu żamm fuq l-imsiever u d-dahar imċarrat tiegħu kompla jinstelaħ maz-zokk. U din it-tbatija fizika kbira Ĝesù ssaportieha waqt li kien qed iġorr it-toqol mentali li ddeskrivejna fil-bidu ta' dan il-kapitlu.

⁹ Bħala segwaċi ta' Kristu, x'għandna mnejn ikollna nissapportu? Ĝesù qal: "Jekk xi ħadd irid jiġi warajja, ha . . . jerfa' z-zokk tat-tortura tiegħu u jibqa' miexi warajja." (Matthew 16:24) L-espressjoni "zokk tat-tortura" hawnhekk qed tintu-ža b'mod figurattiv biex tirrappreżenta t-tbatija, l-ġħajeb, jew saħansitra l-mewt. M'huwiex faċli li nsegwu lil Kristu. Il-livelli Kristjani tagħna jagħimluna differenti. Din id-dinja tob-ġħodna għaliex m'aħniex parti minnha. (Ġwanni 15:18-20; 1 Pietru 4:4) Minkejja dan, aħna lesti li nerfġiżu z-zokk tat-tortura tagħna—iva, aħna lesti li nbatu, saħansitra mmutu, minnflok ma nieqfu nsegwu x-Xempju tagħna.—2 Timotju 3:12.

¹⁰ Matul il-ministeru tiegħu, Ĝesù ffacċċja provi oħrajn minħabba l-imperfezzjonijiet ta' dawk ta' madwaru. Ftakar li hu kien il-“ħaddiem tas-sengħa,” li Ĝehova uža biex joħloq l-art u l-ħajja kollha fuqha. (Proverbji 8:22-31) Għal-hekk, Ĝesù kien jaf x'kien l-iskop ta' Ĝehova ghall-umanietà; huma kellhom jirriflettu l-kwalitajiet Tiegħu u jgawdu l-ħajja f'saħħa perfetta. (Genesi 1:26-28) Meta kien fuq l-art, Ĝesù ra r-riżultati traġiči tad-dnub minn perspettiva

9. X'hemm involut f'li nerfġiżu z-“zokk tat-tortura” tagħna u nsegwu lil Ĝesù?

10-12. (a) L-imperfezzjonijiet ta' dawk ta' madwaru kif kienu ta' prova għas-sabar ta' Ĝesù? (b) X'kienu ftit mis-sitwazzjonijiet ta' prova li ssaporta Ĝesù?

differenti—hu nnifsu kien bniedem, kapaci jesperjenza sentimenti u emozzjonijiet umani. Min jaf kemm ħassu mwieg-ġa' meta ra b'għajnejh stess l-imperfezzjoni kbira tal-bned-min imqabbla mal-perfezzjoni originali ta' Adam u Eva! B'hekk, Ĝesù kelli jiffaċċja prova tas-sabar. Kien se jiġi skurraġġit u jaqta' qalbu, billi jqis lill-bnedmin midinbin bħala li m'hemmx tama għalihom? Ejja naraw.

¹¹ Il-fatt li l-Lhud kienu indifferenti ġiegħel lil Ĝesù tant jit-nikket li beka bla ma qaqħad jaħbi. Halla hu l-indifferenza tagħhom tberred iż-żelu tiegħu jew iġġiegħlu jieqaf jippriedka? Għall-kuntrarju, hu “kien imur kuljum jgħallek fit-tempju.” (Luqa 19:41-44, 47) Hu kien “imnikket għall-aħħar” minħabba l-ebusija ta' qalb il-Fariżej li kienu attenti biex jaraw jekk kienx se jfejjaq certu raġel fis-Sabat. Halla lil dawn l-opponenti, li qiesu lilhom infuħom bhala ġusti,

*Se nħallu l-oppożizzjoni tberred l-ispirtu tagħna,
jew se nkomplu nipprikaw biż-żelu?*



jintimidawh? Dażgur li le! Hu żamm sod u fejjaq lir-raġel—u għamel dan saħansitra f'nofs is-sinagoga!—Marku 3:1-5.

¹² Hemm xi ħaża oħra li żgur kienet ta' sfida għal Ĝesù —in-nuqqasijiet tad-dixxipli l-iktar qrib tiegħu. Kif tgħallim-na f'Kapitlu 3, huma wrew xewqa persistenti għall-prominenza. (Mattew 20:20-24; Luqa 9:46) Ĝesù kemm-il darba tahom il-parir li kellhom bżonn ikunu umli. (Mattew 18: 1-6; 20:25-28) Madankollu, damu biex jieħdu azzjoni. Im-maġina, fl-aħħar lejl tiegħu magħħom, qalghu “argument shun” dwar min kien l-akbar fosthom! (Luqa 22:24) Qata’ qalbu minnhom Ĝesù, billi rraġuna li ma kienx hemm tama għalihom? Le. Filwaqt li dejjem wera l-paċen-zja, hu baqa’ požittiv u jittama, kompla jara l-kwalitajiet taj-bin tagħħom. Hu kien jaf li f’qalbhom kienu jħobbu lil ġeħ-hova u verament riedu jagħmlu r-rieda Tiegħu.—Luqa 22: 25-27.

¹³ Aħna nistgħu niffaċċjaw provi li huma simili għal dawk li ssaporta Ĝesù. Per eżempju, aħna forsi niltaqqgħu ma’ nies li huma indifferenti għall-messagg tas-Saltnejn jew saħansitra jopponuh. Se nhallu reazzjonijiet negattivi bħal dawn jaqtgħulna qalbna, jew se nkomplu nippridkaw biż-żelu? (Titu 2:14) Forsi nesperjenzaw provi minħabba l-imperfezzjonijiet ta’ hutna l-Kristjani. Kelma b’nuqqas ta’ hsieb jew għemmil b’nuqqas ta’ konsiderazzjoni jista’ jweġġa’ s-sentimenti tagħħna. (Proverbji 12:18) Sejrin inħallu n-nuqqasijiet ta’ shabna fit-twemmin iġegħluna naqtgħu qalbna minnhom, jew se nkomplu nissaportu n-nuqqasijiet tagħħom u nfitt-xu l-kwalitajiet taj-bin tagħħom?—Kolossin 3:13.

Għala Ĝesù Ssaporta

¹⁴ X’għen lil Ĝesù jżomm sod u jibqa’ juri l-integrità

13. Liema provi li huma simili għal dawk li ssaporta Ĝesù nistgħu niffaċċjaw?

14. Liema żewġ fatturi ghenu lil Ĝesù jżomm sod?

minkejja l-umiljazzjoni, id-diżappunt, u t-tbatija kollha li ffaċċċa? Hemm żewġ fatturi li jispikkaw u li saħħew lil Ģesù. L-ewwel, hu ḥares 'il fuq, billi talab bil-ħerqa lill-“Alla li jipprovd s-sabar.” (Ruman 15:5) It-tieni, Ģesù ḥares 'il quddiem, billi ffoka fuq dak li s-sabar tiegħu kien se jwassal ġħaliex. Ejja nikkunsidraw dawn il-fatturi wieħed wieħed.

¹⁵ Għalkemm Ģesù hu l-Iben perfett t'Alla, ma straħx fuq is-saħħha tiegħu stess biex jissaporti. Minflok, hu dar lejn Missieru tas-sema u talab l-ġħajjnuna tiegħu. L-appostu Pawlu kiteb: “Kristu talab bil-ħerqa u wkoll offra petizzjonijiet lil Dak li seta’ jsalvah mill-mewt, b'għajat qawwi u dmugħ.” (Ebrej 5:7) Innota li Ģesù “offra” mhux biss petizzjonijiet imma wkoll talb bil-ħerqa. It-terminu ‘talb bil-ħerqa’ jirreferi għal talb li verament jiġi mill-fond tal-qalb –iva, li dak li jkun jittallab għall-ġħajjnuna. Il-kelma Griegħa originali tradotta ‘talb bil-ħerqa’ tindika li Ģesù talab lil-GeVha iktar minn darba. Tabilhaqq, fil-ġnien tal-Getsemani, Ģesù talab ripetutament u bil-ħrara.—Matthew 26:36-44.

¹⁶ Ĝesù kellu fiduċja sħiħa li Geħova kien se jwieġeb it-talb ħerqan tiegħu, għaliex kien jaf li Missieru hu “Semmiegħ it-talb.” (Salm 65:2) Matul il-ħajja tiegħu qabel ma sar bniegħdem, l-ewwel Iben imwieled kien ra kif Missieru jwieġeb it-talb tal-qaddejja leali tiegħu. Per eżempju, mis-smewwiet l-Iben ra b'għajnejh stess meta Geħova bagħħat anġlu biex iwieġeb it-talb mill-qalb tal-profeta Danjal—saħansitra qabel ma Danjal kien spicċa jitlob. (Danjal 9:20, 21) Għalhekk, il-Missier kif seta’ jonqos milli jwieġeb lill-Iben unigenit u tiegħu meta dan fetah qalbu “b'għajat qawwi u dmugħ”? Geħova wieġeb it-talb ta’ Ibnu u bagħħat anġlu biex isahħħu halli jissaporti t-tbatija li kien għaddej minnha.—Luqa 22:43.

15, 16. (a) X'juri li Ģesù ma straħx fuq is-saħħha tiegħu stess biex jissaporti? (b) Ģesù liema fiduċja kellu f'Missieru, u għala?

¹⁷ Sabiex nissaportu, aħna wkoll irridu nħarsu lejn is-sema—lejn l-Alla ‘li jagħti l-qawwa.’ (Filippin 4:13) Jekk l-iben perfett t’Alla ġħass il-bżonn li jitlob bil-ħerqa lil Ĝeħova għall-ġħajjnuna, kemm iktar għandna aħna! Bħal Ģesù, forsi jkollna nitolbu lil Ĝeħova darba wara l-oħra.

(Mattew 7:7) Ghalkemm ma nistennewx xi żjara angelika, nistgħu nkunu certi minn dan: Alla tagħna kollu mħabba se jwieġeb it-talb tal-Kristjan leali li ‘jipper-sisti f’suppliki u talb lejl u nhar.’ (1 Timotju 5:5) Minkejja l-provi li nistgħu niffaċċjaw—bħal saħħha batuta, il-mewt ta’ xi ħadd maħbub, jew il-persekuzzjoni minn uħud li jopponu—Ġeħova se jwieġeb it-talb ġerqan tagħna għall-ġherf, il-kuraġġ, u s-saħħha biex nissaportu.—2 Korintin 4:7-11; Gakbu 1:5.

¹⁸ It-tieni fattur li għen lil Ģesù jissaporti kien li ġares ‘il quddiem, lil hinn mit-tbatija, għal dak li għad irid jiġi. Dwar Ģesù, il-Bibbja tgħid: “Għall-ferħ li tqiegħed quddiemu ssaporta z-zokk tat-tortura.” (Ebrej 12:2) L-eżempju ta’ Ģesù juri kif it-tama, il-ferħ, u s-sabar jaħdmu id f’id. Dan jista’ jingabar b’dan il-mod: It-tama twassal għall-ferħ, u l-ferħ għas-sabar. (Rumani 15:13; Kolossin 1:11) Ģesù kellu prospetti meraviljuži. Hu kien jaf li fedel-

17. Sabiex nissaportu, għala għandna nħarsu lejn is-sema, u kif nistgħu nagħmlu dan?

18. Ģesù kif ġares lil hinn mit-tbatija tiegħu għal dak li kien hemm quddiemu?

**Ġeħova se jwieġeb it-talb ġerqan tagħna
għall-ġħajjnuna biex nissaportu**



tà min-naħha tiegħu kienet se tgħin biex is-sovranità ta' Missieru tiġi vindikata u kienet se tgħinu jixtri lura l-familja umana mid-dnub u l-mewt. Ģesù kellu wkoll it-tama li jaħ-kem bħala Sultan u jaqdi bħala Qassis il-Kbir, biex iġib ik-tar barkiet għall-bnedmin ubbidjenti. (Mattew 20:28; Ebrej 7:23-26) Billi ffoka fuq il-prospetti u t-tama li kien hemm quddiemu, ġesù sab ferħ bla qjies, u dan il-ferħ, mill-banda l-oħra, għenu jissaporti.

¹⁹ Bħal ġesù, aħna rridu nhallu t-tama, il-ferħ, u s-sabar jaħdmu id f'id għalina. L-appostlu Pawlu qal: "Thennew bit-tama." Imbagħad żied jgħid: "Issaportu fit-tribulazzjoni." (Rumani 12:12) Qiegħed int tiffaċċja xi prova iebsa tal-fidi fil-preżent? Mela agħmel ħiltek biex thares 'il quddiem. Tinsiex il-fatt li s-sabar tiegħek se jgħib tifħir għal isem Ĝeħova. Żomm it-tama prezju ja Saltna ċara f'moħħok. Immaġina lilek innifsek fid-dinja l-ġdida t'Alla li riesqa, u immaġina li qed tesperjenza l-barkiet tal-Ġenna ta' l-art. Jekk tantiċipa t-twettiq ta' l-affarrijet meraviljuži li Ĝeħova wiegħed-inkluż l-ivvindikar tas-sovranità tiegħu, it-tnejħhi ja tal-ħażen mill-art, u t-tmiem tal-mard u l-mewt—qalbek se timtela bil-ferħ, u dan il-ferħ jista' jgħinek tissaporti jkunu xi jkunu l-provi li tiffaċċja. Meta mqabbla mar-real-tà tat-tama tas-Saltna, kwalunkwe tbatija f'din is-sistema dinjija hi tabilħaqq "mumentanja u ħafifa."—2 Korintin 4:17.

'Imxi mill-Qrib Wara l-Passi Tiegħu'

²⁰ ġesù kien jaf li dawk li riedu jkunu segwaċi tiegħu kienu se jsibuha ta' sfida, triq li tirrikjedi s-sabar. (Gwanni 15:20)

19. Meta niffaċċjaw provi tal-fidi, kif nistgħu nhallu t-tama, il-ferħ, u s-sabar jaħdmu id f'id għalina?

20, 21. Rigward is-sabar, Ĝeħova x'jistenna minna, u x'għandha tkun id-determinazzjoni tagħna?

Int Kif Tista' Ssegwi lil Ĝesù?

- Kif nistgħu nqisu kwalunkwe tbatija li forsi nesperjenzaw minħabba li aħna segwaċi ta' Kristu?—Mattew 5:10-12.
- Ĝesù x'qalilhom jistennew lis-segwaċi tiegħu, u kif nistgħu nsegu l-parir li hu ta?—Mattew 10:16-22.
- Meta niffaċċjaw l-oppożizzjoni jew il-persekuzzjoni, kif nistgħu nsegu l-eżempju ta' Ĝesù?—1 Pietru 2:18-25.
- Is-sabar leali minkejja t-tbatija x'jikkonferma?—1 Pietru 4:12-14.

Hu kien lest jurihom it-triq, billi kien jaf li l-eżempju tiegħu kien se jsaħħaħ l'il oħrajn. (Ĝwanni 16:33) M'għandniex xi nghidu, Ĝesù ħalla eżempju perfett tas-sabar, imma aħna ninsabu 'l bogħod mill-perfezzjoni. Geħova x'jistenna minna? Pietru jiispjega: "Kristu sofra għalikom, u ħallielkom mudell biex timxu mill-qrib wara l-passi tiegħu." (1 Pietru 2:21) Bil-mod ta' kif ittratta mal-provi, Ĝesù ħalla "mudell," eżempju li għandna nimitaw.* Ir-rekord ta' sabar li hu bena jista' jitqabbel ma' "passi" jew marki tas-saqajn. Ma nistgħux insegwu dawn il-passi b'mod perfett, imma nistgħu nseguhuom "mill-qrib."

²¹ Għalhekk, ejja nkunu determinati li nsegu l-eżempju ta' Ĝesù bl-aħjar mod li nistgħu. Ejja qatt ma ninsew li iktar ma nsegu l-passi ta' Ĝesù mill-qrib, iktar se nkunu armati biex nissaportu "sat-tmiem"—it-tmiem ta' din is-sistema qadima jew it-tmiem tal-ħajja preżenti tagħna. Ma nafux x'se jiġi l-ewwel, imma nafu dan: Għall-eternità kollha, Geħova se jippremjana għas-sabar tagħna.—Mattew 24:13.

* Il-kelma Griegha tradotta "mudell" letteralment tfisser "ikkopjar tal-kitba." L-appostlu Pietru hu l-uniku kittieb ta' l-Iskrittura Griegha Kristjana li uża din il-kelma, li jingħad li tfisser "kitba fil-bidu tal-paġ- na f'pitazz ta' tifel, kitba perfetta li t-tifel irid jimita mill-qrib kemm jista' jkun."

“JGħALLEM . . . U JIPPRIEDKA L-Aħbar Tajba”

Kien mastrudaxxa. Għamel il-mirakli.

Fejjaq lin-nies. Ģesù kien u għamel dawn kollha u iktar. Madankollu, in-nies m'użawx kliem bħal dan meta indirizzawh. Huma sejħulu Għalliem. Tabilhaqq, ix-xogħol li ddedika ħajtu għalih kien li “jgħalleml . . . u jippriedka l-aħbar tajba.” (Matthew 4:23)

Bħala segwaċi ta’ Ĝesù, aħna għandna l-istess xogħol x’nagħmlu. F’din is-sezzjoni, se nistudjaw l-eżempju tiegħi, li jurina kif għandna nagħmlu dan ix-xogħol.

“Għal Dan Intbghatt”

ILHOM mexjin sigħat shaħ. Ģesù u l-appostli tiegħu qed jivvjaġġaw lejn it-tramuntana, mexjin mil-Lhudija lejn il-Galilija. L-iqsar rottav—vjaġġ ta’ madwar tlett ijiem—tgħad-dihom mis-Samarija. Hekk kif ix-xemx tkun fl-eqqel tagħha, huma javviċinaw belt żgħira jisimha Sikar, fejn jieqfu għal ftit mistrieħ.

² Sakemm l-appostli tiegħu jmorrū jixtru l-ikel, Ģesù jis-trieħ hdejn bir 'il barra mill-belt. Waħda mara tersaq viċin biex ittell-a' l-ilma. Ģesù jista' jiddeċiedi li ma jagħtix kas-ha. Hu “għajjiien mill-vjaġġ.” (Ġwanni 4:6) Kien ikun ra-ġunevoli kieku sempliċement ghalaq għajnejh u ħalla lil din il-mara Samaritana tiġi u titlaq mingħajr ma jagħti kas. Bħalma rajna f'Kapitlu 4 ta’ dan il-ktieb, il-mara x'aktarx tistenna li kwalunkwe Lhudi se jittrattaha b'disprezz. Ma-dankollu, Ģesù jaqbad ikellimha.

³ Jibda b'tixbiha meħħuda mill-ħajja ta’ kuljum ta’ din il-mara—tabilhaqq, waħda li għandha x'taqsam ma’ dak li qed tagħmel f’dan il-mument stess. Qiegħda hawn biex it-tella' l-ilma; Ģesù jitkellem dwar ilma li jagħti l-ħajja u li jista' jissodisfa l-għatx spiritwali tagħha. Diversi drabi, hi tqajjem punti li jistgħu jwasslu għal argumenti.* Ģesù

* Per eżempju, meta staqiset dwar għala Lhudi qed jindirizza Samaritana, hi ssemmi s-suġġett li għal sekli shaħ tlewmu dwaru ż-żewġ popli. (Ġwanni 4:9) Hi tgħid ukoll li niesha huma dixxidenti ta’ Ga-kobb, stqarrija li l-Lhud ta’ dak iż-żmien jiċħdu b’saħħha. (Ġwanni 4:12) Huma jsejhу lis-Samaritani bl-isem Kuteani biex jenfasizzaw id-dixxenza tagħhom minn popli barranin.

1-4. (a) Ģesù kif jgħalleml lil waħda mara Samaritana bis-sengħa, u b'liema riżultat? (b) L-appostli tiegħu kif jirreagixx?



b'tattika jevita dawn il-kwistjonijiet u jibqa' jitkellem dwar is-suggett li għandu f'moħħu. Hu jiffoka fuq kwistjonijiet spiritwali—il-qima pura u Alla Ĝeħova. Il-kliem tiegħu ma jeffettwax lil din il-mara biss, għax hi tirrakkontah lin-nies tal-belt, u huma wkoll jixtiequ jisimgħu lil Ģesù.—Ĝwanni 4:3-42.

⁴ X'ħin jirritornaw, l-appostli kif iħossuhom dwar ix-xieħda rimarkevoli li Ģesù qed jaġhti hawnhekk? M'hemm ebda indikazzjoni t'entu żażmu min-naħha tagħhom. Huma mbellħin li Ģesù saħansitra qed ikellem lil din il-mara, u milli jidher ma jgħidulha xejn. Wara li titlaq, huma jibqgħu jheġġu lil Ģesù biex jiekol l-ikel li gabu. Madankollu, Ģesù jgħidilhom: "Għandi ikel x'niekol li ma tafux bih." Imħawdin, għall-ewwel jieħdu kliemu b'mod letterali. Imbagħad jiispjega: "L-ikel tiegħi hu li nagħmel irrieda ta' dak li bagħatni u li ntemm xogħlu." (Ĝwanni 4: 32, 34) Ģesù b'hekk jgħallimhom li x-xogħol principali tiegħi fil-ħajja huwa iktar importanti għalih milli jiekol. Hu jrid li huma jħossuhom bl-istess mod dwar dan. X'inhu dan ix-xogħol?

⁵ Ģesù darba qal: 'Irrid inxandar l-aħħbar tajba tas-saltna t'Alla, għax għal dan intbghatt.' (Luqa 4:43) Iva, Ģesù ntbagħġi biex jippriedka u jgħallek l-aħħbar tajba tas-Saltna t'Alla.* Is-segwaci ta' ġesù llum għandhom l-istess xogħol x'jagħimlu. Għalhekk, huwa vitali li nikkunsidraw għala Ģesù ppriedka, dak li ppriedka, u x'attitudni kellu lejn l-inkarigu tiegħu.

* Li tippridka jfisser li tipproklama, jew tiddikjara, messaġġ. Li tgħalliem għandu tifsira simili imma jinvolvi li tagħti messaġġ iktar fil-fond u dettaljat. Tagħlim tajeb jinkludi li nsibu modi kif nilħqu l-klub sabiex nimmotivaw lill-istudenti jaġixxu fuq dak li jisimgħu.

5. X'kien ix-xogħol li Ģesù ddedika ħajtu għalih, u x'se nikkunsidraw f'dan il-kapitlu?

Għala Ģesù Ppriedka

⁶ Ejja nikkunsidraw kif Ģesù ħassu dwar il-veritajiet li għallem; imbagħad se niddiskutu l-attitudni tiegħu lejn in-nies li għallem. Ģesù uža tixbiha ħajja biex juri kif ħassu dwar li jaqsam m'oħrajn il-veritajiet li Ĝehova kien għall-mu. Hu qal: "Kulmin jgħallem fil-pubbliku, meta jitgħallem dwar is-saltna tas-smewwiet, hu bħal raġel, sid ta' dar, li joħrog mit-teżor maħżun tiegħu affarrijiet godda u qod-ma." (Mattew 13:52) Sid id-dar f'din it-tixbiha għala joħrog affarrijiet mit-teżor maħżun tiegħu?

⁷ Sid id-dar m'huiwex sempliċement qed jiffanfra bil-għid tiegħu, kif darba għamel is-Sultan Heżekija tal-qedem –b'konseguenzi ta' wǵiġħi. (2 Slaten 20:13-20) Xi jqan-qal lil sid id-dar? Ikkunsidra tixbiha: Int tmur iżżejjur għal-liem favorit tiegħek f'daru. Hu jiftaħ kexxun ta' l-iskrivanija u joħrog żewġ ittri –waħda sfaret biż-żmien u l-oħra iktar ġdidha. Huma ittri li hu rċieva mingħand missieru –waħda minnhom għaxriet ta' snin ilu meta l-ghalliem kien għadu tifel, l-oħra m'ilhiex daqshekk. Ghajnejh ileqqu bil-ferħ hekk kif jgħidlek kemm jgħożż dawn l-ittri u kif il-pari-ri li fihom biddulu ħajtu u jistgħu jkunu t'għajnejna għalli. Jidher čar li l-ghalliem jgħożż dawn l-ittri u għandhom post għażiż f'qalbu. (Luqa 6:45) Hu ma jurikx dawn l-ittri biex jiftaħar jew biex jiggwadanja b'xi mod, imma biex int tibbenefika u tara kemm huma ta' valur.

⁸ L-Għalliem il-Kbir, Ģesù, kellu motivi simili meta qasam il-veritajiet t'Alla m'oħrajn. Għaliex, dawn il-veritajiet kienu teżor imprezzabbli. Hu habbhom, u kien ħerqan li jaqsam-hom m'oħrajn. Hu ried li s-segwaċi kollha tiegħu, "kulmin jgħallem fil-pubbliku," iħossuhom b'dan il-mod. Hekk in-

6, 7. Ģesù kif ried lil "kulmin jgħallem fil-pubbliku" jħossu dwar li jaqsam l-aħbar tajba m'oħrajn? Agħti tixbiha.

8. Għala għandna raġuni valida biex inħossu li l-veritajiet li nitgħall-mu mill-Kelma t'Alla huma teżori?

ħossuna? Aħna għandna raġuni valida biex inħobbu kull verità li nitgħallmu mill-Kelma t'Alla. Ngħożju kliem prezjuż ta' verità kemm jekk hu twemmin li ilna ngħoż-żuh u kemm jekk hu rfinar ġdid. Billi nitkellmu b'entu żjaż-ru mill-qalb u nżommu l-imħabba tagħna għal dak li ġe-hova għallimna, aħna nkunu qed nuru din l-imħabba, kif għamel Ĝesù.

⁹ Ĝesù ħabb ukoll lin-nies li għallem, kif se niddisku tu f'iktar dettall fit-Tielet Sejjoni. Kien profetizzat li l-Messija kellu "jiddispjaċiġ għall-batut u għall-fqir." (Salm 72:13) Tabilhaqq, Ĝesù interessa min-nies. Hu kien interessat mill-ħsibijiet u l-attitudnijiet li influwenzawhom; hu kien konċernat dwar it-tagħbiġiet li taqqluhom u l-ostakli li fixkluhom milli jaqbdu qabda soda mal-verità. (Matthew 11:28; 16:13; 23:13, 15) Per eżempju, ftakar fil-mara Samaritana. Bla dubju kienet impressjonata ħafna li Ĝesù wera interess fiha. Id-dehen tiegħu dwar is-sitwazzjoni personali tagħha qanqalha biex taċċettah bħala profeta u biex tgħid lil oħrajn dwaru. (Għwanni 4:16-19, 39) M'għandniex xi ngħidu, is-segwaci ta' Ĝesù llum ma jistgħux jaqraw il-qalb tan-nies li lilhom jippridkaw. Madankollu, nistgħu nuru interess fin-nies, bħalma għamel Ĝesù; nistgħu nuru li jin-teressana minnhom; u nistgħu nadattaw kliemna biex nis-sodisfaw l-interassi, l-isfidi, u l-bżonnijiet partikulari tagħ-hom.

Dak li Ppriedka Ĝesù

¹⁰ Xi ppriedka Ĝesù? Li kieku kellek tfittex it-tweġiba billi teżamina t-tagħlim ta' ħafna knejjes li jistqarru li jirrappreżentawh, għandek mnejn kont tikkonkludi li hu applika

9. (a) Ĝesù kif ħassu dwar in-nies li għallem? (b) Kif nistgħu nimittaw l-attitudni ta' Ĝesù lejn in-nies?

10, 11. (a) Xi ppriedka Ĝesù? (b) Għala kien hemm il-bżonn għas-Saltna t'Alla?

prinċipji Kristjani għal problemi soċjali. Jew forsi kont tie-ħu l-impressjoni li hu appoġġa riforma politika jew li s-salvazzjoni persunali kienet l-iktar ħażja importanti. Madankollu, bħalma nnotajna qabel, Ĝesù b'mod ċar qal: "Irrid inxandar l-ahbar tajba tas-saltna t'Alla." Dan x'kien jinvolvervi eżattament?

¹¹ Ftakar, Ĝesù kien prezenti fis-sema meta Satana sfida għall-ewwel darba d-dritt tas-sovranità ta' Ĝeħova. Min jaf kemm ħassu mweġġa' Ĝesù li jara lil Missieru tant ġust jiġi malafamat u akkużat li kien Ħakkiem ingust u li ma jagħix-tix affarijiet tajbin lill-ħlejjaq Tiegħu! Min jaf kemm ħassu mweġġa' l-Iben t'Alla meta Adam u Eva, il-ġenituri futuri ta' l-umanità, taw kas il-malafama ta' Satana! L-Iben ra li l-familja umana kienet infettata bid-dnub u l-mewt min-habba din ir-ribelljoni. (Rumani 5:12) Però, min jaf kemm ħassu ferħan meta sema' li xi darba Missieru kellu jirrangha l-affarijiet!

¹² X'kienet l-iktar ħażja importanti li kellha tīgħi rrangata? L-isem qaddis ta' Ĝeħova kellu jitqaddes, jitnaddaf minn kull traċċa ta' tmaqdir li Satana u dawk kollha li ngħaqdu miegħu ġabu fuqu. Id-dritt tas-sovranità ta' Ĝeħova, il-mod tiegħu kif jaħkem, kellu jiġi vindikat. Aħjar minn kwalunkwe bniedem ieħor, Ĝesù fehem dawn il-kwistjoni-jiet vitali. Fit-talba mudell, hu għalleml lis-segwaci tiegħu biex l-ewwel jitkol fuq l-art. (Matthew 6:9, 10) Is-Saltna t'Alla, bi Kristu Ĝesù bħala l-ħakkiem tagħha, dalwaqt se teħles l-art mis-sistema korrotta ta' Satana u tikkonferma l-ħakma ġusta ta' Ĝeħova darba għal dejjem.—Danjal 2:44.

12, 13. Is-Saltna t'Alla se tirranġa liema ingustizzji, u Ĝesù kif ta' importanza lis-Saltna fil-ministeru tiegħu?

¹³ Din is-Saltna kienet it-tema tal-ministeru ta' Ģesù. Il-kliem kollu tiegħu u l-azzjonijiet kollha tiegħu għenu biex jiċċaraw x'inhi s-Saltna u kif se twettaq l-iskop ta' Ĝeħova. Ģesù ma ħalla xejn itellfu mill-iskop tiegħu li jippried-ka l-aħbar tajba tas-Saltna t'Alla. Fi żmienu, kien hemm kwistjonijiet soċjali importanti, ingustizzji bla għadd, però hu kien iffokat fuq il-messaġġ u x-xogħol tiegħu. Il-fatt li baqa' ffokat ifisser li Ģesù ma kienx flessibbli fil-ħarsa tiegħu, mhux sensibbli u ripetittiv fil-metodu tiegħu? 'Il bogħod minn hekk!

¹⁴ Bħalma se naraw f'din is-sezzjoni, Ģesù għamel it-tagħlim tiegħu interessanti u varjat. Hu tkellem bl-iskop li jil-ħaq qalb in-nies. Forsi niftakru fis-sultan għaref Salamun, li fitteż kliem pjaċevoli, kliem korrett u veru, biex iwassal il-ħsibijiet li Ĝeħova ispirah jikteb. (Ekkležjasti 12:10) Ĝeħova ta' lil dan ir-ragħel imperfect "qalb mimlija dehen," li għenitu jitkellem dwar hafna affarrijiet, minn għasafar sa-ħut, sigar, u animali. In-nies gew mill-bogħod biex jisim-għu lil Salamun jitkellem. (1 Slaten 4:29-34) Però, Ģesù kien "xi ħadd akbar minn Salamun." (Matthew 12:42) Hu kien hafna iktar għaref, b' "qalb mimlija [hafna iktar] dehen." Meta kien jgħalleml lin-nies, Ģesù kien juža l-għarfien superjuri tiegħu tal-Kelma t'Alla kif ukoll ta' l-għasafar, l-annimali, il-ħut, l-agrikultura, it-temp, il-grajjjiet kurrenti, l-istorja, u l-kundizzjonijiet soċjali. Fl-istess ħin, Ģesù qatt ma ffanfra bl-għarfien li kellu sabiex jimpressjona lil oħraejn. Hu żamm il-messaġġ tiegħu sempliċi u ċar. Mhux ta' b'xejn li n-nies tgħaxxqu jisimgħu jitkellem!—Marku 12:37; Luqa 19:48.

¹⁵ Il-Kristjani llum jipprovaw isegwu l-eżempju ta' Ģesù. Aħna m'għandniex l-għerf u l-għarfien profond tiegħu,

14, 15. (a) Ģesù kif wera li kien "xi ħadd akbar minn Salamun"?
 (b) Kif nistgħu nimitaw lil Ģesù f'dak li nippridkaw?

imma lkoll kemm aħna għandna ammont t'għarfien u es-perjenza li nistgħu nużaw meta naqsmu m'oħrajn il-veritajiet tal-Kelma t'Alla. Per eżempju, il-ġenituri jistgħu jużaw l-esperjenza tagħhom tat-trobbija tat-tfal biex jagħtu tixbiha dwar l-imħabba ta' Ĝeħova għal uliedu. Oħrajn jistgħu jużaw eżempji jew tixbihat meħudin mix-xogħol sekulari, l-iskola, jew l-gharfien tagħhom dwar in-nies u ġrajjet kurrenti. Fl-istess hin, aħna attenti li nżommu l-attenzjoni fuq il-messaġġ li nagħtu—l-aħbar tajba tas-Saltna t'Alla.—1 Timotju 4:16.

L-Attitudni ta' Ĝesù Lejn il-Ministeru Tiegħu

¹⁶ Ĝesù ħass li l-ministeru tiegħu kien teżor prezjuż. Hu tgħaxxaq jgħin lin-nies jaraw lil Missieru tas-sema bħalma Hu tassew u mhux bħala xi ħadd misterjuż minħabba d-duttrini u t-tradizzjonijiet li għamlu l-bnedback. Ĝesù kien iħobb jgħin lin-nies jiksbu relazzjoni approvata ma' Ĝeħova u t-tama ta' ħajja ta' dejjem. Hu kien jitgħaxxaq igħib il-faraġ u l-ferħ ta' l-aħbar tajba lin-nies. Kif wera li kellu dawn is-sentimenti? Ikkunsidra tliet modi.

¹⁷ L-ewwel, Ĝesù *għamel il-ministeru l-iktar ħażja importanti f'ħajtu*. Li jitkellem dwar is-Saltna kien il-karriera, ix-xogħol ta' ħajtu, l-interess ewljeni tiegħu. Huwa għalhekk, bħalma semmejna f'Kapitlu 5, li Ĝesù b'mod għaqli żamm ħajtu semplicei. Hekk kif ta pariri lil oħrajn, hu żamm għajnejh iffokati fuq l-iktar ħażja importanti. Hu m'aljenax ruħu b'ħafna affarijiet li kien ikollu jħallas għalihom, jieħu ħsieb, u jsewwi jew ibiddel maż-żmien. Hu għex ħajja semplicei sabiex xejn ma jaljenah bla bżonn mill-ministeru tiegħu.—Matthew 6:22; 8:20.

16, 17. (a) Liema attitudni kellu Ĝesù lejn il-ministeru tiegħu?
 (b) Ĝesù kif wera li l-ministeru tiegħu kien l-iktar ħażja importanti f'ħajtu?

¹⁸ It-tieni, *Ġesù wettaq il-ministeru tiegħu b'ruħu u b'ġismu*. Hu ddedika energija kbira għalih, letteralment mexa mijiet ta' kilometri fil-Palestina, ifittem nies ma' min jista' jaqsam l-aħbar tajba. Hu kellimhom fi djarhom, fil-pjazez, fis-swieq, u fil-beraħ. Hu kellimhom anki meta kellu bżonn il-mistrieħ, l-ikel, l-ilma, jew ftit ħin għall-kwiet mal-ħbieb intimi tiegħu. Anki meta kien qed imut, hu kompla jaqsam m'oħrajn l-aħbar tajba tas-Saltna t'Alla!—Luqa 23: 39-43.

¹⁹ It-tielet, *Ġesù ttratta l-ministeru bħala xi haġa urġenti*. Ftakar fil-konversazzjoni tiegħu mal-mara Samaritana ħdejn il-bir 'il barra minn Sikar. L-appostli ta' Ġesù milli jidher ma rawx f'din is-sitwazzjoni bżonn urgħenti biex jaqsmu m'oħrajn l-aħbar tajba. Ġesù qalilhom: "Ma tgħidux li għad baqa' erba' xħur għall-ħsad? Ara! Ngħidilkom: Erfgħu għajnejkom u ħarsu lejn l-għelieqi, kif inhuma bojod għall-ħsad."—Gwanni 4:35.

²⁰ Ġesù ġab din it-tixbiha mill-istaġun kurrenti. Milli jidher kien ix-xahar ta' Ċislev (Novembru/Dicembru). Il-ħsad tax-xgħir kien fadallu erba' xħur, madwar iż-żmien tal-Qbiż, fl-14 ta' Nisan. Għalhekk, il-bdiewa ma ġassewx urġenza għall-ħsad f'dak il-waqt. Kien fadallu ħafna żmien. Imma xi ngħidu dwar il-ħsad tan-nies? Iva, ħafna kienu lesti li jisimgħu, li jitgħallmu, li jsiru dixxipli ta' Kristu u li jiksbu t-tama meraviljuža li Ĝeħova poggia quddiemhom. Kien bħallikieku Ġesù seta' jħares lejn dawk l-għelieqi figurattivi u jara li kienu bojod bil-qamħ misjur jixxejjer maż-żiffa, u b'hekk juru li huma lesti għall-ħsad.* Iż-żmien kien wasal, u x-xogħol kien urgħenti! B'konsegwenza t'hekk,

* Rigward dan il-vers, wieħed xogħol ta' referenza jgħid: "Il-qamħ meta jkun sar jinbidel minn kulur ħadrani għal kulur safrani, jew kulur ċar, u b'hekk jindika li wasal il-waqt għall-ħsad."

18. Ġesù b'liema modi wettaq il-ministeru tiegħu b'ruħu u b'ġismu?
19, 20. Ġesù kif ta tixbiha dwar l-urġenza tax-xogħol ta' l-ippridkar?

Int Kif Tista' Ssegwi lil Ĝesù?

- It-talb u l-azzjonijiet tagħna kif jistgħu juru li nifħmu l-urġenza tal-ministeru?—Mattew 9:35-38.
- Jekk naraw li ż-żelu tagħna għall-ministeru qed jibred, l-attitudni ta' Ĝesù kif tista' theggixna?—Marku 1:35-39.
- Hekk kif nippridkaw, kif għandna nqisu lin-nies li huma ta' stat soċjali baxx, oppressati, jew miċhudin minn oħrajin?—Luqa 18:35–19:10.
- Ghala qatt m'għandna nhallu attitudni indifferenti jew ħarxa lejn l-ippridkar tagħna tnaqqsilna ż-żelu tagħna?—Ĝwanni 7:32-52.

meta n-nies minn belt waħda riedu jżommu lil Ĝesù magħhom, hu wieġeb: "Irrid inxandar l-aħbar tajba tas-saltna t'Alla lil bliet oħrajin ukoll, għax għal dan intbghatt." —Luqa 4:43.

²¹ Fit-tliet modi li għadna kif iddiskutejna, nistgħu nimitaw lil Ĝesù. Nistgħu nagħħmlu l-ministeru Kristjan l-ik-tar haġa importanti f'ħajnejha. Għalkemm forsi għandna obbligi fil-familja jew sekulari, nistgħu nuru li l-ministeru tagħna jiġi l-ewwel billi jkollna sehem żeluż u regulari fi, bħalma kellu Ĝesù. (Mattew 6:33; 1 Timotju 5:8) Nistgħu nwettqu l-ministeru b'ruħna u b'ġisimna, nagħtu mill-ħin, l-enerġija, u r-riżorsi tagħna b'mod ġeneruż biex nappoġġ-għaww. (Luqa 13:24) U nistgħu dejjem inżommu f'mohħna li x-xogħol tagħna hu urġenti. (2 Timotju 4:2) Irridu naħ-tfu kull opportunità biex nippridkaw!

²² Ĝesù wera wkoll li ra l-importanza tax-xogħol billi acċerta ruħu li kien se jitkompla wara mewtu. Hu inkariga lis-segwaċi tiegħi biex ikomplu fix-xogħol ta' l-ippridkar u t-tagħlim. Dan l-inkarigu sejkun is-suggett tal-kapitlu li jmiss.

21. Kif nistgħu nimitaw lil Ĝesù?

22. X'se jiġi kunsidrat fil-kapitlu li jmiss?

“Morru u Agħmlu Dixxipli”

WIEħED bidwi għandu sfida kbira quddiemu. Ftit tax-xhur qabel, hu ħarat l-ghelieqi tiegħu u żera' ż-żrieragħ. Hu għas-ses b'attenzjoni kbira hekk kif sponta l-ewwel qamħ u feraħ hekk kif il-ħaxix beda jikber. Issa x-xogħol iebes kollu tiegħu jiġi premjat, għax wasal il-waqt tal-ħsad. L-isfida tiegħu hija din: Il-ħsad hu kbir wisq biex jiġbru waħdu. Biex jegħ-leb din l-isfida, b'mod għaqli hu jiddeċiedi li jikri xi ħaddiema u jibgħathom fl-ghelieqi tiegħu. Wara kollox, ftit hemm hin biex jiġbor il-ħsad prezjuż tiegħu.

² Fir-rebbiegħha tas-sena 33 E.K., Ġesù rxoxtat jiffaċċja sfida

-
- 1-3. (a) Wieħed bidwi x'jagħmel meta l-ħsad hu kbir wisq biex jiġbru waħdu? (b) Liema sfida jiffaċċja Ġesù fir-rebbiegħha tas-sena 33 E.K., u kif jiffaċċjaha?

*X'jista' jagħmel il-bidwi jekk il-ħsad ikun
kbir wisq biex jiġbru waħdu?*



simili. Matul il-ministeru tiegħu fuq l-art, hu żera' ż-żriegħ tal-verità. Issa hemm ħasad x'jiġbor, u huwa abbundanti. Hafna wħud li wieġbu b'mod favorevoli għandhom bżonn jingabru bħala dixxipli. (Ġwanni 4:35-38) Ġesù kif jiffaċċja din l-isfida? Fuq muntanja fil-Galilija, ftit qabel ma jitla' fis-sema, hu jagħti lid-dixxipli tiegħu inkarigu biex isibu iktar ġaddiema, billi jgħid: "Għalhekk, morru u agħmlu dixxipli min-nies tal-ġnus kollha, għammduhom . . . , u għallmu ġosservaw dak kollu li ordnajtilkom."—Matthew 28:19, 20.

³ Dan l-inkarigu huwa l-qofol ta' xi jfisser li tkun segwaċi ġenwin ta' Kristu. Għalhekk, ejja neżaminaw tliet mistoqsjiet. Ġesù għala inkarigahom biex isibu iktar ġaddiema? Kif harregg lid-dixxipli tiegħu biex isibuhom? Kif aħna involuti f'dan l-inkarigu?

Għala Kien Hemm Bżonn ta' Iktar ġaddiema

⁴ Meta Ġesù beda l-ministeru tiegħu fis-sena 29 E.K., hu kien jaf li kien se jibda biċċa xogħol li ma kienx se jlestiha waħdu. Fil-ftit żmien li kien fidallu fuq l-art, kien hemm limitu ghall-art li seta' jkopri u l-ghadd ta' nies li seta' jilhaq bil-messaġġ tas-Saltna. Veru, hu ppriedka l-iktar lil-Lhud u l-proseliti, "in-nagħaq mitlufin ta' dar Israel." (Matthew 15:24) Madankollu, dawn "in-nagħaq mitlufin" kienu mferrxin madwar Israel kollu, art li tkopri eluf ta' kilometri kwadri. Barra minn dan, il-kumplament tad-dinja eventwalment kellu jintlaħaq bl-aħbar tajba.—Matthew 13:38; 24:14.

⁵ Ġesù kien jaf li kien għad irid iseħħi hafna xogħol wara l-mewt tiegħu. Lill-11-il apostlu leali tiegħu, hu qalilhom: "Tassew, tassew, nghidilkom, Min jezercita l-fidi fija, dan ukoll se jagħmel l-ġħemejjel li nagħħmel jien; u se jagħmel

4, 5. Ġesù għala ma kienx se jlesti x-xogħol li kien beda, u min kien se jkollu jkompli x-xogħol wara li reġa' tela' fis-sema?

għemejjel akbar minn dawn, għax jien sejjer għand il-Missier." (Gwanni 14:12) Ladarba l-Iben kien se jerġa' jmur fis-sema, is-segwaċi tiegħu—mhux biss l-appostli imma wkoll id-dixxipli kollha tal-futur—kien se jkollhom ikomplu fix-xogħol ta' l-ippridkar u t-tagħlim. (Gwanni 17:20) Gesù bl-umiltà għarraf li l-ġħemejjel tagħhom kienu sejkun “akbar” minn tiegħu. Kif? Bi tliet modi.

⁶ L-ewwel, is-segwaċi ta' Ĝesù kellhom *ikopru iktar territorju*. Illum ix-xandir tagħhom laħaq truf l-art, ħafna iktar 'il bogħod mill-art fejn ippriedka Ĝesù. It-tieni, kienu se *jil-ħqu iktar nies*. Il-grupp żgħir ta' dixxipli li Ĝesù ġalla warajh ma damux ma kienu jgħoddu bl-eluf. (Atti 2:41; 4:4) Issa jgħoddu bil-miljuni, u mijiet t'eluf ta' wħud godda qed jit-ġħammdu kull sena. It-tielet, kellhom *jippridkaw għal perijodu ta' zmien itwal*—sa llum il-ġurnata, kważi 2,000 se-na wara li ntemm il-ministeru ta' Ĝesù li dam tliet snin u nofs.

⁷ Ĝesù kien qed jesprimi fiduċja fis-segwaċi tiegħu meta qal li kienu se jagħmlu “għemnejjal akbar minn dawn.” Hu kien qed jagħtihom f'idejhom xogħol li kien ta' importanza kbira għaliex, dak ta' l-ippridkar u t-tagħlim ta' “l-aħbar tajba tas-saltna t'Alla.” (Luqa 4:43) Hu kien konvint li kienu se jwettqu l-inkarigu b'lealtà. Dan xi jfisser għalina llum? Meta nwettqu l-ministeru biż-żelu u b'qalb shiħa, aħna nuru li l-fiduċja ta' Ĝesù fis-segwaċi tiegħu kienet f'lokha. M'huxiex dan privilegg meravaljuż?—Luqa 13:24.

Imħarrġin biex Jagħtu Xieħda

⁸ Ĝesù ta lid-dixxipli tiegħu l-aqwa taħriġ possibbli għall-ministeru. Fuq kollo, hu ġallielhom eżempju perfett.

6, 7. (a) L-ġħemejjel tas-segwaċi ta' Ĝesù b'liema modi kellhom iku-nu akbar minn tiegħu? (b) Kif nistgħu nuru li l-fiduċja ta' Ĝesù fis-segwaċi tiegħu kienet f'lokha?

8, 9. Ĝesù liema eżempju ġalla fil-ministeru, u kif nistgħu nimitaw l-eżempju tiegħu fil-ministeru tagħna?

(Luqa 6:40) Fil-kapitlu ta' qabel, aħna ddiskutejna l-attitudini tiegħu lejn il-ministeru. Għal mument ikkunsidra d-dixxipli li vvjaġġaw ma' Ĝesù fil-vjaġġi ta' l-ippridkar tiegħu. Huma osservaw li hu ppriedka kulfejn setgħu jinstabu n-nies—ħdejn l-għadajjar u fuq l-gholjet, fil-bliet u s-swieq, u fid-djar privat. (Mattew 5:1, 2; Luqa 5:1-3; 8:1; 19:5, 6) Huma raw li hu kien ġaddiem bieżel, kien iqum kmieni u jibqa' jaħdem sa bil-lejl. Il-ministeru ma kienx xi passatemp biex jgħaddi ż-żmien! (Luqa 21:37, 38; Ģwanni 5:17) Bla dubju huma ġassew li hu kien motivat minn imħabba profonda għan-nies. Forsi raw f'wiċċu riflessjoni tal-mogħdrija li ġass f'qalbu. (Marku 6:34) Liema effett taħseb li kellu l-eżempju ta' Ĝesù fuq id-dixxipli tiegħu? *Int* kieku kif kont tigi effettwat?

⁹ Bħala segwači ta' Kristu, aħna nimitaw l-eżempju tiegħu fil-ministeru tagħħna. Għalhekk, nieħdu vantaggħ minn kull opportunità biex nagħtu "xieħda bir-reqqa." (Atti 10:42) Bħal Ĝesù, aħna mmorru għand in-nies fi djarhom. (Atti 5:42) Naġġustaw l-iskeda tagħħna, jekk hemm bżonn, sabiex inkunu nistgħu mmorru f'hin meta x'aktarx li jkunu d-dar. Ukoll, infittxu lin-nies u nippridkawlhom b'mod diskret f'postijiet pubbliċi—fit-toroq, fil-ġonna, fil-ħwienet, u fuq il-post tax-xogħol. Aħna nibqgħu "naħdmu ieħes u nis-tinkaw" fil-ministeru għax nieħdu dan ix-xogħol bis-serjetà. (1 Timotju 4:10) Imħabba profonda u mill-qalb għal oħrajn tqanqalna biex nibqgħu nfittxu opportunitajiet biex nipp-ridkaw kulfejn u kulmeta jinstabu n-nies.—1 Tessalonikin 2:8.

¹⁰ Mod ieħor kif Ĝesù ħarreg lid-dixxipli tiegħu kien bil-li pprovdielhom istruzzjonijiet dettaljati dwar kif għand-hom iwettqu l-ministeru. Qabel ma bagħhat lit-12-il appos-tlu u iktar tard is-70 dixxipli biex jippridkaw, Ĝesù

10-12. Liema lezzjonijiet importanti għallem Ĝesù lid-dixxipli tiegħu qabel ma bagħathom jippridkaw?



***L-imħabba tqanqalna
biex nipprikaw lin-nies
kulfejn jinstabu***

kellu laqgħat magħhom, li fihom tahom istruzzjonijiet dettaljati dwar ix-xogħol ta' l-ippridkar. (Mattew 10:1-15; Luqa 10:1-12) It-taħriġ kellu riżultati tajbin, għaliex Luqa 10:17 jgħid: "Is-sebghin gew lura ferħanin." Ejja nikuns idraw tnejn mil-lezzjonijiet importanti li għalleml Gesù, billi nżommu f'moħħna li kliemu għandu jiġi mifhum b'konnessjoni ma' l-isfond ta' drawwiet Lhud fi żminijiet Bibliċi.

¹¹ Ģesù għalleml lid-dixxipli tiegħu *biex jafdaw f'GeVova*. Hu qalilhom: "Tiħħdu flus tad-deheb jew tal-fidda jew tar-ram aħmar fil-but ta' ġażiex, jew ħorġa ta' l-ikel għall-vjaġġ, jew żewġ ilbiesi, jew sandli jew bastun; għax il-ħad-diem jistħoqqu lu ħobżu." (Mattew 10:9, 10) Kienet xi ħaġa komuni li dawk li jkunu qed jivvjaġġaw jieħdu magħ-hom but tal-ħażiem għall-flus, ħorġa ta' l-ikel għall-proviżjonijiet, u sandli żejjed.* Billi istruwixxa lid-dixxipli tiegħu biex ma jinkwetawx dwar dawn l-affarijiet, Ģesù kien, f'ċertu sens, qed jgħidilhom: "Afdaw għalkollox f'GeVova, għax hu se jieħu ħsieb il-bżonnijiet tagħikkom." Gevova kien se jipprovdilhom billi jqanqal lil dawk li aċċettaw l-aħbar tajba biex juru l-ospitalitā, li kienet drawwa f'Israel.—Luqa 22:35.

¹² Ukoll, Ģesù għalleml lid-dixxipli tiegħu biex *jevitaw alje-*

* But tal-ħażiem għandu mnejn kien tip ta' činturin għall-flus użat biex jingarru l-muniti. Ħorġa ta' l-ikel kienet basket akbar, ġeneralment tal-ġilda, li kienet tintlibes fuq lispalla u kienet tintuża biex jingarr l-ikel jew proviżjonijiet oħrajn.



nazzjonijiet mhux neċessarji. Hu qal: "Fit-triq tieqfu tħadd-nu lil ħadd biex issellmulu." (Luqa 10:4) Kien Ĝesù qed jgħidilhom biex ma jkunux dħulin jew biex ikunu indifferenti? Lanqas xejn. Fiż-żminijiet Bibliċi, it-tislim spiss kien jinvolvi ħafna iktar minn sempliċi tislima. Kienet id-drawwa li t-tislim kien jinkludi diversi formalitajiet u kon-versazzjoni twila. Wieħed studjuż tal-Bibbja qal: "It-tislim fost l-Orjentali ma kienx bħal tagħna, li nbaxxu ftit ras-na, jew li nieħdu b'idejn xulxin, imma [kienu] jitgħannqu ħafna, u jbaxxu rashom, u saħansitra kienu jmilu ma' l-art. Dan kollu kien jirrikjedi ħafna *ħin*." Billi qal lid-dixxipli tiegħi biex ma jiħdu sehem fid-drawwa komuni tat-tislim, Ĝesù kien, f'ċertu sens, qed jgħid: "Tridu tużaw il-ħin tagħ-kom b'mod għaqli, għax il-messaġġ li għandkom huwa ur-ġenti."*

¹³ Aħna nieħdu bis-serjetà l-istruzzjonijiet li Ĝesù ta lid-dixxipli tiegħi fl-ewwel seklu. Meta nwettqu l-ministeru tagħ-na, aħna npoġġu l-fiduċja tagħ-na komplettament f'GeVha. (Proverbi 3:5, 6) Aħna nafu li qatt ma se nkunu neqsin mill-bżonnijiet tal-ħajja jekk 'nibqgħu nfittxu l-ewwel is-saltna.' (Matthew 6:33) Xandara tas-Saltna *full-time* madwar id-din ja jistgħu jixhdu li saħansitra waqt żminijiet diffiċli, Ĝeħova dejjem jipprovdilhom. (Salm 37:25) Aħna nagħrfu wkoll il-bżonn li nevitaw aljenazzjonijiet. Jekk ma no-qogħidux attenti, din is-sistema dinija tista' faċilment

* Il-profeta Eliżew darba ta istruzzjonijiet simili. Meta bagħat lill-qaddej tiegħi Geħażi fid-dar ta' mara li kien mitilha binha, Eliżew qal: "Jekk tiltaqa' ma' xi hadd, issellimlux." (2 Slaten 4:29) L-inkari-gu kien urgħi, u għalhekk ma kienx hemm hin għal waqfien bla bżonn.

13. B'liema modi nistgħu nuru li nieħdu bis-serjetà l-istruzzjonijiet li Ĝesù ta lid-dixxipli tiegħi ta' l-ewwel seklu?

"Is-sebghin gew lura ferħanin"

taljenana. (Luqa 21:34-36) Madankollu, dan m'huwiex iż-żmien li niġu aljenati. Minħabba li hemm il-ħajjiġiet involuti, il-messaġġ tagħna huwa urgħenti. (Rumani 10:13-15) Jekk inżommu sens t'urġenza ħaj f'qalbna se niġu meghju-nin biex ma nħallux l-aljenazzjonijiet ta' din id-dinja jieħdu mill-ħin u l-enerġija li jistgħu jintużaw aħjar fil-ministeru. Ftakar, iż-żmien li fadal hu qasir u l-ħsad hu kbir.—Mattew 9:37, 38.

Inkarigu li Jinvolvi Lilna

¹⁴ Bil-kliem "Morru u agħħmlu dixxipli," Ĝesù rxoxtat pog-ġa responsabbiltà kbira fuq is-segwaċi tiegħu. Hu kellu f'mohħu iktar milli semplicement id-dixxipli li kienu preżenti dakinar tar-rebbiegħa fuq il-muntanja fil-Galilija.* Ix-xogħol li hu ta' jinvolvi li jintlaħqu n—"nies tal-ġnus kollha," u jkompli "sal-konklużjoni tas-sistema." Jidher ċar li dan l-inkarigu japplika għas-segwaċi kollha ta' Kristu, inkluż aħna llum. Ejja nħarsu iktar fid-dettall lejn il-kliem ta' Ĝesù mniżżejjel f'Mattew 28:18-20.

¹⁵ Qabel ma ta' l-inkarigu, Ĝesù qal: "Lili ngħataf kull awtorità fis-sema u fuq l-art." (Vers 18) Huwa minnu li Ĝesù għandu awtorità daqstant vasta? Iva, tabilhaqq! Hu l-arkan-ġlu u jikkmandu mirjadi ta' mirjadi t'angli. (1 Tessalonikin 4:16; Rivelazzjoni 12:7) Bħala "l-kap tal-kongregazzjoni," hu għandu awtorità fuq is-segwaċi tiegħu fuq l-art. (Efesin 5:23) Mill-1914 'l hawn, hu qedha bħala s-Sultan Messjaniku

* Ladarba l-biċċa l-kbira mis-segwaċi tiegħu kienu fil-Galilija, forsi kien fl-okkażjoni deskritta f'Mattew 28:16-20 li Ĝesù rxoxtat deher "lil iktar minn ħames mitt hu." (1 Korintin 15:6) Għalhekk, jista' jkun li kien hemm mijiet preżenti meta Ĝesù ta' l-inkarigu biex jagħmlu dixxipli.

14. X'jindika li l-inkarigu mniżżejjel f'Mattew 28:18-20 japplika għas-segwaċi kollha ta' Kristu? (Ara wkoll in-nota ta' taħt.)
15. Għala jkun tajjeb li nobdu l-kmand ta' Ĝesù biex nagħħmlu dixxipli?

fis-sema. (Rivelazzjoni 11:15) L-awtorità tiegħu twassal anki sal-qabar, għaliex hu għandu l-qawwa li jirxoxta l-mejtin. (Għwanni 5:26-28) Billi l-ewwel jiddikjara l-awtorità estensi-va tiegħu, ġesù jindika li l-kliem ta' wara m'huwiex suġġeriment imma kmand. Nagħmlu tajjeb jekk nobdu, għaliex l-awtorità tiegħu m'hijiex ġejja minnu nnifsu imma min-għand Ĝeħova.—1 Korintin 15:27.

¹⁶ Gesù issa jenfasizza l-linkarigu li jibda b'kelma waħda: "Morru." (Vers 19) B'hekk, hu jikkmandana biex nieħdu l-inizjattiva u nilħqu lil oħrajn bil-messaġġ tas-Saltna. Sabiex inwettqu dan l-aspett ta' l-linkarigu, nistgħu nużaw varjetà ta' metodi. L-ipprikar minn dar għal dar huwa mod mill-iktar effettiv kif nagħmlu kuntatt persunali man-nies. (Atti 20:20) Infittu wkoll opportunitajiet biex nagħtu xieħda informali; aħna ġerqanin biex nibdew konversazzjoni dwar l-aħbar tajba fejn ikun xieraq fil-ħajja tagħna ta' kuljum. Il-metodi speċifiċi tagħna ta' l-ipprikar jistgħu jvarjaw, bil-li nadattawhom għall-bżonnijiet u c-ċirkustanzi lokali. Però, haġa waħda ma tinbidilx: Aħna 'mmorru' u nfittu lil uħud li jistħoqqilhom.—Mattew 10:11.

¹⁷ Gesù mbagħad jispjega l-iskop ta' l-linkarigu, jigifieri, biex 'nagħmlu dixxipli min-nies tal-ġnus kollha.' (Vers 19) Kif 'nagħmlu dixxipli'? Bażikament, dixxiplu hu wieħed li jitgħallem, wieħed mgħallem. Madankollu, li nagħmlu dixxipli ma jfissirx li semplicelement ngħaddu l-għarfien lil oħrajn. Meta nistudjaw il-Bibbja ma' wħud interessati, il-mira tagħna hi li ngħinuhom isiru segwaċi ta' Kristu. Kulmeta jkun possibbli, aħna nenfasizzaw l-eżempju ta' Gesù sabiex l-istudenti tagħna jitgħallmu jħarsu lejh bħala l-Għalliem u l-Mudell tagħhom, billi jgħixu kif għex hu u jagħmlu x-xogħol li għamel hu.—Għwanni 13:15.

16. Billi jgħidilna biex 'immorru,' Gesù x'qed jikkmandana nagħmlu, u kif inwettqu dan l-aspett ta' l-linkarigu?

17. Kif 'nagħmlu dixxipli'?

Int Kif Tista' Ssegwi lil ġesù?

- B'liema mod għandna navviċinaw lil oħrajn bil-messagg tas-Saltna?—Matthew 10:11-13; Luqa 10:5.
- Meta jkollna l-oppożizzjoni fix-xogħol ta' l-ippriidkar tagħna, il-kliem ta' ġesù kif jista' jgħinna nkampaw?—Marku 13:9-13.
- Kif għandna nittrattaw ma' dawk li ma jwiġbux ghall-messaġġ tagħna?—Luqa 10:10, 11.
- Meta nagħtu priorità lix-xogħol ta' l-ippriidkar, liema fiduċ-ja jista' jkollna?—Luqa 12:22-31.

¹⁸ Aspett vitali ta' l-linkarigu hu espress fil-kliem: “*Għamm-duhom fl-isem tal-Missier u ta' l-İben u ta' l-ispirtu qaddis.*” (Vers 19) Il-magħmudija hija l-iktar pass sinifikanti fil-ħajja ta' dixxiplu, għaliex hija simbolu xieraq tad-dedikazzjoni tiegħi lil Alla b'qalb shiħa. B'hekk, hija essenzjali għas-salvazzjoni. (1 Pietru 3:21) Iva, billi jkompli jagħmel l-almu tiegħi f'li jaqdi lil Ĝeħova, id-dixxiplu mgħammed jiġi jħares ‘il quddiem għal barkiet bla għadd fid-dinja l-ġdida li ġejja. Ghent int lil xi hadd isir dixxiplu mgħammed ta' Kristu? Fil-ministeru Kristjan m'hemmx raġuni akbar għall-ferħ.—3 Ġwanni 4.

¹⁹ Ġesù jispjega l-parti li jmiss ta' l-linkarigu, billi jgħid: “*Għallmuhom josservaw dak kollu li ordnajtilkom.*” (Vers 20) Aħna ngħallmu lil uħud godda biex jagħtu kas il-kmandi ta' ġesù, inkluż il-kmandi li jħobbu lil Alla, iħobbu lill-proxxmu, u li jagħmlu dixxipli. (Matthew 22:37-39) Aħna b'mod progressiv ngħallmuhom biex jispjegaw veritajiet Bibliċi u jiddefdu l-fidi tagħhom li tkun qed tikber.

18. Il-magħmudija għala hija l-iktar pass sinifikanti fil-ħajja ta' dixxiplu?

19. X'ngħallmuhom lil uħud godda, u t-tagħlim għala jista' jitkompli wara l-magħmudija tagħhom?

Meta jikkwalifikaw biex jieħdu sehem fl-attività ta' l-ipp-ridkar pubbliku, aħna naħdmu magħhom, billi ngħallmu-hom bil-kliem u bl-eżempju kif ikollna sehem sinifikanti f'dan ix-xogħol. Ma jfissirx neċċesarjament li d-dixxipli ġonna m'għandhomx jibqgħu jitgħallmu wara l-magħmudija tagħhom. Uħud mgħammdin ġonna forsi jkollhom bżonn iktar istruzzjoni biex jiġu meghħjunin jilħqu l-isfidi involuti f'li jsegwu lil Kristu.—Luqa 9:23, 24.

"Jien Magħkom il-Jiem Kollha"

²⁰ L-aħħar kliem ta' l-linkarigu ta' Gesù huwa ta' serħan il-moħħi ħafna: "Ara, jien magħkom il-jiem kollha sal-konklużjoni tas-sistema." (Matthew 28:20) Gesù jaf li dan l-linkarigu huwa wieħed serju. Jaf ukoll li t-twettiq tiegħu xi drabi se jqanqal lil dawk li jopponu biex jirreagixxu bl-aħrax. (Luqa 21:12) Madankollu, m'hemmx għalfejn nibżgħu. Il-Mexxej tagħna ma jistenniex li nwettqu dan l-linkarigu minn-ġħajr għajnejha jew waħedna. M'huiwex inkura ġġanti li nkunu nafu li l-Wieħed li għandu "kull awtorità fis-sema u fuq l-art" qiegħed magħna biex jappoġġana fit-twettiq ta' dan l-linkarigu?

²¹ Gesù assigura lid-dixxipli tiegħu li hu kien se jkun magħhom fil-ministeru tagħhom matul is-sekli "sal-konklużjoni tas-sistema." Sakemm jasal it-tmiem, aħna għandna nkomplu nwettqu l-linkarigu li tana Gesù. Issa m'huiwex iż-żmien li nnaqqsu l-pass. Hxsad spiritwali abundanti qed iseħħ! Uħud ta' qalb onesta qed jingħabru f'għadd kbir. Bħala segwaçi ta' Kristu, ejja nkunu determinati li nwettqu dan l-linkarigu serju li ġie fdat f'idejna. Ejja nkunu riżoluti li nagħtu mill-ħin, l-enerġija, u r-riżorsi tagħ-na biex inwettqu l-kmand ta' Kristu: "Morru u aghħmlu dixxipli."

20, 21. (a) Għala m'għandniex għalfejn nibżgħu nwettqu l-linkarigu li tana Gesù? (b) Għala dan m'huiwex iż-żmien li nnaqqsu l-pass, u x'għandna nkunu determinati li nagħħmlu?

“Hu Miktab”

ĠESÙ għadu kif beda l-ministeru tiegħu. Kristu ġie lura Nazaret, il-post fejn trabba. Il-mira tiegħu hi li jgħin lin-nies jaſlu għal konklużjoni vitali: Hu l-Messija li kien imbassar minn ħafna żmien qabel! Liema evidenza jagħti dwar dan?

² Bla dubju ħafna nies qed jistennew xi miraklu. Huma semgħu dwar l-għemejjel ta' l-ghażeb li wettaq Ġesù. Ma-dankollu, hu ma jagħtihom ebda sinjal bħal dan. Min-flok, hu jmur is-sinagoga, kif inhu mdorri jagħmel. Iqum bil-wieqfa biex jaqra, u jingħatalu r-romblu ta' Isaija. Huwa romblu twil, x'aktarx imgerbeb madwar żewġ vireg, u b'at-tenzjoni Ġesù jgerbeb id-dokument minn virga għall-oħra sakemm isib is-silta li qed ifittem. Imbagħad hu jaqra b'le-hen għoli dak li issa hu Isaija 61:1-3.—Luqa 4:16-19.

³ L-udjenza żgur hija midħla tas-silta. Hija profezija dwar il-Messija. Ghajnejn dawk kollha fis-sinagoga huma fuq Ġesù. Hemm skiet perfett. Imbagħad Ġesù jibda jispjega, x'aktarx fid-dettall: “Illum twettqet din l-iskrittura li għadkom kemm smajtu.” L-udjenza tibqa' mistaqħġba bil-kliem ħelu tiegħu, iżda milli jidher ħafna xorta jridu jaraw xi sinjal spettakolari. Min-flok, Ġesù b'kuragg juža eżempju Skritturali biex jikxef in-nuqqas ta' fidi tagħhom. In-nies ta' Nazaret dalwaqt se jipprovaw joqtluh!—Luqa 4:20-30.

⁴ Dakinhar Ġesù pprovda eżempju li hu baqa' jseg-wi matul il-ministeru tiegħu. Hu kien jistrieħ bil-kbir fuq

1-3. Ġesù jrid lin-nies ta' Nazaret jaſlu għal liema konklużjoni vita-li, u liema evidenza jagħti dwar dan?

4. Ġesù pprovda liema eżempju fil-ministeru tiegħu, u x'se nikkun-sidraw f'dan il-kapitlu?



il-Kelma mnebbha t'Alla. Huwa minnu li l-mirakli tiegħu kienu ta' importanza kbira f'li juru li l-ispirtu t'Alla kien miegħu. Iżda, għal Ĝesù xejn ma kien iktar importanti mill-Iskrittura Mqaddsa. Ejja neżaminaw l-eżempju li ħalla f'dan ir-rigward. Se nikkunsidraw kif Sidna kwota mill-Kelma t'Alla, iddefenda l-Kelma t'Alla, u spjega l-Kelma t'Alla.

Ikkwota mill-Kelma t'Alla

⁵ Ĝesù ried li n-nies ikunu jafu minfejn kien ġej il-messaġġ tiegħu. Hu qal: "Dak li ngħallem m'huiwex tiegħi, imma ta' dak li bagħatni." (Ġwanni 7:16) F'okkażjoni oħra, hu qal: "Ma nagħmel xejn minn rajja; imma dan ngħidu skond kif ġħallimni l-Missier." (Ġwanni 8:28) Iktar minn hekk, hu qal: "Dak li ngħidilkom ma ngħidux minni nnifs; imma l-Missier li jibqa' f'unjoni miegħi qed jagħmel l-għemejjel tiegħu." (Ġwanni 14:10) Mod wieħed kif Ĝesù ta prova li kummenti bħal dawn kienu veri hu billi kwota l-Kelma miktuba t'Alla għal darba wara l-oħra.

⁶ Studju bir-reqqa tal-kliem dokumentat ta' Ĝesù juri li hu kwota direttament minn iktar minn nofs il-kotba fl-Iskrittura Ebrajka jew irrefera għalihom b'mod indirett. Għall-ewwel, dan jista' ma jinstemaxx impressjonanti. Għandek mnejn tistaqsi lilek innifsek għala, fi tliet snin u nofs ta' tagħlim u ppridkar pubbliku, hu ma kkwo tax mill-kotba ispirati *kollha* li kienu disponibbli. Madankollu, fir-realtà hu x'aktarx li hekk għamel. Ftakar li parti żgħira biss mill-kliem u l-għemejjel ta' Ĝesù huma mniżżlin bil-miktub. (Ġwan ni 21:25) Fil-fatt, int probabbilment tista' taqra b'lēhen għoli l-kliem dokumentat kollu ta' Ĝesù fi ftit sigħat biss. Issa, immaġina li qed titkellem dwar Alla u s-Saltna tiegħu għal

5. Ĝesù x'kien determinat li juri lis-semmiegħa tiegħu, u kif ta prova li kliemu kien veru?

6, 7. (a) Ĝesù kemm kien jikkwota mill-Iskrittura Ebrajka, u dan għala hu impressjonanti? (b) It-tagħlim ta' Ĝesù kif inhu differenti mit-tagħlim ta' l-iskribi?

ftit sigħat biss u tiprova tirreferi għal iktar minn nofs il-kotba ta' l-Iskrittura Ebrajka! Barra minn hekk, ħafna drabi Ĝesù ma kellux rombli miktubin disponibbli. Meta għamel il-Priedka famuža ta' fuq il-Muntanja, hu għamel bosta referenzi b'mod dirett u indirett għall-Iskrittura Ebrajka—kollha bl-amment!

⁷ Il-kwotazzjonijiet ta' Ĝesù wrew ir-rispett profond li kel lu għall-Kelma t'Alla. Dawk li semgħuh “stagħġbu bil-mod kif għallimhom, għax kien qed jgħallimhom bħal wieħed li għandu l-awtorità, u mhux bħall-iskribi.” (Marku 1:22) Meta l-iskribi kienu jgħallmu, kienu jħobbu jirreferu għall-hekk imsejha ligi orali, billi jikkwotaw lil rabbini għorrief ta' l-imgħoddi. Ĝesù lanqas darba ma kkwota mil-ligi orali jew lil xi rabbi bħala awtorità. Minflok, hu kien iqis il-Kelma t'Alla bħala l-awtorità finali. Għal darba wara l-oħra, hu qal: “Hu miktub.” Hu spiss kien juža dan il-kliem jew kliem simili ieħor meta kien jgħalleml lis-segwaçi tiegħu u jikkoreġi l-ideat żbaljati tagħħom.

⁸ Meta Ĝesù naddaf it-tempju f'Ġerusalem, hu qal: “Hu miktub, ‘Dari tissejjaħ dar tat-talb,’ imma intom qed tagħ-mluha għar tal-ħallelin.” (Mattew 21:12, 13; Isaija 56:7; Ġerremija 7:11) Il-ġurnata ta' qabel, hu kien wettaq ħafna għemmnejel ta' l-għażżeġ hemmhekk. Xi subien żgħar, minħabba li ġew impressionati bil-kbir b'dak li raw, bdew ifaħħru. Madankollu, il-mexxejja reliġjużi mgħaddbin staqsew lil Ĝesù jekk kienx sema' x'kienu qed jgħidu dawn it-tfal. Hu wieġeb: “Iva. Qatt ma qrajtuh dan, ‘Minn fomm iċ-ċejkknin u t-trabi tal-ħalib int ipprovdejt it-tifħir?’” (Mattew 21:16; Salm 8:2) Ĝesù ried lil dawk l-irġiel ikunu jafu li l-Kelma t'Alla approvat dak kollu li kien qed jiġri hemmhekk.

⁹ Iktar tard, dawn il-mexxejja reliġjużi ngħabru flimkien,

8, 9. (a) Ĝesù kif appoġġa l-awtorità tal-Kelma t'Alla meta naddaf it-tempju? (b) Il-mexxejja reliġjużi li kienu fit-tempju b'liema mod urew diżrispett kbir lejn il-Kelma t'Alla?

resqu quddiem Ģesù, u staqsewh: "Int b'liema awtorità tagħħmlu dan?" (Mattew 21:23) Ģesù kien għamilha ċara ferm min kien is-Sors ta' l-awtorità tiegħu. Hu ma kienx joħloq xi ideat ġodda billi jaqla' duttrini minn żniedu. Hu kien sempliċement japplika dak li kienet tgħid il-Kelma mnebbha ta' Missieru. Mela allura dawn il-qassisin u l-is-kribi kienu qed juru diżrispett kbir lejn Ĝeħova u l-Kelma tiegħu. Bla dubju kien jistħoqqilhom il-kundanna ta' Ģesù hekk kif kixef il-ħażen wara l-motivi tagħħom.—Mattew 21:23-46.

¹⁰ Bħal Ģesù, il-Kristjani veri llum jistrieħu fuq il-Kelma t'Alla fil-ministeru. Ix-Xhieda ta' Ĝeħova huma magħ-rufin mad-dinja kollha għall-ħerqa tagħħom biex jaqsmu m'oħrajn messagg mill-Bibbja. Il-pubblikazzjonijiet tagħna huma mimljjin skritturi u siltiet mill-Bibbja. U fil-ministeru tagħna nagħħmlu l-istess billi nistinkaw ħalli niftħu l-Iskrittura kulmeta nitkellmu man-nies. (2 Timotju 3:16) Kemm nifirħu meta xi ħadd iħallina naqraw mill-Bibbja u niddiskutu l-valur u t-tifsir tal-Kelma t'Alla! Aħna m'għand-dniex memorja perfetta bħalma kellu Ģesù, iżda għandna ħafna għodod li Ģesù ma kellux. Flimkien mal-Bibbja sħiħa stampata b'għadd ta' lingwi li dejjem jiżdied, aħna għandna bosta għodod li jgħinuna nifhmu l-Bibbja u nsibu xi vers li nkunu rridu nfittxu. Ejja nkunu determinati li inkomplu nikkwotaw mill-Bibbja u nidderiegu lin-nies lejha f'kull opportunità!

Iddefenda l-Kelma t'Alla

¹¹ Ģesù sab li l-Kelma t'Alla spiss kienet tiġi attakkata, iżda dan żgur li ma ssorprendiehx. "Kelmek hi l-verità," ġesù qal lil Missieru fit-talb. (Gwanni 17:17) U ġesù kien jaf sew li Satana, "il-ħakkiem tad-dinja," hu "giddieb u missier il-

10. Kif nistgħu nimitaw lil Ģesù fil-mod kif nużaw il-Kelma t'Alla, u liema għodod għandna li Ģesù ma kellux?

11. Ģesù għala kellu jiddefendi l-Kelma t'Alla spiss?

gidba.” (Gwanni 8:44; 14:30) Meta čaħad it-tentazzjonijiet ta’ Satana, Gesù kkwota mill-Iskrittura tliet darbiet. Satana kkwota vers wieħed mill-ktieb tas-Salmi u bi skop applikah hažin. Gesù wiegħeb billi ddefenda l-Kelma t’Alla kontra dan l-użu hažin.—Matthew 4:6, 7.

¹² Gesù spiss kien jiddefendi l-Iskrittura Mqaddsa minħabba li tkun ġiet użata, interpretata, u rappreżentata b'mod hažin. L-ghalliema reliġjuži ta’ żmienu rrappreżentaw il-Kelma t’Alla b'mod żbilanċjat. Huma kienu jpogġu ħafna enfasi fuq li wieħed iħares il-Ligi Mosajka sa l-iċċen dettall iżda ftit li xejn kienu jpogġu enfasi fuq li wieħed jaapplika l-principji li fuqhom kienu bbażati l-liġijiet. B'hekk, huma inkuragiġew forma superficjalji ta’ qima, waħda li kienet tif-foka iktar fuq id-dehra ta’ barra milli fuq kwistjonijiet iktar serji—bħalma huma l-ġustizzja, il-ħniena, u l-lealtà. (Matthew 23:23) Gesù kif iddefenda l-Ligi t’Alla?

¹³ Fil-Priedka tiegħu ta’ fuq il-Muntanja, Gesù spiss uża l-frazi “smajtu li ntqal” sabiex jintrodu xi statut tal-Ligi Mosajka. Imbagħad hu kien jgħid “imma jien ngħidilkom” u wara jispjega xi prinċipju li kien jidħol iktar fid-dettall mill-osservanza superficjalji tal-Ligi. Kien qed jargumenta kontra l-Ligi? Le, hu kien qed jiddefendiha. Per eżempju, innies kienu jafuha sew il-liġi “Toqtolx.” Iżda Gesù qalilhom li l-mibegħda lejn xi hadd kienet tmur kontra l-essenza ta’ din il-liġi. B'mod simili, jekk wieħed jikkultiva xewqat roman-tici ħażiena għal persuna li ma tkunx is-sieħeb jew is-sieħba tiegħu jkun qed jikser il-prinċipju li jinsab fil-liġi t’Alla kontra l-adulterju.—Matthew 5:17, 18, 21, 22, 27-39.

¹⁴ Fl-aħħarnett, Gesù qal: “Smajtu li ntqal, ‘Hobb lill-proxxmu tiegħek u obgħod lill-għadu tiegħek.’ Ma-dankollu, jien ngħidilkom: Komplu ħobbu lill-għedewwa tagħkom u itolbu għal dawk li qed jiippersegwitaw kom.”

12-14. (a) Il-mexxejja reliġjuži kif urew diżrispett għal-Ligi Mosajka?
(b) Gesù kif iddefenda l-Kelma t’Alla?

(Mattew 5:43, 44) Kien il-kmand "obgħod lill-għadu tiegħek" ġej mill-Kelma t'Alla? Le, dan il-kmand kien xi ħaġa li li l-mexxejja reliġjużi għallmu minn żniedhom. Huma naqq-su l-importanza tal-Liġi perfetta t'Alla minħabba l-ħsibijiet tal-bniedem. Bi qlubija, Ĝesù d-defenda l-Kelma t'Alla kontra l-effetti ta' ħsara li jgħibu magħħom it-tradizzjonijiet tal-bniedem.—Marku 7:9-13.

¹⁵ Il-mexxejja reliġjużi attakkaw il-Liġi t'Alla wkoll bil-li għamluha tidher stretta żżejjed, saħansitra ħarxa. Meta d-dixxipli ta' Ĝesù qatgħu ffit sbul tal-qamħ huma u għad-dejjin minn ġo għalqa, xi Fariżej stqarrew li huma kienu qed jiksru s-Sabat. Ĝesù uža eżempju Skritturali biex jidde-fendi l-Kelma t'Alla kontra din il-ħarsa żbilanċjata. Hu rreferreda għall-unika silta fl-Iskrittura li ssemmi l-użu tal-ħobż tal-preżenza tat-tempju barra s-santwarju—meta David u l-irġiel bil-ġuħ li kellu miegħu kielu dan il-ħobż. Ĝesù wera lil dawn il-Fariżej li huma kienu naqsu li jifhmu għala Ĝeħova juri ħniena u mogħdrija.—Marku 2:23-27.

¹⁶ Ukoll, il-mexxejja reliġjużi ħolqu modi kif iduru mal-Liġi t'Alla, u b'hekk idgħajfuha. Per eżempju, il-Liġi kienet tippermetti li raġel jiddivorzja lil martu jekk kien isib "xi ħaġa indeċenti" min-naha tagħha, milli jidher xi problema serja li kienet iġġib għajb fuq il-familja. (Dewteronomju 24:1) Madankollu, sa żmien Ĝesù, il-mexxejja reliġjużi użaw din l-eċċeżżjoni fil-Liġi bħala skuża biex iħallu lil raġel jiddivorzja lil martu għal kull ħaġa ta' xejn—saħansitra jekk taħraqlu l-ikel!* Ĝesù wera li huma kienu interpretaw

* L-istorjografu ta' l-ewwel seku Ġużeppi Flavju, li hu stess kien Farizew divorzjat, iktar tard qal li d-divorzju kien permess "għal kwa-lunkwe raġuni (u l-bnedmin spiss ikollhom minn dawn ir-raġuni-jiet)."**

15. Ĝesù kif iddefenda l-Liġi t'Alla kontra t-tentattivi biex tintgħha-mel tidher stretta żżejjed, saħansitra harxa?
16. Il-mexxejja reliġjużi kif kienu bidlu l-kmand ta' Mosè rigward id-divorzju, u Ĝesù kif wiegħeb?

ħażin il-kliem imnebbah ta' Mosè. Imbagħad hu rrestawra l-livell originali ta' Ĝeħova għaż-żwieg, dak tal-monogamija, u b'hekk wera li l-immoralità sesswali biss hija l-baži xier-qa għal divorzju.—Mattew 19:3-12.

¹⁷ Is-segwači ta' Kristu llum iħossuhom imqanqlin bl-istess mod biex jiddefendu l-Iskrittura Sagra meta tīgi attakkata. Meta l-mexxejja reliġjuži jagħtuna x'nifmu li l-livelli morali tal-Kelma t'Alla huma antikwati, huma fil-fatt ikunu qed jattakkaw il-Bibbja. Il-Bibbja tīgi attakkata wkoll meta r-reliġjonijiet jgħallmu duttrini foloz u jippreżentawhom bħala duttrini tal-Bibbja. Aħna nqisuh bħala privilegg li niddefendu l-Kelma t'Alla, li hi pura u vera—per eżempju, billi nuru li Alla m'huxiex parti minn Trinità. (Dewteronomju 4:39) Fl-istess ħin, aħna niddefendu l-Kelma t'Alla b'tattika, bi ħlewwa sinciera, u b'rispett profond.—1 Pietru 3:15.

Spjega l-Kelma t'Alla

¹⁸ Gesù kien ħaj fis-sema meta nkibet l-Iskrittura Ebrajka. Min jaf kemm ħa pjaċir bl-opportunità li jiġi fuq l-art u jieħu sehem f'li jispjega l-Kelma t'Alla! Per eżempju, aħseb f'dik il-ġurnata memorabbli wara l-irxoxt tiegħu meta ltaqa' ma' tnejn mid-dixxipli tiegħu fi triqithom lejn Għemmaws. Qabel ma għarfu min kien, huma qalulu kemm kienu mnikktin u konfuži minħabba l-mewt tal-maħbub Sidhom. Hu kif wieġeb? “Beda minn Mosè u l-Profeti kollha jfissrill-hom dak li kien hemm miktub fuqu fl-Iskrittura kollha.” Kif ġew effettwati? Iktar tard huma bdew jgħidu lil xulxin: “Ma kinux qlubna mkebbsin fina meta beda jkellimna fit-triq, hu u jispjegalna čar l-Iskrittura?”—Luqa 24:15-32.

17. Il-Kristjani llum kif jistgħu jimitaw lil Gesù billi jiddefendu l-Kelma t'Alla?

18, 19. Liema eżempji juru li Gesù kellu abbiltà meraviljuža biex jispjega l-Kelma t'Alla?

¹⁹ Iktar tard dakinar stess, ġesù Itaqa' ma' l-appostli tiegħu u m'oħrajn. Innota x'għamel għalihom: "Fethilhom moħħhom biex jifhmu l-Iskrittura." (Luqa 24:45) Bla dubju, din l-okkażjoni ta' ferħ fakkritħom fil-bosta drabi li ġesù kien għamel xi haġa simili għalihom—u għal dawk li riedu jisimgħu. Hu spiss kien jikkwota xi skritturi magħrufin sew u jispiegahom b'tali mod li kien iħalli effett mill-aqwa fuq l-imħuħ tas-semmiegħha tiegħu—fehma gdida u iktar profonda tal-Kelma t'Alla.

²⁰ F'okkażjoni minnhom, ġesù kien qed ikellem lil grupp ta' Sadducej. Dawn kienet setta tal-Ġudaiżmu assocċata mas-sacerdozju Lħudi u ma kinux jemmnu fl-irxoxt. ġesù qa-lilhom: "Rigward l-irxoxt tal-mejtin, ma qrajtux dak li qa-lilkom Alla, 'Jien l-Alla t'Abraham u l-Alla ta' Iżakk u l-Alla ta' ġakobb'? Hu mhux l-Alla tal-mejtin, imma tal-ħajjin." (Matthew 22:31, 32) Din kienet skrittura li kienet jafu sew, miktuba minn raġel li kien rispettat mis-Sadducej—Mosè. Iżda taraha int il-qawwa fl-ispiegazzjoni ta' ġesù?

²¹ Mosè kelli din il-konversazzjoni ma' ġeħova ħdejn l-ghollieqa taqbad bin-nar madwar is-sena 1514 Q.E.K. (Eżodu 3:2, 6) Dak iż-żmien, Abraham kien ilu mejjet 329 sena, Iżakk 224 sena, u ġakobb 197 sena. Madankollu, ġeħova xorta qal: "*Jien*" l-Alla tagħhom. Dawn is-Sadducej kienet jafu li ġeħova m'huxiex bħal xi alla pagan tal-mejtin, li jaħkem xi dinja tal-mitologija taħt l-art. Le, hu l-Alla "tal-ħajjin," bħalma qal ġesù. Allura dan xi jfisser? Il-konklużjoni ta' ġesù kienet waħda qawwija: "Kollha ħajjin għalihi." (Luqa 20:38) Il-qaddejja maħbubin ta' ġeħova li mietu jinsabu miżmumin fiż-żgur fil-memorja bla limitu u li ma tbat-ti qatt t'Alla. L-iskop ta' ġeħova li jirxoxta lil dawn l-uħud tant hu ċert li jista' jingħad li huma ħajjin. (Rumani 4:16, 17)

20, 21. ġesù kif spjega l-kliem li ġeħova qal lil Mosè ħdejn l-ghollieqa taqbad bin-nar?

Int Kif Tista' Ssegwi lil Ģesù?

- Ghala għandna noqogħdu attenti li qatt ma nħallu l-opinjoni jew it-tradizzjoni tal-bniedem tīgħi qabel il-Kelma t'Alla?
—Matthew 15:2-11.
- Ghala jkun għaqli li nidderieġu l-attenzjoni lejn il-Bibbja meta nkunu qed inwieġbu xi mistoqsijiet?—Luqa 10:25-28.
- Kif nistgħu nimitaw lil Ģesù fil-mod kif kien lest li jħalli l-Kelma profetika t'Alla tiggwidalu ħajtu u d-deċiżjonijiet tiegħi?—Luqa 18:31-34; 22:37.
- Ghala għandna nibbażaw kwalunkwe difiża li nagħmlu fuq il-Kelma t'Alla kulmeta t-twemmin tagħna jiġi attakkat?
—Gwanni 10:31-39.

M'hijiex din spiegazzjoni meraviljuža tal-Kelma t'Alla? Mhux ta' b'xejn li “l-folol stagħġebu”!—Matthew 22:33.

²² Il-Kristjani llum għandhom il-privileġġ li jimitaw il-mod kif Ģesù spjega l-Kelma t'Alla. Tabilħaqq, aħna m'għandniex moħħ perfett. Minkejja dan, aħna spiss nistgħu naqsmu m'oħrajin xi skrittura li jkunu digħi jaħfuha u nispjegawlhom xi aspetti minnha li forsi qatt ma kienu kkunsidraw qabel. Per eżempju, huma għandhom mnejn ikunu tennew il-kliem “Jitqaddes ismek” u “Tigi saltnatek” tul-ħajjithom kollha mingħajr ma jkunu qatt tgħallmu l-isem t'Alla jew x'inhi s-Saltna tiegħu. (Matthew 6:9, 10, *GħBM*) X'opportunità meraviljuža jkollna meta xi ħadd iħallina noffru spiegazzjonijiet čari u sempliċi dwar veritajiet Bibliċi bħal dawn!

²³ Il-mezz prinċipali biex nimitaw il-mod kif Ģesù kien jaqsam il-verità m'oħrajin hu billi nikkwotaw mill-Kelma t'Alla, niddefduha, u nispjegawha. Issa ejja nikkunsidraw xi ftit mill-metodi effettivi li uža Ģesù biex jilhaq qalb is-semmieġ-ġha tiegħu bil-veritajiet Bibliċi.

22, 23. (a) Kif nistgħu nimitaw lil Ģesù bil-mod kif nispjegaw il-Kelma t'Alla? (b) X'se nikkunsidraw fil-kapitlu li jmiss?

“Qatt Ma Kien Hawn Bniedem Ieħor li Tkellem Bħalu”

IL-FARIŽEJ huma rrabjati ferm. Ģesù jinsab fit-tempju, jgħallem dwar Missieru. Hemm nuqqas ta' qbil fost is-semmiegħha tiegħu; ħafna jpogġu l-fidi tagħhom f'Ġesù, fil-waqt li oħrajn iridu li jiġi arrestat. Peress li ma jistgħux iż-żommu r-rabja tagħhom, il-mexxejja religjużi jibagħtu lil xi uffiċċali biex jarrestaw lil ġesù. Madankollu, l-uffiċċali jmorr lu lura b'idhom. Il-qassisin ewlenin u l-Fariżej jit-tolbu spjegazzjoni: “Għala ma għibtuhx?” L-uffiċċali jwieġbu: “Qatt ma kien hawn bniedem ieħor li tkellem bħalu.” Tant baqgħu impressjonati bit-tagħlim ta' ġesù li ma felħux jarrestawh.*—Gwanni 7:45, 46.

² Mhux dawn l-uffiċċali biss baqgħu impressjonati bit-tagħlim ta' ġesù. Għadd kbir ta' nies kien jingħabru sempliċement biex jisimgħu jgħallem. (Marku 3:7, 9; 4:1; Luqa 5:1-3) Ġesù għala kien għalliem li tant jispikka? Bħalma rajna f'Kapitlu 8, hu ħabb il-veritajiet li kien iwassal u ħabb lin-nies li kien jgħallem. Ukoll, hu kien tassew tas-sengħha fil-metodi ta' tagħlim li kien juža. Ejja nikkunsidraw tlieta mill-metodi effettivi li uža u naraw kif nistgħu nimitawhom.

Metodi Sempliċi ta' Tagħlim

³ Tista' timmaġina l-varjetà kbira ta' kliem li seta' uža

* L-uffiċċali x'aktarxi li kienu jaħdmu għas-Sinedriju u kienu taħt l-awtorità tal-qassisin ewlenin.

1, 2. (a) L-uffiċċali li ntabgħu biex jarrestaw lil ġesù għala ġew lura b'idhom? (b) Ġesù għala kien għalliem li jispikka?

3, 4. (a) Ġesù għala uža lingwaġġ sempliċi fit-tagħlim tiegħu? (b) Il-Priedka ta' fuq il-Muntanja kif inhi eżempju tas-sempliċità li biha kien jgħallem ġesù?

Ġesù? Madankollu, meta kien jgħallem hu qatt ma kien jgħid affarijiet diffiċli wisq biex jifhmuhom is-semmiegħha tiegħu, li ħafna minnhom kienu "komuni u ta' ftit skola." (Atti 4:13) Hu kien iqis il-limitazzjonijiet tagħhom, u qatt ma kien jgħabbihom iżżejjed b'ħafna informazzjoni. (Ġwanni 16:12) Kliemu kien semplici, iżda l-veritajiet li was-sal kien sinifikanti ħafna.

⁴ Per eżempju, ikkunsidra l-Priedka ta' fuq il-Muntanja li hi mniżżla f'Mattew 5:3–7:27. Ġesù ta pariri f'din il-priedka li jqanqlu l-ħsieb u li jidħlu fil-qalba ta' kull kwistjoni. Ma kien fiha ebda idea jew fraži komplikata. Fil-fatt, bil-kemm fiha kelma li tifel ċkejken ma jistax jifhem faċilment! Mhux ta' b'xejn mela li meta Ġesù temm il-priedka, il-folol –li x'aktarx kienu jinkludu ħafna bdiewa, rgħajja, u sajjieda—"baqgħu mistagħġibin bil-mod kif ghallimhom."—Mattew 7:28.

⁵ Fit-tagħlim tiegħu, Ġesù spiss kien juža frażijiet semplici u qosra u kien ilissen espressjonijiet li kien ikun fihom ħafna x'tomgħod. B'hekk, żmien twil ilu meta ma kienx hawn kotba stampati, hu naqqax il-messaġġ tiegħu fl-imħu u l-qlub tas-semmiegħha tiegħu b'tali mod li ma jithassarx. Ikkunsidra ftit eżempji: "Tibqgħux tiġġidikaw biex ma tiġux ġudikati." "Nies f'saħħithom m'għandhomx bżonn tabib, imma l-morda iva." "L-ispirtu hu ġer-qañ imma l-laħam dghħajjef." "Aġħtu lura lil Ċesari dak li hu ta' Ċesari, imma lil Alla dak li hu t'Alla." "Hemm iktar hena meta tagħti milli meta tirċievi."* (Mattew 7:1; 9:12; 26:41; Marku 12:17; Atti 20:35) Kważi 2,000 sena wara li ntqal dan

* Din l-ahħar stqarrija, li nsibu f'Atti 20:35, hija kwotata biss mill-appostlu Pawlu. Hu seta' rċivieha verbalment (mingħand xi ħadd li sema' lil Ġesù jgħidha jew mingħand Ġesù rxoxtat) jew permezz ta' xi rivelazzjoni divina.

5. Aġħti eżempji t'espressjonijiet li lissen Ġesù u li kienu semplici iżda fihom ħafna x'tomgħod.

il-kliem, dawn l-espressjonijiet għadhom miftakrin sa llum il-ġurnata.

⁶ Kif nistgħu ngħallmu b'mod semplici? Htiega importanti hi li nużaw lingwaġġ semplici li l-biċċa l-kbira min-nies jistgħu jifhmu faċilment. Il-veritajiet bažiċi tal-Kelma t'Alla m'humiex komplikati. Ĝeħova rrivela l-iskopijiet tiegħu lil dawk ta' qalb sinċiera u umli. (1 Korintin 1:26-28) Kliem semplici magħżul bir-reqqa jista' jwassal il-veritajiet tal-Kelma t'Alla b'mod effettiv.

⁷ Biex ngħallmu b'mod semplici, irridu noqogħdu attenti li nevitaw li ngħabbu lill-istudent tal-Bibbja b'ħafna informazzjoni. Għalhekk, meta nikkonduċu studju tal-Bibbja, m'hemmx għalfejn nispiegaw kull dettall; lanqas hemm bżonn li nghaż-żejj biex nghaddu l-materjal bħallikieku l-iktar ħaġa importanti hi li nkopru għadd fiss ta' pagħni. Minflok, ikun għaqli li nħallu l-bżonnijiet u l-abbiltajiet ta' l-istudent jiddeterminaw il-pass ta' l-istudju. Il-mira tagħna hi li ngħinu lill-istudent isir segwaċi ta' Kristu u aduratur

6, 7. (a) Sabiex ngħallmu bis-semplicità, għala huwa importanti li nużaw lingwaġġ semplici? (b) Kif nistgħu nevitaw li ngħabbu student tal-Bibbja b'ħafna informazzjoni?



ta' Ĝeħova. B'dan f'moħħna, hemm bżonn li nieħdu l-ħin meħtieg sabiex l-student jifhem biżżejjed dak li qed jitgħallem. Il-verità tal-Bibbja hekk biss se tmisslu qalbu u timmotivah biex japplika dak li jkun tgħalleml.—Rumani 12:2.

Mistoqsijiet Adattati

⁸ Ĝesù għamel użu tajjeb ħafna mill-mistoqsijiet, anki meta forsi kien jieħu inqas ħin kieku kien jaqbad u jgħid lis-semmiegħha tiegħu dak li jkun irid jgħid. Mela, allura, għalla kien jistaqsi l-mistoqsijiet? Kultant hu kien juža mistoqsijiet li jolqtu fil-laħam il-ħaj biex jikxef il-motivi ħżiena ta' dawk li kienu jopponuh, u b'hekk kien isikkithom. (Mattew 21:23-27; 22:41-46) Madankollu, f'ħafna kaži hu kien juža l-mistoqsijiet sabiex iġiegħel lid-dixxipli tiegħu jesprimu dak li kellhom f'moħħhom u biex iqanqal u jħarreg il-ħsieb tagħhom. Għalhekk, hu kien jistaqsi mistoqsijiet bħal, "X'taħsbu intom?" u "Temmnu dan?" (Matthew 18:12; Ģwanni 11:26) Permezz tal-mistoqsijiet tiegħu, Ĝesù kien jilħaq u jmiss il-qalb tad-dixxipli tiegħu. Ikkunsidra eżempju wieħed.

⁹ Darba minnhom, xi kolletturi tat-taxxi staqsew lil Pietru jekk Ĝesù kienx iħallas it-taxxa tat-tempju.* Bla ma qagħad jaħsibha, Pietru wieğeb, "Iva." Iktar tard, Ĝesù rrāġuna miegħu u qal: "X'taħseb Xmun? Is-slaten ta' l-art mingħand min jirċievu d-dazju jew it-taxxa fuq kull ras? Mingħand uliedhom jew mingħand l-istrangieri?" Pietru

* Il-Lhud kienu mistennijin li kull sena jħallsu taxxa tat-tempju ta' żewġ drakmi, li kienu ekwivalenti għal madwar jumejn paga. Xogħol wieħed ta' referenza jgħid: "Din it-taxxa kienet tintuża principallyment biex tkopri l-ispejjeż ta' l-offerta tal-ħruq li kienet issir kuljum u tas-sagrificċiċċi l-oħrajn kollha li kienu jsiru f'isem in-nies."

8, 9. (a) Ĝesù għala kien jagħmel il-mistoqsijiet? (b) Ĝesù kif uža l-mistoqsijiet biex jgħin lil Pietru jasal għall-konklużjoni t-tajba dwar il-kwistjoni tal-ħlas tat-taxxa tat-tempju?

wiegeb: "Mingħand l-istrangiieri." Ģesù qal: "Mela, allura, l-ulied huma ġielsa mit-taxxa." (Matthew 17:24-27)

Ir-raġuni għalfejn saru l-mistoqsijiet żgur kienet ovvja għal Pietru, għax kien magħruf li l-membri tal-familja tas-slaten ma kell-homx iħallsu t-taxxa. Għal-hekk, bħala l-Iben uniġenitu tas-Sultan tas-sema li kien jigi meqjum fit-tempju, Ģesù ma kienx obbligat iħallas it-taxxa. Innota li minflok ma semplicelement ta lil Pietru t-tweġiba t-tajba, Ģesù uža l-mistoqsijiet bit-tattika biex jgħin lil Pietru jasal għall-konklużjoni t-tajba u forsi jara l-bżonn li jaħsibha sew qabel ma jwieġeb fil-futur.

¹⁰ Kif nistgħu nagħmlu użu effettiv mill-mistoqsijiet fil-ministeru tagħna? Meta nippridkaw minn dar għal dar, aħna nistgħu nużaw il-mistoqsijiet biex inqajmu l-interess, u dan jista' jiftihilna t-triq biex naqsmu l-aħħbar tajba. Per eżempju, jekk tiftaħ il-bieb persuna mdaħħla fiż-żmien, b'mod dinjituż nistgħu nqajmu l-mistoqsija, "Id-dinja kif inbidlet matul ġajte?" Wara li nagħtu čans għal tweġiba, forsi nistaqsu, "X'tahseb li hemm bżonn sabiex din id-dinja ssir post aħjar fejn jgħixu l-bnedmin?" (Matthew 6:9, 10) Jekk tiftaħ il-bieb omm bit-tfal żgħar, nistgħu nistaqsu, "Qatt hsibt kif se tkun din id-dinja meta jikbru wliedek?" (Salm 37:10, 11) Billi noqogħdu attenti għal dak li naraw meta nkunu resqin lejn xi dar, nistgħu nkunu kapaci nistaqsu mistoqsija li tkun adattata għall-interessi ta' l-inkwilin.



*Staqqi mistoqsijiet
li jkunu adattati
għall-interessi
ta' l-inkwilin*

10. Kif nistgħu nagħmlu użu effettiv mill-mistoqsijiet meta nipprid-kaw minn dar għal dar?

¹¹ Kif nistgħu nagħmlu užu tajjeb mill-mistoqsijiet meta nikkonduċu studju tal-Bibbja? Mistoqsijiet magħżulin bir-reqqa jistgħu jgħinu biex insiru nafu x'hemm f'qalb l-student. (Proverbji 20:5) Per eżempju, ejja ngħidu li qed nistudjaw il-kapitlu "Ngħixu Kif Jogħġġob 'l Alla" fil-ktieb *Il-Bibbja X'Tgħalliem Verament?** Il-kapitlu jiddiskuti l-ħarsa t'Alla lejn kwistjonijiet bħalma huma l-immoralità sesswali, is-sokor, u l-gideb. It-tweġibet ta' l-student jistgħu jindikaw li hu jifhem *dak* li tgħalliem il-Bibbja, iżda *jaqbel* hu ma' *dak* li qed jitgħalliem? Forsi nistaqsu, "Hija raġunevoli għalik il-ħarsa t'Alla lejn kwistjonijiet bħal dawn?" Nistgħu nistaq-su wkoll, "Kif tista' tapplika din l-informazzjoni f'ħajtek?" Iżda, żomm f'moħħok il-bżonn li tkun tattikuż, billi tagħti d-dinjità li jistħoqqu l-student. Qatt m'għandna nistaqsu mistoqsijiet li jimbarazzaw bla bżonn.—Proverbji 12:18.

L-Užu ta' Rraġunar Sod

¹² Bil-moħħ perfett tiegħu, Ģesù kien tas-sengħa f'li jirraġuna m'oħrajn. Kultant, hu uža rraġunar sod biex jiċħad l-akkużi foloz ta' dawk li kienu jopponuh. Hafna drabi, hu uža rraġunar persważiv biex jgħallem lis-segwaçi tiegħu lezzjonijiet ta' valur. Ejja nikkunsidraw ftit eżempji.

¹³ Wara li Ĝesù fejjaq lil raġel maħkum mid-demonji, li kien agħma u mutu, il-Fariżej akkużawh: "Dan ikeċ-ċi d-demonji biss bis-saħħha ta' Begħelżebub [Satana], il-ħakkiem tad-demonji." Kontra qalbhom huma ammettew li kienet meħtieġa qawwa sovrumana biex jitkeċċew id-demonji. Madankollu, huma kienu tal-fehma li l-qawwa ta' Ĝesù kienet ġejja minn Satana. L-akkuża mhux talli ma

* Pubblikat mix-Xhieda ta' Ĝeħova.

11. Kif nistgħu nagħmlu užu tajjeb mill-mistoqsijiet meta nikkonduċu studju tal-Bibbja?

12-14. (a) Ĝesù b'liema modi ħaddem l-abbiltà tiegħu li juža rraġunar logħku? (b) Liema rraġunar sod uža Ĝesù meta l-Fariżej qalu li l-qawwa tiegħu kienet ġejja minn Satana?

kinitx vera, imma talli ma kinitx tagħmel sens. Billi kix-xef l-iżball tal-mod kif kien jaħsbuha, Ģesù wiegħeb: "Kull saltna maqsuma kontra tagħha stess issir ħerba, u kull belt jew dar maqsuma kontra tagħha stess ma tibqax wieqfa. Bl-istess mod, jekk Satana jkeċċi lil Satana, hu jinqasam kontra tiegħu nnifsu; allura, saltnatu kif se tibqa' wieqfa?" (Matthew 12:22-26) Fil-fatt, Ģesù kien qed jgħid: "Kieku kont l-äġġent ta' Satana, inkun qed ingib fix-xejn dak li għamel Satana, u għalhekk Satana jkun qed jaħdem kontra l-interessi tiegħu stess u ma jđumx ma jaqa'." Kif setgħu jiċħdu logika konvinċenti bħal din?

¹⁴ Ĝesù kien għadu ma spiċċax jirraġuna magħħom. Billi kien jaf li xi wħud mid-dixxipli tal-Fariżej stess kien keċċew id-demonji, hu staqsa mistoqsija sempliċi iżda qawwija: "Jekk jien inkeċċi d-demonji permezz ta' Begħelżebub, uliedkom [jew, id-dixxipli tagħkom] permezz ta' min ikeċ-ċuhom?" (Matthew 12:27) F'ċertu sens, l-argument ta' Ĝesù kien dan: "Jekk jien inkeċċi d-demonji permezz tal-qawwa ta' Satana, allura bilfors li d-dixxipli tagħkom stess qed južaw din l-istess qawwa." X'setgħu jgħidu l-Fariżej? Huma qatt ma kien se jistqarru li d-dixxipli tagħħom kien jaħdmu bil-qawwa ta' Satana. Għalhekk, Ĝesù uža l-irraġunar falz tagħħom biex iġegħelhom jaslu għal konklużjoni li ġgibhom daharhom mal-ħajt. M'huxiex eċċitanti meta taq-ra dwar kif Ĝesù rraġuna magħħom? Iżda immaġina l-folol li semgħu lil Ĝesù personalment! Il-preżenza tiegħu u t-ton ta' leħnu bla dubju żiedu l-qawwa ta' kliemu.

¹⁵ Ĝesù uža wkoll irraġunar logiku u persważiv biex jgħallem veritajiet dwar Missieru li huma pozittivi u li jqawwu l-qalb. Hu spiss kien jagħmel dan billi juža l-frażi "kemm iktar" fl-irraġunar tiegħu—b'hekk jgħin lis-semmiegħha jif-hmu iktar u minn verità familjari jaslu għal konvinzjoni sa-hansitra iktar qawwija. Billi hu bbażat fuq il-kuntrast, dan

15-17. Irrakkonta eżempju ta' kif Ĝesù uža l-frażi "kemm iktar" biex jirraġuna u jgħallem veritajiet dwar Missieru li jqawwu l-qalb.

it-tip ta' rraġunar jista' jħalli effett profond. Ejja neżaminaw żewġ eżempji biss.

¹⁶ Meta wieġeb it-talba tad-dixxipli tiegħu biex jgħallim-hom kif jitkolbu, Ĝesù ddeskriva l-mod kif il-ġenituri umani, li huma imperfetti, ikunu lesti li 'jagħtu għotjet taj-bin' lil uliedhom. Hu mbagħad temm jgħid: "Jekk intom, għalkemm ħażien, tafu tagħtu għotjet taj-bin lil uliedkom, *kemm iktar* il-Missier li hu fis-sema jagħti l-ispirtu qaddis lil dawk li jitkolbu!" (Luqa 11:1-13) Il-punt li għamel Ĝesù huwa bbażat fuq kuntrast. Jekk il-ġenituri umani li huma midinbin jieħdu ħsieb il-bżonnijiet ta' wliedhom, kemm iktar Missierna tas-sema, li hu perfett u ġust f'kull sens, se jagħti l-ispirtu qaddis lill-aduraturi leali tiegħu li jersqu lejh umilment bit-talb!

¹⁷ Ĝesù uža rraġunar simili meta offra parir għaqli dwar kif wieħed ikampa ma' l-ansjetà. Hu qal: "Iċ-ċawluni la jiżirgħu żerriegħha u lanqas jaħsdu, u la għandhom matmura u lanqas maħżeen, iżda Alla jitmagħħom. *Kemm tiswew iktar* intom mill-għas-safar? Innotaw kif jikbru l-ġilji; dawn la jithabtu u lanqas jinsġu . . . Issa, jekk Alla jlibbes hekk lill-ħaxix fir-raba' li llum jezisti u għada jinxteħet go forn, *kemm iktar* il-libbes lil-kom, intom ta' fidi zgħira!" (Luqa 12:24, 27, 28) Jekk Ĝeħova jieħu ħsieb l-għas-safar u l-fjuri, kemm iktar se jieħu ħsieb il-bnedmin li jħobbuh u jqimuh! Bi rraġunar bħal dan, Ĝesù bla dubju mess il-qlub tas-semmiegħha tiegħu.

¹⁸ Fil-ministeru tagħħna, aħna rridu nużaw irraġunar f'loku biex nikxfu t-twemmin falz. Ukoll, aħna rridu nużaw l-irraġunar persważiż biex ngħallmu veritajiet pozittivi dwar Ĝeħova. (Atti 19:8; 28:23, 24) Għandna bżonn nitgħallmu nużaw irraġunar komplikat? Dażgur li le. It-tagħlima li nieħdu mingħand Ĝesù hi li l-argumenti logħi preżentati b'mod sempliċi huma l-iċtar effettivi.

18, 19. Kif nistgħu nirraġunaw ma' xi ħadd li jgħid li ma jemminx f'Alla li ma jistax jara?

¹⁹ Per eżempju, kif nistgħu nwieġbu lil xi ħadd li jgħid li ma jemminx f'Alla li ma jistax jarah? Nistgħu nirraġunaw fuq il-liġi naturali tal-kaġun u l-effett. Meta nosservaw xi effett, aħna naċċettaw il-fatt li bilfors li hemm kaġun. Nistgħu ngħidu: "Kieku tkun f'post imwarrab u tilmaħ dar mibnija tajjeb u li jkun fiha ħażna ta' ikel (effett), sejjer int ma taċċettax mill-ewwel il-fatt li kien hemm xi ħadd (kaġun) li bnieha? Hekk ukoll meta naraw l-evidenza tad-disinn fin-natura u l-abbundanza ta' ikel 'fl-imħażen' ta' l-art (effett), ma jagħmilx sens li nirraġunaw li kien hemm Xi Ħadd (Kaġun) li għamel dan? Il-Bibbja stess tirraġuna b'dan il-mod: 'Kull dar tinbena minn xi ħadd, imma dak li bena kolloxi hu Alla.' " (Ebrej 3:4) M'għandniex xi ngħidu, jagħmel kemm jagħmel sens l-irraġunar tagħna, mhux kulħadd se jikkonvinçi ruħu.—2 Tessalonikin 3:2.

²⁰ Fit-tagħlim tagħna, sew jekk fil-ministeru ta' l-għalqa u

20, 21. (a) Kif nistgħu nużaw il-fraži "kemm iktar" fl-irraġunar tagħna ħalli nenfasizzaw il-kwalitajiet u t-triqat ta' Ĝehova? (b) X'se jiġi diskuss fil-kapitlu li jmiss?

*Uża rraġunar li se jilħaq
qalb il-persuna*



Int Kif Tista' Ssegwi lil Ĝesù?

- Il-kummenti ta' Ĝesù kif jistgħu jgħinuk tagħżel kliemek meta tkun qed tagħti taħditiet fil-kongregazzjoni?—Matthew 11:25.
- Il-kelliema pubbliċi kif jistgħu jimitaw lil Ĝesù bl-użu ta' mistoqsijiet ta' dan it-tip?—Matthew 11:7-9.
- Kif tista' tagħmel użu għaqli minn iperbole fit-tagħlim tiegħek?—Matthew 7:3; 19:24.
- Kif nistgħu, bħal Ĝesù, nużaw lezzjonijiet semplice biex ngħallmu lil oħrajn?—Gwanni 13:5, 14.

sew jekk fil-kongregazzjoni, aħna wkoll nistgħu nużaw il-frażi "kemm iktar" fl-irraġunar tagħna ħalli nenfasizzaw il-kwalitajiet u t-triqat ta' Geħova. Per eżempju, biex nuru li id-d-duttrina tat-turment dejjiemi fl-infern fil-fatt iġġib diż-nur lil Ĝeħova, nistgħu ngħidu: "Liema missier li jħobb se jikkastiga lil ibnu billi jżommlu idu fin-nar? Kemm iktar mela hi ta' min jistmerra l-idea ta' l-infern għal Missierna tas-sema li tant iħobb!" (Ġeremija 7:31) Sabiex niżguraw lil xi ħadd dipress minn sħabna fit-twemmin li Geħova jħobbu, nistgħu ngħidu: "Jekk Ĝeħova jqis saħansitra għasfur tal-bejt bħala li hu ta' valur, kemm iktar għandu jimpurtah minnek u jħobb lil kull wieħed mill-aduraturi tiegħi fuq l-art, inkluż int!" (Matthew 10:29-31) Irraġunar bħal dan jis-ta' jgħinna nilħqu l-qalb t'oħrajn.

²¹ Wara li eżaminajna biss tlieta mill-metodi ta' tagħlim li uża Ĝesù, nistgħu faċilment naraw li dawk l-uffiċjali li ma rnexxilhomx jarrestawha ma kinux qed jesägeraw meta qalu: "Qatt ma kien hawn bniedem ieħor li tkellem bħalu." Fil-kapitlu li jmiss se niddiskutu l-metodu ta' tagħlim li Ĝesù x'aktarx li kien l-iktar magħruf għalih, jiġifieri l-użu tat-tixbiha.

“Ma Kienx Ikellimhom Mingħajr Xi Tixbiha”

ID-DIXXIPLI li qed jivvjaġġaw ma' Ĝesù għandhom privileġġ uniku. Huma qed jitgħallmu direttament mingħand l-Għalliex il-Kbir. Qed jisimghuh personalment jiispjega l-Kelma t'Alla u jgħallimhom veritajiet meravalju. Għaliex huma jridu jżommu l-kliem prezżjuż li qal f'moħħhom u f'qalbhom; għadu m'hux il-waqt biex kliemu jiġi mniż-żejjel bil-miktub.* Madankollu, Ĝesù jagħmilhielhom iktar faċċi li biex jiftakru dak li jgħallimhom. Kif? Bil-mod kif jgħallek, specjalment kif juža t-tixbihat bis-sengħa.

² Tabilhaqq, tixbihat effettivi ma jintesewx malajr. Awtur wieħed qal li t-tixbihat “iġegħluk tara dak li tisma” u “jagħtu l-wisa’ biex is-semmiegħ jaħseb billi jgħiblu stampi quddiem għajnejh.” Minħabba li spiss ikun t'għajnuna għalina li jkollna stampa f'moħħna, it-tixbihat jistgħu jagħmlu saħansitra ideat astratti iktar faċċi biex jiġu mifhumin. It-tixbihat jagħtu l-hajja lill-kliem, u jgħallmuna lezzjonijiet li jibqgħu stampati f'moħħna.

³ Ebda għalliem uman ieħor ma kien iktar tas-sengħa minn Ĝesù Kristu fl-użu tat-tixbihat. Sa llum il-ġurnata, it-tixbihat tiegħi huma miiftakrin faċilment. Ĝesù għala straħ hafna fuq dan il-metodu ta’ tagħlim? X’għamel lit-tixbihat tiegħi

* Milli jidher, l-ewwel rakkont imnebbah dwar il-hajja ta' Ĝesù fuq l-art kien l-Evāngēlu ta' Mattew, li nkiteb madwar tmien snin wara l-mewt ta' Ĝesù.

1-3. (a) Id-dixxipli li qed jivvjaġġaw ma' Ĝesù liema privileġġ uniku għandhom, u kif jagħmilha iktar faċċi għalihom biex jiftakru dak li jgħallimhom? (b) Tixbihat effettivi għala huma faċċi biex wieħed jiftakarhom?

daqshekk effettivi? Kif nistgħu nitgħallmu nużaw dan il-metodu ta' tagħlim?

Għala Ģesù Għallem bit-Tixbihat

⁴ Il-Bibbja tagħti żewġ raġunijiet importanti għala Ģesù kien juža t-tixbihat. L-ewwel, billi għamel hekk hu wettaq profezija. F'Mattew 13:34, 35, naqraw: "Dan kollu ġesù qalu lill-folol bit-tixbihat. Tabilhaqq, ma kienx ikellimhom mingħajr xi tixbiha; sabiex iseħħi dak li ntqal permezz tal-profeta: 'Se niftaħ fommi bit-tixbihat.' " Il-profeta li semma Mattew kien il-kittieb ta' Salm 78:2. Dan is-salmista kiteb taħt l-ispirazzjoni ta' l-ispirtu t'Alla sekli qabel it-twelid ta' ġesù. Ik-kunsidra dan xi jfisser. Mijiet ta' snin qabel, Ĝehova ddetermina li l-Messija kellu jgħallem bit-tixbihat. Mela certament li Ĝehova jqis u ta' valur dan il-metodu ta' tagħlim.

⁵ It-tieni, ġesù spjega li hu kien juža t-tixbihat biex jifred lil dawk li qalbhom "ma tqanqlitx." (Mattew 13:10-15; Isaija 6:9, 10) It-tixbihat tiegħu b'liema mod setgħu jikxfu l-motivi tan-nies? F'xi kaži, hu ried lis-semmiegħha tiegħu jitkolbu spiegazzjoni sabiex ikollhom tifsira bis-shiħ ta' kliemu. Individwi umli kienu lesti li jistaqsu, filwaqt li wħud li kienu superbi jew indifferenti ma kinux. (Mattew 13:36; Marku 4:34) It-tixbihat ta' ġesù mbagħad *irriwelaw* il-verità lil dawk l-uhud li qalbhom kienet għatxana għaliha; fl-istess hin, it-tixbihat tiegħu *hbew* il-verità minn dawk kburin f'qalbhom.

⁶ It-tixbihat ta' ġesù kellhom ghadd ta' skopijiet oħrajn li kienu ta' beneficiju. Dawn qajmu l-interess u hajru lin-nies biex jagħtu widen. Dawn pingew stampi fil-moħħiġ li kienu faċċi biex wieħed jifhimhom. Bħalma ngħad fl-introduzzjoni, it-tixbihat ta' ġesù għenno lis-semmiegħha tiegħi jiiftakru kliemu. Il-Priedka ta' fuq il-Muntanja, kif

4, 5. Ġesù għala uža t-tixbihat?

6. It-tixbihat ta' ġesù kellhom liema skopijiet li kienu ta' beneficiju?

imniżżla f'Mattew 5:3–7:27, hija eżempju li jispikka ta' kemm ġesù uža t-tixbihat b'mod abbundanti. Skond kalkolu wieħed, din il-priedka fiha iktar minn 50 espressjoni figurattiva. Biex nifhmu dan xi jfisser, ftakar li din il-priedka tista' tin-qara b'leħen għoli f'madwar 20 minuta. B'din ir-rata, bħala medja titlissen espressjoni figurattiva kważi kull 20 sekonda! B'mod ċar, ġesù għaraf il-valur ta' l-užu tat-tixbihat!

⁷ Bħala segwaċi ta' Kristu, aħna rridu nimitaw il-mod tiegħu ta' tagħlim, inkluż l-užu tiegħu tat-tixbihat. Bħall-hwawar li jagħmlu ikla iktar appetituża, tixbihat effettivi jistgħu jagħmlu t-tagħlim tagħna iktar attraenti għal oħrajn. Ukoll, kliem li joħloq stampa fil-moħħ u li jkun maħsub sew jista' jaġħmel veritajiet importanti iktar faċċi biex wieħed jif-himhom. Issa ejja nagħtu ħarsa iktar mill-qrib lejn xi ffit mill-fatturi li għamlu t-tixbihat ta' ġesù daqshekk effettivi. Imbagħad se nkunu nistgħu naraw kif nistgħu nagħmlu užu tajjeb minn dan il-metodu ta' tagħlim li hu ta' valur.

L-Užu ta' Xebħ Sempliċi

⁸ Fit-tagħlim tiegħu, ġesù spiss uža xebħ li ma kienx komplikat billi uža ffit kliem biss. Madankollu, il-kliem sempliċi pinga stampa čara fil-moħħ u għallek ċar u tond veritajiet dwar Alla, il-livelli, u l-iskop tiegħu. Per eżempju, meta heġġeg lid-dixxipli tiegħu biex ma jkunux ansjuži dwar il-bżonnijiet ta' kuljum, hu xebbah is-sitwazzjoni tagħhom ma' dik ta' "l-għasafar tas-sema" u "l-ġilji tar-raba". L-għasafar ma jiżirgħux u ma jaħsdux, u l-ġilji ma jitħabtux u ma jinsgħux. Iżda Alla jieħu ħsiebhom. Il-punt huwa ċar—jiġifievi, jekk Alla jieħu ħsieb l-għasafar u l-fjuri, hu żgur li jieħu ħsieb il-bnedmin li 'jibqgħu jfittxu l-ewwel is-saltna.'—Matthew 6:26, 28-33.

⁹ Ukoll, ġesù uža hafna metafori, li huma xebħ saħansitra

7. Ghala għandna nimitaw il-mod kif ġesù uža t-tixbihat?

8, 9. Ġesù kif għamel užu minn xebħ sempliċi, u x'għamel dan ix-xebħ li uža tant effettiv?

iktar qawwi. Metafora tirreferi għal ġaġa waħda bħallikieku *kienet xi ġaġa oħra*. Għal darb'oħra, hawnhekk hu żamm ix-xebħ sempliċi. Darba minnhom, hu qal lid-dixxipli tiegħu: "Intom id-dawl tad-dinja." Id-dixxipli setgħu jifhmu čar it-tifsira tal-metafora, jigifieri, li permezz ta' kliemhom u għemmilhom, huma setgħu jħallu d-dawl tal-verità spiritwali jiddi u jgħinu lil oħrajn jagħtu glorja lil Alla. (Mattew 5:14-16) In-nota xi metafori oħrajn li uža Ĝesù: "Intom il-melh ta' l-art" u "Jien id-dielja u intom il-friegħi." (Mattew 5:13; Ĝwanni 15:5) Espressjonijiet figurattivi bħal dawn huma qawwija in-ġħalkemm sempliċi.

¹⁰ Kif tista' tuża t-tixbihat fit-tagħlim tiegħek? M'hemmx għalfejn toħroġ b'xi stejjer twal u komplikati. Ipprova aħ-seb f'xebħ sempliċi. Immaġina li qed tiddiskuti s-suġġett ta' l-irxoxt u trid turi li l-qawmien tal-mejtin m'huwiex difiċċi għal Ĝehova. Liema xebħi jiġik f'moħħok? Il-Bibbja tuża l-irraqd bħala metafora għall-mewt. Forsi tgħid, "Alla jista' jirxoxta lill-mejtin faċilment daqskemm aħna nistgħu nqajmu lil xi ħadd minn xi raqda." (Ĝwanni 11:11-14) Ejja ngħidu li int trid turi li t-tfal għandhom bżonn l-imħabba u l-affezzjoni sabiex jikbru aħjar. Liema eżempju tista' tuża? Il-Bibbja tuża dan ix-xebħi: It-tfal huma "bħal xitel [ġdid] taż-żebbuġ." (Salm 128:3) Tista' tgħid, "L-imħabba u l-affezzjoni għat-tfal huma bħad-dawl tax-xemx u l-ilma għal siġra." Iktar ma jkun sempliċi x-xebħi, iktar se jkun faċli għas-semmiegħha tiegħek biex jifhmu l-punt.

Tixbihat Meħudin mill-Ħajja ta' Kuljum

¹¹ Ĝesù kien tas-sengħa fl-użu ta' tixbihat li kellhom x'jaqsu mal-ħajja tan-nies. Hafna mit-tixbihat tiegħu taw stampa taċ-ċirkustanzi ta' kuljum li x'aktarx kien osserva matul it-trobbija tiegħu fil-Galilija. Aħseb ftit dwar il-ħajja bikrija

-
10. Liema eżempji juru kif tista' tuża t-tixbihat fit-tagħlim tiegħek?
 11. Agħti eżempji ta' kif it-tixbihat ta' Ĝesù taw stampa ta' l-affarijet li bla dubju kien ra matul it-trobbija tiegħu fil-Galilija.

tiegħu. Kemm spiss kien jara lil ommu titħan il-qamħ biex tagħmel id-dqiq, iżżejjid il-ħmira fl-għażgħna, tixgħel xi musbieħ, jew tiknes l-art? (Mattew 13:33; 24:41; Luqa 15:8) Kemm-il darba qagħad jara s-sajjieda huma u jniżżlu x-xbieki tagħhom fil-Baħar tal-Galilija? (Mattew 13:47) Kemm-il darba kien jara t-tfal jilagħbu fis-suq? (Mattew 11:16) Bla dubju, Ĝesù ra affarrijiet komuni oħrajn li huma msemmijin fil-bosta tixxbihat li għamel-żrieraq ġinżergħu, festi ferriħin tat-tiegħi, u għelieqi tal-qamħ isiru fix-xemx.—Mattew 13:3-8; 25:1-12; Marku 4:26-29.

¹² Fit-tixxbihat tiegħu, Ĝesù kien isemmi dettalji li kien-nu magħrufin sew mas-semmiegħha tiegħu. Per eżempju, hu beda jirrakkonta l-parabbola tas-Samaritan it-tajjeb billi qual: "Wieħed raġel kien nieżel minn Ĝeruselemm lejn Ĝeriko u waqa' f'iddej il-ħallelin, li neżzgħu, sawtuh . . . u ħallewħ nofsu mejjet." (Luqa 10:30) Ta' min jinnota li sabiex joħrog il-punt, Ĝesù rrefera għat-triq li kienet tieħu "minn Ĝeruselemm lejn Ĝeriko." Meta kien qed jirrakkonta din il-parabbola, hu kien fil-Lhudja, mhux 'il bogħod minn Ĝeruselemm; għalhekk bla dubju s-semmiegħha tiegħu kienu jafu għal liema triq kien qed jirreferi. Din it-triq kellha l-fama li kienet perikoluża, speċjalment għal xi ħadd li kien ikun qed jivvjaġġa waħdu. Kienet isserrep f'kampanja mwarrba, u għalhekk kien hemm ħafna postijiet fejn jistaħbew il-ħallelin.

¹³ Ĝesù inkluda dettalji familjari oħrajn dwar it-triq li kienet tieħu "minn Ĝeruselemm lejn Ĝeriko." Skond il-parabbola, l-ewwel kien hemm qassis u mbagħad Levita li wkoll kienu qed jivvjaġġaw minn din it-triq—għalkemm ħadd minnhom ma waqaf biex jgħin lill-vittma. (Luqa 10:31, 32) Il-qassisin kienu jaqdu fit-tempju f'Ĝeruselemm, u l-Leviti kienu jgħi-nuhom. Hafna qassisin u Leviti kienu jgħixu f'Ĝeriko meta

12, 13. Għala huwa sinifikanti li Ĝesù uža t-triq li kienet tieħu "minn Ĝeruselemm lejn Ĝeriko" sabiex joħrog il-punt fil-parabbola tas-Samaritan it-tajjeb?

**Ġesù kif uža l-għasafar
u l-fjuri biex juri li Alla
jimpurtah minna?**



ma kinux qed jaħdmu fit-tempju; Ĝeriko kienet 23 kilometru biss 'il bogħod minn Ĝerusalemm. Għalhekk, huma set-ġħu jidhru f'din it-triq. Innata wkoll li Ĝesù tkellem dwar dak li kien qed jivvjaġġa bħala li kien "nieżel"—mhux tie-la'—mit-triq "minn Ĝerusalemm." Dan kien jagħmel sens għas-semmiegħha tiegħu. Ĝerusalemm kienet fl-għoli iktar minn Ĝeriko. Għalhekk, meta kien ikun qed jivvjaġġa "minn Ĝerusalemm," wieħed tassew kien ikun "nieżel."* B'mod ċar, Ĝesù żamm is-semmiegħha tiegħu f'mohħu.

¹⁴ Meta nużaw it-tixbihat, aħna wkoll għandna nżommu l-udjenza tagħna f'mohħna. X'inhuma xi ftit affarrijiet dwar is-semmiegħha tagħna li jiġi tagħlu jeftettwaw l-għażla tagħna tat-tixbihat? Forsi

* Ĝesù qal ukoll li l-qassis u l-Levita kienu ġejjin "minn Ĝerusalemm," u għalhekk sejrin lil hinn mit-tempju. B'hekk, hadd ma seta' jiġiustika l-indifferenza tagħhom billi jghid li evitaw lir-raġel li deher li kien mejjet għax ma ridux li għal xi żmien isiru mhux denji li jaqdu fit-tempju.—Levitiku 21:1; Numri 19:16.

14. Meta nużaw it-tixbihat, kif nistgħu nżommu lill-udjenza tagħna f'mohħna?



jridu jiġu kunsidrati fatturi bħalma huma l-età, l-isfond kulturali jew familjari, u l-impieg. Per eżempju, tixbiha li ssemmi dettalji dwar il-biedja forsi tinfiehem iktar malajr fi nħawi agrikoli milli f'xi belt kbira. Il-ħajja u l-aktivitajiet ta' kuljum tas-semmiegħha tagħna—uliedhom, darhom, il-passattempi tagħhom, l-ikel li jieklu—ukoll jistgħu jintużaw biex jingħataw tixbihat adattati.

Meħudin mill-Ħolqien

¹⁵ Hafna mit-tixbihat ta' Ĝesù jirriwelaw l-gharfien tiegħu dwar in-natura, inkluż il-pjanti, l-annimali, u l-kundizzjonijiet tat-temp. (Mattew 16:2, 3; Luqa 12:24, 27) Minfejn ġab dan l-gharfien? Hu u jitrabba fil-Galilija, bla dubju kellu bosta opportunitajiet biex josserva l-ħolqien. Iktar importanti minn hekk, Ĝesù huwa "l-ewwel imwieled mill-ħolqien kol lu," u meta ħalaq l-affarrijiet kollha, Ĝeħova uža lilu bħala "l-haddiem tas-sengħa." (Kolossin 1:15, 16; Proverbji 8:30, 31) Għandna nistagħġbu li Ĝesù kien midħla sew tal-ħolqien? Ejja naraw kif uža l-gharfien tiegħu bis-sengħa.

¹⁶ Ftakar li Ĝesù identifika lilu nnifsu bħala "r-ragħaj mill-ahjar" u s-segwaċi tiegħu bħala "n-nagħaġ." Il-kliem ta' Ĝesù jindika li hu kien midħla sew tal-karatteristiki tan-nagħaġ mansi. Hu kien jaf li kien hemm rabta unika bejn ir-rgħajja u n-nagħaġ tagħhom. Hu nnota li dawn il-ħlejjaq li jafdaw kienu jħallu lil min imexxihom u li kienu jinxu lealment wara r-ragħaj tagħhom. In-nagħaġ għala jsegwu lir-ragħaj tagħhom? "Għax jagħrfu leħnu," qal Ĝesù. (Gwanni 10:2-4, 11) Veru li n-nagħaġ jagħrfu leħen ir-ragħaj tagħhom?

¹⁷ Minn dak li ra personalment, George A. Smith fil-ktieb tiegħi *The Historical Geography of the Holy Land* kiteb: "Kulant f'nofsinhar konna nieħdu pjaciż nistrieħu maġenb wie-

15. Għala ma nistagħġibux li Ĝesù kien midħla sew tal-ħolqien?

16, 17. (a) X'jindika li Ĝesù kien midħla sew tal-karatteristiki tan-nagħaġ? (b) X'eżempju juri li n-nagħaġ verament jagħrfu leħen ir-ragħaj tagħhom?

ħed minn dawk il-bjar tal-Lhudija, fejn madwar tlieta jew erba' rgħajja kienu jgħib l-imrieħel tagħhom. L-imrieħel kienu jithalltu flimkien, u konna nieqfu naħsbu dwar kif kull ragħaj kien se jerġa' jsib il-merħla tiegħu. Iżda wara li n-nagħaq ikunu xorbu u qagħdu jimirħu, wieħed wieħed ir-rgħajja kienu jitilgħu fuq naħat differenti tal-wied, u kull wieħed jgħajjat l-għajta partikulari tiegħu; u n-nagħaq ta' kull ragħaj kienu jinfidru min-nagħaq l-oħrajn u jingābru ħdejn ir-ragħaj tagħhom, u l-imrieħel kienu jitilqu bl-or-dni bħalma ġew." Ĝesù ma setax isib tixbiha aħjar biex joħroġ il-punt tiegħu, jigifieri, jekk naċċettaw u nobdu t-tagħlim tiegħu u jekk insegwu t-tmexxija tiegħu se nkunu taħt il-ħarsien tar-“ragħaj mill-aħjar.”

¹⁸ Kif nistgħu nitgħallmu nużaw tixbihat li jkunu meħu din mill-ħolqien? Il-karatteristiki li jispikkaw ta' l-annimali jistgħu jipprovd l-baži għal xebħ sempliċi iż-żda effettiv. Fejn nistgħu nsibu informazzjoni dwar il-ħolqien ta' Ĝeħova?

18. Fejn nistgħu nsibu informazzjoni dwar il-ħolqien ta' Ĝeħova?



Il-Bibbja hija sors abbundanti t'għarfien dwar varjetà t'animali, u kultant tuża l-karatteristiki ta' l-annimali fit-tixbi-hat. Il-Bibbja tirreferi ghall-fatt li nkunu ħief bħal għażziela jew leopard, attenti bħal serp, u innoċenti bħal ġamiex.* (1 Kronaki 12:8; ḥabakkuk 1:8; Matthew 10:16) Sorsi oħrajn ta' informazzjoni li huma ta' valur huma *It-Torri ta' l-Għassa, Stenbaħ!*, u letteratura oħra maħruġa mix-Xhieda ta' Ĝehova. Tista' titgħallem ħafna meta tosserva kif dawn il-pubblikazzjonijiet jużaw xebh sempliċi meħud mill-meravilji tal-holqien vast ta' Ĝehova.

Meħudin minn Eżempji Familjari

¹⁹ Tixbiha effettivi jistgħu jkunu meħudin minn eżempji reali. Darba minnhom, Ĝesù uža ġraja reċenti biex juri li ma kienx minnu t-twemmin li t-tragedja tiġi fuq dawk kollha li ġaqqhom. Hu qal: "Dawk it-tmintax li waqa' fuqhom it-torri f'Silogħam u qatilhom, timmaġinaw intom li kienu iż-żejjed midjunin [midinbin] min-nies l-oħra kollha li joqogħdu Ĝeruselemm?" (Luqa 13:4) Tabilhaqq, dawn it-18-il ruh ma mitux minħabba xi dnub li Alla ma ġax pjaċir bih. Min-flok, il-mewta traġika tagħhom kienet riżultat taż-żmien u l-ġrajjiet mhux mistennijin." (Ekklejżasti 9:11) B'hekk, Ĝesù kixef duttrina falza billi rreferreda għal ġraja li kienet magħrufa sew mas-semmiegħha tiegħu.

²⁰ Kif nistgħu nużaw eżempji u esperjenzi reali fit-tagħlim tagħna? Immaġina li qed tiddiskuti t-twettiq tal-profezija ta' Ĝesù dwar is-sinjal tal-preżenza tiegħu. (Matthew 24:3-14) Forsi tirreferi għal ġrajjiet reċenti fl-aħbarijiet dwar il-gwerer,

* Għal lista iktar dettaljata ta' l-użu figurattiv tal-karatteristiki ta' l-annimali, ara l-*Insight on the Scriptures*, Volume 1, pagni 268, 270-1, pubblikat mix-Xhieda ta' Ĝehova.

19, 20. (a) Sabiex jikxef twemmin falz, Ĝesù kif għamel užu effettiv minn ġraja li kienet reċenti? (b) Kif nistgħu nużaw eżempji u esperjenzi reali fit-tagħlim tagħna?

Int Kif Tista' Ssegwi lil Ĝesù?

- Liema aspetti tal-ħolqien uža Ĝesù fit-tixbihat tiegħu, u int kif tista' tuža eżempji simili?—Matthew 13:24-32.
- Ĝesù kif uža tixbiha semplici biex joħrog punt importanti, u x'titħallem mill-eżempju tiegħu?—Matthew 18:12-14.
- Liema esperjenzi ta' kuljum semma Ĝesù, u l-eżempju tiegħu kif jista' jgħinek tagħżel it-tixbihat?—Luke 11:5-8; 12:6.

il-ġuħ, jew it-terremoti biex turi li fatturi specifiċi tas-sinjal qeqħidin jitwettqu. Jew immaġina li trid tuža xi esperienza biex tagħti stampa tal-bidliet involuti meta wieħed jilbes il-personalità l-ġdida. (Efesin 4:20-24) Fejn tista' ssib esperjenza bħal din? Tista' tikkunsidra l-varjetà ta' sfondi li għandhom shabek fit-twemmin, jew forsi tuža esperjenza stampata f'waħda mill-pubblikazzjonijiet tax-Xhieda ta' Ĝeħova.

²¹ Ĝesù verament kien l-Għalliem tas-Sengħa! Kif rajna f'din is-sejjoni, ix-xogħol ta' ħajtu kien li "jgħallem . . . u jippriedka l-aħbar tajba." (Matthew 4:23) Huwa x-xogħol tal-ħajja tagħna wkoll. Il-barkiet li jiġu meta wieħed ikun għalliem effettiv huma kbar. Meta ngħallmu, aħna nkunu qed nagħtu lil oħrajn, u għotxi bħal dan iġib ferħ. (Atti 20:35) Dan il-ferħ huwa l-hena li nkunu nafu li aħna qed naqsmu xi ħaġa ta' valur ġenwin u dejjiemi—il-verità dwar Ĝeħova. Jista' jkollna wkoll is-sodisfazzjon li jiġi meta nkunu nafu li qed insegwu l-eżempju ta' Ĝesù, l-aqwa Għalliem li qatt kien hawn fuq l-art.

21. Liema barkiet jiġu meta wieħed ikun għalliem effettiv tal-Kelma t'Alla?

“L-IMĦABBA LI GHANDU L-KRISTU ĠĞEGħELNA”

X’jimmotivana biex inkomplu nsegwu lil ġesù?

*L-appostlu Pawlu jwieġeb: “L-imħabba li
għandu l-Kristu ġġegħelna.” (2 Korintin 5:14)*

*F’din is-sezzjoni se nistudjaw l-imħabba li
għandu ġesù—għal ġeħova, għall-umanità, u
għalina bħala individwi. Studju bħal dan
verament iqanqalna. Se jmissilna qlubna,
u se nhossuna mġegħlin naġixxu, billi
nagħmlu progress meta nsegwu
l-eżempju ta’ Sidna.*

“Jien Inħobb lill-Missier”

RAĞEL xwejjah ibill il-pinna tiegħu fil-linka, moħħu mimli b'ħafna memorji. Ir-raġel jismu Ģwanni, u hu l-uniku appostlu ta' Ĝesù Kristu li għadu ħaj. Issa li għandu xi 100 sena, Ģwanni qed jirrifletti fuq lejla mill-iktar memorabbli iktar minn 60 sena qabel—l-ahħar lejla li hu u sħabu l-appostli qattgħu ma' Ĝesù qabel il-mewt Tiegħu. Permezz tal-gwida ta' l-ispirtu qaddis t'Alla, Ģwanni jirnexxilu jiftakar u jikteb il-ġrajjet sa l-iċċen dettall.

² F'din il-lejla, Ĝesù għamilha čara li hu dalwaqt kien se jingħata l-mewt. Ģwanni biss jagħti r-raġuni *għala* Ĝesù qal li hu kien se jissottometti ruħu għal din il-mewta t'agunija: “Sabiex id-dinja tkun taf li jien inħobb lill-Missier, saħansitra bħalma ordnali l-Missier, hekk qed nagħmel. Qumu, ejjew nitilqu minn hawnhekk.” — Ģwanni 14:31.

³ “Jien inħobb lill-Missier.” Xejn ma kien iktar importanti minn dan għal Ĝesù. Hu ma rripetiex kontinwament din l-istqarrija biex jenfasizza l-importanza tagħha. Fil-fatt, Ģwanni 14:31 huwa l-uniku vers fil-Bibbja li fih Ĝesù jesprimi mħabbtu għal Missieru b'mod daqshekk dirett. Madankollu, Ĝesù wera kemm kien minnu dan il-kliem bil-mod kif kien *jgħix*. Imħabbtu għal Ĝehova kienet evidenti kuljum. Il-kuraġġ, l-ubbidjenza, u s-sabar ta' Ĝesù kienu kollha evidenza ta' mħabbtu għal Alla. Il-ministeru tiegħu kollu kemm hu kien motivat minn din l-imħabba.

⁴ Illum, xi wħud jistgħu jaħsbu li min juri l-imħabba

1, 2. L-appostlu Ģwanni liema informazzjoni rrivela dwar l-ahħar lejla li l-appostli qattgħu ma' Ĝesù?

3. Ĝesù kif wera li kien ihobb lil Missier?

4, 5. Il-Bibbja tippromwovi liema għamla ta' mħabba, u x'jista' jingħad dwar l-imħabba ta' Ĝesù għal Ĝehova?

jkun persuna dgħajfa. Forsi jiġuhom f'moħħhom il-poeżiji u l-għanjet ta' mħabba, u forsi anki l-bluha li kultant hija assoċjata ma' l-imħabba romantika. Il-Bibbja wkoll titkellem dwar l-imħabba romantika, għalkemm b'mod iktar dinji tuż milli nafuh illum. (Proverbji 5:15-21) Iżda l-Kelma t'Alla tagħti ħafna iktar informazzjoni dwar imħabba t'għamlu oħra. Din l-imħabba m'hix sempliċi passjoni jew emozzjoni tal-mument; lanqas m'hi xi għamlu ta' mħabba bierda u intellettuali. Tinvolvi kemm il-qalb u kemm il-moħħ. Imħabba bhal din ġejja mill-persuna ġewwinija, hija mmexxija minn principji għoljin u timxi fi qbil magħhom, u tintwe-ra f'azzjonijiet pozittivi. Żgur li mhix bluha. "L-imħabba ma tbatti qatt," tgħid il-Kelma t'Alla.—1 Korintin 13:8.

⁵ Mill-bnedmin kollha li qatt għexu, Ĝesù kien l-iktar wie-hed li ħabb lil Ĝeħova. Hadd ma ssupera lil Ĝesù f'li jwettaq il-kliem li hu stess ikkwota bhala l-akbar fost il-kmandi kollha t'Alla: "Hobb lil Ĝeħova Alla tiegħek b'qalbek kollha u b'rueħek kollha u b'moħħok kollu u b'saħħtek kollha." (Marku 12:30) Ĝesù kif żviluppa mħabba bħal din? Kif żamm imħabbu għal Alla b'saħħitha kemm dam fuq l-art? U kif nis-tgħu nimitawh?

L-Eqdem u l-Iktar Rabta b'Saħħitha ta' Mħabba

⁶ Qatt ħdimt fuq xi biċċa xogħol ma' xi ħabib, u b'hekk sibt li t-tnejn li intom sirtu ħbieb aħjar u iktar qrib ta' xulxin? Din l-esperjenza pjacevoli tista' tgħinek tifhem l-imħabba li żviluppat bejn Ĝeħova u l-Iben uniġenitu tiegħu. Spiss irre-ferejna għal Proverbji 8:30, iżda ejja nagħtu ħarsa iktar mill-qrib lejn dan il-vers fil-kuntest tiegħu. Minn vers 22 sa vers 31 insibu deskrizzjoni mnnebbha ta' l-għerf personifikat. Kif nafu li dan il-kliem jirreferi għall-Iben t'Alla?

6, 7. Kif nafu li Proverbji 8:22-31 jiddeskrivi lill-Iben t'Alla u mhux biss il-kwalità ta' l-għerf?

⁷ F'vers 22, l-gherf jgħid: “GeVova nissilni bħala l-bidu ta’ l-attività kreattiva tiegħu, l-eqdem għemil tiegħu ta’ żmien twil ilu.” Iktar minn sempliċi għerf huwa involut hawnhekk, għax din il-kwalità qatt ma ‘tnisslet.’ Din qatt ma kellha bidu għax Geħova kien jeżisti minn dejjem u kien għaref minn dejjem. (Salm 90:2) Madankollu, l-Iben t’Alla kien “l-ewwel imwieleq mill-ħolqien kollu.” Hu tnissel, jew ġie maħluq; hu kien l-ewwel fost dak kollu li wettaq Geħova. (Kolossin 1:15) L-Iben eżista qabel l-art u s-smewwiet, kif inhu deskrirt fi Proverbi. U bħala l-Kelma, il-Kelliemi nnifsu t’Alla, hu kien l-espressjoni perfetta ta’ l-gherf ta’ Geħova.—Gwanni 1:1.

⁸ L-Iben x’għamel matul il-perijodu twil ta’ żmien qabel ma ġie fuq l-art? Vers 30 jgħidilna li hu kien maġenb Alla bħala “ħaddiem tas-sengħa.” Dan xi jfisser? Kolossin 1:16 jis-pjega: “Permezz tiegħu nħolqu l-affarijiet l-oħra rajn kollha fis-smewwiet u fuq l-art . . . L-affarijiet l-oħra rajn kollha nħolqu permezz tiegħu u għaliex.” Għalhekk, Geħova, il-ħallieq, uža lil Ibnu, il-ħaddiem tas-Sengħa, biex joħloq kull ħlejqa oħra —mill-ħlejjaq spirti fil-qasam tas-sema sa l-univers fiziku ta’ kobor bla qjies, sa l-art bil-varjetà ta’ l-ghażeb ta’ pjanti u animali, sa l-aqwa fost il-ħolqien ta’ l-art: l-umanità. F’ċertu sens, nistgħu nxebbh din il-kooperazzjoni bejn il-Missier u l-Iben ma’ dik ta’ perit li jaħdem ma’ bennej, jew kuntrat-tur, li jispeċjalizza f’li jibni b’eżattezza skond id-disinji ingenujuži tal-perit. Meta aħna nibqgħu mistagħġibin b’xi ħaġa fil-ħolqien, aħna nkunu fil-fatt qed infaħħru lill-Perit il-Kbir. (Salm 19:1) Madankollu, nistgħu wkoll niftakru f’kemm il-ħallieq u l-“ħaddiem tas-sengħa” tiegħu ħadmu id f’id fer-hanin għal żmien twil.

⁹ Meta żewġ bnedmin imperfetti jaħdmu flimkien mill-qrib, kultant isibuha diffiċli biex jingwalawha. Iżda mhux

8. L-Iben x’għamel matul l-eżistenza tiegħu qabel ma sar bniedem, u x’jista’ jiġina f’moħħna meta nammiraw il-ħolqien?

9, 10. (a) X’saħħħa ir-rabta bejn Geħova u Ibnu? (b) X’jista’ jsahħħa ir-rabta tiegħek ma’ Missierek tas-sema?

fil-każ ta' Ĝeħova u Ibnu! L-Iben ġademy mal-Missier għal perijodu ta' żmien li ma jitkejjilx u kien 'jieħu pjacir quddiemu l-ħin *kollu.*' (Proverbji 8:30) Iva, hu kien jitgħaxxaq ikun ma' Missieru, u Missieru kien iħossu l-istess. Naturalment, l-Iben kiber u sar dejjem iktar bħal Missieru billi tgħallek ji-mita l-kwalitajiet t'Alla. Mela mhux ta' b'xejn li r-rabta bejn il-Missier u l-Iben issaħħet daqshekk! Bix-xieraq tista' tissej-jaħħ l-eqdem u l-iktar rabta b'saħħitha ta' mħabba fl-univers kollu.

¹⁰ Izda, dan x'jista' jfisser għalina? Għandek mnejn tħoss li int qatt ma tista' tibni rabta bħal din ma' Ĝeħova. Tabil-ħaqq, ġadd minna m'għandu l-pożizzjoni għolja ta' l-Iben. Madankollu, certament li għandna opportunità li ma bħalha. Ftakar li Ĝesù resaq eqreb lejn Missieru billi ġademy Mieġħu. Bi mħabba, Ĝeħova joffrilna l-opportunità li nkunu "ħaddiema shab" miegħu. (1 Korintin 3:9) Hekk kif insegu l-eżempju ta' Gesù fil-ministeru, għandna dejjem inżommu f'moħħna li aħna ħaddiema shab m'Alla. B'hekk, ir-rabta ta' mħabba li tgħaqqadna ma' Ĝeħova tissaħħaħ iktar u iktar. Jista' jkun hemm privilegg akbar?

Kif Ĝesù Żamm Imħabbtu għal Ĝeħova b'Saħħitha

¹¹ Għal diversi raġunijiet, ikun t'għajnuna li naħsbu dwar l-imħabba f'qalbna bħala li hi xi haġa ħajja. Bħal pjanta mill-isbaħ fid-dar, l-imħabba trid tingħata s-sustanzi u l-attenzjoni sabiex tikber u tifforixxi. Jekk tiġi traskurata u titħallha mingħajr sustanzi, din tiddgħajje u tmut. Ĝesù ġadha bis-serjetà l-imħabba tiegħu għal Ĝeħova. Hu żammha b'saħħiha u ħajja meta kien fuq l-art. Ejja naraw kif.

¹² Erġa' aħseb dwar il-ġrajja meta Ĝesù bħala tfajjal tkellem

11-13. (a) Għala hu t'għajnuna li naħsbu fl-imħabba bħala li hi xi haġa ħajja, u Ĝesù bħala tfajjal kif żamm imħabbtu għal Ĝeħova b'saħħitha? (b) L-Iben t'Alla kif wera interess fit-tagħlim li ġej minn Ĝeħova, kemm qabel gie fuq l-art u kemm iktar tard bħala bniedem?

bil-miftuħ fit-tempju f'ċeċ-ċar. Ftakar f'dak li qal lill-ġenituri ansjuži tiegħu: "Għalfejn fittixtun? Ma kontux tafu li għandi nkun f'dar Missier?" (Luqa 2:49) Bħala tfajjel, milli jidher Gesù kien għadu ma bediex jiftakar fl-eżiżenza tiegħu qabel ma sar bniedem. Madankollu, l-imħabba tiegħu għal Missieru, ġeħova, kienet qawwija. Hu kien jaf li mħabba bħal din kienet tintwera naturalment fil-qima. Għalhekk, ma kienx hemm post iehor fuq l-art li kien jiġbed lil Gesù daqs kemm kienet tiġibdu dar Missieru għall-qima pura. Hu kien jixxennaq li jkun hemm u ma kienx ikun irid jit-laq. Iktar minn hekk, hu ma kienx wieħed li sempliċement joqgħod josserva. Hu kien ħerqan li jitgħalleml dwar ġeħova u li jesprimi dak li kien jaf. Sentimenti bħal dawn ma bdewx meta kellu 12-il sena, u lanqas ma ntemmew ta' din l-età.

¹³ Fl-eżiżenza tiegħu qabel ma sar bniedem, l-iben kien tgħallem bil-ħerqa minn Missieru. Profezija mniżżla f'Isaija 50:4-6 tirrivela li ġeħova ta' lil Ibnu edukazzjoni speċjali rigward l-irwol tiegħu bħala l-Messija. Għalkemm edukazzjoni bħal din inkludiet it-tagħlim dwar xi tbatijiet li kellu jgħarrab il-Midluk ta' ġeħova, l-iben tgħallem bil-ħerqa. Iktar tard, wara li Gesù ġie fuq l-art, kiber, u sar adult, hu baqa' jħossu ħerqan li jmur id-dar ta' Missieru u jieħu sehem fil-qima u fit-tagħlim li ġeħova ried li jingħata hemmhekk. B'hekk, il-Bibbja tippordi grajjjiet dwar l-attendenza leali ta' Gesù fit-tempju u fis-sinagoga. (Luqa 4:16; 19:47) Jekk irridu nżommu l-imħabba tagħna għal ġeħova ħajja u tiffjorixxi, aħna rridu nkunu ħabrieka biex nattendu l-laqgħat Kristjani, fejn inqimu lil ġeħova u nkabbru l-għarfien li għandna dwaru u l-apprezzament tagħna lejh.

¹⁴ Ukoll, Gesù żamm imħabbu għal ġeħova b'saħħitha billi talab regolarment. Għalkemm hu kien raġel dħuli u

14, 15. (a) Gesù għala fittex li jkun waħdu? (b) It-talb ta' Gesù lil Missieru kif kien juri intimità u rispett?

soċċevoli, ta' min jinnota li hu kien iħares lejn is-solitudni bħala li hi ta' siwi. Per eżempju, Luqa 5:16 jgħid: "Hu baqa' waħdu fid-deżert jitlob." B'mod simili, Mattew 14:23 jgħid: "Wara li bagħat lill-folol, tela' waħdu fuq il-muntanja biex jitlob. Għalkemm kien sar ħafna ħin, kien hemmhekk waħdu." Ĝesù ma kienx ifittex li jkun waħdu f'okkażjonijiet bħal dawn u f'okkażjonijiet oħrajn għax kien xi eremit jew għax ma kienx iħobb il-kumpanija t'oħrajn, iżda għax ried ikun waħdu ma' Ĝeħova, biex jitkellem bil-libertà ma' Missieru fit-talb.

¹⁵ Meta kien jitlob, Ĝesù kultant kien juža l-espressjoni "Abba, Missier." (Marku 14:36) Fi żmien Ĝesù, "Abba" kienet kelma intima għal "missier," kelma li kienet tintuża fiċ-ċirku tal-familja. Spiss kienet tkun fost l-ewwel kelmiet li tifel jew tifla titgħallek tgħid. Madankollu, kienet kelma ta' rispett. Għalkemm il-kelma kienet turi l-intimità li kien hemm min-naħha ta' l-Iben meta jitkellem ma' Missieru l-għażiż, din kienet tindika wkoll ir-rispett profond lejn l-awtorità li Ĝeħova kellu bħala Missier. Nistgħu nsibu kemm din l-intimità kif ukoll dan ir-rispett fit-talb ta' Ĝesù li hu mniżżeq bil-miktub. Per eżempju, fi ġwanni kapitlu 17, l-appostlu ġwanni niż-żel bil-miktub it-talba twila u mill-qalb li offra Ĝesù fl-aħħar lejl Tiegħu. Meta nistudjaw din it-talba, din verament se tmissilna qalbna u huwa vitali li aħna nitolbu bl-istess mod –m'għandniex xi ngħidu, mhux billi nirripetu kliem Ĝesù, iżda billi nsibu modi kif inkellmu lil Missierna tas-sema mill-qalb spiss kemm jista' jkun. Jekk nagħmlu hekk se nibqgħu nżommu mħabbiġ għalih ħajja u b'saħħitha.

¹⁶ Bħalma rajna iktar kmieni, Ĝesù ma kienx jirripeti l-kliem "Jien inħobb lill-Missier." Madankollu, kemm-il darba kien jesprimi mħabbiġ għal Missieru bil-kliem. Kif? Ĝesù

16, 17. (a) Ĝesù kif esprima mħabbiġ għal Missieru bil-kliem?
 (b) Ĝesù kif iddekskriva l-għad-darba?



nnifsu qal: "Jien *infahħrek quddiem kulħadd*, Missier, Mulej tas-sema u l-art." (Mattew 11:25) Meta studjajna t-Tieni Sezzjoni ta' dan il-ktieb, rajna li Ģesù kien iħobb ifahħar lil Missieru billi jgħin lin-nies isiru jafu Lilu. Per eżempju, hu xebbah lil Ĝeħova ma' missier li tant kien ġerqan biex jaħfer lil ibnu ta' ras stinata, li stenna l-wasla tar-raġel żagħżugħ u niedem, lemħu mill-bogħod, u ġera lejh biex jiultaq'a miegħu u jgħannqu. (Luqa 15:20) Min jista' jaqra din is-silta mingħajr ma jħossu mqanqal mid-deskrizzjoni ta' Ģesù dwar l-imħabba u l-maħħfra ta' Ĝeħova?

¹⁷ Ģesù spiss faħħar lil Missieru għall-ġenerożitā Tiegħu. Hu uža l-eżempju tal-ġenituri imperfetti biex juri kif nistgħu nkunu čerti li Missierna se jagħtina l-ispirtu qaddis kollu li jkollna bżonn. (Luqa 11:13) Ģesù tkellem ukoll dwar it-tama li l-Missier joffri b'tant ġenerożitā. Ģesù b'herqa jiddeskri-vi t-tama tiegħu stess li jerġa' jkun f'post maġenb Missieru fis-sema. (Gwanni 14:28; 17:5) Hu qal lis-segwaċi tiegħu dwar it-tama li Ĝeħova offra lill-“merħla żgħira” ta' Kristu –dik li jgħammru fis-sema u jieħdu sehem fil-ħakma tas-Sultan Messjaniku. (Luqa 12:32; Gwanni 14:2) U hu kkonsla lil wieħed midneb li kien qed imut billi tah it-tama ta' ħajja fil-Ġenna ta' l-art. (Luqa 23:43) Il-fatt li tkellem dwar il-ġenerożitā kbira ta' Missieru b'dawn il-modi żgur li għen lil Ģesù jżomm imħabbtu għal Ĝeħova b'saħħitha. Hafna missegwaċi ta' Kristu sabu li l-aqwa għajjnuna biex isaħħu mħabibhom għal Ĝeħova u l-fidji tagħhom fih hija li jitkellmu dwaru u dwar it-tama li jipprovd għal dawk li jħobbu.

Se Timita Int l-Imħabba ta' Ģesù għal Ĝeħova?

¹⁸ Mill-modi kollha li bihom għandna bżonn insegwu lil Ģesù, xejn m'hux iktar importanti minn dan: Aħna għandna nħobbu lil Ĝeħova b'qalbna kollha, b'rūħna koll-

18. Liema hu l-iktar mod importanti li bih nistgħu nseguu lil Ģesù, u għala?

ha, b'moħħna kollu, u b'saħħitna kollha. (Luqa 10:27) Ma nistgħux inkejlu mħabbitna għal Ĝeħova biss skond kemm inħossu li hi b'saħħitha din l-imħabba; irridu nikkunsidraw ukoll sa liema punt aħna nuru l-imħabba tagħna fl-azzjoni. Ģesù ma kienx kuntent semplicelement b'li *jħoss imħabba għal Missieru u lanqas b'li jgħid*, "Jien inħobb lill-Missier." Hu qal: "Sabiex id-dinja tkun taf li jien inħobb lill-Missier, saħansitra bħalma ordnali l-Missier, *hekk qed nagħmel.*" (Għwanni 14:31) Satana kien stqarr b'mod falz li ebda bniedem ma jaqdi lil Ĝeħova bi mħabba mhix egoistika. (Gb 2:4, 5) Sabiex jagħti l-aqwa tweġiba possibbli għall-malafama qarrieqa ta' Satana, Ģesù b'kuraġġ ħa azzjoni u wera lid-dinja kemm kien iħobb lil Missieru. Hu obda anki sal-punt li jċedi ħajtu. Int se ssegwi lil Ģesù? Se turi int lil kulħadd li vera-ment thobbs lil Alla Ĝeħova?

¹⁹ Aħna għandna bżonn spiritwali profond li nuru mħabba bħal din. Għalhekk, Ĝeħova għamel arranġament għal-lin biex inqimu b'mod li mħabbitna għal Missierna tkun sostnuta u msahħha. Meta tattendi l-laqgħat Kristjani, ipprova ftakar li int qiegħed hemm biex tqim lil Alla tiegħek. Aspetti ta' din il-qima jinkludu s-sehem tagħna f'talb mill-qalb u f'kant t'għanjet ta' tifħir, l-attenzjoni bis-shiħ u l-partecipazzjoni tagħna kulmeta jkun possibbli. Ukoll, laqgħat bħal dawn jagħtuk opportunità biex tinkuragġixxi lil shabek Kristjani. (Ebrej 10:24, 25) Il-qima lil Ĝeħova regolarmen fil-laqgħat Kristjani se tgħinek tkabbar u ssahħha iktar u iktar imħabbtek għal Alla.

²⁰ L-istess jista' jingħad għall-istudju persunali, il-meditazzjoni, u t-talb. Aħseb f'dawn l-affarijet bħala modi kif tkun waħdekk ma' Ĝeħova. Meta tistudja l-Kelma miktuba t'Alla u timmedita fuqha, Ĝeħova jkun qed jurik il-ħsibijiet tiegħi.

19, 20. (a) Għal liema raġunijiet importanti rriddu nkunu regulari fl-attendenza tagħna għal-laqgħat Kristjani? (b) Kif għandna mnejn inħarsu lejn l-istudju persunali, il-meditazzjoni, u t-talb tagħna?

Int Kif Tista' Ssegwi lil Ĝesù?

- Meta nitolbu, kif nistgħu nuru fiduċja f'GeVha, bħalma wera Ĝesù? —Gwanni 11:41, 42; Ebrej 11:6.
- Kif nistgħu nesprimu mħabba mill-qalb għal Ĝeħova bil-mod kif nużaw ismu? —Gwanni 17:6-8.
- L-imħabba għal Ĝeħova għala teħtieg li nimitaw lil Ĝesù billi nibqgħu separati mid-dinja? —Gwanni 17:14-16; Ģakbu 4:8.
- Kif nistgħu napplikaw il-parir ta' Ĝesù dwar li nibqgħu nuru mħabba kbira lejn Ĝeħova? —Rivelazzjoni 2:1-5.

Meta titlob, int tkun qed tiftaħ qalbek miegħu. Ftakar li t-talb jinvolvi iktar milli sempliċement titlob lil Alla għall-affarijiet. It-talb huwa wkoll opportunità biex tirringrazzja lil Ĝeħova għall-barkiet li rċivejt u biex tfaħħru għax-xogħlijiet meravaljuži tiegħu. (Salm 146:1) Flimkien ma' dan, it-tifhir lil Ĝeħova fil-pubbliku bil-ferħ u bl-entuż-jażmu huwa l-aqwa mod biex tirringrazzja lil Ĝeħova u biex turih li thobbu.

²¹ L-imħabba għal Alla hija fattur importanti biex ikollok ferħ dejjiemi. Hijha dak kollu li Adam u Eva kellhom bżonn sabiex jirnexxu—u l-unika ħaġa li naqsu li jiżviluppaw. Hijha l-iktar ħaġa importanti li għandek bżonn sabiex jirnexxilek tgħaddi minn xi prova tal-fidi, tiċħad xi tentazzjoni, jew tiss-saporti xi prova. Hijha l-iktar ħaġa importanti meta tkun segwaċi ta' Ĝesù. Tabilhaqq, l-imħabba għal Alla hija marbuta ma' l-imħabba għal shabna l-bnedmin. (1 Gwanni 4:20) Fil-kapitli li ġejjin, se neżaminaw kif Ĝesù wera mħabbu lejn in-nies. Fil-kapitlu li jmiss se nikkunsidraw għala ħafna nies hassewhom komdi javviċinaw lil Ĝesù.

21. Kemm hi importanti l-imħabba għal Ĝeħova, u x'se jiġi kunsidrat fil-kapitli li ġejjin?

“Resqu Lejh Folol Kbar”

ĠESÙ jaf li t-tmiem tal-ħajja tiegħu fuq l-art riesaq b'heffa kbira. Fadallu biss ftit ġimġhat, u għad hemm ħafna xogħol xi jsir! Hu qed jippriedka flimkien ma' l-appostli tiegħu fil-Perija, reġjun fuq in-naħa tal-lvant tax-Xmara Ġordan. Huma mexjin lejn in-nofsinhar, lejn Ĝerusalem, fejn Ĝesù se jat-tendi l-aħħar Qbiż tiegħu li kien wieħed drammatiku.

² Wara li Ĝesù jkollu diskussjoni taħra q ma' xi mexxeja religjuži, tinqala' kwistjoni żgħira. In-nies qed iġibu lit-tfal tagħhom biex jarawħ. Milli jidher, l-etagħha tvarja, għax Marku jirreferi għalihom bl-istess kelma li iktar kmieni uža biex jiddeskrivi tifla ta' 12-il sena, filwaqt li Luqa juža kelma li tista' tīgi tradotta bħala “tfal čkejknin.” (Luqa 18:15; Marku 5:41, 42; 10:13) M'għandniex xi ngħidu, kulfejn ikun hemm it-tfal, spiss ikun hemm xi ftit storbju u għagħha ferriħija. Id-dixxipli ta' Ĝesù jċanfru lill-ġenituri, forsi minħabba li jaħ-sbu li Sidhom għandu wisq x'jagħmel biex jagħti attenzjoni lit-tfal. Ĝesù x'jagħmel?

³ Meta jara xi jkun għaddej, Ĝesù ma jiħux pjaċir. B'min? Bit-tfal? Bil-ġenituri? Le—bid-dixxipli tiegħu! Hu jgħid: “Hal lu t-tfal żgħar jiġu għandi; tipprova wax tħalli tħalli. Tassew ngħidil kom, Kulmin ma jilqax is-saltna t'Alla hi ta' min hu bħalhom. Tassew ngħidil kom, Kulmin ma jilqax is-saltna t'Alla bħal tifel żgħir żgur ma jidħolx fiha.” Imbagħad Ĝesù ‘jhaddan’ it-tfal miegħu u jberikhom. (Marku 10:13-16) Il-lingwaġġ li juža Marku hawnhekk jindika li Ĝesù jħaddanhom miegħu b'affeżżjoni, forsi saħansitra billi jbennen lil xi trabi waqt li “jzommhom f'dirgħaj,” kif ipoġġiha wieħed traduttur. Biċ-ċar, Ĝesù jħobbhom lit-tfal.

1-3. X'jiġi meta l-ġenituri jġibu lit-tfal tagħhom għand Ĝesù, u din il-ġrajja x'turi dwar Ĝesù?

Però, nitgħallmu xi ħaġa oħra dwaru hawnhekk—wieħed iħossu komdu javviċinah.

⁴ Kieku Ĝesù kien xi raġel serju, stramb, jew imkabbar, x'aktarx li dawn it-tfal ma kinux jingibdu lejh; lanqas il-ġenituri tagħhom ma kienu jħossuhom komdi javviċinawh. Hekk kif iġġib ix-xena quddiem għajnejk, ma tarax int wiċċi il-ġenituri jixgħel bil-ferħ meta dan ir-raġel qalbu tajba juri affeżżjoni lejn uliedhom, jgħid li Alla jgħożżhom u jħobbhom, u jberrikhom? Tabilhaqq, għalkemm Ĝesù kien mgħobbi bl-iqtar responsabbiltajiet kbar, hu xorta kien l-iqtar bniedem avviċinabbli.

⁵ Min iqtar ħassu komdu javviċina lil Ĝesù? Għala kien daqshekk faċċi biex wieħed javviċinah? U kif nistgħu nit-ġħallmu nkunu bħal Ĝesù f'dan ir-rigward? Ejja naraw.

Min Hassu Komdu Javviċina lil Ĝesù?

⁶ Hekk kif taqra r-rakkonti ta' l-Evangelji, għandek mnejn tibqa' impressjonat bil-mod kif ghadd kbir ta' nies ma ġas-buhiex darbtejn biex javviċinaw lil Ĝesù. Per eżempju, kulmeta naqraw dwar Ĝesù spiss naqraw ukoll dwar "folol kbar." "Marru warajh folol kbar mill-Galilija." "Folol kbar in-ġabru madwaru." "Resqu lejh folol kbar." "Folol kbar kien qed jivvjaġġaw miegħu." (Mattew 4:25; 13:2; 15:30; Luqa 14:25) Iva, Ĝesù spiss kien ikun imdawwar minn għadd kbir ta' nies.

⁷ Generalment, dawn kienu jkunu nies komuni, dawk li l-mexxejja reliġjużi b'disprezz kienu jirreferu għalihom bħalla "n-nies tal-pajjiż." Il-Fariżej u l-qassisin bil-miftuħ qalu: "Din il-folla li ma tafx il-Ligi hi misħuta." (Gwanni 7:49) Ik-tar tard, kitbiet rabbiniċi jikkonfermaw din l-attitudni. Bosta

4, 5. (a) Kif nistgħu nkunu certi li Ĝesù kien avviċinabbli? (b) Lie-ma mistoqsijiet se neżaminaw f'dan il-kapitlu?

6-8. Spiss, Ĝesù ma' min kien jissieħeb, u l-attitudni tiegħu lejhom kif kienet differenti minn dik tal-mexxejja reliġjużi?

mexxejja religjuži kienu jqisu lil dawn in-nies bħala li huma ta' klassi iktar baxxa, u kienu jirrifjutaw li jieklu magħhom, jixtru mingħandhom, jew jissieħbu magħhom. Fil-fatt, xi wħud kien jinsistu li ma kien hemm ebda tama ta' rxoxt għal uħud bħal dawn li ma kinux jafu l-ligi orali! Hafna nies komuni żgur li kien jevitaw mexxejja bħal dawn minflok ma jitolbuhom l-ghajjnuna jew il-gwida. Iżda Ĝesù kien differenti.

⁸ Ĝesù kien jissieħeb man-nies komuni bil-miftuħ. Hu kien jiekol magħhom, ifejjaqhom, jgħallimhom, u jagħtihom tama. M'għandniex xi ngħidu, Ĝesù kien realistiku, billi kien jaf li hafna minnhom kien se jiċħdu l-opportunità li jaqdu lil Ĝeħova. (Matthew 7:13, 14) Iżda, hu kelli ġarsa pozitiva lejn kull individwu u f'hafna nies ra l-potenzjal li jagħmlu dak li hu tajjeb. X'differenza minn dawk il-qassisin u l-Fariżej ta' qalbhom iebsa! Però, xi haġa ta' l-iskantament hi li anki l-qassisin u l-Fariżej kienu javviċinaw lil Ĝesù, u xi wħud minnhom fil-fatt bidlu triqathom u segewħi. (Atti 6:7; 15:5) Xi wħud min-nies li kienu ghonja u kellhom il-poter ukoll hassewhom komdi javviċinaw lil Ĝesù.—Marku 10:17, 22.

⁹ In-nisa ma kinux jaħsbuha darbtejn biex javviċinaw lil Ĝesù. Żgur li spiss hassew id-diżapprovazzjoni umiljanti tal-mexxejja religjuži. Hafna drabi r-rabbini kienu jiddisprezzaw lil min kien jgħallek lin-nisa. Fil-fatt, in-nisa ma kinux jitħallew jixhudu f'każiżiet legali; kienu jitqiesu bħala xhieda li ma tistax tafdahom. Ir-rabbini saħansitra kienu jgħidu tal-ba li fiha kienu jirringrażżjaw lil Alla li ma kinux nisa! Madankollu, in-nisa ma rawx din l-attitudni ta' disprezz f'Ĝesù. Hafna nisa kienu javviċinawħ, herqanin biex jitgħallmu. Per eżempju, insibu lil Marija, oħt Lazzru, bil-qiegħda ħdejn sa-qajn il-Mulej, mitlufa tisma' l-kliem ta' Ĝesù filwaqt li oħt-ha Marta kienet imħabbta u konċernata żżejjed bit-thejjija ta'

9. In-nisa għala hassewhom komdi javviċinaw lil Ĝesù?

I-ikel. Ĝesù faħħar lil Marija talli għamlet prijoritajiet xierqa.
—Luqa 10:39-42.

¹⁰ Il-morda wkoll kienu jfittxu lil Ĝesù, għalkemm spiss kienu jiġu trattati bħala wħud maqtugħin mis-soċjetà mill-mexxejja reliġjużi. Il-Liġi Mosajka kienet tgħid li dawk morda bil-ġdiem kellhom jitpogġew kwarantina minħabba raġunijiet ta' saħħha, iżda ma kien hemm ebda bażi għan-nuqqas ta' qalb tajba. (Levitiku, kapitlu 13) Madankollu, iktar tard, ir-regoli rabbiniċi kienu jgħidu li l-imġiddmin kienu offensi vi daqs il-ħmieg tal-bniedem. Xi mexxejja reliġjużi saħansitra kienu jgaraw il-ġebel lejn l-imġiddmin biex iżommuhom 'il bogħod! Huwa diffiċli timmaġina kif dawk li kienu jiġu trattati b'dan il-mod setgħu jrabbu l-kurägg biex javviċinaw lil xi għalliem, iżda l-imġiddmin kienu javviċinawh lil Ĝesù. Wieħed minnhom lissen din l-espressjoni magħrufa tal-fidi: "Mulej, jekk trid, tista' tnaddafni." (Luqa 5:12) Fil-kapitlu li jmiss, se niddiskutu t-tweġiba ta' Ĝesù. Għalissa, bizzejjed ngħidu li ma jistax ikun hemm prova iktar ċara li Ĝesù għamel lil oħrajn ihossuhom komdi javviċinawh.

¹¹ Dawk li ġassewhom imtaqqlin bil-ħtija kienu jħossuhom liberi javviċinaw lil Ĝesù. Per eżempju, aħseb dwar meta Ĝesù kien qed jiekol fid-dar ta' wieħed Fariżew. Daħlet mara li kienet magħrufa bħala midinba u niżlet ġħarkopp-tejha ħdejn saqajn Ĝesù, tibki minħabba l-ħtija li kellha. Id-dmugħ tagħha xarrablu saqajh, u hi użat xagħarha biex tix-xottahomlu. Hekk kif dak li kien stieden lil Ĝesù resaq lura għħax ġħassu diżgustat u kkritika lil Ĝesù bl-aħrax talli ħalla lil din il-mara tersaq viċin, Ĝesù b'qalb tajba faħħar lill-mara ta' l-indiema sinċiera li wriet u żguraha li Ĝeħova kien

10. Ĝesù kif kien differenti mill-mexxejja reliġjużi fil-mod kif kien jittratta lill-morda?

11. Liema eżempju juri li dawk imtaqqlin bil-ħtija ġħassewhom liberi javviċinaw lil Ĝesù, u dan għala huwa importanti?



ħafrilha. (Luqa 7:36-50) Illum, iktar minn qatt qabel, in-nies li huma mtaqqlin bil-ħtija għandhom bżonn iħossuhom liberi javviċinaw lil dawk li jistgħu jgħinuhom jerġgħu jithabbu m'Alla! X'kien li għamel lil Ĝesù persuna daqshekk avviċinabbi?

Għala Hassewhom Komdi Javviċinaw lil Ĝesù?

¹² Ftakar li Ĝesù imita perfettament lill-ġhażiż Missieru tas-sema. (Ĝwanni 14:9) Il-Bibbja tfakkarna li Ĝeħova “m’hu-wieq ‘il bogħod minn kull wieħed minna.” (Atti 17:27) Ĝeħova, “Semmiegh it-talb,” jinsab dejjem lest ghall-qaddejja leali tiegħu u għal kulmin irid isibu u jaqdih sinċerament. (Salm 65:2) Immaġina ffit—l-iktar Persunaġġ setgħan u importanti fl-univers huwa wkoll l-iktar wieħed li tista' tavviciċinah! Bħal Missieru, Ĝesù jħobbhom lin-nies. Fil-kapitli li jmiss, se niddiskutu l-imħabba tant kbira li Ĝesù kellu f'qalbu. Iżda Ĝesù kien avviċinabbi prinċipalment minħabba li l-imħabba tiegħu għan-nies kienet evidenti. Ejja neżaminaw xi ftit mill-kwalitajiet ta' Ĝesù li wrew imħabba bħal din.

¹³ In-nies kienu jindunaw facilment li *Ġesù kien jimpurtah personalment minnhom*. Dan l-interess persunal li tħalli f'idha meta tiegħi. Dan l-iktar Persunaġġ setgħan u importanti fl-univers huwa wkoll l-iktar wieħed li tista' tavviciċinah! It-trobbija tat-tfal hija ta' sfi-da fid-din ja' kien minnha. X'eżempju ġalla għall-ġenituri! It-trobbija tat-tfal hija ta' sfi-da fid-din ja' kien minnha. Madankollu, huwa vitali li t-tfal iħossuhom komdi javviċinaw lill-ġenituri tagħhom. Jekk int ġenituri, taf li jkun hemm drabi meta jkollok wisq x'tagħmel biex tagħti lil uliedek l-attenzjoni li jkollhom bżonn. Minkejja dan, tista' tiżgurahom li se tagħmel il-ħin għalihom mill-

12. Għala ma nistagħġibux li Ĝesù kien avviċinabbi?

13. Il-ġenituri kif jistgħu jimitaw lil Ĝesù?

iktar fis possibbli? Meta żżomm kelmtek, uliedek se jitgħallmu jgawdu barkiet talli juru paċenċja. Se jitgħallmu wkoll li huma dejjem jistgħu javviċinawk b'xi problema jew tħassib.

¹⁴ Ĝesù wera lin-nies li hu *kien jimpurtah mit-thassib tagħ-hom*. Per eżempju, ikkunsidra l-ewwel miraklu li wettaq Ĝesù. Hu kien preżenti għal festa tat-tieġ f'Kana, belt fil-Galilija. Qamet problema imbarazzanti—l-inbid spicċċa! Marija, omm Ĝesù, qalet lil binha x'kien ġara. U Ĝesù x'għamel? Hu qal lill-qaddejja biex jimlew sitt ġarar kbar tal-ġebel bl-ilma. Meta taw ftit minnu lill-kap tal-festa, ara, kien inbid mill-aqwa! Kienet din xi maġiġa, jew riżultat tal-ħeffa ta' l-idejn? Le, l-ilma ġie "mibdul fi nbid." (Gwanni 2:1-11) Il-bniedem ilu żmien twil joħlom li jbiddel oggett f'ieħor. Għal sekli sħaħ, nies li jissejħu alkemisti pprovaw ibiddlu ċ-ċomb f'deheb. Huma qatt ma rnexxielhom—għalkemm iċ-ċomb u d-deheb huma, fil-fatt, elementi simili b'mod sinifikanti.* Xi ngħidu għall-ilma u l-inbid? Kimikament, l-ilma huwa sempliċi, taħlita ta' żewġ elementi bažiċi. Mill-banda l-oħra, fl-inbid hemm kważi elf komponent, u ħafna minnhom huma taħlit komplikat! Ĝesù għala wettaq għemil daqshekk meraviljuż sempliċement biex isolv problema żgħira bħan-nuqqas ta' nbid f'festa tat-tieġ?

¹⁵ Il-problema ma kinitx waħda żgħira għall-għarajjes. Fil-Lvant Nofsani tal-qedem, l-ospitalità lejn il-mistidnin kienet ta' importanza kbira. Kien ikun t'għajb u mistħija

* L-istudenti tal-kimika jaflu li ċ-ċomb u d-deheb huma pjuttost viċin xulxin fil-lista ta' l-elementi kimiċi. Atomu taċ-ċomb għandu biss tliet protoni iktar fin-nukleu tiegħu milli għandu d-deheb. Il-fiżiċi ta' llum saħansitra biddlu ammonti żgħar ta' ċ-ċomb f'deheb, iżda l-proċess tant jirrikjedi enerġija li m'huxiex ekonomiku.

14-16. (a) Liema ċirkustanzi wasslu lil Ĝesù biex iwettaq l-ewwel miraklu tiegħu, u għala kien għemil meraviljuż? (b) Il-miraklu ta' Ĝesù f'Kana x'jurina dwaru, u dan jipprovd liema lezzjoni għall-ġenituri?

*Uri lil uliedek li int
avvičinabbi u li verament
jimpurtak*



għall-għarajjes meta l-inbid fit-tieġ tagħhom ma kienx iservi. Dan kien jitfa' dell ikrah fuq il-ġurnata tat-tieġ tagħhom u fuq il-memorji ta' dan il-jum fis-snin ta' wara. Il-problema kienet ta' importanza għalihom u anki għal Ģesù. Għalhekk, hu għamel xi ħaġa dwarha. Tista' tara għalfejn in-nies kienu javviċinaw bil-problemi tagħhom?

¹⁶ Għal darb'oħra, il-ġenituri jistgħu jitgħallmu lezzjoni siewja hawn. Xi ngħidu jekk uliedek javviċinawk, imtaqq-lin b'xi problema? Int għandek mnejn tqis it-thassib tagħ-hom bħala xi ħaġa żgħira. Saħansitra għandek mnejn issib li hi tad-dahq. Meta mqabbla mal-problemi tiegħek stess, il-problemi ta' wliedek jistgħu tassew jidhru insinifikanti. Iżda ftakar li għat-tfal ifissru ħafna! Jekk hija importanti għal dawk li thobb b'tant għożza, m'għandhiex tkun importanti għalik ukoll? Jekk turi lit-tfal tiegħek li int jimpurtak mill-problemi tagħ-hom, int se tkun ġenitur avviċinabbi.

¹⁷ Bħalma ddiskutejna f'Kapitlu 3, *Ġesù kien gwejjed u umli*. (Mattew 11:29) Il-ħlewwa hija kwalità sabiħa, prova soda ta' l-umiltà fil-qalb ta' persuna. Hijha parti mill-frott ta' l-ispirtu qaddis t'Alla u hija marbuta ma' l-għerf divin. (Galatin 5:22, 23; Ģakbu 3:13) Anki taħt l-agħar provokazzjoni, Ġesù żamm kontroll fuqu nnifsu. Il-fatt li kien gwejjed żgur li ma jfissirx li kien dghajnejf. Wieħed studjuż qal hekk dwar din il-kwalitá: "Fil-ġentilezza hemm il-qawwa ta' l-azzar." Tabil-ħaqq, spiss jeħtieg li jkollna s-saħħha biex irrażżu t-tempra tagħna u nittrattaw lil oħrajn b'mod gwejjed. Iżda minħabba li Ĝeħova jbierek l-isforzi tagħna, aħna nistgħu nimitaw lil Ġesù billi nkunu għejdin, u dan jagħmilna persuni iktar avviċinabbi.

¹⁸ *Ġesù kien raġunevoli*. Meta Ġesù kien f'Tir, resqet lejh mara ghax bintha kienet "maħkuma bl-ikrah minn demonju." Bi tliet modi differenti, Ġesù indika li ma kienx se jagħmel dak li riedet hi. L-ewwel, hu baqa' sieket; it-tieni, taha raġuni għala m'għandux jagħmel dak li talbitu; it-tielet, ta tixbiha li għamlet il-punt saħansitra iktar ċar. Madankollu, kienet l-attitudni tiegħi bla sentiment, jew kien hu stinat? Kien qed jimplika li kienet f'riskju minħabba li kienet qed tażżarda tifida ragħel importanti bħal Ġesù? Le, mid-dehra din il-mara ħassitha komda. Hi mhux talli talbet l-ġħajjnuna, iżda talli ppersistiet minkejja li deher li ma kienx lest li jgħin-ha. Ġesù ra l-fidi straordinarja li qanqlitha biex tippersisti, u hu fejjaq lil bintha. (Mattew 15:22-28) Ir-raġunevolezza ta' Ġesù, il-fatt li kien lest li jisma' u li jċedi meta jkun xieraq, żgur li qanqlet lin-nies javviċinaw!

Oħrajn Ihossuhom Komdi Javviċinawk?

¹⁹ In-nies iħobbu jqisu lilhom infushom bħala li huma


17. Ġesù ħalla liema eżempju rigward il-fatt li kien gwejjed, u din il-kwalitá għala hija evidenza ta' saħħha?

18. Liema eżempju juri kemm Ġesù kien raġunevoli, u għala taħseb li din il-kwalitá tista' tagħmel persuna avviċinabbi?

19. Kif nistgħu nkunu nafu jekk aħniex verament avviċinabbi?

avviċinabbbli. Per eżempju, xi wħud li għandhom pożizzjoni t'awtorità jħobbu jgħidu li huma dejjem lesti li jikkomuni-kaw ma' kulħadd, u li dawk ta' taħthom huma dejjem liberi li javviċinawhom. Madankollu, il-Bibbja fiha din it-twissija qawwija: "Hafna huma dawk li jxandru l-qalb tajba tagħhom stess, imma wieħed li juri fedeltà min jista' jsibu?" (Proverbji 20:6) Faċli ngħidu li aħna avviċinabbbli, iżda aħna vera-ment leali f'li nimitaw dan l-aspett ta' l-imħabba ta' Ģesù? It-tweġiba għal din il-mistoqsija ma tinsabx fil-mod kif in-qisu lilna nfusna, iżda fil-mod kif ħaddieħor iqis lilna. Pawlu qal: "Ha jkun jaf kulħadd kemm intom raġunevoli." (Filippin 4:5) Kull wieħed minna jagħmel tajjeb li jistaqsi lili nnifsu: 'Kif iqisuni oħrajn? X'reputazzjoni għandi?'

²⁰ L-anzjani Kristjani b'mod partikulari jistinkaw biex ikunu avviċinabbbli. Huma jixtiequ bil-herqa li jgħixu fi qbil mad-deskrizzjoni mniżże-la f'Isaija 32:1, 2: "Kull wieħed ikun bħal post ta' kenn mir-riħ u lqugħ mill-maltempata tax-xita, bħal nixxigħat ta' l-ilma f'art bla ilma, bħad-dell ta' blata kbira f'art niexfa." Anzjan jista' jipprovdi protezzjoni, ser-han, u għajjnuna bħal dawn biss jekk jibqa' jkun avviċinabbbli. M'għandniex xi ngħidu, mhux dejjem faċli tagħmel dan, għax l-anzjani jgorru piż- tqil ta' responsabbiltà



*L-anzjani jistinkaw
biex ikunu persuni
avviċinabbbli*

20. (a) Ghala huwa importanti li l-anzjani Kristjani jkunu avviċinabbbli? (b) Ghala għandna nkunu raġunevoli f'dak li nistennew mill-anzjani tal-kongregazzjoni?

Int Kif Tista' Ssegwi lil Ĝesù?

- Il-fatt li nistaqsu mistoqsijiet u nisimghu b'attenzjoni t-tweġi-biet għala għandu mnejn iqanqal lin-nies biex javviċinawna?—Mattew 16:13-17.
- Ĝesù kif ta prova li hu avviċinabbi, anki meta l-privatezza tiegħi-għadha qiegħi interrotta, u kif nistgħu nsegu l-eżempju tiegħu?—Marku 6:31-34.
- Ĝesù kif kien iħares lejn dawk li ma kinux jemmnu, u jekk nimitaw il-ħarsa požittiva li kellu Ĝesù lejn in-nies kif se nkunu avviċinabbi?—Luqa 5:29-32.
- Jekk nimitaw il-ħarsa požittiva li kellu Ĝesù lejn in-nies kif se nkunu avviċinabbi?—Ĝwanni 1:47.

f'dawn iż-żminijiet diffiċli. Minkejja dan, l-anzjani jistinkaw biex qatt ma jagħtu l-impressjoni li għandhom wisq x'jagħi-mlu biex jieħdu ħsieb il-bżonnijiet tan-nagħha għ ta' Ĝehova. (1 Pietru 5:2) Membri oħraejn tal-kongregazzjoni jipprova ikunu raġunevoli f'dak li jistennew minn irġiel leali bħal dawn, billi juru spirtu t'umiltà u kooperazzjoni.—Ebrej 13:17.

²¹ Il-ġenituri jistinkaw biex ikunu dejjem hemm għal uliedhom. Din hija kwistjoni serja! Huma jridu lil uliedhom ikunu jafu li jistgħu jafdaw f'missierhom jew ommhom. Għalhekk, il-ġenituri Kristjani jieħdu ħsieb li jkunu ġwejdin u raġunevoli, billi ma jagħmluhomx bi kbar meta wliedhom jammettu li jkunu għamlu xi żball jew jesprimu xi ħsieb li ma jkunx xieraq. Hekk kif il-ġenituri jħarrġu lil uliedhom bil-paċenċja, huma jistinkaw biex iżommu l-komunikazzjoni miftuha. Fil-fatt, ilkoll kemm aħna rridu nibqgħu avviċinabbi, bħalma kien Ĝesù. Fil-kapitlu li jmiss, se niddiskut u l-mogħdrija mill-qalb li wera Ĝesù—waħda mill-kwalitajiet principali li għamlu persuna avviċinabbi.

21. Il-ġenituri kif jistgħu jkunu dejjem hemm għal uliedhom, u x'se nikkunsidraw fil-kapitlu li jmiss?

“Hassu Mqanqal u Thassarhom”

ŽEWGT irgiel għomja qegħdin bil-qiegħda fil-ġenb tat-triq, ftit 'il barra minn Ġeriko. Huma jiġu hawnhekk kuljum, isibu post fejn x'aktarx jgħaddu ħafna nies, u jitkolbu l-flus fil-pubbliku. Iżda llum dawn dalwaqt se jgarrbu xi ħaġa li se tbiddilhom ħajjithom mil-lejl għan-nhar.

² F'daqqa wahda, it-tallaba jisimghu għagħha shiha. Min-habba li ma jistgħux jaraw x'qed jiġri, wieħed minnhom jistaqsi x'inhu dan l-eċċitament, u jintqallu: “Għaddej Ģesù n-Nazzarenu!” Ģesù jinsab fi triqtu lejn Ĝerusalemm għall-ahħar darba. Iżda hu m'hux waħdu; hemm folol kbar ta' nies mexjin warajh. Malli jsiru jafu min hu li għad-dej, it-tallaba jagħmlu xi ftit ta' l-istorbju billi jgħajtu: “Mulej, ikollok ħniena minna, Bin David!” Billi jħossuhom ir-rabjati, il-folol jibdew isikku lit-tallaba, iżda l-irgiel huma ddisprati. Huma ma jridux jisktu.

³ Ĝesù jisma' l-ġħajat tagħħhom fost il-ħamba tal-folla. X'se jagħmel? Għandu ħafna affarijet fuq moħħu u f'qalbu. Qed toqrob l-ahħar ġimħa tal-ħajja tiegħi fuq l-art. Hu jaf li f' Ĝerusalemm hemm it-tbatija u mewta kerha jistennew. Madankollu, hu ma jinjorax l-ġħajat persistenti. Jieqaf u jit-lob li dawk li qed jgħajtu jingiebu għandu. “Mulej, agħmel li jinfethu għajnejna,” jitkolbu huma bil-ħniena. Min-habba li “ħassu mqanqal u thassarhom,” Ģesù jmissilhom

1-3. (a) Ĝesù kif jirreagixxi meta żewġ tallaba għomja jitkolbu bil-ħniena biex jgħinhom? (b) Xi tfisser l-espressjoni “ħassu mqanqal u thassarhom”? (Ara n-nota ta' taħt.)



għajnejhom u huma jibdew jaraw.* Bla tnikkir, huma jibdew isegwu lil Gesù.—Luqa 18:35-43; Mattew 20:29-34.

⁴ Dan ma kienx l-uniku każ. Bosta drabi u f'ħafna ċirkus-tanzi differenti, Gesù kien tassew imqanqal biex juri mogħdrija. Il-profezija Biblika bassret li hu kellu “jiddispja-ċih għall-batut.” (Salm 72:13) Tabilħaqq, Gesù kien sensit-tiv għas-sentimenti t’oħrajn. Hu ha l-inizjattiva biex jgħin lin-nies. Il-mogħdrija tiegħu kienet forza li timmotivah fl-ippridkar tiegħu. Ejja naraw kif l-Evanġelji jirrivelaw il-mogħdrija tenera wara l-kliem u l-għemejjel ta’ Gesù u nik-kunsidraw kif aħna nistgħu nuru mogħdrija bħal din.

Wera Konsiderazzjoni għas-Sentimenti t’Oħrajn

⁵ Gesù kien raġel li kellu empatija kbira. Hu għader u ssimpatizza mas-sentimenti ta’ dawk li kienu qed ibatu. Għalkemm hu ma ġarrabx iċ-ċirkustanzi kollha tagħhom, hu verament ħass l-uġiġi tagħhom f’qalbu. (Ebrej 4:15) Meta fejjaq lil waħda mara li kienet ilha tbat minn tnixxja tad-demm għal 12-il sena, hu ddeskriva l-kundizzjoni tagħ-ha bħala “marda kiefra,” u għalhekk kien jaf li kienet ik-kaġunatilha ħafna niket u tbatija. (Marku 5:25-34) Meta ra lil Marija u lil dawk li kienu qed jibku magħha minħabba l-mewt ta’ Lazzru, hu tant kien imqanqal mid-diqa tagħ-hom li ħass għafsa ta’ qalb. Għalkemm kien jaf li dalwaqt kien se jirxoxta lil Lazzru, Gesù tant ħassu kommoss li għajnejh imtlew bid-dmugħ.—Gwanni 11:33, 35.

* Il-kelma Griega tradotta “ħassu mqanqal u thassarhom” ġiet im-sejha wahda mill-iktar kliem qawwijin fil-lingwa Griega minħabba s-sentiment ta’ mogħdrija. Xogħol wieħed ta’ referenza jgħid li din il-kelma tindika “mhux biss l-empatija meta wieħed jara t-tbatija, iżda tindika wkoll xewqa qawwija li wieħed itaffi u jneħħi t-tbatija.”

4. Gesù kif wettaq il-profezija li hu kellu “jiddispja-ċih għall-batut”?
5. 6. Liema eżempji juru li Gesù kien raġel li wera empatija?

⁶ F'okkażjoni oħra, wieħed marid bil-ġdiem resaq lejn Ģesù u talbu bil-ħnien: “Jekk trid, tista’ tnaddafni.” Ģesù, raġel perfett u li qatt ma kien marad, kif irreagixxa? Qalbu nghanfset għall-imġiddem. Iva, “hu ħassu mqanqal u thassru.” (Marku 1:40-42) Imbagħad għamel xi haġa straordinarja. Hu kien jaf tajjeb li l-imġiddmin ma kinux meqjusin nodfa skond il-Ligi u ma kellhomx jitħalltu m’oħrajn. (Levitiku 13:45, 46) Ģesù żgur li kien kapaċi jfejjaq lil dan ir-raġel mingħajr ma jmissu. (Mattew 8:5-13) Madankollu, għażel li jmiss lill-imġiddem b’idu u qallu: “Irrid. Indaf.” Minnufihi il-ġdiem għab minn fuqu. X’empatija tenera wera Ģesù!

⁷ Bħala Kristjani, aħna mħegġin nimitaw lil Ģesù bil-li nuru empatija. Il-Bibbja theggigħna ‘nħossu għal xulxin.’* (1 Pietru 3:8) Jista’ ma jkunx faċli li nifhmu s-sentimenti ta’ dawk li jbatu minn xi marda kronika jew mid-dipressjoni—specjalment jekk ma nkunux għaddejna minn ugħiġ bħal dan personalment. Iżda ftakar li l-empatija ma tiddependix mill-fatt li tesperjenza l-istess ċirkustanzi. Ģesù għad-dher lill-morda avolja hu nnifsu qatt ma kien marid. Mela, kif nistgħu nikkultivaw l-empatija? Dan nagħmluh billi bis-sabar nagħtu widen meta dawk l-uħud li jkunu qed ibatu jifthu qalbhom magħna u jgħidulna kif iħossuhom. Nistgħu nistaqṣu lilna nfusna, ‘Kieku kont fis-sitwazzjoni tagħ-hom, kif kont inħossni?’ (1 Korintin 12:26) Jekk inkunu iktar sensittivi għas-sentimenti t’oħrajn, se nkunu iktar kapaċi ‘nikkonslaw lid-dipressi.’ (1 Tessalonikin 5:14) Xi drabi, l-empatija tista’ tīgi espressa mhux biss bil-kliem iżda wkoll bid-dmugħ. “Ibku ma’ min jibki,” jgħid Rumani 12:15.

⁸ Ģesù kien juri konsiderazzjoni għal oħrajn, u kien

* L-agġgettiv Grieg tradott “thossu għal xulxin” letteralment ifisser “tbatxi ma’.”

7. X’jista’ jgħinna nikkultivaw l-empatija, u kif nistgħu nesprimu din il-kwalitat?

8, 9. Ģesù kif wera konsiderazzjoni għas-sentimenti t’oħrajn?

jaġixxi b'modi li kien iqis is-sentimenti tagħhom. Ftakar f'dakinhar li ngieb raġel trux quddiem Ĝesù u li bilkemm seta' jitkellem. Milli jidher, bil-li ntebaħ li dan ir-raġel kien qed iħossu xi ftit skomdu, Ĝesù għamel xi haġa li s-soltu ma kienx jagħmilha meta kien ifejjaq lin-nies: “[Lir-raġel] ħadu waħdu lil hinn mill-folla.” Fil-privat u ‘l bogħod minn għajnejn in-nies, hu fejjaq lir-raġel.—Marku 7:31-35.

⁹ Ĝesù wera konsiderazzjoni simili meta n-nies ġabulu raġel aghħma u talbu biex ifejqu. Ĝesù “qabad lill-agħma minn idu” u “ħarġu ‘l barra mir-raħal.” Imbagħad hu fej-jaq lir-raġel bil-mod il-mod. Dan seta’ sar sabiex jippermetti lil moħħ u lil għajnejn ir-raġel jidraw id-dehra li tgħammex u l-kompliessitajiet tad-dinja ta’ madwaru mdawla bix-xemx. (Marku 8:22-26) X’konsiderazzjoni wera Ĝesù!

¹⁰ Bħala segwaċi ta’ Ĝesù jeħtieg li aħna nuru konsiderazzjoni għas-sentimenti t’ohrajn. Għalhekk, aħna noqogħdu attenti għal dak li ngħidu, billi niftakru li meta nużaw il-sienna bl-addoċċ nistgħu nweġġgħu s-sentimenti t’ohrajn. (Proverbji 12:18; 18:21) M’għandux ikun hemm kliem ie-beş, kummenti ta’ tmaqdir, u sarkażmu aħrax fost il-Kristjani, li huma sensittivi għas-sentimenti t’ohrajn. (Efesin 4:31) Anzjani, kif tistgħu turu konsiderazzjoni għas-sentimenti t’ohrajn? Meta tagħtu xi parir, ħawru kliemkom bil-ġen-tilezza, billi żżommu d-dinjità ta’ dak li jkun qed ji-smagħkom. (Galatin 6:1) Ġenituri, kif tistgħu turu konsi-



*Uru li “ħossu
għal xulxin”*

10. B’liema modi nistgħu nuru konsiderazzjoni għas-sentimenti t’ohrajn?

derazzjoni għas-sentimenti ta' wliedkom? Meta tagħtu d-dixxiplina, stinkaw biex tagħmlu dan b'modi li ma joħol-qux mistħija bla bżonn għal uliedkom.—Kolossin 3:21.

Ha l-Inizjattiva biex Jgħin lil Oħrajn

¹¹ Ģesù wera mogħdrija m'oħrajn anki meta ma kienx jin-talab jagħmel dan. Wara kollox, il-mogħdrija mhix xi kwalità passiva iż-żda waħda li tqanqal lil dak li jkun biex jieħu azzjoni. Ma nistagħġibux mela li l-mogħdrija tenera qanqlet lil Ĝesù jieħu l-inizjattiva biex jgħin lil oħrajn. Per eżempju, meta folla kbira ta' nies baqqħet miegħu għal tlett ijiem mingħajr ikel, hadd ma kellu jgħid lil Ĝesù li n-nies kien-nu bil-ġuħ jew jissuġġerilu jagħmel xi ħaġa dwarha. Ir-rakkont jgħid: “Gesù sejjah lid-dixxipli tiegħu u qalilhom: ‘Nithħassarhom lil dawn in-nies, għax diġà ilhom tlett ijiem miegħi u m'għandhom xejn x’jeklu; u ma rridx nibgħat-hom sajmin, li ma jmurx iħosshom ħażin fit-triq.’” Imbagħad, minn jeddu tema’ lill-folla b'mod mirakoluż.—Matthew 15:32-38.

¹² Ikkunsidra rakkont iehor. Fis-sena 31 E.K., hekk kif Ĝesù beda riesaq lejn il-belt ta' Najn, hu lemaħ xena ta' niket. Mill-belt kienet ħierga purċijsjoni ta' funeral, x'aktarx miexja lejn l-oqbra f'genb t'għolja fil-qrib, sabiex jindifien l-uniku iben li kellha . . . armla.” Tista’ timmaġina s-swied ta’ qalb li ħasset din l-omm? Fi ftit ħin iehor kienet se tidfen lill-uniku iben tagħħha, bla ma kellha lil żewġha biex miegħu taqsam is-sogħba tagħħha. Min-nies kollha li kien hemm fil-purċijsjoni, Ĝesù ‘ra’ lill-armla li issa spicċ-ċat bla tfal. Dak li ra qanqlu—iva, “ħassu mqanqal u tħassarha.” Hadd ma kellu jitkolbu bil-ħniena. Il-mogħdrija f’qalbu qanqlitu jieħu l-inizjattiva. Għalhekk, hu “resaq lejn

11, 12. Liema rakkonti mill-Bibbja juru li Ĝesù ma kellux għalfejn jiatalab juri mogħdrija m'oħrajn?

il-katalett u messu," u mbagħad reġa' ta l-ħajja liż-żagħżugħ. Imbagħad x'ġara? Ĝesù ma talabx liż-żagħżugħ biex jingħaqad mal-folla kbira li kienet qed tivvjaġġa Miegħu. Minflok, Ĝesù "tah lil ommu," u b'hekk għamilhom familja mill-ġdid u aċċerta li l-armla kellha min jieħu ħsiebha.—Luqa 7:11-15.

¹³ Kif nistgħu nsegwu l-eżempju ta' Ĝesù? M'għandniex xi ngħidu, aħna ma nistgħux nipprovdu l-ikel b'mod mirakoluż jew nerġgħu nagħtu l-ħajja lill-mejtin. Madankollu, nistgħu nimitaw lil Ĝesù billi nieħdu l-inizjattiva biex ngħinu lil dawk fil-bżonn. Xi ġadd minn shabna fit-twemmin jista' jkun qed ibati minn telf finanzjarju kbir jew jitlef l-impjieg tiegħu. (1 Gwanni 3:17) Id-dar ta' xi armla forsi jkollha bżonn urġenti ta' xi tiswija. (Ġakbu 1:27) Għandna mnejn inkunu nafu b'xi familja li tkun imnikkta minħabba xi mewt u li jkollha bżonn il-faraġ jew xi ghajjnuna pratti-ka. (1 Tessalonikin 5:11) F'kaži ta' bżonn ġenwin, m'għandniex għalfejn nistennew li niġu mitlubin qabel ma noffru xi ghajjnuna. (Proverbji 3:27) Il-mogħdrija tqanqalna nieħdu l-inizjattiva xierqa biex ngħinu, skond kif jippermettu c-ċirkustanzi tagħħna. Qatt tinsa li att sempliċi ta' qalb tajba jew kelmtejn ta' faraġ mill-qalb jistgħu jkunu espressjonijiet ta' mogħdrija li jħallu effett qawwi.—Kolossin 3:12.

II-Mogħdrija Qanqlitu biex Jippriedka

¹⁴ Bħalma rajna fit-Tieni Sezzjoni ta' dan il-ktieb, Ĝesù ġħalli eżempju li jispikka fl-ippridkar ta' l-aħbar tajba. Hu qal: "Irrid inxandar l-aħbar tajba tas-saltna t'Alla, . . . għax għal dan intbġħatt." (Luqa 4:43) Hu għala ta priorità lil dan ix-xogħol? Primarjament minħabba l-imħabba tiegħu għal Alla. Iżda Ĝesù kelli motiv ieħor: Il-mogħdrija

13. Kif nistgħu nimitaw lil Ĝesù billi nieħdu l-inizjattiva xierqa biex ngħinu lil dawk fil-bżonn?

14. Ĝesù għala ta priorità lix-xogħol ta' l-ippridkar ta' l-aħbar tajba?



Hu l-inizjattiva biex tgħin lil dawk fil-bżonn

mill-qalb qanqlitu biex jissodisfa l-bżonnijiet spiritwali t'oħrajn. Mill-modi kollha kif hu wera mogħdrija, l-ebda wieħed minnhom ma kien iktar importanti milli jissodisfa l-ġuħ spiritwali t'oħrajn. Ejja neżaminaw żewġ ġrajiġiet li juru kif Ģesù kien iqis lin-nies li kien jippridkalhom. Konsiderazzjoni bħal din tista' tgħinna nanalizzaw il-motivi tagħna għala nieħdu sehem fil-ministeru pubbliku.

¹⁵ Fis-sena 31 E.K., wara madwar sentejn li kien ilu jirsisti fil-ministeru, Ģesù žied l-isforzi tiegħu billi beda “jdur il-bliet u l-irħula kollha” tal-Galilija. Dak li ra b'għajnejh messlu qalbu. L-appostlu Matthew qal: “Malli ra l-folol thassarhom, għax kienu maltrattati u mferrxin bħal nagħaq mingħajr ragħaj.” (Matthew 9:35, 36) Ģesù ġass għan-nies komuni. Hu kien tassew konxju tal-kundizzjoni spiritwali miżerabbli tagħihom. Hu kien jaf li huma kienu tratta-ti ħażin u injorati għalkollox proprju minn dawk l-uħud li suppost kienu qed jirghuhom—il-mexxejja reliġjuži. Im-qanqal minn mogħdrija profonda, Ģesù stinka biex iwassal

15, 16. Iddekskriji żewġ ġrajiġiet li juru kif Ģesù kien iqis lin-nies li kien jippridkalhom.

messagg ta' tama lin-nies. Ma kien hemm xejn li kellhom bżonn iktar mill-aħbar tajba tas-Saltna t'Alla.

¹⁶ Xi ħaża simili ġrat għadd ta' xhur wara, madwar iż-żmien tal-Qbiż tas-sena 32 E.K. F'din l-okkażjoni, Ĝesù u l-appostli tiegħu rikbu dghajsa u qasmu l-Baħar tal-Galilija biex ifittxu xi mkien għall-kwiet fejn jistrieħu. Iżda fol-la nies bdiet tiġri max-xatt u waslet in-naħa l-oħra qabel id-dghajsa. Ĝesù kif irreagixxa? "Meta ġareg mid-dghajsa ra folla kbira u ġassu mqanqal u thassarhom, għax kienu bħal nagħaq mingħajr ragħaj. U beda jgħallimhom ġafna affari-jiet." (Marku 6:31-34) Għal darb'oħra, Ĝesù "ħassu mqanqal u thassarhom" minħabba l-kundizzjoni spiritwali fjakka tan-nies. Bħal "nagħaq mingħajr ragħaj," huma kienu mġewħin spiritwalment u thallew ifendu għal rashom. Il-mogħdrija, iktar milli sempliċement sens t'obbligu, qanqlet lil Gesù biex jippriedka.

¹⁷ X'jimmotivana bħala segwaċi ta' Ĝesù biex nieħdu sehem fil-ministeru? Bħalma rajna f'Kapitlu 9 ta' dan il-ktieb, aħna għandna inkarigu, responsabbiltà, biex nippridkaw u nagħmlu dixxipli. (Mattew 28:19, 20; 1 Korintin 9:16) Iżda l-motiv tagħna għala nieħdu sehem f'dan ix-xogħol għandu jkun iktar minn sempliċi sens t'obbligu jew dmir. Iktar importanti minn hekk, l-imħabba għal Ĝeħova tqanqalna biex nippridkaw l-aħbar tajba tas-Saltna tiegħu. L-ippridkar tagħna huwa motivat ukoll mill-mogħdrija għal dawk li m'għandhomx l-istess twemmin tagħna. (Marku 12:28-31) Mela, kif nistgħu nikkultivaw mogħdrija għal oħrajn?

¹⁸ Għandna bżonn inqisu lin-nies kif kien iqishom Ĝesù—"maltrattati u mferrxin bħal nagħaq mingħajr ragħaj." Immaġina ssib ġaruf li ntilef u jinsab bla tama. Mingħajr ragħaj li jiggwidah lejn merghħat kollhom ġdura u ilma, l-imsejken ġaruf qed imut bil-ġuħ u bil-ġħatx.

17, 18. (a) X'jimmotivana biex nieħdu sehem fil-ministeru? (b) Kif nistgħu nikkultivaw il-mogħdrija għal oħrajn?

Ma thosssx qalbek tingħafas għal dan il-ħaruf? Ma tagħmilx l-almu tiegħek biex tagħti xi ħaġa x'jekol u x'jixrob? Dan il-ħaruf hu bħal ħafna nies li għadhom ma jafux l-aħbar tajba. Injorati mir-rgħajja reliġjużi foloz, dawn qed imutu bil-ġuħ u bil-ghatx spiritwalment u mingħajr m'għandhom tama vera għall-futur. Aħna għandna dak kollu li huma għandhom bżonn: l-ikel spiritwali nutrittiv u l-ilma frisk tal-verità misjubin fil-Kelma t'Alla. (Isaija 55:1, 2) Meta nirriflettu fuq il-bżonnijiet spiritwali ta' dawk ta' madwarna, qalbna tingħafas għalihom. Jekk, bħal Gesù, verament in-hossu għan-nies, se nagħħmlu l-almu tagħna biex ngħidul-hom dwar it-tama tas-Saltna.

¹⁹ Kif nistgħu ngħinu lil oħrajn isegwu l-eżempju ta' Ģesù? Ejja ngħidu li rridu ninkuraġġixxu lil student tal-Bibbja li jikkwalifika biex jibda jieħu sehem fix-xogħol ta' l-ippridkar pubbliku. Jew forsi rridu ngħinu lil xi ħadd inattiv jer-ġa' jkollu sehem shiħ fil-ministeru. Kif nistgħu ngħinu lil uħud bħal dawn? Jeħtieg li nilħqulhom qalbhom. Ftakar li li Ģesù l-ewwel ‘ħassu mqanqal u thassar’ lin-nies, u mbagħad għallimhom. (Marku 6:34) Mela jekk nistgħu ngħinuhom jikkultivaw il-mogħdrija, qalbhom x'aktarx timmotivahom biex ikunu bħal Ģesù u jaqsmu l-aħbar tajba m'oħrajn. Forsi nistaqsuhom: “Haj-tek kif inbidlet għall-aħjar min-habba li aċċettajt il-messaġġ tas-Saltna? Xi ngħidu għannies li għadhom ma jafux

Ippriedka bil-mogħdrija



19. X'nistgħu nagħħmlu biex ngħi-nu halli nimmotivaw lil student tal-Bibbja li jikkwalifika biex jieħu sehem fil-ministeru pubbliku?

Int Kif Tista’ Ssegwi lil ġesù?

- ġesù kif wera mogħdrija bil-mod kif eżerċita l-awtorità, u kif nistgħu nimitawh?—Matthew 11:28-30.
- Għala hu importanti li nsegu l-eżempju ta’ ġesù bil-li nuru ħniena, jew mogħdrija, m’ohrajn?—Matthew 9:9-13; 23:23.
- Liema azzjonijiet ta’ ġesù wrew li hu fehem is-sentimenti t’ohrajn, u kif nistgħu nsegu l-eżempju tiegħu?—Luqa 7:36-50.
- Il-parabbola tas-Samaritan it-tajjeb kif turi li l-mogħdrija hija kwalità pozittiva, u b’liema mod nistgħu napplikaw it-tagħlima importanti ta’ l-istorja?—Luqa 10:29-37.

bih dan il-messaġġ—m’għandhomx bżonnha l-aħbar tajba? X’tista’ tagħmel biex tgħinhom?” M’għandniex xi ngħidu, l-iqtar motivazzjoni qawwija biex tieħu sehem fil-ministeru hija l-imħabba għal Alla u x-xewqa li taqddih.

²⁰ Li tkun segwaċi ta’ ġesù jinvolvi iktar milli sempliċement tirripeti kliemu u timita l-ghemejjel tiegħu. Aħna għandna bżonn nikkultivaw l-istess “attitudni mentali” li kellu hu. (Filippin 2:5) Kemm għandna għalxiex inkunu grati mela li l-Bibbja turina l-ħsibijiet u s-sentimenti wara l-kliem u l-azzjonijiet ta’ ġesù! Billi nsiru familjari mal-“moħħ ta’ Kristu,” se nkunu iktar kapaċi nikkultivaw sensitività u mogħdrija mill-qalb, u b’hekk nittrattaw lil oħrajin bil-mod li ġesù kien jittratta lin-nies b’mod ġenerali. (1 Korintin 2:16) Fil-kapitlu li jmiss, se nikkunsidraw id-diversi modi kif ġesù wera mħabba b’mod partikulari għas-segwaci tiegħu.

20. (a) X’jinvolvi li wieħed ikun segwaċi ta’ ġesù? (b) X’se jiġi kunsidrat fil-kapitlu li jmiss?

“Gesù . . . Baqa’ Jħobbhom sa l-Aħħar”

HEKK kif jiġbor lill-appostli tiegħu f’kamra fis-sular ta’ fuq ta’ dar f’Gerusalem, Gesù jaf li din hi l-ħħar lejla li se jqatta’ magħhom. Wasal iż-żmien biex imur lura għand Missieru. Fi ftit sighħat oħra, Gesù se jiġi arrestat u l-fidi tiegħu se tiġi mgarrba bħal qatt qabel. Madankollu, avolja kien jaf li dalwaqt se jmut, xejn ma jista’ jaljenah mill-bżonnijiet ta’ l-appostli.

² Gesù digħi qal lill-appostli li se jħallihom, iżda għad għandu x’jgħidilhom biex isaż-ħaħħom għal dak li ġej. Għalhekk, hu jqatta’ dawn l-ħħar ftit mumenti prezżjużi jgħallimhom lezzjonijiet vitali li se jgħinuhom jibqgħu leali. Kliemu huwa fost l-iktar kliem kordjali u intimu li qatt qalilhom. Iżda Gesù għala huwa iktar konċernat dwar l-appostli tiegħu milli dwarenu nnifsu? Dawn l-ħħar sighħat ta’ ħajtu li se jqatta’ magħhom għala huma daqshekk għeżeż għalih? F’kelma waħħda t-twiegħiba hija l-imħabba. Imħabbtu għalihom hija kbira hafna.

³ Għaxriet ta’ snin wara, meta introduċa r-rakkont ispirat tiegħu dwar il-ġrajjiet ta’ din il-lejla, l-appostlu Ĝwanni kiteb: “Peress li minn qabel il-festa tal-Qbiż kien jaf li kienet was-let is-siegha tiegħu biex imur minn din id-dinja għal għand Missieru, Gesù, għax ħabb lil tiegħu li kien fid-dinja, baqa’ jħobbhom sa l-ħħar.” (Ġwanni 13:1) Gesù ma qagħhadx jistenna dak il-lejl biex juri mħabbtu għal dawk li kienu “tiegħu.” Matul il-ministeru tiegħu, hu ta prova ta’ l-imħabba li

1, 2. Gesù kif iqatta’ l-ħħar lejla tiegħu ma’ l-appostli, u dawn l-ħħar mumenti għala huma prezżjużi għalih?

3. Kif nafu li Gesù ma qagħhadx jistenna l-ħħar lejla tiegħu biex juri mħabbtu għas-segwaci tiegħu?

kellu għad-dixxipli tiegħu b'diversi modi. Nagħħmlu tajjeb li neżaminaw xi wħud mill-modi li bihom wera mħabbtu, għax meta nimitawh f'dan ir-rigward, nagħtu prova li aħna d-dixxipli veri tiegħu.

Wera I-Paċenzja

⁴ L-imħabba u l-paċenzja jmorru id f'id. "L-imħabba tista-bar fit-tul," jghid l-1 Korintin 13:4, u s-sabar fit-tul ifisser li nieħdu paċenzja b'xulxin. Ģesù kellu bżonn il-paċenzja meta ttratta mad-dixxipli tiegħu? Tabilhaqq, kellu bżonnha! Bħalma rajna f'Kapitlu 3, l-appostli ma kinux ħief biex jikkultivaw l-umiltà. Diversi drabi huma argumentaw dwar min kien l-akbar fosthom. Ģesù kif irreagixxa? Irrabja hu u wieġeb lura bl-herra jew bit-tgħajjir? Le, hu rraġuna magħħom bil-paċenzja kollha, saħansitra meta nqala' "argument sħun" dwar din il-kwistjoni fl-aħħar lejla li qatta' magħħom!—Luqa 22:24-30; Mattew 20:20-28; Marku 9:33-37.

⁵ Iktar tard f'dik l-aħħar lejla, meta Ģesù mar fil-ġnien tal-Getsemani mal-11-il apostlu leali, il-paċenzja tiegħu ġiet imġarrba għal darb'oħra. Billi ħalla tmienja mill-appostli warajh, Ģesù ha lil Pietru, Ġakbu, u ġwanni iktar 'il ġewwa fil-ġnien. "Ruhi mnikkta ferm, għall-mewt," qalilhom Ģesù. "Oqogħdu hawnhekk u ibqgħu għassha miegħi." Hu mar ffit 'il bogħod u beda jitlob bil-ħrara. Wara li dam jitlob ħin twil, hu mar lura ħdejn it-tliet apostli. X'sab? Fis-siegħha ta' l-akbar prova tiegħu, sab li kienu reqdin! Ċanfarhom hu tal-li ma baqgħux għassha? Le, bil-paċenzja hu inkura għgiehom. Il-kliem ħanin tiegħu wera li kien qed jifhem it-tensjoni li kellhom u d-dgħju fijiet tagħhom.* Hu qal: "Naturalment,

* In-nghas li kellhom l-appostli ma kienx ġej biss sempliċement minn għeja fizika. L-istess rakkont f'Luqa 22:45 jghid li Ģesù "sab-hom jonogħsu minħabba n-niket."

4, 5. (a) Ģesù għala kellu bżonn il-paċenzja meta ttratta mad-dixxipli tiegħu? (b) Ģesù kif wieġeb meta tlieta mill-appostli tiegħu ma baqgħux għassha fil-ġnien tal-Getsemani?

l-ispirtu hu ḥerqan imma l-laħam dgħajjef.” Ġesù baqa’ jkun paċenjuż dik il-lejla, anki meta ġie u sabhom reqdin, mhux darba iżda darbtejn oħra!—Matthew 26:36-46.

⁶ Huwa inkuragganti li tara li Ġesù ma qatax qalbu mill-appostli tiegħu. Il-paċenja tiegħu fl-ahħar tat il-frott, għaliex dawn l-irġiel leali tgħallmu l-importanza li jkunu umli u li jibqgħu ghasssa. (1 Pietru 3:8; 4:7) Kif nistgħu nimitaw lil Ġesù bil-mod kif nittrattaw m'oħrajin? L-anzjani b'mod specjalisti għandhom bżonn ikunu paċenjużi. Uħud ta’ l-istess twemmin jistgħu javviċinaw lil xi anzjan bil-problemi tagħ-hom meta l-anzjan innifsu jkun għajjinejn mejjet jew aljenat bil-problemi tiegħu stess. Kultant, dawk li jkollhom bżonn l-ġħajjnuna jistgħu jdumu biex jieħdu l-pariri. Minkejja dan, l-anzjani bil-paċenja jgħallmu “bil-ħlewwa” u ‘jitrattaw lill-merħla b’tenerezza.’ (2 Timotju 2:24, 25; Atti 20:28, 29) Il-ġenituri wkoll jagħmlu tajjeb li jimitaw lil Ġesù billi juru l-paċenja, għax kultant it-tfal jistgħu jdumu biex ibax-xu rashom għat-twiddib jew għall-korrezzjoni. L-imħabba u l-paċenja se jgħinu lill-ġenituri halli ma jaqtgħux qalbhom fl-isforzi tagħ-hom biex iħarrġu lil uliedhom. Il-barkiet li jiġu minn paċenja bħal din jistgħu jkunu tassew kbar.—Salm 127:3.

Ha Hsieb il-Bżonnijiet Tagħhom

⁷ L-imħabba tintwera bl-għemejjel mhux egoistiċi. (1 Ġwanni 3:17, 18) Din “ma tfittixx l-interessi tagħha.” (1 Korintin 13:5) L-imħabba qanqlet lil Ġesù biex jieħu hsieb il-bżonnijiet fiziċi u materjali tad-dixxipli tiegħu. Hu spiss kien jaġixxi għan-nom tagħ-hom saħansitra qabel ma kienu jitkellmu dwar il-bżonnijiet tagħ-hom. Meta ra li kienu

6. Kif nistgħu nimitaw lil Ġesù meta nittrattaw m'oħrajin?

7. Ġesù b'liema modi ha hsieb il-bżonnijiet fiziċi u materjali tad-dixxipli tiegħu?

għajjenin, hu ssuġġerixxa li jakkumpanjawh 'waħedhom f'post imwarrab u jistrieħu ftit.' (Marku 6:31) Meta induna li kien bil-ġuħ, ha l-inizjattiva biex jitmagħħom—flimkien m'eluf t'oħrajn li kien gew biex jisimgħu jgħallem.—Matthew 14:19, 20; 15:35-37.

⁸ Gesù għaraf il-bżonnijiet spiritwali tad-dixxipli tiegħu u ssodisfahom. (Matthew 4:4; 5:3) Fit-tagħlim tiegħu, hu spiss kien jagħtihom attenzjoni speċjali. Il-Priedka ta' fuq il-Muntanja ngħatat b'mod speċjali għall-benefiċċju tad-dixxipli tiegħu. (Matthew 5:1, 2, 13-16) Meta kien jgħallem bit-tixbiha, "kien ikun waħdu mad-dixxipli tiegħu, [u] lil dawn kien jispiegħalhom kollox." (Marku 4:34) Gesù bassar li kien se jaħtar "ilsir leali u għaqli" biex ikun ġert li s-segwači Tiegħu jiġu mitmugħin tajjeb spiritwalment matul l-aħħar

8, 9. (a) X'jindika li Gesù għaraf il-bżonnijiet spiritwali tad-dixxipli tiegħu u ssodisfahom? (b) Meta kien fuq iz-zokk tat-tortura, Gesù kif wera thassib profond għall-ġid t'ommu?

*Genituri li jimpurtahom juru paċenzja u jipprovdu
għall-bżonnijiet ta' wliedhom*



jiem. Dan l-ilsir leali, magħmul minn grupp żgħir ta' ġut. Ġesù li huma midlukin bl-ispirit u fuq l-art, ilu jipprovdi “ikel [spiritwali] fiż-żmien xieraq” mill-1919 E.K. ’I hawn.—Matthew 24:45.

⁹ F’jum mewtu, Ġesù wera t-thassib tiegħu għas-saħħha spiritwali ta’ l-għeżeżeż tiegħu b’mod kommoventi. Gib ix-xena quddiem għajnejk. Ġesù kien fuq iz-zokk tat-tortura, ibatti wġiġiżiżiżi. Sabiex jieħu n-nifs, milli jidher kel lu jgħolli lilu nnifsu billi jimbotta ’I fuq b’saqajh. Bla dubju dan ikkaġuna wġiġiżiżi qawwi hekk kif il-piż ta’ ġismu ċarrat il-ġrieħi fejn kellu l-imsiemer f’saqajh u dahru kollu miġruħi hakkek maz-zokk tat-tortura. Id-diskors, li jinvolti l-kontroll tan-nifs, żgur li kien diffiċċi u ta’ wġiġiżiżi. Iżda, eż-żatt qabel miet, Ġesù tkellem b’mod li wera l-imħabba kbira li kellu għal ommu, Marija. Meta ra lil Marija u lill-appostlu Ĝwan ni biswitu, Ġesù, b’leħen għoli biżżejjed biex dawk li kienu preżenti jisimgħu, qal lil ommu: “Mara, ara! Ibnek!” Imbagħad lil Ĝwanni qallu: “Ara! Ommok!” (Ġwanni 19:26, 27) Ġesù kien jaf li l-appostlu leali ma kienx se jieħu hsieb biss





il-bżonnijiet fižiċi u materjali ta' Marija, iżda anki s-saħħha spiritwali tagħha.*

¹⁰ Genituri li jimpurtahom isibuha ta' benefiċċju li jirrif-lettu fuq l-eżempju ta' Ĝesù. Missier li verament iħobb lill-familja tiegħu jipprovd għalihom materjalment. (1 Timotju 5:8) Kapijiet tal-familja li jkunu bilanċjati u li jafu jħobbu jagħmlu l-ħin biex kultant jistrieħu u jieħdu ftit rikreazzjoni. Iktar importanti minn hekk, il-ġenituri Kristjani jipprovdu għall-bżonnijiet spiritwali ta' wliedhom. Kif? Ĝenituri bħal dawn jagħmlu arranġament għal studju tal-Bibbja tal-familja fuq bażi regulari, u jistinkaw biex jagħmlu dawn is-sessjonijiet ta' studju inkuraġġanti u pjaċevoli għal uliedhom. (Dewteronomju 6:6, 7) Il-ġenituri jgħallmu lil uliedhom bil-kliem u bl-eżempju li l-ministeru huwa attività importanti u li l-preparazzjoni u l-attendenza għal-laqgħat Kristjani huma parti essenzjali mir-rutina spiritwali tagħhom.—Ebrej 10:24, 25.

Lest li Jaħfer

¹¹ Il-maħfra hija aspett wieħed ta' l-imħabba. (Kolossin 3:13, 14) L-imħabba “ma żżommx kont tal-ħsara,” jgħid l-1 Korintin 13:5. Ĝesù għalleml lis-segwaċi tiegħu l-importanza tal-maħfra diversi drabi. Hu heġġi għhom biex ma jaħ-frux lil oħrajn “Sa seba’ darbiet, imma, Sa sebgha u seb-ghin darba”—jigifieri, ghadd ta’ drabi bla limitu. (Matthew 18: 21, 22) Hu għallimhom li midneb għandu jingħata l-maħfra jekk juri ndiema meta jiġi mwiddeb. (Luqa 17:3, 4) Madankollu, Ĝesù ma kienx bħall-Fariżej ipokriti, li kienu jgħallmu

* Milli jidher Marija kienet armla sa dak iż-żmien, u wliedha l-oħrajn probabbilment kienu għadhom ma sarux dixxipli ta' Ĝesù. —Gwanni 7:5.

10. Il-ġenituri kif jistgħu jimitaw lil Ĝesù hekk kif jieħdu ħsieb il-bżonnijiet ta' wliedhom?

11. Ĝesù x'għallimhom lis-segwaċi tiegħu dwar il-maħfra?

bil-kliem biss; hu għallem ukoll bl-eżempju. (Mattew 23:2-4) Ejja naraw kif ġesù wera li kien lest li jaħfer anki meta ħabib fdat iddiżappuntah.

¹² ġesù kellu relazzjoni mill-qrib ma' l-appostlu Pietru, raġel qalbu tajba li kultant kien jaġixxi mingħajr ma jaħseb. ġesù għaraf il-kwalitajiet tajbin ta' Pietru u tah privileġgi specjali. Pietru, flimkien ma' ġakbu u ġwanni, xehed personalment għal ġerti mirakli li l-bqija tat-12 ma rawx. (Mattew 17:1, 2; Luqa 8:49-55) Bħalma rajna iktar kmieni, Pietru kien wieħed mill-appostli li akkumpanjaw lil ġesù iktar 'il-ġewwa fil-ġnien tal-Getsemani fil-lejl ta' l-arrest Tiegħu. Madankollu, fl-istess lejl li ġesù ġie tradut u arrestat, Pietru u l-appostli l-oħrajn abbandunaw lil ġesù u ħarbu. Iktar tard, Pietru ta prova li kien kuragġuż biżżejjed biex jibqa' barra waqt li ġesù kien għaddej ġuri illegalment. Xorta waħda, Pietru mbagħad beda jibża' u għamel żball serju—tliet darbiet gideb u qal li lanqas biss kien jaf lil ġesù! (Mattew 26:69-75) ġesù kif ir-reagiċċxa? Int kif kont tirreagiċċxi kieku ħabib mill-qrib jiddiż-żappuntak b'dan il-mod?

¹³ ġesù kien lest li jaħfer lil Pietru. Hu kien jaf li Pietru kien mifni bit-toqol tad-dnub tiegħu. Fil-fatt, l-appostlu midneb "infaqa' jibki." (Marku 14:72) Fil-jum ta' l-irxoxt Tiegħu, ġesù deher lil Pietru, x'aktarx biex ifarraġ u jiżgura lill-appostlu. (Luqa 24:34; 1 Korintin 15:5) Inqas minn xahrejn wara, ġesù onora lil Pietru billi ħallieh jieħu t-tmexxija f'li jagħti xieħda lill-folol f'Čerusalem dakħinhar ta' Pentekoste. (Atti 2:14-40) Ejja niftakru wkoll li ġesù ma żammix f'qalbu kontra l-appostli bħala grupp talli abbandunawh. Għall-kuntrarju, wara l-irxoxt tiegħu, hu xorta sejhilhom "ħuti." (Mattew 28:10) M'huxiex ċar li ġesù għamel iktar milli sempliċement ippriedka dwar il-mahħfra?

12, 13. (a) Pietru b'liema mod iddiż-żappunta lil ġesù fil-lejl ta' l-arrest Tiegħu? (b) L-azzjonijiet ta' ġesù wara l-irxoxt tiegħu kif għamluha ċara li hu għamel iktar milli sempliċement ippriedka dwar il-mahħfra?

¹⁴ Bħala dixxipli ta' Kristu, aħna għandna bżonn nitgħall-mu naħfру lil oħrajn. Għala? Kuntrarju għal Ģesù, aħna bnedmin imperfetti—bħalma huma imperfecti dawk li għandhom mnejn jidinbu kontrina. Minn żmien għal żmien, il-koll nitfixklu fi kliemna u f'għemilna. (Rumani 3:23; ġakbu 3:2) Meta naħfру lil oħrajn billi nuru ħniena fejn nistgħu, aħna nkunu qed nagħmluha possibbli li Alla jaħfer id-dnubiet tagħna stess. (Marku 11:25) Mela, kif nistgħu nuru li aħna lesti li naħfру lil dawk li għandhom mnejn jidinbu kontrina? F'ħafna kaži, l-imħabba tħrinna biex id-dnubiet u n-nuqqasijiet żgħar t'ōħrajin inħalluhom jgħaddu. (1 Pietru 4:8) Meta dawk li jonqsuna jkunu nedmin sinċerament, bħalma kien Pietru, certament li rridu nimitaw lil Ģesù fil-mod li kien lest li jaħfer. Minflok ma nżommu f'qalbna, b'għaqal aħna nagħżlu li nagħlqu għajnejna għall-offiżi. (Efesin 4:32) Billi nagħmlu hekk, inkunu qed nikkon-tribwixxu għall-paċi fil-kongregazzjoni kif ukoll għall-paċi f'moħħna u f'qalbna stess.—1 Pietru 3:11.

Wera l-Fiduċja Tiegħu

¹⁵ L-imħabba u l-fiduċja jmorru id f'id. L-imħabba “kollo x temmen.”* (1 Korintin 13:7) Imqanqal mill-imħabba, Ģesù wera li kien lest li jafda fid-dixxipli tiegħu minkejja l-imperfezzjonijiet tagħhom. Hu kellu fiduċja fihom u kien jemmen li fil-fond ta' qalbhom tassew kienu jħobbuh lil Ĝeħova u riedu jagħmlu r-rieda Tiegħu. Anki meta żbaljaw, Ģesù ma ddubitax il-motivi tagħhom. Per eżempju, meta l-appostli

* M'għandniex xi nghidu, dan ma jfissirx li l-imħabba tibla' kollox jew li min iħobb joqghod għal kollox. Minflok, ifisser li l-imħabba ma tikkritikax bla bżonn jew tissuspetta f'kollo. L-imħabba m'hix ġafna hafifa biex tiġġidika l-motivi t'ōħrajin jew tasal għal konklużjonijiet hżiena dwarhom.

14. Ghala għandna bżonn nitgħallmu naħfру lil oħrajn, u kif nistgħu nuru li aħna lesti li naħfру?

15. Ģesù ghala kien jafda fid-dixxipli tiegħu minkejja n-nuqqasijiet li kellhom?

Ġakbu u ġwanni milli jidher qabbdū lil ommhom titlob biex huma jkunu maġenb Ĝesù fis-Saltna tiegħu, Ĝesù ma ddubitax il-lealtà tagħhom jew neħħiehom minn appostli.
—Mattew 20:20-28.

¹⁶ Billi wera l-fiduċja tiegħu, Ĝesù ddelega diversi responsabbiltajiet lid-dixxipli tiegħu. Fiż-żewġ okkażjonijiet meta b'mod mirakoluz hu kattar l-ikel u tema' lill-folol, hu ddelega lid-dixxipli tiegħu r-responsabbiltà li jqassmu l-ikel. (Mattew 14:19; 15:36) Bi thejjija għall-Qbiż finali tiegħu, hu inkariga lil Pietru u lil ġwanni biex imorru Ġerusalem u jlesti l-affarijiet. Huma ħadu ħsieb li jkollhom il-ħaruf, l-inbid, il-ħobż bla ħmira, il-ħnejjex morri, u affarijiet oħrajn meħtiġin. Dan ma kienx xi inkarigu li jnaqqas id-dinjità, għax il-Liġi Mosajka kienet titlob li c-ċelebrazzjoni tal-Qbiż issir b'mod xieraq, u Ĝesù kellu jgħix fi qbil ma' din il-Liġi. Barra minn hekk, iktar tard dik il-lejla, Ĝesù uža l-inbid u l-ħobż bla ħmira bħala simboli importanti meta stabbilixxa t-Tifkira tal-mewt tiegħu.—Mattew 26:17-19; Luqa 22:8, 13.

¹⁷ Ĝesù ra li huwa xieraq li jafda responsabbiltajiet saħan-sitra akbar f'idejn id-dixxipli tiegħu. Kif rajna iktar kmieni, hu ddelega lil grupp żgħir mis-segwaċi midlukin tiegħu fuq l-art ir-responsabbiltà importanti li jqassmu l-ikel spiritwali. (Luqa 12:42-44) Ftakar ukoll li hu ħalla f'idejn id-dixxipli tiegħu l-inkarigu importanti ta' l-ippridkar u ta' li jagħmlu dixxipli. (Mattew 28:18-20) Anki issa, għalkemm inviżibbli u qed jaħkem mis-sema, Ĝesù jafda l-kongregazzjoni tiegħu fuq l-art f'idejn "irġiel [kwalifikati spiritwalment] bħala għotjet." —Efesin 4:8, 11, 12.

¹⁸ Kif nistgħu nsegwu l-eżempju ta' Ĝesù bil-mod kif nitt-rattaw m'oħrajn? Il-fiduċja u l-fidi tagħna fi shabna fit-twemmin huma espressjoni ta' mħabbitna lejhom. Ejja niftakru li l-imħabba ma tfittixx il-ħażin f'oħrajn, iżda t-tajjeb.

16, 17. Liema responsabbiltajiet iddelega Ĝesù lid-dixxipli tiegħu?
18-20. (a) Kif nistgħu nuru li nafdaw fi shabna fit-twemmin u nuru fiduċja fihom? (b) Kif nistgħu nimitaw il-fatt li Ĝesù kien lest li jid-delega? (c) X'se jiġi diskuss fil-kapitlu li jmiss?

Int Kif Tista' Ssegwi lil Gesù?

- Ghala huwa importanti li nobdu l-parir ta' Gesù dwar il-maħfra?—Matthew 6:14, 15.
- Kif nistgħu napplikaw il-punt fit-tixbiha ta' Gesù dwar il-bżonn li nahfri?—Matthew 18:23-35.
- Gesù kif wera konsiderazzjoni għad-dixxipli tiegħi, u kif nistgħu nimitaw?—Matthew 20:17-19; Gwanni 16:12.
- Gesù kif ħalla lil Pietru jkun jaf li Hu kelleu fiduċja fihi, u aħna kif nistgħu nesprimu fiduċja f'oħrajn?—Luqa 22:31, 32.

Meta ġaddieħor jiddiżappuntana, u fil-fatt hekk jiġri minn żmien għal żmien, l-imħabba se żżommna lura milli nkunu ħief biex nassumu li l-motivi tagħhom huma ħżiena. (Matthew 7:1, 2) Jekk inżommu ħarsa pozittiva lejn sħabna fit-twemmin, se nittrattawhom b'modi li se jibnu minflok ikissru.—1 Tessalonikin 5:11.

¹⁹ Nistgħu nimitaw lil Gesù fil-mod kif kien lest li jiddelega? Għal dawk li għandhom pozizzjonijiet ta' responsabbilità fil-kongregazzjoni huwa ta' beneficiċju għalihom li jiddelegaw l-inkarigi adattati u sinifikanti lil oħrajn, u jafdawhom li se jagħmlu l-almu tagħhom. Anzjani ta' l-esperjenza jistgħu għalhekk jipprovdu taħrifg neċċesarju u ta' valur għal ir-ġiel iż-ġħar kwalifikati li qeqħdin ‘jirsitu’ biex jgħinu fil-kongregazzjoni. (1 Timotju 3:1; 2 Timotju 2:2) Dan it-tħarif huwa vitali. Hekk kif ġeħova jkompli jkabar l-ghadd ta' proklamaturi tas-Saltna, ir-ġiel kwalifikati sejkollhom bżonn jiġi mħarrġin biex jieħdu hsieb iż-żjeda.—Isaija 60:22.

²⁰ Gesù pprovdielna eżempju meraviljuż biex nuru mħabba lejn oħrajn. Mill-modi kollha li bihom nistgħu nsegu-wuh, l-iktar wieħed importanti hu li nimitaw l-imħabba tiegħi. Fil-kapitlu li jmiss, se niddiskutu l-akbar espressjoni ta' mħabbtu għalina—il-fatt li kien lest li jagħti ħajtu.

“Hadd M’Għandu Mħabba Akbar minn Din”

“ARA! Ir-raġel!” B’dan il-kliem, il-Gvernatur Ruman Ponjzu Pilatu jippreżenta lil Ĝesù Kristu lill-marmalja rrabjata li nġabret barra l-palazz tal-gvernatur ma’ sbieħ il-jum fil-Qbiż tas-sena 33 E.K. (Gwanni 19:5) Propriju ftit ġranet qabel, Ĝesù kien milqugħi mill-folol meta għamel daħla trijonfali f’Ġerusalemm bħala s-Sultan maħtut minn Alla. Madankollu, f’dan il-lejl il-folla ostili mhix qed tqis iktar lil Ĝesù bħala Sultan.

² Ĝesù liebes libsa vjola bħal dik li tintlibes min-nies irjali, u għandu kuruna fuq rasu. Iżda l-libsa, mixħuta fuq il-laħam imfellel bid-demm ħiereġ mid-dahar miġruħ tiegħu, u l-kuruna, immaljata bix-xewk u ppressata fil-qorriegħa li issa hi kollha demm, qiegħdin iwaqqgħu għaċ-ċajt l-istat irjali tiegħu. In-nies, imxewxin mill-qassisin ewlenin, jiċ-ħdu lir-raġel imsawwat li qiegħed bil-wieqfa quddiemhom. Il-qassisin jgħajtu: “Sammru ma’ zokk! Sammru ma’ zokk!” B’xewqa ta’ qtil f’qalbhom, in-nies jgħajtu: “Għandu jmut.” —Gwanni 19:1-7.

³ Bid-dinjità u l-kuraġġ, Ĝesù jissaporti l-umiljazzjoni u t-tbatija bla tgergir.* Hu mħejji bis-shiħ biex imut. Iktar

* Dakinhar darbejn beżqulu lil Ĝesù, l-ewwel il-mexxejja reliġjuži u mbagħad is-suldati Rumani. (Mattew 26:59-68; 27:27-30) Dan it-trattament ta’ disprezz ukoll issaportieh mingħajr tgergir, u b’hekk wettaq il-kliem profetiku: “Wiċċi ma ġbejtux minn affarijiet umiljan-ti u mill-bżieq.”—Isaija 50:6.

1-4. (a) X’jiġri meta Pilatu jippreżenta lil Ĝesù lill-marmalja rrabjata li nġabret barra l-palazz tal-gvernatur? (b) Ĝesù kif iwieġeb ghall-umiljazzjoni u t-tbatija, u liema mistoqsijiet importanti jqumu?



tard f'dak il-Jum tal-Qbiż, hu jissottometti ruħu minn jeddu ġħal mewta ta' wċiġħ fuq zokk tat-tortura.—Ġwanni 19:17, 18, 30.

⁴ Billi ċeda ġajtu, Ĝesù ta prova li hu ġħabib veru għas-segwaċi tiegħu. "Hadd m'għandu mħabba akbar minn din," qal hu, "li xi ħadd jagħti ruħu ġħal ħbiebu." (Ġwanni 15:13) Dan iqajjem xi mistoqsijiet importanti. Kien verament neċċessarju li Ĝesù jgħaddi minn din it-tbatja kollha u mba-ġħad imut? Għala kien lest li jagħmel dan? Bħala "ħbiebu" u s-segwaċi tiegħu, aħna kif nistgħu nimitaw l-eżempju tiegħu?

Għala Kien Hemm Bżonn li Ġesù Jbati u Jmut?

⁵ Bħala l-Messija mwiegħed, Ĝesù kien jaf x'għandu jistenna. Hu kien konxju tal-ħafna profeziji fl-Iskrittura Ebrajka li bassru fid-dettall it-tbatja u l-mewt tal-Messija. (Isaija 53:3-7, 12; Danjel 9:26) Iktar minn darba, hu ġejja lid-dixxipli tiegħu għall-provi li kienu qed jistennewh. (Marku 8:31; 9:31) Fi triqtu lejn Ġerusalem għall-Qbiż finali tiegħu, hu specifikament qal lill-appostli tiegħu: "Bin il-bniedem se jingħata f'idējn il-qassisin ewlenin u l-iskribi, u dawn jikkundannawħ għall-mewt u jaġtuh f'idējn in-nies tal-ġnus, u jiżżu ffid-dan bih u jobżqulu u jsawtuh u joqtlu." (Marku 10:33, 34) Dan ma kienx kliem bla sinifikat. Bħalma rajna, tabilhaqq Ĝesù żżu ffid-dan bih, beżqulu, sawtuh, u qatluh.

⁶ Iżda, għala kien hemm bżonn li Ĝesù jbati u jmut? Għal diversi raġunijiet sinifikanti. L-ewwel, billi żamm leali, Ĝesù ta prova ta' l-integrità tiegħu u appoġġa s-sovranità ta' Ĝeħova. Ftakar li Satana stqarr b'mod falz li l-bniedmin jaqdu lil Alla minħabba interassi egoistiċi biss. (Għob 2:1-5) Billi baqa' leali "sal-mewt . . . fuq zokk tat-tortura," Ĝesù ta l-iktar twe-

-
5. Ĝesù kif kien jaf dwar il-provi specifici li kienu qed jistennewh?
 6. Għala kien hemm bżonn li Ĝesù jbati u jmut?

giba aħħarija li seta' jagħti għall-akkuža bla baži ta' Sata-na. (Filippin 2:8; Proverbji 27:11) It-tieni, it-tbatija u l-mewt tal-Messija kellhom ipattu għad-dnubiet t'oħra jn. (Isaija 53: 5, 10; Danjel 9:24) Ĝesù ta "ruħu b'fidwa għal ħafna," u b'hekk fethilna t-triq biex ikollna relazzjoni approvata m'Alla. (Mattew 20:28) It-tielet, billi ssaporta kull xorta ta' ħruxija u tbatija, Ĝesù kien "provat fl-aspetti kollha bħalna." Għal-hekk, hu Qassis il-Kbir li hu ġanin, wieħed li jista' "jagħder id-dghħejfijiet tagħna."—Ebrej 2:17, 18; 4:15.

Ġesù Għala Kien Lest li Jagħti Hajtu?

⁷ Sabiex nifhmu sew dak kollu li Ĝesù kien lest li jagħmel, aħseb dwar dan: Liema raġel kien se jħalli lil familtu u lil daru biex imur jgħix f'pajjiż barrani jekk ikun jaf li ħafna mill-abitanti ta' dan il-pajjiż kien se jirrifjutawh, li kien se jiġi umiljat u jbatisi, u li fl-aħħar kien se jiġi maqtul? Issa kkunsidra x'għamel Ĝesù. Qabel ġie fuq l-art, hu kellu pozizzjoni unika fis-sema maġenb Missieru. Madankollu, Ĝesù kien lest li jħalli postu fis-sema u jiġi fuq l-art bħala bniedem. Hu ħa din l-azzjoni avolja kien jaf li kien se jiġi miċħud mill-maġguranza tan-nies u li kien se jiġi umiljat b'mod krudil, ibati tbatija kbira, u jmut mewta ta' wǵigħi. (Filippin 2:5-7) X'qanqal lil Ĝesù jagħmel sagħiċċu bħal dan?

⁸ Fuq kollo, Ĝesù ġie mqanqal mill-imħabba profonda li għandu għal Missieru. Ĝesù ssaporta għaxx ħabb lil Ĝeħova. Din l-imħabba ġiegħlet lil Ĝesù jkun konċernat dwar l-isem u r-reputazzjoni ta' Missieru. (Mattew 6:9; Ģwanni 17:1-6, 26) Iktar minn kwalunkwe ħaġa oħra, Ĝesù ried jara isem Missieru mnaddaf mit-tmaqdir li kien ingieb fuqu. Għal-hekk, Ĝesù qiesu bħala l-akbar unur u privilegg li jbatisi f'gieħ il-ġustizzja, għaxx hu kien jaf li l-integrità tiegħi kollha

7. Ĝesù x'ċeda meta ġie fuq l-art?

8, 9. X'qanqal lil Ĝesù biex jagħti Hajtu?

rwol fit-taqdis ta' l-isem onorabbli ta' Missieru.—1 Kronaki 29:13.

⁹ Ģesù kelli motiv ieħor biex jagħti ħajtu—l-imħabba għall-umanità. Din hija mħabba li torigina mill-bidunett ta' l-istorja umana. Hafna żmien qabel Ģesù ġie fuq l-art, il-Bibbja tgħid li hu ħassu b'dan il-mod: "L-affarijiet li kont ngħożż kien marbutin ma' wlied il-bnedmin." (Proverbji 8:30, 31) Imħabbtu kienet evidenti b'mod ċar meta kien fuq l-art. Bħalma rajna fl-ahħar tliet kapitli ta' dan il-ktieb, Ģesù wera mħabbtu b'ħafna modi lejn il-bnedmin in ġenerali, b'mod partikulari lejn is-segwaċi tiegħu. Iżda fl-14 ta' Nisan tas-sena 33 E.K., hu minn jeddu ta' ħajtu għan-nom tagħħna. (Ġwanni 10:11) Tassew, ma kienx hemm mod akbar għaliex biex juri mħabbtu għalina. Għandna nimitawħ f'dan irrigward? Iva. Fil-fatt, aħna kmandati nagħħmlu dan.

'Hobbu lil Xulxin Bħalma Habbejtkom Jien'

¹⁰ Fil-lejl ta' qabel mewtu, Ģesù qal lill-eqreb dixxipli tiegħu: "Qed nagħtikom kmandament ġdid, li thobbu lil xulxin; bħalma ħabbejtkom jien, hobbu intom ukoll lil xulxin. B'dan ikun jaf kulħadd li intom dixxipli tiegħi, jekk ikollkom l-imħabba bejnietkom." (Ġwanni 13:34, 35) 'Hobbu lil xulxin'—dan għala huwa "kmandament ġdid"? Il-Ligi Mosajka kienet digħi tat il-kmand: "Hobb lil ghajrek bħalek innifsek." (Levitiku 19:18) Iżda l-kmandament il-ġdid jitlob imħabba akbar, imħabba li kellha tqanqalna biex nagħtu ħajnejna stess għan-nom t'oħrajn. Ģesù nnifsu għamel dan ċar meta qal: "Dan hu l-kmandament tiegħi, li thobbu lil xulxin bħalma ħabbejtkom jien. Hadd m'għandu mħabba akbar minn din, li xi ħadd jagħti ruħu għal ħbiebu." (Ġwanni 15:12, 13) Il-kmandament il-ġdid, fil-fatt, jghid: "Hobb lil oħrajn, mhux bħalek innifsek, iżda iktar minnek innifsek." Bil-mod kif

10, 11. X'inhu l-kmandament il-ġdid li Ģesù ta' lis-segwaċi tiegħu, x'jinvolvi, u għala hu importanti li nobdu?

għex u miet, Ģesù certament ta' eżempju ta' mħabba bħal din.

¹¹ Għala hu importanti li nobdu l-kmandament il-ġdid? Ftakar li Ģesù qal: “B’dan [l-imħabba li tqanqalna nagħmlu sagrificċji persunali] ikun jaf kulħadd li intom dixxipli tiegħi.” Iva, l-imħabba li tqanqalna nagħmlu sagrificċji persunali tidentifikana bħala Kristjani veri. Għandna mnejn in-qabblu din l-imħabba ma’ *badge* ta’ identifikazzjoni. Dawk li jattendu l-konvenzjonijiet annwali tax-Xhieda ta’ Ĝehova jilbsu l-*badges*. Il-*badge* tidentifika lil dak li jkun qed jil-bisha, billi turi ismu u isem il-kongregazzjoni. L-imħabba li tqanqalna nagħmlu sagrificċji persunali għal xulxin hija l-“*badge*” li tidentifika lill-Kristjani veri. Fi kliem ieħor, l-imħabba li nuru għal xulxin għandha tkun tant ċara li sser-vi ta’ sinjal, jew *badge*, li tgħid lil dawk li jkunu qed josser-vawna li aħna tabilħaqq is-segwaci veri ta’ Kristu. Kull wieħed minna jagħmel tajjeb li jistaqsi lili nnifsu, ‘Hija l-“*badge*,” jiġifieri, l-imħabba li tqanqalni nagħmel sagrificċji persunali evidenti f’ħajti?

Imħabba li Tqanqalna Nagħmlu Sagrificċji Persunali—X’Tinvolvi?

¹² Bħala segwaci ta’ Ģesù, jeħtieg li nħobbu lil xulxin bħalma ġabbna hu. Dan ifisser li nkunu lesti li nagħmlu sagrificċji għal shabna fit-twemmin. Sa liema punt għandna nkunu lesti li nagħmlu dan? Il-Bibbja tgħidilna: “B’dan sirna nafuha l-imħabba, għax hu ta ruħu għalina; u aħna għandna l-obbligu li nagħtu ruħna għal ħutna.” (1 Gwanni 3:16) Bħal Ģesù, aħna għandna nkunu lesti li mmutu għal xulxin jekk hemm bżonn. Fi żminijiet ta’ persekuzzjoni, aħna nipp-referu nissagħrif kaw ħajitna stess milli nittradixxu lil ħutna spiritwali, u b’hekk inpoġġu ħajjithom fil-periklu. F’pajjiżi

12, 13. (a) Sa liema punt għandna nkunu lesti li nuru mħabbitna għal xulxin? (b) Xi jfisser li jkollna mħabba li tqanqalna nagħmlu sagrificċji persunali?

fejn hemm frid minħabba l-ǵlied razzjali jew etniku, aħna nissograw ħajxitna stess biex nipproteġu lil ħutna, minkejja l-isfond razzjali jew etniku tagħhom. Meta l-ǵnus jiggwerraw bejniethom, aħna nkunu lesti li niffaċċjaw il-ħabs jew saħansitra l-mewt sabiex ma nużawx armi kontra shab-na fit-twemmin—jew kontra xi ħadd ieħor, jekk niġu f'dan.

—Gwanni 17:14, 16; 1 Gwanni 3:10-12.

¹³ Il-fatt li nkunu lesti li mmutu għal ħutna m'huwieq l-uniku mod kif nuru mħabba li tqanqalna nagħmlu sagrifīċċi persunali. Fir-realtà, ftit minna jintalbu jagħmlu sagrifīċċju kbir bħal dan. Madankollu, jekk inħobbu lil ħutna sal-punt li mmutu għalihom, m'għandniex inkunu lesti li nagħmlu sagrifīċċi iżzegħar, billi noħorgu barra minn triqit-na biex ngħinuhom issa? Li nkunu wħud li nagħmlu s-sagrifīċċi persunali jfisser li niċħdu l-interessi jew il-kumdita-jiet tagħna stess għall-benefiċċju t'oħrajn. Aħna npoġġu l-bżonnijiet u l-benesseri tagħhom qabel tagħna stess anki jekk ma jkunx konvenjenti għalina. (1 Korintin 10:24) B'lie-ma modi prattiċi nistgħu nuru mħabba li tqanqalna nagħmlu sagrifīċċi persunali?

Fil-Kongregazzjoni u fil-Familja

¹⁴ L-anzjani tal-kongregazzjoni jagħmlu ħafna sagrifīċċi biex 'jirghu l-merħla.' (1 Pietru 5:2, 3) Minbarra li jieħdu ħsieb il-familji tagħhom stess, huma għandhom mnejn ikollhom jużaw il-ħin fil-ġħaxxijiet jew fi tmiem il-ġimgħha biex jieħdu ħsieb kwistjonijiet tal-kongregazzjoni, inkluż it-thejjija ta' taħditiet fil-laqgħat, jagħmlu żjajjar pastorali, u jieħdu ħsieb każiċċiet ġudizzjarji. Ħafna anzjani jagħmlu iż-żejjed sagrifīċċi, bħal li jaħdmu iebeż fl-assembleat u fil-konvenzionijiet u jaqdu bħala membri tal-Kumitatati ta' Koordinazzjoni ma' l-Isptarijiet, il-Gruppi li Jżuru lill-Pazjenti, u l-Kumitatati Regionali tal-Bini. Anzjani, qatt tinsew li meta taq-

14. (a) L-anzjani liema sagrifīċċi huma mitlubin jagħmlu? (b) Kif thossok dwar l-anzjani li jaħdmu iebeż fil-kongregazzjoni tiegħek?

du minn jeddkom—billi tqattgħu l-ħin, l-enerġija, u r-riżorsi tagħkom f’li tirgħu l-merħla—tkunu qed turu mħabba li tqanqalkom tagħmlu sagrifċċi persunali. (2 Korintin 12:15) L-isforzi tagħkom bla egoiżmu huma apprezzati mhux biss minn Ĝehova iżda wkoll mill-kongregazzjoni li tirgħu.—Filippin 2:29; Ebnej 6:10.

¹⁵ Iżda xi ngħidu għan-nisa ta’ l-anzjani—dawn in-nisa li jappoġġaw lil żwieġhom ma jagħmlux ukoll sagrifċċi sabiex żwieġhom ikunu jistgħu jieħdu ħsieb il-merħla? Żgur li huwa sagrifċċu għal mara miżżewwga meta r-raġel tagħha jkollu bżonn jiddedika l-ħin li jista’ forsi jqatta’ mal-familja tiegħi għal kwistjonijiet tal-kongregazzjoni. Aħseb ukoll dwar in-nisa ta’ l-indokraturi li jivvjaġġaw u s-sagrifċċi li jagħmlu biex jakkumpanjaw lil żwieġhom minn kongregazzjoni għal oħra u minn *circuit* għal ieħor. Huma jiċċaħħdu milli jkollhom dar tagħhom stess u forsi jkollhom jorqu f’sodda differenti kull ġimxha. In-nisa li jkunu lesti li jpoġġu l-interessi tal-kongregazzjoni qabel tagħhom stess huma ta’ min ifahħarhom ghall-espressjonijiet generuži ta’ mħabba li tqanqalhom jagħmlu sagrifċċi persunali.—Filippin 2:3, 4.

¹⁶ Kif nistgħu nuru mħabba li tqanqalna nagħħmlu sagrifċċi persunali fil-familja? Ġenituri, intom tagħmlu ħafna sagrifċċi biex tiprovvdu għal uliedkom u trabbuhom “fid-dixxiplina u l-gwida mentali ta’ Ĝehova.” (Efesin 6:4) Għandekom mnejn ikollkom taħħdmu sigħat twal f’xogħliji li jgħejjukom sempliċement biex tpoġġu l-ikel fuq il-mejda u tkunu certi li wliedkom ikollhom il-bażżeen u kenn adattat. Tipp-referu tgħaddu b’inqas intom stess milli taraw lil uliedkom neqsin mill-bżonnijiet tal-ħajja. Intom tagħmlu wkoll ħafna sforzi biex tistudjaw ma’ wliedkom, tiħduhom il-laqgħat Kristjani, u taħħdmu magħħom fil-ministeru ta’

15. (a) X’inhuma xi ftit mis-sagrifċċi li jagħmlu n-nisa ta’ l-anzjani? (b) Kif thossok dwar in-nisa li jappoġġaw lil żwieġhom u li jċedu hinhom ma’ l-irġiel tagħhom għall-kongregazzjoni?

16. Il-ġenituri Kristjani liema sagrifċċi jagħmlu għal uliedhom?

l-ġħalqa. (Dewteronomju 6:6, 7) L-imħabba li tqanqalkom tagħmlu sagrificċji persunali togħġgob lill-Originatur tal-hajja tal-familja u tista' tfisser ħajja ta' dejjem għal uliedkom. —Proverbji 22:6; Efesin 3:14, 15.

¹⁷ Irġiel miżżeġwin, kif tistgħu timitaw lil Ĝesù billi tagħmlu sagrificċji persunali bi mħabba? Il-Bibbja twieġeb hekk: "Irġiel, komplu ħobbu lin-nisa tagħkomm, bħalma l-Kristu wkoll ġabb lill-kongregazzjoni u ta' lilu nnifsu għaliha." (Efesin 5:25) Bħalma rajna, Ĝesù tant ġabbhom lis-segwaci tiegħu li miet għalihom. Raġel Kristjan jimita l-attitudni mhix egoistika ta' Ĝesù, li 'ma fittixx li jogħġgob lilu nnifsu.' (Rumani 15:3) Raġel miżżewwieg bħal dan ipoġgi l-bżonnijiet u l-interessi ta' martu qabel tiegħu stess. Hu ma jinsistix b'mod riġidu li tghaddi tiegħu, iżda juri li lest li jċedi meta m'hemm ebda kwistjoni Skritturali involuta. Ir-raġel miżżewwieg li jagħmel sagrificċji persunali bi mħabba jikseb l-approvazzjoni ta' Ĝeħova u jirbaħ l-imħabba u r-rispett ta' martu u ta' wliedu.

Int X'Se Tagħmel?

¹⁸ L-ubbidjenza għall-kmandament il-ġdid biex inħobbu lil xulxin m'hijex faċċi, iżda għandna motivazzjoni qawwi ja biex nagħmlu dan. Pawlu kiteb: "L-imħabba li għandu l-Kristu ġżeġi, peress li dan iġġudikajna, li bniedem wieħed miet għal kulħadd . . . , u miet għal kulħadd biex dawk li jgħixu ma jgħixux iktar għalihom infushom, imma għal dak li miet għalihom u gie mqajjem." (2 Korintin 5:14, 15) Ladarba Ĝesù miet għalina, m'għandniex inħossuna mqanqlin biex ngħixu għali? Aħna nistgħu nagħmlu dan billi nsegwu l-eżempju tiegħu ta' mħabba li tqanqalna nagħmlu sagrificċji persunali.

-
17. L-irġiel Kristjani miżżeġwin kif jistgħu jimitaw l-attitudni mhix egoistika ta' Ĝesù?
 18. Xi jqanqalna biex insegwu l-kmandament il-ġdid biex inħobbu lil xulxin?

Int Kif Tista' Ssegwi lil Ĝesù?

- Ĝesù liema triq mhix egoistika qal lis-segwaci tiegħu biex jieħdu?—Mattew 16:24-26.
- Ghala huwa għaqli li ngħixu ħajja ta' sagrifikkji persunali? —Marku 10:23-30.
- Ĝesù kif ta prova li hu r-Ragħaj mill-Aħjar, u l-anzjani Kris-tjani x'jistgħu jitgħallmu mill-eżempju tiegħu?—Ĝwanni 10:11-15.
- B'liema modi prattiċi nistgħu nimitaw lil Ĝesù billi nagħmlu sagrifikkji persunali bi mħabba?—1 Ĝwanni 3:17, 18.

¹⁹ Ĝesù ma kienx qed jesägera meta qal: “Hadd m’għandu mħabba akbar minn din, li xi ħadd jagħti ruħu għal ħbiebu.” (Ĝwanni 15:13) Il-fatt li kien lest li jagħti ħajtu għannom tagħna kien l-akbar espressjoni ta' l-imħabba *tiegħu* għalina. Madankollu, xi ħadd ieħor uriena saħansitra mħabba akbar. Ĝesù spjega: “Alla tant ħabb lid-dinja li ta l-Iben uniġenitu tiegħu, biex kulmin jeżercita l-fidi fih ma jinqueridx imma jkollu l-ħajja ta' dejjem.” (Ĝwanni 3:16) Alla tant iħobbna li ta lil Ibnu bħala fidwa, u b'hekk għamilha possibbli għalina li ninħelsu mid-dnub u mill-mewt. (Efesin 1:7) Il-fidwa hija għotja prezziżu mingħand Ĝeħova, iżda ma jisforzaniex biex naċċettawha.

²⁰ Jiddependi minna jekk naċċettawx l-għotja ta' Ĝeħova. Kif? Billi ‘neżerċitaw il-fidi’ f'Ibnu. Madankollu, m’huwiex bizzżejjed li ngħidu li għandna l-fidi. Din tiġi provata bl-azzjonijiet, bil-mod kif ngħixu. (Ĝakbu 2:26) Aħna nagħtu prova tal-fidi tagħna f'Ĝesù Kristu billi nseguwuh jum wara jum. Meta nagħmlu hekk ikollna ħafna barkiet għonja issa u fil-futur, bħalma se jiispjega l-aħħar kapitlu ta' dan il-ktieb.

19, 20. Liema għotja prezziżu tana Ĝeħova, u kif nistgħu nuru li naċċettawha?

“Ibqa’ Miexi Warajja”

HDAX-JL raġel jinsabu weqfin flimkien fuq muntanja. Bi mħabba kbira u b’ammirazzjoni, huma qed iħarsu lejn persuna oħra. Surtu hija waħda ta’ bniedem, iżda fil-fatt dan hu Ģesù rxoxtat, li għal darb’oħra huwa l-iktar setgħan fost l-ulied spirti ta’ Ĝeħova. Ģesù ġabar lill-appostli tiegħu biex jiltaqgħu miegħu hawn fuq il-Muntanja taż-Żebbuġ għall-ahħar darba.

² Din l-gholja, parti minn sensiela t’għoljiet tal-ġebel tal-ġir fuq in-naħha tal-lvant ta’ Ĝerusalemm u separata mill-belt permezz tal-Wied ta’ Kidron, żgur li ġġib bosta memorji f’moħħi Ģesù. Fuq dawn l-gholjiet insibu l-belt ta’ Betanja, fejn Ģesù rxoxta lil Lazzru. Propru ftit għimgħat ilu, Ģesù rħielha lejn Ĝerusalemm, riekeb b’mod trijonfali minn Betfaġe li kienet tinsab fil-qrib. Il-Muntanja taż-Żebbuġ x’ak-tarx ukoll hi l-post fejn kien hemm il-ġnien tal-Getsemani, fejn Ģesù qatta’ s-sigħat agonizzanti qabel l-arrest tiegħu. Issa propru fuq din l-gholja, Ģesù jħejji ruħu biex iħalli warajh lill-iktar ħbieb intimi u lis-segwaci tiegħu. Hu jlossen kliem sabiħ qabel jitlaq. Imbagħad hu jibda jinqata’ mill-art! L-appostli jibqgħu msammrin fil-post, iċċassati lejn Sidhom l-għažiż hu u tiela’ s-sema. Fl-aħħar tgħattih sħaba, u b’hekk ma jarawhx iktar.—Atti 1:6-12.

³ Tqisha int din ix-xena bħala li għandha tmiem ġelu imma kemxejn ta’ niket, tislima ta’ swied il-qalb? Le, m’hiġiex. Fil-fatt, bħalma żewġ angli issa jfakkru lill-appostli, l-istorja ta’ Ģesù ċertament li ma tintemmx hawn. (Atti

1-3. (a) Ģesù b’liema mod ħalla lill-appostli tiegħu, u din għala ma kinitx tislima ta’ swied il-qalb? (b) Għala jeħtieg li nitgħallmu dwar il-ħajja li Ģesù għex mindu mar lura fis-sema?

1:10, 11) B'ħafna modi, it-tlugħ tiegħu fis-sema huwa biss il-bidu. Il-Kelma t'Alla ma thalliniex fl-ġħama rigward x'sar minn Ģesù wara dan. Huwa importanti li nitgħallmu dwar il-ħajja li Ĝesù għex mindu ħalla l-art. Ġħala? Ftakar fil-kliem li Ĝesù qal lil Pietru: "Ibqa' miexi warajja." (Gwanni 21:19, 22) Jeħtieg li aħna lkoll nobdu dan il-kmand, mhux semplicelement bħala għażla tal-mument iżda bħala mod ta' ħajja. Sabiex nagħmlu hekk, għandna bżonn nifhmu x'qed jaġħmel Sidna bħalissa u l-linkarigi li rċieva fis-sema.

Il-Ħajja li Ĝesù Għex Mindu Halla l-Art

⁴ L-Iskrittura ma tgħid xejn dwar il-wasla ta' Ĝesù fis-sema, il-mod kif gie milqugħ, u dwar il-fatt li rega' ngħaqad bil-ferħ ma' Missieru. Madankollu, il-Bibbja rrivelat bil-quddiem x'kellu jiġri fis-sema eż-żott wara li Ĝesù jmur lura hemm. Għal iktar minn 15-il seklu, il-Lhud kienu jixhdu re-għolarmen għal cerimonja qaddisa. Darba fis-sena, il-qassis il-kbir kien jidħol fl-Iktar Qaddis tat-tempju biex iroxx id-dejdem tas-sagħrifċċi ta' Jum l-Espjazzjoni quddiem l-arka tal-patt. Dakinhar, il-qassis il-kbir kien jiffiġura bil-quddiem lill-Messija. Ĝesù wettaq it-tifsir profetiku ta' din iċ-ċeremonja darba għal dejjem wara li mar lura s-sema. Hu daħħal fil-preżenza maestuża ta' Ĝeħova fis-sema—l-iktar post qaddis fl-univers—u ppreżenta l-valur tas-sagħrifċċu tiegħu tal-fidwa lil Missieru. (Ebrej 9:11, 12, 24) Ĝeħova aċċettah?

⁵ It-tweġiba nsibuha billi nikkunsidraw x'ġara ftit jiem wara t-tlugħi ta' Ĝesù fis-sema. Grupp żgħir ta' madwar 120 Kristjan ingħabru f'Ġerusalem f'kamra ta' fuq meta f'daqqa waħda ħoss bħal kurrent ta' riħ qawwi mela l-post. Ilsna donnhom tan-nar deħru fuq rashom, huma mtlew

4. Il-Bibbja kif irrivelat bil-quddiem x'kellu jiġri fis-sema wara li Ĝesù jmur lura hemm?

5. 6. (a) X'evidenza għandna li Ĝeħova kien aċċetta s-sagħrifċċu tal-fidwa ta' Kristu? (b) Min jibbenfika mill-fidwa, u kif?

bl-ispirtu qaddis, u bdew jitkellmu b'diversi lingwi. (Atti 2:1-4) Din il-ğraja kienet tfisser it-twelid ta' ġens ġdid, Israel spiritwali, li kien "ir-razza magħżula" ġdida t'Alla u "s-saċerdozju rjali" li jwettaq ir-rieda divina fuq l-art. (1 Pietru 2:9) B'mod ċar, Alla Ĝeħova kien acċetta u approva s-sagħrifċċju tal-fidwa ta' Kristu. Dan it-tferrigh ta' l-ispirtu qaddis kien fost l-ewwel barkiet li saru possibbli permezz tal-fidwa.

⁶ Sa minn dakinhar, il-fidwa ta' Kristu kienet ta' benefiċċju għas-segwaċi tiegħi madwar id-dinja kollha. Sew jekk aħna fost il-“merħla żgħira” midluka li se taħkem ma’ Kristu fis-sema, u sew jekk aħna fost “in-nagħaq oħrajn” li se jgħixu taħt il-ħakma tiegħi fuq l-art, aħna nibbenefikaw mis-sagħrifċċju tiegħi. (Luqa 12:32; Ģwanni 10:16) Huwa l-baži tat-tama tagħħna u tal-maħħra ta’ dnubietna. Sakemm inkomplu ‘neżerċitaw fidi’ f’din il-fidwa, billi nsegwu lil Ġesù jum wara jum, aħna jista’ jkollna kuxjenza nadifa u tama ġerta ta’ futur mill-isbaħ.—Ġwanni 3:16.

⁷ Ġesù x'għamel fis-sema mindu mar lura hemm? Hu għandu awtorità kbira ħafna. (Mattew 28:18) Tabilhaqq, Ĝeħova ħatru biex jaħkem lill-kongregazzjoni Kristjana, inkarigu li wettaq bi mħabba u ġustizzja. (Kolossin 1:13) Bħalma kien imbassar, Ġesù pprovda rġiel responsabbli biex jieħdu ħsieb il-bżonnijiet tal-merħla tiegħi. (Efesin 4:8) Per eżempju, hu għażiela lil Pawlu biex ikun “appostlu tal-ġnus,” billi bagħtu jixerred l-aħħbar tajba f’artijiet imbegħdin. (Rūmani 11:13; 1 Timotju 2:7) Lejn tmiem l-ewwel seklu, Ġesù indirizza messaġgi ta’ tifħir, pariri, u dixxiplina lil seba’ kongregazzjonijiet fil-provinċja Rumana ta’ l-Asja. (Rivelazzjoni, kapitli 2-3) Tirrikonoxxi int lil Ġesù bħala l-Kap tal-kongregazzjoni Kristjana? (Efesin 5:23) Sabiex tkompli ssegwih, trid tinkuraġġixxi spiritu t’ubbidjenza u kooperazzjoni fil-kongregazzjoni lokali tiegħek.

7. Ġesù liema awtorità nghata wara li mar lura s-sema, u kif tista’ tap-poġgħah?

⁸ Ĝesù ngħata saħansitra iktar awtorità fl-1914. F'dik is-sena hu nhatar bħala Sultan tas-Saltna Messjanika ta' Ģeħova. Meta bdiet il-ħakma ta' Ĝesù, "faqqgħet gwerra fis-sema." Ir-riżultat? Satana u d-demonji tiegħi twaddbu fuq l-art, u b'hekk ngħata bidu għal żmien ta' gwaj. Il-gwerer, il-kriminalità, il-biża', il-mard, it-terremoti, u l-ġuħi li kotruru ma' kullimkien u li nikku lill-umanità llum ifakkruna li Ĝesù qed jaħkem fis-sema proprju bħalissa. Satana għadu "l-ħakkiem ta' din id-dinja" għal "żmien qasir." (Rivelazzjoni 12:7-12; ġwanni 12:31; Mattew 24:3-7; Luqa 21:11) Madankollu, Ĝesù qed jagħti l-opportunità lin-nies madwar id-dinja kollha biex jaċċettaw il-ħakma Tiegħi.

⁹ Huwa vitali li nżommu man-naħa tas-Sultan Messjaniku. Fid-deċiżjonijiet kollha li nieħdu kuljum, għandna naraw li jkollna l-approvazzjoni tiegħi, mhux dik ta' din id-dinja korrotta. Hekk kif dan is- "Sultan tas-slaten u Sid tas-sidien" jgħarbel lill-bnedmin, il-qalb ġusta tiegħi tixgħel bir-rabja u tfur bil-ferħ. (Rivelazzjoni 19:16) Għala?

Ir-Rabja u l-Ferħ tas-Sultan Messjaniku

¹⁰ Bħal Missieru, Sidna huwa ferħan minnu nnifsu. (1 Timotju 1:11) Meta kien fuq l-art, Ĝesù qatt ma kien iħobb jikkritika u lanqas kien bniedem li diffiċċi biex togħiġbu. Madankollu, qed jiġru ħafna affarijiet fid-dinja llum li bir-raġun jimlewh b'rabbja ġusta. Ċertament li hu rrabb-jat għal dawk l-organizzazzjonijiet reliġjużi kollha li jist-tqarru b'mod falz li qiegħdin jirrappreżentawh. Hu bassar saħansitra dan: "Mhux kulmin jgħidli, 'Mulej, Mulej,' jid-ħol fis-saltna tas-smewwiet, imma min jagħmel ir-rieda ta'

8, 9. Ĝesù liema awtorità ngħata fl-1914, u dan x'għandu jfisser għalina fid-deċiżjonijiet li nieħdu?

10. X'inhi d-dispozizzjoni naturali ta' Ĝesù, iżda x'jimla lil Sidna b'rabbja ġusta?

Missieri li hu fis-smewwiet. Hafna jgħiduli f'dak il-jum, 'Mulej, Mulej, mhux f'ismek . . . wettaqna ħafna għemejjel setgħanin?' Imbagħad nistqarrilhom: Jien qatt ma kont nafkom! Itilqu minn quddiemi, intom li tiksru l-ligi."—Matthew 7:21-23.

¹¹ Hafna llum li jistqarru li huma Kristjani għandhom mnejn isibu li dan il-kliem iħawwadhom. Gesù għala indirizza kliem iebeς bħal dan lil nies li wettqu "ħafna għemejjel setgħanin" f'ismu? Il-knejjes tal-Kristjaneżmu ffinanzjaw diversi karitajiet, għenu lill-foqra, bnew sptarijiet u skejjel, u wettqu bosta xogħlilijiet oħrajn. Biex naraw għala ħaqqhom ir-rabja ta' Gesù, ikkunsidra tixbiha waħda.

¹² Missier u omm għandhom bżonn jagħmlu vjaġġ. Ma jistgħux jieħdu lil uliedhom magħħom, u għalhekk jinkarrigaw lil waħda mara biex tieħu ħsiebhom. L-istruzzjonijiet li tawha huma sempliċi: "Hu ħsieb it-tfal tagħna. Itmagħħom, ara li jkunu nodfa, u żommhom 'il bogħod mill-periklu." Iżda, meta l-ġenituri jiġu lura, jibqgħu xxokkjni meta jaraw li wliedhom kienet qed imutu bil-ġuħi. It-tfal huma maħmuġin, morda, u mdejxin. Qed jibku biex jiġ-bdu l-attenzjoni ta' dik li kienet qed tieħu ħsiebhom, iżda l-ġħajta tagħhom qed tiġi injorata. Għala? Hi qiegħda fl-ġħoli fuq sellum tnaddaf it-twiegħi. Mimlijin qilla, il-ġenituri jitkolu spjegazzjoni. Hi twieġeb: "Harsu lejn dak kollu li ġħamilt! M'humiex nodfa t-twiegħi? Ĝħamilt xi tiswijiet fid-dar ukoll, dan kollu għalikom!" Iħossuhom aħjar il-ġenituri? Dażgur li le! Huma qatt ma talbuha tagħmel dawn ix-xogħlilijiet; huma riduha biss li tieħu ħsieb uliedhom. Il-fatt li hi m'aċċettatx li tobdi l-istruzzjonijiet inkorlahom bil-kbir.

¹³ Il-Kristjaneżmu aġixxa bħal din il-persuna li kellha tie-

11-13. Għala xi wħud għandhom mnejn jithawdu minħabba l-kliem iebeς li bih Gesù indirizza lil dawk li wettqu "ħafna għemejjel setgħanin" f'ismu, iżda għala hu rrabjat? Spjega.

ħu ħsieb it-tfal. Ģesù ħalla istruzzjonijiet mar-rappreżen-tanti tiegħu biex jitimgħu lin-nies spiritwalment billi jgħallmuhom il-verità tal-Kelma t'Alla u jgħinuhom iku-nu spiritwalment nodfa. (Gwanni 21:15-17) Madankollu, il-Kristjaneżmu naqas bl-ikrah li jobdi d-direzzjoni tiegħu. Dan ħalla lin-nies imġewħin spiritwalment, imħaw-din b'tagħlim falz u bla għarfien dwar veritajiet bažiċi tal-Bibbja. (Isaija 65:13; Għamos 8:11) Anki t-tentattivi tiegħu biex itejjeb din id-dinja, bilkemm jistgħu jiġiustifikaw id-diżżejjen tiegħi minn jeddu. Fil-fatt, din is-sistema hija bħal dar li ġiet kundannata għall-qerda! Il-Kelma t'Alla tagħmilha cara li din is-sistema ta' Satana dalwaqt se tinq-e-red.—1 Gwanni 2:15-17.

¹⁴ Mill-banda l-oħra, Ģesù żgur li hu ferħan ħafna meta jħares 'l isfel mis-sema u jara li miljuni ta' nies qeqħeddin iwettqu l-inkarigu ta' li jagħimlu dixxipli li hu ta lis-segwa-ċi tiegħu qabel ma ħalla l-art. (Matthew 28:19, 20) Xi privi-leġġ li nferrħu lis-Sultan Messjaniku! Ejja nkunu determinati li qatt ma naqtgħu qalbna milli ngħinu lill—"ilsir leali u għaqli." (Matthew 24:45) Kuntrarju għall-kleru tal-Kristjaneżmu, dan il-grupp żgħir t'aħwa midlukin b'ubbidjenza kien qed imexxi l-ippridkar u b'lealtà tema' lin-nagħhaq ta' Kristu.

¹⁵ Aħna nistgħu nkunu certi li s-Sultan jirrabja meta jara n-nuqqas ta' mħabba li tant hu komuni fuq l-art illum. For-si niftakru kif il-Fariżej ikkritis kaw lil Ģesù talli fejjaq lin-nies fil-jum tas-Sabat. Tant kellhom qalbhom iebsa, u tant kienu stinati, li qaqħdu biss fuq l-interpretazzjoni tagħħhom kolla ha preġudizzju tal-Ligi Mosajka u fuq il-liġi orali. Il-mirak- li ta' Ģesù ġabu beneficiċċi bla għadd lin-nies! Iżda l-hena,

14. Liema xogħol qed jagħmel lil Ģesù ferħan illum, u għala?

15, 16. (a) Ģesù kif iħossu dwar in-nuqqas ta' mħabba li tant hu komuni illum, u kif nafuh dan? (b) Il-Kristjaneżmu kif haqqu r-rabja ta' Ģesù?

is-serħan, u t-tishħiħ tal-fidi li ġabu mirakli bħal dawn ma kienu jfissru xejn għal dawn l-irġiel. Ĝesù kif ħassu dwar-hom? Hu darba "wriehom li ma ħax pjaċir, peress li kien imnikket għall-aħħar minħabba l-ebusija ta' qlubhom." —Marku 3:5.

¹⁶ Illum, Ĝesù jara ħafna iktar minn hekk biex hu jħossu "mnikket għall-aħħar." Il-mexxejja tal-Kristjaneżmu huma mogħmijin bid-devozzjoni tagħħom lejn it-tradizzjonijiet u d-duttrini li m'humiex fi qbil ma' l-Iskrittura. Iktar minn hekk, huma rrabjati minħabba x-xogħol ta' l-ippridkar ta' l-aħħar tajba tas-Saltna t'Alla. F'ħafna partijiet tad-dinja, il-kleru qanqal persekuzzjoni ħarxa kontra dawn il-Kristjani li sinċerament jipprova jippridkaw il-messaġġ li ppriedka Ĝesù. (Gwanni 16:2; Rivelazzjoni 18:4, 24) Fl-istess ħin, nies tal-kleru bħal dawn spiss iħeġġu lis-segwaċi tagħħom stess biex jiggwerraw u joqtlu lil oħrajn—bħallikieku dan jogħiġ-għob lil Gesù Kristu!

¹⁷ B'kuntrast ma' dan, is-segwaċi veri ta' Ĝesù jistinkaw biex juru mħabba lejn il-proxxmu tagħħom. Huma jippridkaw l-aħħar tajba ma' "bnedmin ta' kull xorta," eżatt bħalma għamel Ĝesù, minkejja l-oppożizzjoni. (1 Timotju 2:4) U l-imħabba li juru lejn xulxin hija waħda li tispikka; hija s-sinjal prinċipali li jidentifikahom. (Gwanni 13:34, 35) Hekk kif jittrattaw lil sħabhom il-Kristjani bi mħabba, b'riss-pett, u b'dinjità, huma verament qed isegwu lil Ĝesù—u jferrħu qalb is-Sultan Messjaniku!

¹⁸ Ejja nżommu f'moħħna wkoll li Sidna jitnikket meta s-segwaċi tiegħu ma jissaportux, billi jħallu mħabbithom għal Ĝehova tibred u jieqfu jaqdu Lilu. (Rivelazzjoni 2:4, 5) Madankollu, Ĝesù jieħu pjaċir b'dawk li jissaportu sat-tmiem. (Mattew 24:13) Mela, ejja nagħmlu kulma nistgħu biex dejjem inżommu f'moħħna l-kmand ta' Kristu: "*Ibqa'*

17. Is-segwaċi veri ta' Ĝesù kif iferrħulu qalbu?

18. Xi jnikket lil Sidna, iżda kif nistgħu nogħġebuh?

miexi warajja." (Gwanni 21:19) Ejja nikkunsidraw xi ftit mill-barkiet li s-Sultan Messjaniku se jitfa' fuq dawk li jissaportu sat-tmiem.

Barkiet Kontinwi għall-Qaddejja Leali tas-Sultan

¹⁹ Sabiex ingawdu ħajja verament imbierka minn issa jeħtieg li nsegwu lil Ĝesù. Jekk naċċettaw lil Kristu bħala s-Sid tagħna, billi nsegwu d-direzzjonijiet tiegħu u nużaw l-eżempju tiegħu bħala l-gwida tagħna, aħna se nsibu teżori li n-nies madwar id-dinja kollha jfittxu għalxejn. Aħna se niġu mberkin b'xogħol li fil-ħajja jagħtina skop, familia ja' t'ahwa fit-twemmin magħqudin f'unità vera ta' mħabba, kuxjenza nadifa, u paċi tal-moħħ. Fi ftit kliem, aħna sejkollna ħajja mimlija ferħ u sodisfazzjon. U se ngawdu saħansitra iktar benefiċċi.

²⁰ Permezz ta' Ĝesù, Ĝeħova pprovda "Missier Etern" għal dawk li jittamaw li jgħixu għal dejjem fuq l-art. Ĝesù huwa sostitut għal Adam, missier l-umanità, li ċaħad lid-dixxen-denti tiegħu b'mod tant kiefer. (Isaija 9:6, 7) Jekk naċċettaw lil Ĝesù bħala l-"Missier Etern" billi neżerċitaw fidi fi, sejkollna tama ċerta ta' ħajja ta' dejjem. Iktar minn hekk, aħna mbagħad nersqu eqreb lejn Alla Ĝeħova. Bħalma digħi rajna, l-istinkar tagħna biex insegwu l-eżempju ta' Ĝesù minn jum għal jum huwa l-aqwa mod possibbli biex nobdu dan il-kmand divin: "Imitaw lil Alla, bħala wlied maħbu bin."—Efesin 5:1.

²¹ Hekk kif nimitaw lil Ĝesù u lil Missieru Ĝeħova, aħna għandna privilegg meravaljuż. Aħna nirriflettu dawl jiddi. F'dinja mudlama, fejn biljuni ta' nies qed jiġu žvijati minn

19, 20. (a) Meta nsegwu lil Ĝesù liema barkiet ikollna issa? (b) Il-fatt li nsegwu lil Kristu kif jista' jgħinna nissodisfaw il-bżonn tagħna għal missier?

21. Is-segwaçi ta' Kristu kif jirriflettu d-dawl f'dinja mudlama?



Satana u jimitaw il-karatteristiki tiegħu, aħna li nsegwu lil Kristu nxerrdu dija tad-dawl li jiddi—id-dawl tal-veritajiet Skritturali, id-dawl ta' kwalajiet Kristjani mill-aqwa, id-dawl ta' ferħ genwin, paċi vera, imħabba reali. Fl-istess hin, aħna nersqu eqreb lejn Ĝeħova, u dan hu l-aqwa mira, l-oġħla skop possibbli, ta' kwalunkwe hliqa intelligenti.

22 Ahseb ukoll dwar dak li Ĝeħova jrid jagħmel għalik fil-futur permezz tas-Sultan Messjaniku tiegħu. Dalwaqt dan is-Sultan se jqajjem gwerra ġusta kontra s-sistema mill-agħar

22, 23. (a) Liema barkiet futuri se jiġu għal dawk li lealment ikom-plu jsegwu lil Gesù? (b) X'għandha tkun id-determinazzjoni tagħna?

Int Kif Tista' Ssegwi lil Ţesù?

- X'se jgħinek iġġib il-ħsibijiet tiegħek fi qbil ma' dawk ta' Kris-tu?—1 Korintin 2:13-16.
- B'liema modi bi ħsiebek issegwi lil Ţesù iktar mill-qrib?—1 Pietru 2:21.
- Kif se tevita l-periklu li tibred fi mħabbtek għal Ţesù?—Rivelazzjoni 3:14-18.
- Kif tista' turi li int verament trid li Kristu jaħkem fuq l-art fil-futur qarib?—Rivelazzjoni 22:17, 20.

ta' Satana. Ir-rebħa ta' Ţesù hija żgura! (Rivelazzjoni 19:11-15) Imbagħad, Kristu se jibda r-Renju t'Elf Sena tiegħu għal fuq l-art. Il-gvern tiegħu tas-sema se jsawwab il-benefiċċi-ji tal-fidwa fuq kull bniedem leali, u jwassal lil dawn għall-perfezzjoni. Immaġina lilek innifsek f'saħħtek, żagħżugħ u b'saħħtek, taħdem ferħan ma' familja umana magħqu-da sabiex tbiddel din l-art f'genna! Fi tmiem il-ħakma Mill-lennjali tiegħu, Ţesù se jagħti l-ħakma lura f'idejn Missieru. (1 Korintin 15:24) Jekk tkompli ssegwi lil Kristu lealment, se tikseb barka tant meraviljuža li huwa diffiċċi anki biex timmaġinaha—"il-libertà glorjuža ta' wlied Alla"! (Rumanji 8:21) Iva, aħna se jkollna l-barkiet kollha li Adam u Eva kell-hom u tilfu. Ulied Ĝehova fuq l-art, se nkunu meħlusin għal dejjem mit-tebgħha tad-dnub ta' Adam. Tabilħaqq, "ma jkunx hemm iżjed mewt."—Rivelazzjoni 21:4.

²³ Ftakar fil-ħakkiem żagħżugħ u ghani li dwaru tkellim-na f'Kapitlu 1. Hu rrifjuta l-istedina ta' Ţesù: "Ejja kun seg-waċi tiegħi." (Marku 10:17-22) Qatt tagħmel dan l-iż-żball! Jalla taċċetta l-istedina ta' Ţesù b'ferħ u b'entużjażmu. Jalla tkun determinat li tissaporti, li tkompli ssegwi lir-Ragħaj mill-Aħjar jum wara jum, sena wara sena, u tgħix biex sa fl-ahħar tarah iġib l-iskopijiet kollha ta' Ĝehova fi twettiq glor-już!

Għal iktar informazzjoni, żur www.jw.org jew
ikkuntattja lix-Xhieda ta' Ĝehova.